


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	
1	15/03/2012	Typing Started on	By H K S
2	18/07/2012	Typing Ended on	By H K S
3	27/03/2013	Proof Reading & Correction	By M S Venugopal

## || SRI HAYAVADANA RANGAVITTALA GOPINATHAYA NAMAHA ||

*Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.*

*With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.*

Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : [srkarc@gmail.com](mailto:srkarc@gmail.com)

### ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

‘ಮಾತ್ರದೇವೋ ಭವ-ಪಿತೃದೇವೋ ಭವ-ಆಚಾರ್ಯದೇವೋ ಭವ’

1. ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.
2. ಗ್ರಂಥ ಋಣ: ಆಚಾರ್ಯ ಪ್ರಭಾಚ್ಛನರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

**|| ಋಗ್ವಿಷ್ಣುಮ್ ||**

ನಾರಾಯಣಂ ನಿಖಿಲಪೂರ್ಣಗುಣಾರ್ಣಮುಚ್ಚಸೂರ್ಯಾಮಿತದ್ಯುತಿಮಶೇಷನಿರಸ್ತದೋಷಮ್ |  
ಸರ್ವೇಶ್ವರಂ ಗುರುಮಜೇಶನುತಂ ಪ್ರಣಮ್ಯ ವಕ್ಷ್ಯಾಮ್ಯುಗರ್ಥಮತಿತುಷ್ಟಿಕರಂ ತದಸ್ಯ ||01||

ಓಮಶೇಷಗುಣಾಧಾರ ಇತಿ ನಾರಾಯಣೋಽಪ್ಯಸೌ |  
ಪೂರ್ಣೋ ಭೂತಿವರೋಽನಂತಸುಖೋ ಯದ್ವ್ಯಾ ಹೃತೀರಿತಃ || 02 ||  
ಗುಣೈಸ್ತತಃ ಪ್ರಸವಿತಾ ವರಣೀಯೋ ಗುಣೋನ್ನತೇಃ |  
ಭಾರತಿಜ್ಞಾನರೂಪತ್ವಾದ್ಭಗೋ ಧೈಯೋಽಖಿಲೈರ್ಜನೈಃ  
ಪ್ರೇರಕೋಽಶೇಷಬುಧೀನಾಂ ಸ ಗಾಯತ್ರೈರ್ಥ ಈರಿತಃ || 03 ||  
ಸ ಪೂರ್ಣತ್ವಾತ್ ಪುಮಾನ್ ನಾಮ ಪೌರುಷೇ ಸೂಕ್ತ ಈರಿತಃ |  
ಸ ಏವಾಖಿಲವೇದಾರ್ಥಃ ಸರ್ವಶಾಸ್ತ್ರಾರ್ಥ ಏವ ಚ || 04 ||  
'ಸ ಏವ ಸರ್ವಶಬ್ದಾರ್ಥಃ' ಇತ್ಯಾಹೋಪನಿಷತ್ ಪರಾ |  
'ತಾ ವಾ ಏತಾ ಋಚಃ' ಇತಿ ವಿಶೇಷೇಣಾಪ್ಯುಗರ್ಥತಾಮ್ || 05 ||  
ಯೋ ದೇವಾನಾಮಿತಿ ಶ್ರುತ್ಯಾ ದೇವಾನಾಮ್ನಾಂ ವಿಶೇಷತಃ |  
ಸೃಷ್ಟತ್ವಾತ್ ತದ್ಗತತ್ವೇನ -

**|| ಪ್ರಥಮೋಽಧ್ಯಾಯಃ ||**

**ಸೂಕ್ತಮ್ - 01**

ನವರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಅಗ್ನಿಃ | ಗಾಯತ್ರೀ |

ಅಗ್ನಿಮೀಳೇ ಪುರೋಹಿತಂ ಯಜ್ಞಸ್ಯ ದೇವಮೃತ್ವಿಜಮ್ |  
ಹೋತಾರಂ ರತ್ನಧಾತಮಮ್ || 01 ||

-ತತ್ರಾಹಾಗ್ರೇಽಗ್ನಿನಾಮಕಮ್ || 06 ||

ಅಗ್ರಣೀತ್ವಂ ಯದಗ್ನಿತ್ವಮಿತ್ಯಗ್ರೇ ನಾಮ ತದ್ಭವೇತ್ |  
ಏವಮೇವಾಹ ಭಗವಾನ್ ನಿರುಕ್ತಿಂ ಬಾದರಾಯಣಃ || 07 ||

"ಯಥೈವಾಗ್ನ್ಯಾ ದಯಃ ಶಬ್ದಾಃ ಪ್ರವರ್ತನೇ ಜನಾರ್ದನೇ |  
ತಥಾ ನಿರುಕ್ತಿಂ ವಕ್ಷ್ಯಾ ಮೋ ಜ್ಞಾನೀನಾಂ ಜ್ಞಾನಸಿದ್ಧಯೇ" || 08 ||  
ಇತಿ ತೇನಾಗ್ನಿಶಬ್ದೋಽಯಮಗ್ರ ಏವಾಭಿಪೂಜ್ಯತಾಮ್ |  
ಅಗ್ರ್ಯತ್ವಮಗ್ರನೇತ್ಯತ್ವಮತ್ತಿಮಜ್ಞಾಗನೇತ್ಯತಾಮ್ || 09 ||  
ಆಹ ತಂ ಸ್ತೌಮ್ಯಶೇಷಸ್ಯ ಪೂರ್ವಮೇವ ಹಿತಂ ಪ್ರಭುಮ್ |  
ಋತ್ವಿಜ್ ನಿಯಾಮಕತ್ವೇನ ಯಜ್ಞಾನಾಮೃತ್ವಿಜಂ ಸದಾ || 10 ||  
ದ್ಯೋತನಾತ್ ವಿಜಯಾತ್ ಕಾನ್ಯಾ ಸ್ತುತ್ಯಾ ವ್ಯವಹೃತೇರಪಿ |  
ಗತ್ಯಾ ರತ್ಯಾ ಚ ದೇವಾಽಪ್ಯಂ ಹೋತೃಸಂಸ್ಥಂ ವಿಶೇಷತಃ || 11 ||  
ಅಗ್ನಿಸಂಸ್ಥೇನ ರೂಪೇಣ ಯತೋಽಗ್ನಿಹೋತೃದೇವತಾ |  
ಇನ್ದ್ರಿಯಾಗ್ನಿಷು ಚಾರ್ಥಾನಾಂ ಯದ್ಗೋತಾ ಹೋತೃನಾಮಕಃ |  
ರತಿಧಾರಕೋತ್ತಮತ್ವಾತ್ ಸ ರತ್ನಧಾತಮ ಈರಿತಃ || 12 ||

ಅಗ್ನಿಃ ಪೂರ್ವೇಭಿರ್ಮುಷಿಭಿರೀಡ್ಯೋ ನೂತನೈರುತ | ಸ ದೇವಾ ಏಹ ವಕ್ಷತಿ ||02||

ಸ ಪೂರ್ವೈರ್ನೂತನೈರೇಷ್ಯೈರ್ವಿಜ್ಞಾನಾದೃಷಿನಾಮಕೈಃ |  
ಈಡ್ಯೋ ದೇವಾದಿಭಿಃ ಸರ್ವೈಃ ಸ ಚ ದೇವಾನಿಹಾನಯೇತ್ || 13 ||

ಅಗ್ನಿನಾ ರಯಿಮಶ್ವವತ್ ಪೋಷಮೇವ ದಿವೇದಿವೇ | ಯಶಸಂವೀರವತ್ತಮಮ್ ||03||

ತೇನೈವ ರಯಿಮಾಪ್ನೋತಿ ವಿತ್ತಂ ವಿದ್ಯಾಧನಾತ್ಮಕಮ್ |  
ದಿವಸೇ ದಿವಸೇ ನಿತ್ಯಂ ಪುಷ್ಪಿಮೇವ ನ ಹೀನತಾಮ್ |  
ಯಶಶ್ಚ ಪುತ್ರಸಂಯುಕ್ತಂ ವೀರ್ಯವತ್ತಮಮೇವ ವಾ || 14 ||

ಅಗ್ನೇ ಯಂ ಯಜ್ಞಮಧ್ವರಂ ವಿಶ್ವತಃ ಪರಿಭೂರಸಿ | ಸ ಇದ್ ದೇವೇಷು ಗಚ್ಛತಿ ||04||

ಯಂ ಯಜ್ಞಂ ಪರಿತೋ ಭೂತ್ವಾ ರಕ್ಷಸಿ ತ್ವಂ ಸದೈವ ಚ |  
ವಿಧಿಮಾರ್ಗಸ್ಥಿತಂ ದೇವಾನ್ ಸ ಏವಾಪ್ನೋತ್ಯಸಂಶಯಮ್ || 15 ||

ಅಗ್ನಿಹೋತಾ ಕವಿಕ್ರತುಃ ಸತ್ಯಶ್ಚಿತ್ರಶ್ರವಸ್ತಮಃ | ದೇವೋ ದೇವೇಭಿರಾ ಗಮತ್ ||05||

ಸೋಽಖಿಲಗ್ರಹಣಪ್ರಜ್ಞಃ ಸದ್ಗುಣೈಃ ಸಂತತೋಽಖಿಲಮ್ |  
ಯಮಯತ್ಯಗ್ರ್ಯಕೀರ್ತೀನಾಮುತ್ತಮೋ ವಿಬುಧೈಃ ಸಹ |  
ಆಗನ್ತಾಽಖಿಲಭಕ್ತಾನಾಂ ಪೂಜಾಸ್ವೀಕಾರತತ್ಪರಃ || 16 ||

ಯದ್ಭ ದಾಶುಷೇ ತ್ವಮಗ್ನೇ ಭದ್ರಂ ಕರಿಷ್ಯಸಿ | ತವೇತ್ ತತ್ ಸತ್ಯಮಜ್ಞರಃ || 06 ||

ಯಜಮಾನಾಯ ಯದ್ಭದ್ರಂ ಕರ್ತುಮಿಚ್ಛಸಿ ಸತ್ಪ್ರಿಯ |  
ತ್ವಚ್ಛೇಷ್ಠಯೈವ ಕರ್ಮಾಣಿ ವರ್ತಯಿತ್ವಾ ತದೀಹನಮ್ || 17 ||  
ತವೈವ ಸತ್ಯಮಜ್ಞಾನಾಂ ರಸ ಯದ್ವಹ್ನಿಗೋ ಹರಿಃ |  
ಅಜ್ಞರಾ ಅಜ್ಞರಃ ಪುತ್ರೋ ಯತೋಽಗ್ನಿರಭವತ್ ಕ್ವಚಿತ್ || 18 ||

ಉಪ ತ್ವಾಗ್ನೇ ದಿವೇ ದಿವೇ ದೋಷಾವಸ್ತರ್ಧಿಯಾ ವಯಮ್ |  
ನಮೋ ಭರಂತ ಏಮಸಿ || 07 ||

ವಸ್ತರ್ಧಿನಮಹೋರಾತ್ರಮಭೀಷ್ಟ ಪ್ರಾಣಿನಾಂ ಸದಾ |  
ಅಲ್ಪಾ ಅಪಿ ವಯಂ ಬುದ್ಧ್ಯಾ ತ್ವಾಮುಚ್ಚಗುಣಮೀಶ್ವರಮ್ |  
ಉಪಯಾಮ ಮನಃ ಕರ್ಮವಾಙ್ಘ್ರಿಸ್ತನ್ನಮಸಮ್ಭರಾಃ || 19 ||

ರಾಜಂತಮಧ್ವರಾಣಾಂ ಗೋಪಾಮೃತಸ್ಯ ದೀದಿವಿಮ್ | ವರ್ಧಮಾನಂ ಸ್ವೇ ದಮೇ || 08 ||

ದೇದೀಪ್ಯಮಾನಂ ಸ್ವೇ ಸದ್ಮನ್ಯಧ್ವರೇಶಂ ಸದಾವೃಥಮ್ |  
ಯಥಾರ್ಥಜ್ಞಾನಗೋಪಂ ತ್ವಾಮುಪೇಮಸಿ -

ಸ ನಃ ಪಿತೇವ ಸೂನವೇಽಗ್ನೇ ಸೂಪಾಯನೋ ಭವ | ಸಚಸ್ವಾ ನಃ ಸ್ವಸ್ತಯೇ || 09 ||

-ಪಿತೇವ ನಃ || 20 ||

ಸೂಪಾಶ್ರಯೋ ಭವ ತ್ವಂ ಚ ಯದ್ವದೌರಸಸೂನವೇ |  
ರಕ್ಷ ಸಂತತಸೌಖ್ಯಾಯ ಸಮ್ಯಕ್ ಸತ್ತಾಯ ವಾ ಸದಾ || 21 ||  
ಮುನಿಸ್ತು ಸರ್ವವಿದ್ಯಾನಾಂ ಭಗವಾನ್ ಪುರುಷೋತ್ತಮಃ |  
ವಿಶೇಷತಶ್ಚ ವೇದಾನಾಂ ಯೋ ಬ್ರಹ್ಮಾಣಮಿತಿ ಶ್ರುತಿಃ || 22 ||  
ಋಗ್ವೇದಾದಿಕಮಸ್ಯೈವ ಶ್ವಸಿತಂ ಪ್ರಾಹ ಚಾಪರಾ |  
ವಾಚೋ ಬಭೂವುರುಶತೀರ್ಹಯಗ್ರೀವಾದಿತಿ ಸ್ಫುಟಮ್ |  
ವಚೋ ಭಾಗವತೇಽಪ್ಯಸ್ತಿ ಬ್ರಹ್ಮಾಣ್ಣೇಽಪಿ ತಥಾಽಪರಮ್ || 23 ||  
"ಹಯಗ್ರೀವಾದಿಮಾ ವಿದ್ಯಾಃ ಶ್ವಸಿತತ್ವೇನ ನಿಸೃತಾಃ |  
ಬ್ರಹ್ಮಣಾ ಸ್ವೀಕೃತಾಸ್ತಾಶ್ಚ ರುದ್ರ ಶೇಷವಿಪಾ ಅಪಿ || 24 ||  
ದಕ್ಷಾದ್ಯಾಃ ಸನಕಾದ್ಯಾಶ್ಚ ಶಕ್ರಾದ್ಯಾ ಮನವಸ್ತಥಾ |  
ಜಗೃಹುಸ್ತೇ ಚ ವಿಶ್ವಸ್ಮಿಂಶ್ಚಕೃವ್ಯಾಪ್ತಸ್ತತೋಽಖಿಲಾಃ" || 25 ||

ಉಕ್ತಂ ಪದ್ಮಪುರಾಣೇ ಚ "ಕಪಿಲೋ ಭಗವಾನಜಃ |  
ಪ್ರೋವಾಚ ಬ್ರಹ್ಮಣೇ ವಿದ್ಯಾಃ ", " ಹೃದಿಸ್ತೋ ಬಾದರಾಯಣಃ || 26 ||  
ಓಜ್ವಾರಪೂರ್ವಕಾ ವಿದ್ಯಾಃ ಪ್ರೇರಯತ್ಯಖಿಲೇಷ್ವಪಿ |  
ಸದೈವ ಬ್ರಹ್ಮಣೇ ಪೂರ್ವಮ್" ಇತಿ ಸಾತ್ವ ತಸಂಹಿತಾ || 27 ||  
ಸಕೃನ್ನಿಗದಮಾತ್ರೇಣ ಗೃಹೀತಂ ಬ್ರಹ್ಮಣಾಽಖಿಲಮ್ |  
ಅನ್ತರ್ಗತಸ್ಯ ವ್ಯಾಸಸ್ಯ ಪ್ರಸಾದಾನ್ನಿತ್ಯಶಕ್ತಿತಃ || 28 ||  
ತೇನ ಚಾನನ್ತಶಕ್ತಿತ್ವಾದ್ ಯುಗಪದ್ ಸಮುದೀರಿತಮ್ |  
ಪ್ರಥಮಪ್ರತಿಪತ್ತತ್ವಾನ್ಮುನಿಬ್ರಹ್ಮಾಽಖಿಲಸ್ಯ ಚ || 29 ||  
ಸುಪರ್ಣೋಽಖಿಲವೇದಾನಾಂ ಪಿಚ್ಚರಾತ್ರಸ್ಯ ನಾಗರಾಟ್ |  
ದ್ವಿತೀಯಪ್ರತಿಪತ್ತತ್ವಾನ್ಮುನಿತ್ವೇ ಸಮ್ಪ್ರಕೀರ್ತಿತೌ || 30 ||  
ಯಃ ಪಶ್ಯತಿ ಸ್ವಯಂ ವಾಕ್ಯಂ ಸ ಋಷಿಸ್ತಸ್ಯ ಕೀರ್ತಿತಃ |  
ಅರ್ವಾಕ್ತು ದ್ವಾದಶಾವೃತ್ತೇರಧೀತ್ಯಾಪ್ಯುಷಿರೇವ ಸಃ || 31 ||  
ಯತ್ ಸ್ವಯಂ ಪ್ರತಿಭಾತಸ್ಯ ನಿಶ್ಚಯಾರ್ಥಂ ಗುರೋರ್ವಚಃ |  
ಸುಪರ್ಣಾದೇರ್ವಿರಿಷ್ಟಸ್ಯ ಕೇವಲಂ ಧರ್ಮಕಾರಣಮ್ || 32 ||  
ಋಚಾಮೃಷಿಸ್ತತಃ ಶಕ್ರೋ ಯಜುಷಾಂ ಸೂರ್ಯ ಏವ ಚ |  
ಸೋಮಃ ಸಾಮ್ನಾಂ ತೃತೀಯಾಸ್ತೇ ಪ್ರತಿಪತ್ತಾರ ಈರಿತಾಃ || 33 ||  
ಅಥರ್ವಾಙ್ಗೇರಸಾಮಾಗ್ನಿರೇಕರ್ಷಿಶ್ಚಾಪ್ಯಥರ್ವಣಾಮ್ |  
ಇತ್ಯುಕ್ತಾಃ ಸಮುದಾಯಸ್ಯ ಸನ್ವನ್ಯೇ ಚ ಪೃಥಕ್ ಪೃಥಕ್ || 34 ||  
ಏತಜ್ಞಾನಾದದೃಷ್ಟಸ್ಯ ಫಲಸ್ಯಾಪ್ತಿಃ ಸ್ಫುಟಮ್ ಭವೇತ್ |  
ದ್ರಷ್ಟೃಣಾಂ ಚ ಚತುರ್ಥಾನಾಂ ಜ್ಞಾನಾದಪ್ಯೈಹಿಕಂ ಭವೇತ್ || 35 ||  
ತೇ ಚೈಕಸ್ಯಾಪಿ ಬಹವಃ ಸ್ಯುಃ ಸೂಕ್ತಸ್ಯರ್ಚ ಯೇವ ವಾ |  
ತಸ್ಯಾಂ ತಸ್ಯಾಮವಸ್ಥಾಯಾಂ ತತ್ತತ್ಪ್ರಾಪ್ತಿವಿಶೇಷತಃ || 36 ||  
ತೇಷಾಂ ವಾಕ್ಯಸ್ವರೂಪೇಣ ಪ್ರಾರ್ಥನಾದಿಷು ಪಶ್ಯತಿ |  
ವಿಷ್ಟುಬ್ರಹ್ಮಾಸುಪರ್ಣೋ ವಾ ತತ್ತದ್ಯೋಗ್ಯಾರ್ಥಭೇದತಃ || 37 ||  
ಸರ್ವವೇದಾಭಿಮಾನಿತ್ವಾಚ್ಛೇಬ್ರಹ್ಮಾಣಿ ಚ ಭಾರತಿ |  
ದ್ರಷ್ಟ್ಯ ಶ್ಚ ಸರ್ವವಿದ್ಯಾನಾಂ ವ್ಯಾಖ್ಯಾತೋ ಬ್ರಹ್ಮಣಾ ಮರುತ್ || 38 ||

ಸ್ವಭರ್ತ್ರನನರಂ ದ್ರಷ್ಟಸ್ತೇಭ್ಯಸ್ತನ್ನೋದಿತಾ ಹಿರುಕ್ |  
ತಾಃ ಸ್ತುವಂತಿ ಹರಿಂ ನಿತ್ಯಂ ವಿದ್ಯಾಭಿನ್ನೇ ಚ ಸರ್ವಶಃ || 39 ||  
ಛಿನ್ನಸ್ತೇನ ಮುನಿತ್ವೇನ ತಾಸಾಂ ಸ್ಮೃತಿರುದೀರಿತಾ |  
ಸ್ಮರ್ತವ್ಯಾಸ್ತೇ ಚ ಸರ್ವೇಽಪಿ ಮುನಿತ್ವೇನ ಪೃಥಕ್ ಪೃಥಕ್ || 40 ||  
ಗಾಯತ್ರೀ ಬೃಹತೀ ಚೈವ ತಾಃ ಸರ್ವಾ ಗರುಡಸ್ತಥಾ |  
ಬ್ರಹ್ಮಾಣ್ಯನುಷ್ಪುಬಿನ್ವಾಣೀ ತ್ರಿಷ್ಪುಪ್ ಸ್ವಾಹೇತಿ ಚೋಚ್ಯತೇ || 41 ||  
ಗಾಯತ್ರೀ ಜಗತೀ ಚೈವ ವಾರುಣೀ ರೋಹಿಣೀ ತಥಾ |  
ಅನುಷ್ಪುಬ್ ಬೃಹತೀ ಚೈವ ತಾರಾ ಪಚ್ಛೈಃ ಶಚೀ ತಥಾ || 42 ||  
ಉಷ್ಟಿಕ್ ಸೌರೀ ಜಗತ್ಯಶ್ಚ ಸರ್ವೇದೇವಸ್ತ್ರಿಯೋ ಮತಾಃ |  
ವಿರಾಣ್ಮಿತ್ವಾವರುಣಯೋರ್ಭಾರ್ಯೇ ಇತಿ ಚ ಕೀರ್ತಿತೇ || 43 ||  
ಅತಿಚ್ಛನ್ದಾಂಸಿ ಸರ್ವಾಣಿ ಸರ್ವದೇವ್ಯಃ ಪ್ರಕೀರ್ತಿತಾಃ |  
ವಿರಾಡಿತಿ ಚ ನಾಮಾಸಾಂ ತಾಸ್ತಾ ಉನಾಧಿಕೇಷ್ವಪಿ |  
ನಿಚ್ಯದ್ ಭುರಿಗ್ ವಿರಾಟ್ ಸಂಜ್ಞಾಃ ಪ್ರಸ್ತಾರೇತ್ಯಾದಿ ನಾಮ ಚ || 44 ||  
ಬಹ್ವೀನಾಮೇಕಮಾನೇನ ತ್ವೇಕಂ ನಾಮ ಚ ಯುಜ್ಯತೇ |  
ಸರ್ವಾಭಿಮಾನಿತಾ ಚೈವ ತಿಸ್ಸಾಣಾಂ ಚ ಯಥಾಕ್ರಮಮ್ || 45 ||  
ದೇವತಾ ಸರ್ವವಿದ್ಯಾನಾಂ ಸ್ವಯಂ ನಾರಾಯಣಃ ಪ್ರಭುಃ |  
ಋತೇ ತತ್ರ ಪ್ರಸಿದ್ಧಾಶ್ಚ ದೇವತಾ ಶ್ರೀಸ್ತಥಾಽತ್ರ ಚ || 46 ||  
ಋತೇ ಪ್ರಸಿದ್ಧಾ ಬ್ರಹ್ಮೈವ ತತಸ್ತೇನ ಕ್ರಮೇಣ ಚ |  
ಪೂರ್ವಪ್ರಸಿದ್ಧವರ್ಜಂ ತು ಶಕ್ಯಾಂತಾ ದೇವತಾ ಮತಾಃ || 47 ||  
ಬ್ರಹ್ಮವಾಯೂ ಗಿರೌ ವೀನ್ವಶೇಷರುದ್ರಾಶ್ಚ ತತ್ಸ್ತ್ರಿಯಃ |  
ಶಕ್ರಕಾಮೌ ಕಾಮಪುತ್ರಮನುದಕ್ಷಾಙ್ಗರಃಸುತಾಃ || 48 ||  
ತದ್ವಚ್ಛಚೀ ರತಿಃ ಸೂರ್ಯಸೋಮಧರ್ಮಾದಿತತ್ಸ್ತ್ರಿಯಃ |  
ಪ್ರಧಾನಮರುತೋ ವಾರಿಪತಿರಗ್ನಿಶ್ಚ ಮಾರುತಾಃ || 49 ||  
ನಿರ್ಋತಿಃ ಸ್ತ್ರಿಯಶ್ಚ ಸೂರ್ಯಾದೇರಶ್ವಿನಾವಿತರೇ ತಥಾ |  
ಅನಂತಕೋಟಿಶತಕದಶಾರ್ಧಾದ್ಯಂಶತಃ ಕ್ರಮಾತ್ || 50 ||

ಜ್ಞಾನಭಕ್ತಿಬಲೈಶ್ಚಯಪೂರ್ವಾಖಿಲಗುಣೈರಪಿ |  
ಮುಕ್ತಾವಪಿ ಕ್ರಮೋ ಹ್ಯೇಷಾ ದೇವತಾ ಉದಿತಾ ಇಮಾಃ || 51 ||  
ಇನ್ದ್ರಾವರಾ ವಿಶೇಷೇಣ ಲಿಙ್ಗೇನೈವ ಪೃಥಕ್ ಪೃಥಕ್ |  
ದೇವತಾಸ್ತತ್ರ ತತ್ರ ಸ್ಯುರೇಷ ಏವ ಪರೋ ವಿಧಿಃ || 52 ||  
ವೇದಾದಿವರ್ಣಪರ್ಯನ್ತೈರ್ಮೂರ್ತಯಃ ಕೇಶವಸ್ಯ ತು |  
ಸಮಾಸವ್ಯಾಸಯೋಗೇನ ವಾಚ್ಯಾಸ್ತಾತ್ಪರ್ಯತಃ ಪೃಥಕ್ |  
ಯಥಾಯೋಗ್ಯಂ ಯಥಾನ್ಯಾಯಮನ್ಯಾಸಾಮಪಿ ಮೂರ್ತಯಃ || 53 ||  
ಋಕ್ಸಂಹಿತಾಯಾಂ ಸ್ವಾಧ್ಯಾಯೇ ನಿರುಕ್ತೇ ವ್ಯಾಸನಿರ್ಮಿತೇ |  
ಪ್ರವೃತ್ತೇ ಚೈತದಖಿಲಮುಕ್ತಂ ಹಿ ಪ್ರಭುಣಾ ಸ್ವಯಮ್ || 54 ||  
ಸರ್ವೇ ವೇದಾಶ್ಚ ನಾಮಾನಿ ತಾ ವಾ ಏತಾ ಋಚಸ್ತಥಾ |  
ಇನ್ದ್ರಂ ಮಿತ್ರಂ ಚ ವರುಣಮಿತ್ಯಾದ್ಯತ್ರ ಪ್ರಮಾ ಪರಾ || 55 ||  
"ದೇವತಾತಾರತಮ್ಯಂ ಚ ಸರ್ವೋತ್ಕೃಷ್ಟಂ ಚ ಕೇಶವಮ್ |  
ಜ್ಞಾತ್ವೈವ ಮುಚ್ಯತೇ ಹ್ಯಸ್ಮಾನ್ನಾನ್ಯಥಾ ತು ಕಥಿಷ್ಯನ " |  
ಇತಿ ಪೈಙ್ಗುಶ್ರುತಿಶ್ಚಾಹ ದೃಶ್ಯತೇಽತ್ರ ಚ ಸರ್ವಶಃ || 56 ||  
ನ ತೇ ಮಹಿತ್ವಮಿತ್ಯಾದಿನೈಶ್ಚರಾನೇವ ಕೇವಲಾನ್ |  
ಗುಣಾನ್ ವಿಷ್ಣೋಃ ಶ್ರುತಿಹ್ಯಾಹ ನೈವ ದೋಷಾನ್ ಕಥಿಷ್ಯನ || 57 ||  
ಜಾತಾ ಪರಿ ಬಭೂವೇತಿ ಮರ್ಯಾದಾಂ ಬ್ರಹ್ಮಣೋಽಪಿ ಹಿ |  
ನೈವ ರೇಮೇಽಬಿಭೇದ್ವ ಹ್ಮಾನಾಸೀದಿತ್ಯಾದಿಕಾನಪಿ || 58 ||  
ದೋಷಾನ್ ರುದ್ರೇ ಚ ತಾನೇವ ನ ಮಿನಂತೀತಿ ಪೂರ್ವಕಾನ್ |  
ಯಂ ಕಾಮಯೇ ತಂ ತಮುಗ್ರಂ ರುದ್ರಾಯ ಧನುರಿತ್ಯಪಿ || 59 ||  
ಅಸ್ಯ ದೇವಸ್ಯ ಮಾ ಶಿಶ್ವದೇವಾ ಅಪಿ ಗುರಿತ್ಯಪಿ |  
ಘ್ನಿಷ್ವಶ್ವದೇವಾನಿತ್ಯಾದ್ಯಾ ದೋಷಾ ಬಹವ ಈರಿತಾಃ || 60 ||  
ತತೋ ವಿತಿಷ್ಠೇ ಯೋನಿಃ ಸ ಏತಾವತ್ಯಹಮಿತ್ಯಪಿ |  
ಅನ್ಯಾಶ್ಚಯತ್ಸಂ ದೇವ್ಯಾಶ್ಚ ಕಥಿತಂ ಬಹುಶೋಽಪಿ ಹಿ |  
ತದಾಶ್ಚಯತ್ಸಮನೈಷಾಮಪಿ ತತ್ತ್ವೈವ ನಿಶ್ಚಯಾತ್ || 61 ||



ಬ್ರಹ್ಮವಾಗ್ರ ಇತಿ ಹ್ಯುಕ್ತಾ ರುದ್ರಾದೀನಾಂ ತತೋ ಜನಿಃ |  
ಉಕ್ತಾ ಜಾತಾನಿ ವಿಶ್ವಾನಿ ಸ ಪರ್ಯಭವದಿತ್ಯಪಿ |  
ಯಸ್ಯ ಚ್ಛಾಯಾಽಮೃತಂ ಮೃತ್ಯುರಿತಿ ಚಾದರತೋಽಬ್ರವೀತ್ || 62 ||  
"ಅನನ್ತಾದವರೇಶಾನಾ ತಸ್ಯಾಃ ಪ್ರಾಣಾಸ್ತತಶ್ಚ ವಾಕ್ |  
ತಸ್ಯಾ ರುದ್ರ ಉಮಾ ತಸ್ಮಾದಿನ್ದ್ರಸ್ತಸ್ಯಾಸ್ತತೋಽಪರೇ" |  
ಸೌಪರ್ಣಶ್ರುತಿರಿತ್ಯಾಹ "ಸಪ್ತಾಕ್ಷಿತಯ" ಇತ್ಯಪಿ || 63 ||  
"ವಾಯುರಸ್ಮಾ ಉಪಾಮನ್ಠತ್" "ವಿಶ್ವದೇವಾಯ ವಾಯವೇ" |  
"ವಿಶ್ವೈರ್ದೇವೈಃ ಸ " ಇತ್ಯಾದ್ಯಾಃ ಪ್ರಮಾ ಅತ್ರಾಪರಾ ಅಪಿ || 64 ||  
"ನಾರಾಯಣೋಽದಿತಿರ್ವಾಯುರ್ವಾಣೀ ರುದ್ರ ಉಮಾ ವಿಭುಃ |  
ಇತರೇ ಚ ಕ್ರಮಾಧೀನಾಃ ಶತಾಂಶಾದ್ವಾಯುತೋಽವರಾಃ || 65 ||  
ಇತಿ ಬರ್ಕುಶ್ರುತಿಶ್ಚಾಹ ಶಕ್ರಾತ್ ಸಪ್ತಾಕ್ಷಿತಿಶ್ರುತಿಃ |  
ಅಯಂ ತ ಏಮಿ ತನ್ವೇತಿಪೂರ್ವಾ ಅನ್ಯಾ ಅಪಿ ಸ್ಫುಟಮ್ |  
ವಾಯೋರಾಧಿಕ್ಯಮಪ್ಯಾಹುಃ "ಇನ್ದ್ರಂ ಸೋಮಂ ಹುತಾಶನಮ್ || 66 ||  
ಸೂರ್ಯಂ ರುದ್ರಮಿಮಾನ್ ಪಞ್ಚ ದೇವಾನೇಕೋ ಮಹಾತ್ಮನಃ |  
ಸೃಜತ್ಯತ್ತಿ ಮಹಾನ್ ಪ್ರಾಣಃ" ಇತಿ ಚಾಹ ತುರಶ್ರುತಿಃ || 67 ||  
"ವಿ ಹಿ ಸೋತೋರಸೃಕ್ಷತ ನೇನ್ದ್ರಂ ದೇವಮಮಂಸತ |  
ಯತ್ರಾಮದದ್ ವೃಷಾಕಪಿರರ್ಯಃ ಪುಷ್ಪೇಷು ಮತ್ಸಖಾ" |  
"ನ ಯಸ್ಯೇನ್ದ್ರ" ಇತಿ ಹ್ಯಾಹ ವಿಷ್ಣೋರಿನ್ದ್ರಸ್ಯ ಹೀನತಾಮ್ || 68 ||  
ವೇಧಾ ಅಜಿನ್ದ್ರದಿತ್ಯಾದಿವಚನಂ ವಿಷ್ಣುನಾಮತಃ |  
ಆನನ್ದಶ್ರುತಿರಪ್ಯಸ್ಯ ಜೀವತಾಮೇವ ದರ್ಶಯೇತ್ || 69 ||  
ಆಹ ಸೂರ್ಯಾದಪೀನ್ದ್ರಸ್ಯ ವಾಯೋರ್ವಿಷ್ಣೋರಪೀಶತಾಮ್ |  
ಯಃ ಸೂರ್ಯಂ ಯ ಉಷಸಂ ಮ್ರಿಯನ್ತೇ ಪಞ್ಚ ದೇವತಾಃ || 70 ||  
ಚಕ್ಷುಷಾ ದ್ಯೌಶ್ಚಾದಿತ್ಯಶ್ಚ ಚಕ್ಷೋಃ ಸೂರ್ಯೋ ಅಜಾಯತ |  
ಯಮಾದಿತ್ಯೋ ನ ವೇದೇತಿಪೂರ್ವಾ ಶ್ರುತಿರಥಾಪರಾಃ || 71 ||  
"ವಿಷ್ಣೋರ್ವಾತೋ ಅಜನಿಷ್ಠ ವಾತಾದಿನ್ದ್ರಸ್ತತೋ ರವಿಃ |  
ಸೋಮಶ್ಚೇತಿ ಲಯೇಽಪ್ಯೇವಂ ಪೂರ್ವೇ ಪೂರ್ವೇ ಗುಣಾಧಿಕಾಃ" || 72 ||

"ವಿಷ್ಣೋಃ ಪ್ರಾಣೋ ಅಜನಿಷ್ಠ ಪ್ರಾಣಾದಿನ್ಯೋ ರವಿವಿಧುಃ |  
ಲಯೋಽಪ್ಯೇತಾದ್ಯಶಸ್ತೇಷಾಂ ಪೂರ್ವಃ ಪೂರ್ವೋ ಗುಣಾಧಿಕಃ" || 73 ||  
ತುರಶ್ರುತಿಶ್ಚ ಸೌಪರ್ಣೀ ಪಿಙ್ಗಶ್ರುತಿರಪೀದ್ಯಶೀ |  
ಅತಃ ಸರ್ವಾಧಿಕೋ ವಿಷ್ಣುರ್ನಿರ್ಣೀತಃ ಶ್ರುತಿಸಂಖ್ಯಯಾತ್ || 74 ||  
ಅತೋ ದೋಷವಚೋ ಯತ್ರ ತದ್ವಾಕ್ಯಮವರಂ ವದೇತ್ |  
ನಿದೋಷತ್ಯೇವ ವಿಷ್ಣೋಸ್ತು ಕ್ರಮಾನ್ಮಧ್ಯಗತೇಷ್ವಪಿ || 75 ||  
"ತ್ರಯೋಽರ್ಥಾಃ ಸರ್ವವೇದೇಷು ದಶಾರ್ಥಾಃ ಸರ್ವಭಾರತೇ |  
ವಿಷ್ಣೋಃ ಸಹಸ್ರನಾಮಾಪಿ ನಿರನ್ತರಶತಾರ್ಥಕಮ್" || 76 ||  
ಇತಿ ಸ್ಕಾನ್ದವಚೋ ಯಸ್ಮಾದರ್ಥಭೇದವ್ಯಪೇಕ್ಷಯಾ |  
ನಿದೋಷತ್ವಂ ಹರೇರ್ವಕ್ತಿ ದೋಷಮನ್ಯೇಷ್ವಪಿ ಕ್ರಮಾತ್ || 77 ||  
ತಾರತಮ್ಯಸ್ಯ ವಿಜ್ಞಪ್ಯೈ ವಚೋ ದೋಷಸ್ಯ ಚಾರ್ಥವತ್ |  
"ಗುಣಾಃ ಶ್ರುತಾಃ" ಇತಿ ಹ್ಯಾಹ ಗುಣೈಕನಿಯತಿಂ ಹೌ || 78 ||  
"ನಿದೋಷಗುಣಪೂರ್ಣಶ್ಚ ವಿಷ್ಣುರೇಕೋ ನ ಚಾಪರಃ |  
ಅಪೂರ್ಣಾ ದೋಷರಹಿತಾ ಮಾಯೈಕ ತದ್ವಶೈವ ಚ || 79 ||  
ಅದೋಷಃ ಪ್ರಾಯಶೋ ಬ್ರಹ್ಮಾ ದೋಷವಂತಃ ಕ್ರಮಾತ್ ಪರೇ" |  
ಇತಿ ಮಾನ್ಯಶ್ರುತಿಶ್ಚಾಹ ಭೇದೋಽರ್ಥಾನಾಂ ತತೋ ಮತಃ || 80 ||  
"ರೂಢಿಮೇವ ಸಮಾಶ್ರಿತ್ಯ ವಿಭಜ್ಯಾರ್ಥಾನ್ ಯಥಾಕ್ರಮಮ್ |  
ವಿದೋಷಗುಣಪೂರ್ತ್ಯರ್ಥಂ ವಿಷ್ಣೌ ಯೋಗಾರ್ಥಮಾನಯೇತ್ || 81 ||  
ಪಶ್ಚಾದೇವ ಯಥಾಯೋಗಮಿತರೇಷ್ವಪಿ ಸನ್ನಯೇತ್" |  
ಋಗ್ವೇದಸಂಹಿತಾಯಾಂ ಚ ಪ್ರಭುಣೈವಂ ಸಮೀರಿತಮ್ || 82 ||  
ಪೃಥಗ್ರೂಪಾಣಿ ವಿಷ್ಣೋಸ್ತು ದೇವತಾನ್ತರಗಾಣಿ ಚ |  
ಅಗ್ನ್ಯಾ ದಿಸೂಕ್ತವಾಚ್ಯಾನಿ ನಾಮ್ನಾ ಸೂಕ್ತಭಿದಾ ಭವೇತ್ || 83 ||  
ನಕಿರ್ಮಾಕಿಃ ಸ್ಮಸೀತ್ಯಾದಿ ಪ್ರೋಕ್ತಾಧಿಕ್ಯ ವಿವಕ್ಷಯಾ |  
'ಆಧಿಕ್ಯೇಽಧಿಕ' ಮಿತ್ಯೇವ ಹರಿಣಾ ಸೂತ್ರಮೀರಿತಮ್ || 84 ||

ಕೃತ್ವೀ ಹತ್ವೀತಿಪೂರ್ವಾಶ್ಚ "ತೃತೀಯೋಽತಿಶಯೇ" ಯತಃ |  
ವಿಶ್ಲಿಷ್ಣಾಥೇ ಚ ವಿಶ್ಲಿಷ್ಣಮೂನಾಥೇ ಚೋನಮಿಷ್ಯತೇ |  
ವ್ಯತ್ಯಯೋಽಭೇದಕರಣಸ್ವಾತನ್ತ್ರೇಷು ಸಮೀರಿತಃ || 85 ||  
ಅಭೇದೋ ಹರಿರೂಪಾಣಾಂ ಗುಣಾನಾಂ ಚ ಕ್ರಿಯಾಸು ಚ |  
ತಸ್ಯೈವಾವಯವಾನಾಂ ಚ ಭೇದಃ ಶ್ರೀಬ್ರಹ್ಮಪೂರ್ವಕೈಃ || 86 ||  
ಮುಕ್ತೈರಪಿ ಜಡೈರ್ಭೇದಃ ಕೈಮುತ್ಯಾದೇವ ದೃಶ್ಯತೇ |  
ಋಗ್ವೇದಸಂಹಿತಾಯಾಂ ಚ ಪ್ರೋಕ್ತಮೇತತ್ ಸಮಸ್ತಶಃ || 87 ||  
"ಅಭೇದಃ ಸ್ವಗುಣಾದ್ಯೈಶ್ಚ ಮುಕ್ತಾನಾಮಪಿ ಸರ್ವಶಃ |  
ಭೇದಾಭೇದಸ್ತ ಭೇದಶ್ಚ ಗುಣೈಃ ಸಂಸಾರಿಣಾಮಪಿ |  
ಜಡಾನಾಮಂಶತೋಽಭೇದಃ ಸಮುದಾಯೇನ ಚೋಭಯಮ್" || 88 ||  
"ಮನುಷ್ಯಗನ್ಧರ್ವಪಿತೃಗಣಕಾರ್ಮಿಕತಾತ್ತಿಕಾಃ |  
ದೇವಾಃ ಶಕ್ರಃ ಶಿವೋ ಬ್ರಹ್ಮಾ ಮುಕ್ತೌ ಸೌಖ್ಯಾದಿಭಿರ್ಗುಣೈಃ || 89 ||  
ಶತಾಯುತೋತ್ತರಾ ನಿತ್ಯಮನ್ಯೋನ್ಯ ಪ್ರೀತಿಸಂಯುತಾಃ "  
ಇತಿ ಸಿದ್ಧಾಂತಗಂ ವಾಕ್ಯಂ ಸ್ವಯಂ ಭಗವತೇರಿತಮ್ || 90 ||  
ಸ್ವಾಧ್ಯಾಯಸ್ತತ್ತ್ವವಿಜ್ಞಾನಂ ವಿಷ್ಣುರ್ಭಕ್ತಿರ್ವಿರಾಗತಾ |  
ನಿಷಿದ್ಧಕರ್ಮಸನ್ಯಾಗೋ ವಿಹಿತಸ್ಯ ಸದಾ ಕ್ರಿಯಾ || 91 ||  
ಸದಾ ವಿಷ್ಣುಸ್ಮೃತಿಶ್ಚೈವ ಕೇವಲಂ ಮೋಕ್ಷಸಾಧನಮ್ |  
ಏತೈರ್ವಿನಾ ನ ಮೋಕ್ಷಃ ಸ್ಯಾದ್ಭವೇದೇತ್ಯೇರಪಿ ಧ್ರುವಮ್ || 92 ||  
ಋಷಿಚ್ಛನ್ದೋದೈವತಾನಿ ಜ್ಞಾತ್ವಾಽರ್ಥಂ ಚೈವ ಭಕ್ತಿತಃ |  
ಸ್ವಾಧ್ಯಾಯೇನೈವ ಮೋಕ್ಷಃ ಸ್ಯಾದ್ಧಿರಕ್ತಸ್ಯ ಹರಿಸ್ಮೃತೇಃ || 93 ||  
"ಜಪ್ಯೇನೈವ ತು ಸಂಸಿದ್ಧೇದ್ವಾಹ್ಮಣೋ ನಾತ್ರ ಸಂಶಯಃ |  
ಕುರ್ಯಾದನ್ಯನ್ನ ವಾ ಕುರ್ಯಾನ್ಮೈತ್ರೋ ಬ್ರಾಹ್ಮಣ ಉಚ್ಯತೇ" || 94 ||  
ತಸ್ಮಾನ್ನಿತ್ಯಂ ಹರಿಂ ಧ್ಯಾಯೇತ್ ಕುರ್ಯಾತ್ ಸ್ವಾಧ್ಯಾಯಮಿಷ್ಟಸಾ |  
ಐಹಿಕಾಮುಷ್ಮಿಕಾ ಭೋಗಾ ರಕ್ತಸ್ಯಾನ್ಯಸ್ತು ಮುಚ್ಯತೇ |  
ಇತಿ ಸ್ವಾಧ್ಯಾಯವಚನಂ ಸ್ವಯಂ ಭಗವತೋದಿತಮ್ || 95 ||

"ಸ್ವಾಧ್ಯಾಯಾತ್ ತು ಪ್ರವಚನೇ ಸಹಸ್ರಗುಣಿತಂ ಫಲಮ್ |  
ಅರ್ಥದ್ರಷ್ಟುಃ ಕೋಟಿಗುಣಂ ತತೋಽನಂತಂ ನಿಯಾಮಕೇ || 96 ||  
ತರ್ಕಾಗಮಾಭ್ಯಾಂ ನಿಯತಿಂ ಯಃ ಕರೋತ್ಯಧಿಕಂ ತತಃ |  
ಪೂರ್ಣಂ ವೇದಾಖಿಲದ್ರಷ್ಟುರ್ಬ್ರಹ್ಮಣಃ ಫಲಮುತ್ಯತೇ || 97 ||  
ದಾರ್ಡ್ಯಮೇವಾನುದಾತ್ತಾರ್ಥ ಉದಾತ್ತಸ್ಯೋಚ್ಚತಾರ್ಥತಾ |  
ನೀಚತಾ ಸ್ವರಿತಸ್ಯಾರ್ಥಃ ಪ್ರಚಯಸ್ಯ ಯಥಾಸ್ಥಿತಿಃ |  
ಸಮಾಹಾರೇಽಖಿಲಾ ಅರ್ಥಾಃ ಸ್ವರಾರ್ಥಾಃನಾಮಿಯಂ ಸ್ಥಿತಿಃ || 98 ||  
ಸ್ತುತ್ಯಧರ್ಮಸ್ಯ ಭೇದೇನ ಪದಾದ್ಯಾದಿಸ್ವರೇ ಭಿದಾ |  
ಸಾಧಾರಣೋ ವಿಧಿಸ್ತೇಷ ವಿಶೇಷೋ ಯತ್ರ ಯತ್ರ ಚ || 99 ||  
ಕ್ರಮಾದೇವ ತದನ್ಯೇಷಾಮೃಷ್ಯಾದೀನಾಂ ಸ್ವಯೋಗ್ಯತಃ |  
ವಿಪರ್ಯಯಾರ್ಥಕಥನೇ ವಿಪರೀತಂ ತಥಾ ತಮಃ || 100 ||  
ಯಾವತ್ ಪ್ರಯೋಜಕೋ ಜ್ಞಾನೇ ತಾವತ್ ತಾವಚ್ಛುಭಾಧಿಕಃ |  
ತಥೈವ ವಿಪರೀತೇಽಪಿ ಸ್ಮೃತೌ ಜ್ಞಾನೇ ಚ ತತ್ ಸಮಮ್ || 101 ||  
ತಮೋನಿರಯಮಾನುಷ್ಯಸ್ವರ್ಗಮೋಕ್ಷಾತಿರೇಕತಃ |  
ಯೋಗ್ಯತಾ ತಾರತಮ್ಯೇನ ಫಲಂ ಸರ್ವೇಷು ಚೋಚ್ಯತೇ |  
ಇತಿ ಪ್ರವೃತ್ತವಚನಂ ವಿವೇಕೇಽಪ್ಯೇತದೀರಿತಮ್ || 102 ||  
'ಯಾದೃಶೋ ಯೋಗ್ಯತಾಂ ಯಾಯಾತ್ನಜ್ಞೇಯೋಽರ್ಥಸ್ತಥಾ ಸ್ಫುಟಮ್ |  
ಅನಂತನಿಯಮೈರ್ಯುಕ್ತಾ ಅನನ್ತಾರ್ಥವಿಶೇಷಿಣಃ |  
ವೇದಾ ಇತಿ ಸಮಾಸೇನ ನಿಯಮೋಽಯಂ ಸಮೀರಿತಃ || 103 ||  
ಋಕ್ಸಂಹಿತಾಗತಂ ವಾಕ್ಯಮಿತಿ ಚಾನ್ಯನ್ ನಿಯಾಮಕಮ್ |  
ತಸ್ಮಾದ್ ವಂದ್ಯಾಶ್ಚ ಪೂಜ್ಯಾಶ್ಚ ಬ್ರಹ್ಮಾದ್ಯಾ ಜ್ಞಾನಯೋಜಕಾಃ |  
ಗುರುತ್ವೇನ ಕ್ರಮೇಣೈವ ವಿಶೇಷೇಣೈವ ಕೇಶವಃ || 104 ||  
ಆರಭ್ಯ ಸ್ವಗುರುಂ ಯಾವದ್ವಿಷ್ಟುರೇವೋತ್ತರೋತ್ತರಾಃ |  
ಕ್ರಮಾನ್ನಿಷ್ಟಲತಾಽನ್ಯತ್ರ ಗುರುತತ್ವೇ ಸಮೀರಿತಾ || 105 ||

ಏವಂ ಸ್ಥಿತೇಽಗ್ನಿಗಂ ವಿಷ್ಣುಮಗ್ನಿನಾಮಾನಮೇವ ಚ |  
ಮಧುಚ್ಛನ್ನಾ ಋಕ್ ಶತೇನ ವಾಯ್ವಾದಿಗತಮೇವ ಚ |  
ಸಾಗ್ನ್ಯಾ ದಿಂ ಸೌತಿ ಸದ್ಭಕ್ತ್ಯಾ ತತ್ತನ್ನಾಮಾನಮೇವ ಚ || 106 ||

**-ಸೂಕ್ತಮ್ -02**

ನವರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | 1 - 3 ವಾಯುಃ; 4 - 6 ಇನ್ದ್ರವಾಯುಃ; 7- 9 ಮಿತ್ರಾ - ವರುಣೌ |  
ಗಾಯತ್ರೀ |

**10. ವಾಯವಾ ಯಾಹಿ ದರ್ಶತೇಮೇ ಸೋಮಾ ಅರಜ್ಞತಾಃ |  
ತೇಷಾಂ ಪಾಹಿ ಶ್ರುಧೀ ಹವಮ್ ||01||**

ಬಲತ್ವಾದಯನಾಚ್ಚೈವ ವಾಯುರಿತ್ಯಭಿದೀಯತೇ |  
ವಾತ್ಯಾಯುರಿತಿ ವಾ ಜ್ಞಾನಾದ್ ವರಣಾದಾಶ್ರಯತ್ವತಃ || 107 ||  
ವಯ ಬನ್ಧನ ಇತ್ಯಸ್ಮಾತ್ ಸಂಸಾರಾದೇವ್ಯಯಾದಪಿ |  
ವೈತ್ಯಸ್ಮಿನ್ನಿತಿ ವಾ ವಾಯುರ್ವಯ ಶ್ರೇಷ್ಠತ್ವ ಇತ್ಯಪಿ || 108 ||  
ಮುಖ್ಯತೋ ವಾಸುದೇವೇ ತೇ ಗುಣಾಃ ಸನ್ಯೇವ ಸರ್ವಶಃ |  
ಅನಿಷಿದ್ಧಾಸ್ತದನ್ಯೇಷು ಯಥಾಯೋಗ್ಯತಯಾ ಮತಾಃ || 109 ||  
ದರ್ಶತಸ್ತತದೃಷ್ಟಿತ್ವಾತ್ ಸರ್ವಜ್ಞೋಽಸೌ ಯತೋ ವಿಭುಃ |  
ಭಕ್ತ್ಯಾದ್ಯಲಜ್ಞತಾಃ ಸೋಮಾ ಮನಾಂಸ್ಯನ್ಯೇ ಹಿರಣ್ಯತಃ |  
ಹಿರಣ್ಯಾಲಜ್ಞತಾ ಯಸ್ಮಾದ್ಧೂಯಂತ ವಾಯವೇ ಸುತಾಃ || 110 ||  
ತಾನ್ ಪಾಹಿ ಶ್ರುಧಿ ಚಾಹ್ವಾನಂ ಸ್ವಾತನ್ತ್ಯೇ ವೃತ್ಯಯೋಽಪ್ಯಯಮ್ |  
ಮನೋಽಪಿ ಭೋಗ್ಯಮೀಶಸ್ಯ ಪ್ರೀತಿಮಾತ್ರೇಣ ಕೇವಲಮ್ || 111 ||  
ಗುಣಾಧಿಕ್ಯಂ ಯೇನ ಭವೇದ್ ವೇದಸ್ಯಾರ್ಥಃ ಸ ಏವ ಹಿ |  
ಪ್ರಯೋಜಕತ್ವಾನಾನ್ಯಸ್ಯ ಫಲಾಭಾವಾತ್ ತದರ್ಥತಾ |  
ಉಪಕ್ರಮಾದಯೋ ಯತ್ರ ತಾತ್ಪರ್ಯಾರ್ಥಃ ಸ ಏವ ಹಿ || 112 ||

**11. ವಾಯ ಉಕ್ಷೇಭಿರ್ಜರಂತೇ ತ್ವಾಮಚ್ಛಾ ಜರಿತಾರಃ |  
ಸುತಸೋಮಾ ಅಹರ್ವಿದಃ || 02||**

ಸ್ತುವಂತಿ ಶಸ್ತ್ರೈಃ ಸ್ತೋತಾರೋ ಯಥಾವದ್ ಯಜ್ಞವೇದಿನಃ || 113 ||

12. ವಾಯೋ ತವ ಪ್ರಪೃಷ್ಠಾತಿ ಧೇನಾ ಜಿಗಾತಿ ದಾಶುಷೇ |

ಉರೂಚೇ ಸೋಮಪೀತಯೇ ||03||

ವಾಕ್ ತ್ವತ್ಸಮ್ಪರ್ಕಿಣೀ ಯಜ್ಞಕೃತೇ ಪ್ರಾಪಯತೀಪ್ಸಿತಮ್ |

ಸೋಮಪಾಯಾತಿಮಹತೀ ಮಹಾರ್ಥತ್ವಾತ್ ತ್ವದರ್ಥತಃ || 114 ||

13. ಇನ್ದವಾಯೂ ಇಮೇ ಸುತಾ ಉಪ ಪ್ರಯೋಭಿರಾ ಗತಮ್

ಇನ್ದವೋ ವಾಮುಷನ್ತಿ ಹಿ ||04||

ಇನ್ದಃ ಸ ಪರಮೈಶ್ಚರ್ಯಾದಿದಮುದ್ದಿಶ್ಯ ಚ ದ್ರುತೇಃ |

ದದರ್ಶೇದಂ ದೀಪ್ತಿಮತ್ತಾ ದಿದಂ ರಾತೀತಿ ವಾ ಭವೇತ್ || 115 ||

ಸೋಮಾಭಿಮಾನಿನೋ ದೇವಾ ವಾಮಿಚ್ಛನ್ತಿ ಹಿ ಸೋಮಗಾಃ |

ಪ್ರೀಯೈರುಪಾಗತಂ ತೇನೋಪೇನ್ದ್ರಃ ಸಜ್ಞರ್ಷಣೋ ಹರಿಃ || 116 ||

ದ್ವಿರೂಪತ್ವಾದ್ಬಹುತ್ವಂ ಚ ವಿಶೇಷಾದೇವ ಕೇವಲಮ್ |

ಏಕಸ್ಯೈವ ಹರೇರ್ನಾತ್ರ ಭೇದಃ ಶಙ್ಕಾಃ ಕಥಂಜ್ಞನ || 117 ||

"ಏಕಮೇವಾದ್ವಿತೀಯಂ" "ನೇಹ ನಾನಾಽಸ್ತಿ ಕಿಂಜ್ಞನ" |

"ಮೃತ್ಯೋಃ ಸ ಮೃತ್ಯುಮಾಪ್ನೋತಿ ಯ ಇಹ ನಾನೇವ ಪಶ್ಯತಿ" || 118 ||

"ಯಥೋದಕಂ ದುರ್ಗೇ ವೃಷ್ಟಂ ಪರ್ವತೇಷು ವಿಧಾವತಿ |

ಏವಂ ಧರ್ಮಾನ್ ಪೃಥಕ್ ಪಶ್ಯಂಸ್ತಾನೇವಾನು ವಿಧಾವತಿ " || 119 ||

ಉಕ್ತಾ ಧರ್ಮಾನ್ ಪೃಥಕ್ತ್ವಸ್ಯ ನಿಷೇಧಾದೇವಮೇವ ಹಿ |

ವಿಶೇಷೋ ಜ್ಞಾಯತೇ ಶ್ರುತ್ಯಾ ಭೇದಾದನ್ಯಶ್ಚ ಸಾಕ್ಷಿತಃ || 120 ||

14. ವಾಯವಿನ್ದಶ್ಚ ಚೇತಥಃ ಸುತಾನಾಂ ವಾಜಿನೀವಸೂ |

ತಾವಾ ಯಾತಮುಪ ದ್ರವತ್ ||05||

ವಿಜಾನತಃ ಸುತಾನನ್ನಪತೌ ಸೂರ್ಯೇ ಸದಾ ಸ್ಥಿತೌ |

ದ್ರವದ್ ದ್ರುತಂ ಸುತಾತ್ವರ್ಯದ್ಯೋತಕೋಽಭ್ಯಾಸ ಇಷ್ಯತೇ || 121 ||

15. ವಾಯವಿನ್ದಶ್ಚ ಸುನ್ದತ ಆ ಯಾತಮುಪ ನಿಷ್ಕೃತಮ್ |

ಮಕ್ಷಿ(ಇ)ಗತ್ಥಾ ಧಿಯಾ ನರಾ ||06||

ಯಜನ್ ಸುನ್ದನ್ ಕೃತಸ್ಯಾನುಸಾರಿ ಕರ್ಮೈವ ನಿಷ್ಕೃತಮ್ |

ತದರ್ಥಂ ಕ್ಷಿಪ್ರಮಾಯಾತಂ ಧೀಯೇತ್ಕಂಭೂತಯಾಽಚಲೌ || 122 ||

ನರೌ ತಾವವಿನಾಶಿತ್ವಾದುಪಚಾರಃ ಕ್ವಚಿತ್ ಭವೇತ್ |  
ಅಮರತ್ವವದ್ ಯತೋ ಮೋಕ್ಷೋ ದೇವತಾನಾಂ ಸುನಿಶ್ಚಿತಃ || 123 ||

**16. ಮಿತ್ರಂ ಹುವೇ ಪೂತದಕ್ಷಂ ವರುಣಂ ಚ ರಿಶಾದಸಮ್ |**  
**ಧಿಯಂ ಘೃತಾಚೀಂ ಸಾಧನ್ತಾ ||07||**

ಮಿತ್ವಾ ತ್ರಾತೀತಿ ಮಿತ್ರೋಽಯಂ ಮಿತಮಹ್ನಾ ಕರೋತಿ ವಾ |  
ಮಿತಂ ರಾತೀತಿ ವಾ ನಿತ್ಯಂ ಮಿತಂ ರಮಯತೀತಿ ವಾ || 124 ||  
ಆವೃಷೋತೀತಿ ವರುಣಸ್ತಮಸಾಽಜ್ಞಾನತೋಽಪಿ ವಾ |  
ವರಮುನ್ನಯತೀತ್ಯಸ್ಮಾದ್ ವರಾನನ್ದತ್ವತೋಽಪಿ ವಾ || 125 ||  
ಪೂತಾ ದಕ್ಷಾ ಅನೇನೇತಿ ಪೂತದಕ್ಷ ಇತೀರಿತಃ |  
ತಮಾಹ್ವಯಾಮಿ ಸುಖಿನಂ ಶಮದನ್ ರಮತೇ ಯತಃ |  
ಅನೂನಸುಖಭೋಕ್ತೃತ್ವಾದ್ ರಿಶಾದಾ ಇತಿ ಕೀರ್ತಿತಃ || 126 ||  
ಹರಿರ್ಘೃತಃ ಸುಶುದ್ಧತ್ವಾದ್ ಘೃತಾಚೀ ಚ ತದನ್ಬನಾತ್ |  
ಸ್ವಧೀತಿಸಾಧಕೋ ವಿಷ್ಣುರ್ಭಕ್ತಾನಾಂ ಚ ಯಥಾರ್ಥತಃ || 127 ||

**17. ಋತೇನ ಮಿತ್ರಾವರುಣಾವೃತಾವೃಧಾವೃತಸ್ಪೃಶಾ |**  
**ಕ್ರತುಂ ಬೃಹನ್ನಮಾಶಾಥೇ ||08,**

ನಿತ್ಯವೃಧಃ ಸ ಭಗವಾನ್ ಋತೇನಾನುಪಚಾರತಃ |  
ಋತಸ್ಪೃಗ್ ವೇದವಾಚ್ಯತ್ವಾದನ್ಯೌ ಚೇದ್ ಭಗವಾನ್ ಋತಃ || 128 ||  
ಋ ಗತಾವಿತ್ಯತಃ ಸರ್ವವಸ್ತುಷ್ವನುಗತತ್ವತಃ |  
ತೇನ ವೃದ್ಧೌ ತತ್ಸ್ಪೃಶೌ ಚ ಸರ್ವದಾ ಮಿತ್ರವಾರಿಪೌ || 129 ||  
ಸಂಹಿತಾಯಾಂ ತು ದೈರ್ಘ್ಯಾದಿರುಕ್ತಾಧಿಕೈ ಪದೇಽನ್ಯಥಾ |  
ಅನನ್ಯಾರ್ಥತ್ವವಿಜ್ಞಪ್ತ್ಯಾ ಈಶಾಥೇ ಚ ಮಹಾಕ್ರತುಮ್ || 130 ||  
ಮಹತ್ ಸುಖಂ ವಾ -

**18. ಕವೀ ನೋ ಮಿತ್ರಾವರುಣಾ ತುವಿಜಾತಾ ಉರುಕ್ಷಯಾ |**  
**ದಕ್ಷಂ ದಧಾತೇ ಅಪಸಮ್ ||09||**

- ತುವಿಜೌ ಬ್ರಹ್ಮಜಾತೌ ತಥಾವಿಧೌ |

ಹರಿಸ್ತಭೈವ ಭೂತತ್ವಾತ್ ಸ್ಥಾನಂ ಕ್ಷಯ ಇಹೋಚ್ಯತೇ || 131 ||

ಕರ್ಮಾಪಸಂ ಚ ಕರ್ತಾರಂ ದಕ್ಷಂ ಕರ್ತಾರಮೇವ ವಾ |

ಅಸ್ಮದರ್ಥೇ ದಧಾತೇ ತೌ ನಿತ್ಯಂ ಬುದ್ಧೌ ಗತಾಗತೌ || 132 ||

### ಸೂಕ್ತಮ್ - 3

ದ್ವಾದಶರ್ಚಮ್ | 12 ಮಧುಚ್ಛನ್ನಾ ವೈಶ್ವಾಮಿತ್ರಃ | 1-3 ಅಶ್ವಿನೌ ; 4-6 ಇನ್ದ್ರಃ ; 7-9 ವಿಶ್ವೇ ದೇವಾಃ ; 10-12 ಸರಸ್ವತೀ | ಗಾಯತ್ರೀ |

19. ಅಶ್ವಿನಾ ಯಜ್ಞೀರಿಷೋ ದ್ರವತ್ಪಾಣೀ ಶುಭಸ್ವತೀ |

ಪುರುಭುಜಾ ಚನಸ್ಯತಮ್ || 01 ||

ಅನ್ನಾನಿ ಯಜ್ಞಯೋಗ್ಯಾನಿ ಕ್ಷಿಪ್ರಹಸ್ತೌ ಶುಭಾಧಿಪೌ |

ಬಹುಗೋಪೌ ಬಹುಭುಜೌ ನೋ ಯೋಜಯತಮಶ್ವಿನೌ |

ಯಜ್ಞೇ ವೃತ್ತಾನ್ ಸ್ವಭಾಗಾನ್ ವಾ ಸಂಯೋಜಯತಮಾಶು ವೈ || 133 ||

ಆಶು ವಾನಾದ್ ಗತೇರಶ್ವೀ ಕ್ಷಿಪ್ರಾ ವಗತಿತೋಽಥವಾ |

ಅಶ್ನುತೇಽಖಿಲಮಿತ್ಯೇವಾಪ್ಯಶ್ವಜತ್ವಾತ್ ತಥಾಽಶ್ವಿನೌ || 134 ||

20. ಅಶ್ವಿನಾ ಪುರುದಂಸಸಾ ನರಾ ಶವೀರಯಾ ಧಿಯಾ |

ಧಿಷ್ಣ್ಯಾ ವನತಂ ಗಿರಃ || 02 ||

ಬಹುಕರ್ಮಕೃತೌ ಸೋಖ್ಯವೀರ್ಯಾತ್ಮಿಕ್ಯಾ ಧಿಯಾ ಗಿರಃ |

ಅಸ್ಮದೀಯಾಃ ಸಮ್ಭಜತಂ ಧಿಷ್ಣ್ಯಾ ಸರ್ವಾಶ್ರಯೌ ಸದಾ || 135 ||

21. ದಸ್ರಾ ಯುವಾಕವಃ ಸುತಾ ನಾಸತ್ಯಾ ವೃಕ್ತಬರ್ಹಿಷಃ |

ಆ ಯಾತಂ ರುದ್ರವರ್ತನೀ || 03 ||

ಭೇದಕೌ ಸರ್ವಶತ್ರುಣಾಂ ದಸ್ರೌ ಸಮ್ಭನ್ಧಿನೋ ಹಿ ವಾಮ್ |

ಸುತಾ ಯುವಾಕವಃ ಸೋಮಾ ಯಜ್ಞನಃ ಸ್ವತಬರ್ಹಿಷಃ || 136 ||

ನಾಸತ್ಯೌ ನಾಸಿಕಾಸಂಸ್ಥೌ ನೈವ ಚಾಸದ್ಗಣೌ ಕ್ವಚಿತ್ |

ರುಜಾಂ ದ್ರವಣತೋ ರುದ್ರೋ ವಾಯುಸ್ತದನುವರ್ತನಾತ್ || 137 ||

ಸ್ನೇಹತೋಽನುವಶತ್ವಾದ್ ವಾ ತನ್ಮಾರ್ಗಗತಿತೋಽಥವಾ |

ಕಸ್ಮಿನ್ನ ಹಮಿತಿ ಶ್ರುತ್ಯಾ ವಾಸುದೇವೋಽಶ್ವಿನಾವಪಿ || 138 ||



ರುದ್ರವರ್ತನಿಶಬ್ದೋಕ್ತಾಃ -

22. ಇನ್ಯಾ ಯಾಹಿ ಚಿತ್ರಭಾನೋ ಸುತಾ ಇಮೇ ತ್ವಾಯವಃ |

ಅಣ್ವೀಭಿಸ್ತನಾ ಪೂತಾಸಃ ||04||

- ಚಿತ್ರಂ ಭದ್ರಂ ರತಂ ಚಿತೌ |

ಚಿದ್ರತೇಶ್ಚಾಯನೀಯತ್ವಾದದನಾದ್ ವಾ ಚಿತೋಽಭಿದಾ |

ತಾದೃಶಾ ರಶ್ಮಯೋ ಜ್ಞಾನಮಸ್ಯೇತಿ ಭಗವಾನ್ ಪರಃ || 139 ||

ಚಿತ್ರಭಾನುರಿತಿ ಪ್ರೋಕ್ತಸ್ತೇಜೋ ವಾ ತಾದೃಶಂ ಪ್ರಭೋಃ |

ತ್ವದಿಚ್ಛವ ಇಮೇ ಸೋಮಾಃ ಪಟೀಭಿಃ ಸೂಕ್ಷ್ಮ ತನ್ತುಭಿಃ |

ವಿಸ್ತೃತ್ಯ ಶೋಧಿತಾಃ ಸೂಕ್ಷ್ಮಪ್ರಮಾಭಿರ್ವಾ ಮನಾಂಸಿ ಚ || 140 ||

ಸೋಮಾನಾಂ ಮನಸಾಂ ಚೈವ ದೇವತಾಃ ಸೋಮರಶ್ಮಿಗಾಃ |

ಸೋಮಭೃತ್ಯಾಃ ಸಮಸ್ತಸ್ಯ ಸೋಮ ಏವಾಧಿಪೋ ಹರಿಃ ||141 ||

23. ಇನ್ಯಾ ಯಾಹಿ ಧಿಯೇಷಿತೋ ವಿಪ್ರಜೂತಃ ಸುತಾವತಃ |

ಉಪ ಬ್ರಹ್ಮಾಣಿ ವಾಘತಃ ||05||

ಅಸ್ಮದ್ಬುದ್ಧ್ಯಾ ಪ್ರಾರ್ಥಿತೋ ವಾ ಸ್ವಬುದ್ಧ್ಯಾ ಪ್ರೇರಿತೋಽಪಿ ವಾ |

ಬ್ರಾಹ್ಮಣೈಃ ಪ್ರೇರಿತೋ ಭಕ್ತ್ಯಾ ವದತೋ ಹೋತುರಜ್ಞನಾ |

ಬ್ರಹ್ಮಾಣಿ ಸೋಮಯುಕ್ತಾನಿ ಯಜಮಾನಸ್ಯ ವೇಚ್ಛತಃ || 142 ||

ಉಪಾಯಾಹ್ಯಹಿ ಯಃ ಕೋಽಪಿ ಸಾಧಕೋಯಜ್ಞಕೃನ್ಮತಃ |

ಮಾನಸೋ ವಾಚಿಕೋ ವಾ ಸ್ಯಾದ್ ಯೋಜ್ಞೋ ಹೋತಾ ಹ್ವಯನ್ ಸ ಚ ||

24. ಇನ್ಯಾ ಯಾಹಿ ತೂತುಜಾನ ಉಪ ಬ್ರಹ್ಮಾಣಿ ಹರಿವಃ |

ಸುತೇ ದಧಿಷ್ಠ ನಶ್ಚನಃ ||06||

ವೇಗವಾಂಸ್ತೂತುಜಾನಃ ಸ್ಯಾತ್ ಸಂಸಾರಮುಪಸಂಹರನ್ |

ವರ್ತತೇ ಯೇನ ಹರಿವಾ ಹರಿಭಿರ್ವರ್ತತೇಽಥವಾ || 144 ||

ಹರಣಾದ್ ವಿಷಯಾಣಾಂ ಚ ಪ್ರಾಣಾ ಹರಯ ಈರಿತಾಃ |

ತೇಷು ವರ್ತತ ಇತ್ಯಸ್ಮಾತ್ ತಾನ್ ವಾಽಥ ಗಮಯೇದಸೌ || 145 ||

ಹರಿವಾ ಹರಿವಾನ್ ವಾಽಪಿ ವಿಷ್ಣುನಾ ವರ್ತತೇಽಥವಾ |

ಚನೋ ಮನ ಇಹ ಪ್ರೋಕ್ತಂ ಸುಖಂ ಚ ಕ್ವಚಿದೀರ್ಯತೇ || 146 ||

25. ಓಮಾಸಶ್ಚರ್ಷಣೀದೃತೋ ವಿಶ್ವೇ ದೇವಾಸ ಆ ಗತ |

ದಾಶ್ವಾಂಸೋ ದಾಶುಷಃ ಸುತಮ್ || 07 ||

ಆ ಸಮನ್ತಾತ್ ಸ್ವೀಕೃತಾ ಮಾ ಓಮಾ ಇತಿ ಕೀರ್ತಿತಾಃ |

ಓನಾಮಾ ಭಗವಾನ್ ವಿಷ್ಣುಸ್ತೇನ ವಾ ನಿರ್ಮಿತಾಃ ಸುರಾಃ |

ಓತಾ ಮಾನೇಷು ಮಾ ವ್ಯಷು ಪ್ರೋತಾ ಓಮಾ ಇತಿರೀತಾಃ || 147 ||

ಪ್ರಜಾಶ್ಚರ್ಷಣಯಃ ಪ್ರೋಕ್ತಾ ವಿಶ್ವೇ ತೇ ಚ ಪ್ರವೇಶನಾತ್ |

ಸರ್ವೇ ವಾಽಥ ವಿಶಾಂ ವಾನಾಚ್ಚಬ್ಧಃ ಕಸ್ಮೈ ಯಥಾ ಭವೇತ್ || 148 ||

ದಾತಾರೋ ಯಜಮಾನಾ ವಾ -

26. ವಿಶ್ವೇ ದೇವಾಸೋ ಅಪ್ತುರಃ ಸುತಮಾ ಗನ್ತ ತೂರ್ಣಯಃ |

ಉಸ್ರಾ ಇವ ಸ್ವಸರಾಣಿ || 08 ||

-ಅಪ್ತುರಃ ಕರ್ಮವೇಗಿನಃ |

ಉಸ್ರಾಸ್ತು ರಶ್ಮಯಶ್ಚೈವ ಸ್ವಸರಾಣಿ ದಿನಾನಿ ಚ || 149 ||

27. ವಿಶ್ವೇ ದೇವಾಸೋ ಅಸ್ರಿಧ ಏಹಿಮಾಯಾಸೋ ಅದ್ರುಹಃ |

ಮೇಧಂ ಜುಷಂತ ವಹ್ನಯಃ || 09 ||

ಅಸಂಸಾರಾದಸ್ರಿ ಧಸ್ತೇ ದೇವಾಶ್ಚೇನ್ಮೋಕ್ಷನಿಶ್ಚಯಾತ್ |

ಯಥೇಷ್ಟನಿಶ್ಚಿತಜ್ಞಾನಾ ಏಹಿಮಾಯಾಃ ಸಮಂತತಃ || 150 ||

ಅದುಃಖತ್ವಾದದ್ರು ಹಸ್ತೇ ಮೇಧಂ ಯಜ್ಞಂ ಜುಷಂತು ನಃ |

ವಹ್ನಯೋ ವಹನಾದಸ್ಯ -

28. ಪಾವಕಾ ನಃ ಸರಸ್ವತೀ ವಾಜೇಭಿರ್ವಾಜಿನೀವತೀ |

ಯಜ್ಞಂ ವಷ್ಟು ಧಿಯಾವಸುಃ || 10 ||

-ಶೋಧಕತ್ವಾತ್ ತು ಪಾವಕಾಃ || 151 ||

ಸರಣಾತ್ ಸರ್ವಗತ್ವೇನ ಸರ್ವಜ್ಞೋ ವಾ ಸರೋ ಹರಿಃ |

ಸರಸಃ ಸರತಿತ್ವಾದ್ ವಾ ತದ್ವತ್ಯೇವ ಸರಸ್ವತಿ |

ಹರೌ ಗುಣಾಃ ಸರಃಶಬ್ದಾ ದೇವೀ ತು ಹರಿವಾಚಿನೀ || 152 ||

ಹರಿಪ್ರಿಯತ್ವತೋ ವಾಯುಃ ಸರಸ್ವಾಂಸ್ತತ್ಪ್ರಿಯಾಽಥವಾ |  
ಗುಣಸ್ವೇನ ತತತ್ವಾದ್ವಾ ಭಗವಾಂಸ್ತು ಸರಸ್ವತೀ || 153 ||  
ಸ್ತ್ರೀರೂಪಶ್ಚೈವ ಪುಂರೂಪೋ ಭಗವಾನ್ ನ ನಪುಂಸಕಃ |  
ಸ್ತ್ರೀಪುನೋಷವಿಹೀನತ್ವಾದಪಿ ತಚ್ಚಬ್ಧಗೋಚರಃ || 154 ||  
ಅನ್ನೇನೋ ವಾಜಿನಾಮೀಶೋ ವಾಜಿನೀ ಸೂರ್ಯ ಉಚ್ಯತೇ |  
ವಾಜೀನಚ್ಚನ್ದಸಾಂ ವಾಽಪಿ ಸ್ವಾಮೀ ಪ್ರೋಕ್ತಃ ಸ ವಾಜಿನೀ || 155 ||  
ಛಿನ್ದಾಂಸ್ಯಶ್ಚಾ ಯತಸ್ತಸ್ಯ ತೇ ಚೇನಾ ಅನ್ಯವಾಜಿನಾಮ್ |  
ಅನ್ನವತ್ತ್ವಾದ್ ವಾಜಿನೀ ವಾಗ್ ಜ್ಞಾನಯುಧತ್ವತೋಽಪಿ ವಾ || 156 ||  
ಸ ಪುತ್ರೋ ವಾಗುಮಾ ತಸ್ಯಾಃ ಪುತ್ರೀ ತದ್ ವಾಜಿನೀವತೀ |  
ಸರಸ್ವತೀ ಹರಿರ್ವಾಽಪಿ ಯಜ್ಞಂ ವಹುತು ನೋಽಶನೈಃ || 157 ||  
ಅನ್ನದಾ ಹಿ ಸದಾ ದೇವೀ ಧಿಯಾ ಸಹ ವಸೇದ್ ಯತಃ |  
ಧಿಯಾವಸುರ್ನಿತ್ಯಬೋಧಾ -

**29. ಚೋದಯಿತ್ರೀ ಸೂನ್ಯತಾನಾಂ ಚೇತನೀ ಸುಮತೀನಾಮ್ |  
ಯಜ್ಞಂ ದಧೇ ಸರಸ್ವತೀ || 11 ||**

- ಸುವಾಚಾಂ ಪ್ರೇರಿಕಾ ಸದಾ || 158 ||

ಸುಬುದ್ಧಿಜ್ಞಾಪಿಕಾ ಸೈವ ಸ್ವಾತನ್ತ್ಯಾ ಲ್ಲಪ್ತಯೋ ಭವೇತ್ |  
ಅನೇನೈವ ಪ್ರಕಾರೇಣ ಸೈವ ಯಜ್ಞಾದಿಧಾರಿಣೀ || 159 ||

**30. ಮಹೋ ಅರ್ಣಃ ಸರಸ್ವತಿ ಪ್ರಚೇತಯತಿ ಕೇತುನಾ |  
ಧಿಯೋ ವಿಶ್ವಾವಿ ರಾಜತಿ || 12 ||**

ಮಹೋ ಅರ್ಣಃ ಪರಂ ಬ್ರಹ್ಮ ತೇಜಸ್ತ್ವಾ ಚ್ಚ ಮಹತ್ತ್ವತಃ |  
ಅರಮಾನನ್ದರೂಪತ್ವಾಣೋ ಹಿ ನಿರ್ವೃತಿವಾಚಕಃ |  
ತಜ್ಞಾ ಪಯತಿ ಸಾ ದೇವೀ ಜ್ಞಾನಂ ದತ್ತ್ವಾ ಮಹತ್ತರಮ್ || 160 ||  
ಮಹೋ ಅರ್ಣಃ ಸ್ವಯಂ ದೇವಃ ಸ್ವಮಾತ್ಮಾನಂ ಪ್ರಕಾಶಯೇತ್ |  
ವಿರಾಜಯತಿ ವಿಶ್ವಾಶ್ಚ ಧಿಯಃ ಸುಜ್ಞಾನದಾನತಃ || 161 ||

ಸೂಕ್ತಂ ತ್ವನಾರತಂ ಪ್ರೋಕ್ತಮನುವಾಗೇಕಕಾಲಿಕಾ |  
ಅನ್ಯಥಾತ್ವಂ ಚ ತತ್ರ ಸ್ಯಾದಾವಾಪೋದ್ವಾಪತಸ್ತ್ವಚಾಮ್ |  
ವೇದಾನಂತತ್ವವಿಜ್ಞಪ್ಸ್ಯತೌ ಚಕ್ರೇ ಬಾದರಾಯಣಃ || 162 ||  
"ಋಚಃ ಸ ಋಚ ಉದ್ಭೃತ್ಯ ಋಗ್ವೇದಂ ಕೃತವಾನ್ ಪ್ರಭುಃ |  
ಯಜೂಂಷಿ ನಿಗದಾಚ್ಚೈವ ತಥಾ ಸಾಮಾನಿ ಸಾಮತಃ || 163 ||  
ಏವಂ ಪುರಾಣವಚನಾದುದ್ಭೃತಾ ಹಿ ತತಸ್ತತಃ |  
ಋಚಃ ಶಾಖಾತ್ವಮಾಪನ್ನಾಃ ಶಿಷ್ಯತಚ್ಚಿಷ್ಯಕೈರಿಮಾಃ || 164 ||  
ಮಾನಃಸ್ತೇನೇತಿಪೂರ್ವಾಸು ಹ್ಯೂನತಾ ದೃಶ್ಯತೇಽರ್ಥತಃ |  
ಶುನಶ್ಯೇಪೋದಿತಾಭ್ಯಶ್ಚ ಪಠ್ಯಂತೇಽನ್ಯತ್ರ ಕಾಶ್ಚನ || 165 ||  
ಅತ್ರಾಪ್ಯಕ್ರಮತೋ ದೃಷ್ಟಿರಿತಿ ನೈಕಕ್ರಮೋ ಭವೇತ್ |  
ಅನಂತತ್ವಾತ್ ತು ವೇದಾನಾಂ ಪ್ರಾಯಃ ಕರ್ಮಾನುಸಾರತಃ || 166 ||  
ಸಂಕ್ಷೇಪಂ ಕೃತವಾನ್ ದೇವಃ ಶಿಷ್ಯಾಶ್ಚ ತದನುಜ್ಞಯಾ |  
ಅಷ್ಟಕಾಧ್ಯಾಯವರ್ಗಾದಿಭೇದಂ ಚ ಕೃತವಾನ್ ಸ್ವಯಮ್ || 167 ||  
ಸ್ವಾಧ್ಯಾಯವಿಶ್ರಮಾರ್ಥಾಯ ತಸ್ಮಾತ್ ಕ್ರಮವಿಪರ್ಯಯಃ |  
ತತ್ರ ತತ್ಯವಾನ್ತರಿತಾ ದೃಶ್ಯಂತೇಚ ಖಿಲಾ ಅಪಿ || 168 ||  
ಯತ್ರಾರ್ಥೇ ನ ವಿಶೇಷೋಽಸ್ತಿ ಪದಾನ್ತರಿತತಾತ್ರ ಚ |  
ಯತ್ರಾಲ್ಪೋಽಪಿ ವಿಶೇಷೋಽಸ್ತಿ ಪದಂ ನಾನ್ತರಿತಂ ಭವೇತ್ || 169 ||

### ಸೂಕ್ತಮ್ - 4

ದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ಯಃ | ಗಾಯತ್ರೀ |

**31. ಸುರೂಪಕೃತ್ನುಮೂತಯೇ ಸುದುಘಾಮಿವ ಗೋದುಹೇ |  
ಜುಹೂಮಸಿ ದ್ಯವಿದ್ಯವಿ ||01||**

ವಿಷ್ಟುಂ ಸುರೂಪಕರ್ತಾರಮಭಿಪ್ರೇತಾರ್ಥಸಿದ್ಧಯೇ |  
ತ್ರಾಣಾಯ ವಾ ಕಾಮಧೇನುಮಿವ ದೋಹಾಯ ತತ್ಸಿತೇಃ || 170 ||  
ದಿನೇ ದಿನೇ ಸ್ವಾಹ್ಯಯಾಮಃ-

32. ಉಪ ನಃ ಸವನಾ ಗಹಿ ಸೋಮಸ್ಯ ಸೋಮಪಾಃ ಪಿಬ |

ಗೋದಾ ಇದ್ರೇವತೋ ಮದಃ ||02||

ಜ್ಞಾನದೋಽಸ್ಯೈವ ಚಾಧಿಕಮ್ |

ಜ್ಞಾನಾಖ್ಯರಯಿಯುಕ್ತಸ್ಯ ಹಿರಣ್ಯಾದಿಮತೋಽಪಿ ವಾ || 171 ||

ಸುಖಕಾರೀ ಭವಾನ್ -

33. ಅಥಾ ತೇ ಅನ್ನಮಾನಾಂ ವಿದ್ಯಾಮ ಸುಮತೀನಾಮ್ |

ಮಾ ನೋ ಅತಿ ಖ್ಯ ಆ ಗಹಿ ||03||

- ತಸ್ಮಾಲ್ಲಭೇಮ ಸುಮತೀಸ್ತವ |

ಅನೇ ಮಿತಾಸ್ತ ದ್ವಿಷಯಾ ಮತಯೋ ಹ್ಯುತ್ತಮೋತ್ತಮಾಃ |

ಅಸ್ಮಾನತೀತ್ಯ ಮಾ ಪಶ್ಯ ಕರುಣಾರ್ಥದೃಶಾ ಸದಾ || 172 ||

34. ಪರೇಹಿ ವಿಗ್ರಮಸ್ತತ ಮಿನ್ತ್ರಂ ಪೃಚ್ಛಾ ವಿಪಶ್ಚಿತಮ್ |

ಯಸ್ತೇ ಸಖಿಭ್ಯ ಆ ವರಮ್ ||04||

ಮನ್ಮನೋ ವಾಽಥ ಶಕ್ರೋ ವಾ ದೂರೇಽಪಿ ಪರಮೇಶ್ವರಮ್ |

ಗಚ್ಛಾಗ್ರಾಹ್ಯಮನಷ್ಟಂ ಚ ವ್ಯಾಪ್ತಚಿತ್ತಂ ಯ ಏವ ಚ |

ಸಖಿಭ್ಯ ಉತ್ತಮೋ ನಿತ್ಯಮ್ -

35. ಉತ ಬ್ರುವನ್ನು ನೋ ನಿದೋ ನಿರನ್ಯತಶ್ಚಿದಾರತ |

ದಧಾನಾ ಇನ್ದ್ರ ಇದ್ಧವಃ ||05||

- ನಿದಸ್ತಸ್ಯ ಸಮೀಪಗಾಃ || 173 ||

ತೇಽಪಿ ಬ್ರುವನ್ನು ನೋ ದೇವಂ ಪ್ರಾಪ್ತುರ್ಯೇ ಚಾನ್ಯತೋಽಪಿ ತಮ್ |

ನಿರ್ಗತ್ಯಾಜ್ಞಾನತಸ್ತ ಸ್ಮಾದ್ಧಧಾನಾ ಈಶ ಏವ ಚ |

ದುವಃ ಪ್ರಾಣಾನ್ ಬ್ರುವನ್ತ್ವೇವ ತೇಽಪಿ ನಃ ಪರಮೇಶ್ವರಮ್ || 174 ||

36. ಉತ ನಃ ಸುಭಗಾಂ ಅರಿವೋಚೇರ್ಯುಧಸ್ಮ ಕೃಷ್ಣಯಃ |

ಸ್ಯಾಮೇದಿನ್ವಸ್ಯ ಶರ್ಮಣಿ || 06 ||

ಅರಯೋಽಪಿ ಪ್ರಜಾ ಅಸ್ಮಾನ್ ವೋಚೇಯುಃ ಸುಭಗಾನ್ ಸದಾ |

ಶತ್ರುಭೇದಿನ್ವವೇನ್ವಸ್ಯ ಸ್ಯಾಮೈವಾನುಗ್ರಹೇ ಸುಖೇ || 175 ||

ಏಮಾಶುಮಾಶವೇ ಭರ ಯಜ್ಞಶ್ರಿಯಂ ನೃಮಾದನಮ್ |

ಪತಯನ್ ಮನ್ದಯತ್ಸ ಖಮ್ || 07 ||

ಆಶುವೀರ್ಯ ತವೈವಾಶುಂ ಸೋಮಂ ಕ್ಷಿಪ್ರಂ ಮನೋಽಪಿ ವಾ |

ಆಭರ ಸ್ವೋದರೇ ತುಷ್ಠ್ಯಾ ಹೃದಿ ವಾ ಯಜ್ಞಭೂಷಣಮ್ || 176 ||

ಈಮೇವ ಪುಮ್ನುದಕರಂ ಮದಾದುತ್ಪತನಾದಿಕೇ |

ಹೇತುಂ ಮನ್ದತ್ಪಹೇತುಂ ಚ ತತ್ಸ ಖೀನಾಂ ಪುರೋಗತೇಃ || 177 ||

38. ಅಸ್ಯ ಪೀತ್ವಾ ಶತಕ್ರತೋ ಘನೋ ವೃತ್ರಾಣಾಮಭವಃ |

ಪ್ರಾವೋ ವಾಜೇಷು ವಾಜಿನಮ್ || 08 ||

ಏನಂ ಪೀತ್ವಾ ಬಹುಜ್ಞಾನಾಭೂಸ್ತಮೋಭಿರನಾವೃತಃ |

ಪ್ರಸಾದಾದೇವ ಮುಕ್ತೇಷು ತಮೋಸಹ್ಯತಯಾ ಘನಃ || 178 ||

ಅವೃತೇರೇವ ವೃತ್ರಾಣಿ ಹ್ಯಜ್ಞಾನಾನ್ಯನ್ನದಂ ನರಮ್ |

ಪ್ರಾವೋ ಯುಧೇಷು ಯೋದ್ಧಾರಂ ಭಕ್ತಂ ಜ್ಞಾನಿನಮೇವ ಚ || 179 ||

39. ತಂ ತ್ವಾ ವಾಜೇಷು ವಾಜಿನಂ ವಾಜಯಾಮಃ ಶತಕ್ರತೋ |

ಧನಾನಾಮಿನ್ವ ಸಾತಯೇ || 09 ||

ಯೋಧಯಾಮೋ ವಯಂ ತಂ ತ್ವಾಂ ಜ್ಞಾನಾದಿಧನಲಬ್ಧಯೇ |

ಅಜ್ಞಾನಾದ್ಯಸ್ಮದರಿಭಿಃ -

40. ಯೋ ರಾಯೋ (ಓ)3 ವನಿರ್ಮಹಾನ್ತು ಪಾರಃ ಸುನ್ವತಃ ಸಖಾ |

ತಸ್ಮಾ ಇನ್ವಾಯ ಗಾಯತ || 10 ||

- ಯೋಽಶೇಷದ್ರವಿಣಾವನಿಃ |

ಸುಖದಃ ಸಂಸೃತೇಃ ಪಾರಸ್ತಸ್ಮಾ ಇನ್ವಾಯ ಗಾಯತ || 180 ||

ಕಮೋಽಶೇಷಗ್ರಹೇ ಕ್ವಾಪಿ ಲಜ್ಜಾಯಾಂ ವಾ ಪುರಾತನೇ |

ಪೃಥಕ್ತೇಽಧೃಷ್ಯತಾಯಾಂ ವಾಹರಿಣರ್ಸಮ್ ಹಿತೋದಿತಃ || 181 ||

**ಸೂಕ್ತಮ್ - 5 -**

ದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ದಃ | ಗಾಯತ್ರೀ |

41. ಆ ತ್ವೇತಾ ನಿ ಷೀದತೇನ್ವಮಭಿ ಪ್ರ ಗಾಯತ |

ಸಖಾಯಃ ಸ್ತೋಮವಾಹಸಃ ||01||

42. ಪುರೂತಮಂ ಪುರೂಣಾಮೀಶಾನಂ ವಾರ್ಯಾಣಾಮ್ |

ಇನ್ದಂ ಸೋಮೇ ಸಚಾ ಸುತೇ ||02||

ಸುಪೂರ್ಣಾನಾಂ ಪೂರ್ಣತಮಂ ವರೇಣ್ಯಾನಾಮಧೀಶ್ವರಮ್ |

ಸುತೇ ಸೋಮೇ ಸುಖೇನ್ಯವ ಸಚಾ ಗಾಯತ ತಂ ಪ್ರಭುಮ್ || 182 ||

43. ಸ ಘಾ ನೋ ಯೋಗ ಆ ಭುವತ್ ಸ ರಾಯೇ ಸ ಪುರನ್ಲಾಮ್ |

ಗಮದ್ವಾಜೇಭಿರಾ ಸ ನಃ ||03||

ಮುಕ್ತೌ ಯೋಗಾಯಾಸಮನ್ತಾದ್ ಭವೇನ್ನೋ ಘೋಽವಧಾರಣೇ |

ಸ ಏವ ಭಗವಾನ್ ಜ್ಞಾನವಿತ್ತಾಯ ಸ ಚ ಬುದ್ಧಿಗಃ || 183 ||

ಬುದ್ಧಿಃ ಪುರಾಶ್ರಯತ್ವೇನ ಪುರನ್ಧಿಃ ಪತ್ನ್ಯ ಧಾಪಿ ವಾ |

ಪತ್ನ್ಯ ಧರ್ತವೇ ತು ತಾದರ್ಥ್ಯಂ ಸೋಽನ್ಯೈಃ ಸಹ ನ ಆವ್ರಜೇತ್ || 184 ||

44. ಯಸ್ಯ ಸಂಸ್ಥೇ ನ ವೃಣ್ಣತೇ ಹರೀ ಸಮತ್ಸು ಶತ್ರವಃ

ತಸ್ಮಾ ಇನ್ವಾಯ ಗಾಯತ ||04||

ಯಸ್ಯ ಸ್ಥಿತೌ ನ ವೃಣ್ಣತೇ ಹರ್ಯಗ್ರಮಪಿ ಶತ್ರವಃ |

ಮನಃ ಪುರೋ ವಾ ವಿಷಯಹರಣಾನ್ಮನ ಏವ ಚ |

ಬುದ್ಧಿಶ್ಚ ಹರಿಶಬ್ದೋಕ್ತೇ ತಮ ಆದೀನಿ ಶತ್ರವಃ || 185 ||

45. ಸುತಪಾವ್ನೇ ಸುತಾ ಇಮೇ ಶುಚಯೋ ಯನ್ತಿ ವೀತಯೇ |

ಸೋಮಾಸೋ ದಧ್ಯಾಶಿರಃ ||05||

ಸೋಮಪೇ ಶುಚಯಃ ಸೋಮಾಃ ಪ್ರಾಪ್ತ್ಯೈ ದಧಿವಿಮಿಶ್ರಿತಾಃ |

ಮನಾಂಸಿ ಧ್ಯಾನಯುಕ್ತಾನಿ ವಾಽಽಯಾನ್ತಿ ಹರಯೇ ಸದಾ || 186 ||

46. ತ್ವಂ ಸುತಸ್ಯ ಪೀತಯೇ ಸದ್ಯೋ ವೃದ್ಧೋ ಅಜಾಯಧಾಃ |

ಇನ್ದ್ರ ಜ್ಯೈಷ್ಠ್ಯಾಯ ಸುಕ್ರತೋ ||06||

ಸದಾ ಪೂರ್ಣಃ ಶುಭಜ್ಞಾನ ಚೈಷ್ಯ ವ್ಯಕ್ತೈ ಸುತಾಪ್ತಯೇ |

ನ ಕ್ಷುದಾದೇರಭಿವ್ಯಕ್ತೋಽಭವಃ -

47. ಆ ತ್ವಾ ವಿಶನ್ತಾ ಶವಃ ಸೋಮಾಸ ಇನ್ದ್ರ ಗಿರ್ವಣಃ |

ಶಂ ತೇ ಸನ್ತು ಪ್ರಚೇತಸೇ || 07||

-ಗೀರ್ಭಿರ್ವೃತ ಪ್ರಭೋ |

ಪ್ರಕೃಷ್ವಚೇತಾಸ್ತ ದ್ಭೃತೋ ಯೋಽಸ್ಮೈ ಸ್ಯುಃ ಶಚ್ಕರಾಃ ಸುತಾಃ || 187 ||

48. ತ್ವಾಂ ಸ್ತೋಮಾ ಅವೀವೃಧನ್ ತ್ವಾಮುಕ್ಥಾ ಶತಕ್ರತೋ |

ತ್ವಾಂ ವರ್ಧನ್ತು ನೋ ಗಿರಃ ||08||

ವೃಷ್ಣಯನ್ವಧಿಕಂ ಸ್ತೋಮಾ ಸಾಮ್ಯುಕ್ಥಾನ್ಯಕ್ಷು ಚೈವ ಹಿ |

ಮಹಾಗುಣೈರ್ವೃಷ್ಣಯನ್ತು ಗಿರೋಽಸ್ಮಾಕಮವಿ ಪ್ರಭೋ || 188 ||

ಆಕಾಶವೃದ್ಧಿವದ್ ವೃದ್ಧಿರ್ವಿಷ್ಠಾಸ್ಯಾನ್ಮೈವ ಚಾನೃಥಾ |

"ನ ವರ್ಧತೇ ನೋ ಕನೀಯಾನ್" ಇತಿ ಹ್ಯೇನಂ ಶ್ರುತಿರ್ಜಗೌ || 189 ||

ಮಹಾತಾತ್ಪರ್ಯರೋಧಾಚ್ಚ ಶ್ರುತ್ಯರ್ಥೋ ನಾಪರೋ ಭವೇತ್ |

ಯದ್ಯನ್ಯಾಪೇಕ್ಷಯಾ ವೃದ್ಧಿರೀಶತ್ವಂ ಸ್ಯಾತ್ ಕುತೋಽಸ್ಯ ಚ |

ಅಕ್ಷಿತೋತಿರಿತಿ ಹ್ಯಸ್ಮಾತ್ ಪೂರ್ಣಾಭಿಪ್ರಾಯತೋದಿತಾ || 190 ||

49. ಅಕ್ಷಿತೋತಿಃ ಸನೇದಿಮಂ ವಾಜಮಿನ್ದ್ರಃ ಸಹಸ್ರಿಣಮ್ |

ಯಸ್ಮಿನ್ ವಿಶ್ವಾನಿ ಪೌಂಸ್ಯಾ ||09||

ಅನನ್ತಫಲದಂ ವಾಜಮಸ್ಮತ್ತೋ ಲಭತಾಂ ಸ ಚ |

ದದಾತು ವಾ ಪೌರುಷಾಣಿ ಶಕ್ತಯೋ ಯತ್ರ ಚಾವಿಲಾಃ || 191 ||

ಅತಶ್ಚಾನನ್ತಶಕ್ತಿತ್ವಾನ್ ವೃದ್ಧ್ಯಾ ದ್ಯಾಃ ಕಥಿಷ್ಯನ |

ಸರ್ವೋಪೇತೇತ್ಯೇತಮರ್ಥಮಭಿಪ್ರೇತ್ಯಾಹ ವೇದರಾಟ್ || 192 ||



50. ಮಾ ನೋ ಮರ್ತಾ ಅಭಿ ದ್ರುಹನ್ ತನೂನಾಮಿನ್ವ ಗಿರ್ವಣಃ |

ಈಶಾನೋ ಯವಯಾ ವಧಮ್ || 10 ||

ಮಾ ಮರ್ತಾ ನಸ್ತನೂನಾಂ ತು ದ್ರೋಗ್ಧಾರಃ ಸ್ಯುಃ ಕಥಿಷ್ಠನ |

ಈಶೋಽಸ್ಯಪಾಕುರು ವಧಂ ತೇನ ನೋ ಮುಕ್ತಿದಾನತಃ || 193 ||

ಮನುಷ್ಯೇಭ್ಯಸ್ತನೂನಾಂ ಚ ನೈವ ನಃ ಸ್ಯುವಿಪತ್ತಯಃ |

ಕಾಲೇನ ದೈವತಃ ಪ್ರಾಪ್ತೇ ಸ್ಯಾದದೇಹತ್ವತೋ ವಧಃ || 194 ||

**-ಸೂಕ್ತಮ್ - 6 -**

ದಶರ್ಚಮ್ | ಮಧುಚಿನ್ದಾ ವೈಶ್ವಾಮಿತ್ರಃ | 1-3 ಇನ್ದಃ, 4,6,8,9 ಮರುತಃ, 5-7 ಮರುತ ಇನ್ದಶ್ಚ 10 ಇನ್ದಃ  
| ಗಾಯತ್ರೀ |

51. ಯುಜ್ವಂತಿ ಬ್ರಹ್ಮಮಿರುಷಂ ಚರಂತಂ ಪರಿ ತಸ್ತುಷಃ |

ರೋಚಂತೇ ರೋಚನಾ ದಿವಿ || 01 ||

ಪೌಂಸ್ಯಾನಿ ವಾಸುದೇವಸ್ಯ ಬ್ರಹ್ಮಂ ವೃಧಂ ದಿವಾಕರಮ್ |

ಅರುಣಂ ಚರಂತಂ ಪರಿತೋ ಗಿರೀನ್ ಯುಜ್ವಂತಿ ಸರ್ವದಾ || 195 ||

ತೈರೇವಾನ್ಯಾನಿ ಚನ್ತಾದಿರೋಚನಾನಿ ತ್ರಿವಿಷ್ಟಪೇ |

ರೋಚಯಂತಿ -

52. ಯುಜ್ವಂತ್ಯಸ್ಯ ಕಾಮ್ಯಾ ಹರೀ ವಿಪಕ್ಷನಾ ರಥೇ |

ಶೋಣಾ ಧೃಷ್ಟ್ವಾ ನೃವಾಹಸಾ || 02 ||

- ಹರೀ ಚಾಸ್ಯ ಮನೋಬುದ್ಧೀ ಸ್ವಶಕ್ತಯಃ |

ಯುಜ್ವಂತ್ಯಧಿಗುಣತ್ವೇನ ಕಾಮ್ಯಾವಶ್ವಾವಥಾಪಿ ವಾ || 196 ||

ವಿಶಿಷ್ಟಪಕ್ಷಸಂಯುಕ್ತಾವಿವ ಕ್ಷಿಪ್ರತರೌ ಸದಾ |

ರಥೇ ದೇಹೇಽಪಿ ವಾ ದೇವಾಃ ಸ್ವಮನೋ ಬುದ್ಧಿಮೇವ ಚ || 197 ||

ಅಸ್ಯ ದೇಹೇ ಪ್ರಯುಜ್ವಂತಿ ಸೂರ್ಯಾದೀನ್ ಸ್ಥಾಪಯಂತಿ ಚ |

ಸೂರ್ಯಾದಿಸ್ಥಾಪಕತ್ವಂ ಚ ಬ್ರಹ್ಮಾದೀನಾಂ ಭವೇತ್ ಸದಾ || 198 ||

ಶೋಣೌ ಚ ಶಮಣೌ ಪ್ರೋಕ್ತೌ ಸುಖಪ್ರಾಪ್ತೌ ಯತಃ ಸದಾ |

ಶ್ಯಾಮೌ ಮೂರ್ಧನಿ ಶೋಣೌ ಚ ಶಕ್ರಾಶ್ವಾವಗ್ರೌ ಸ್ಮೃತೌ |

ದೃಷ್ಟ್ವೌ ನ್ಯಾನ್ ಪ್ರತಿ ತಂ ಚೇಶಂ ವಹಂತೌ ತಾವುಭಾವಪಿ || 199 ||

53. ಕೇತುಂ ಕೃಣ್ಣನ್ನಕೇತವೇ ಪೇಶೋ ಮರ್ಯಾ ಅಪೇಶಸೇ |

ಸಮುಷ್ಠಿರಜಾಯಧಾಃ || 03 ||

ಅಜ್ಞಾಯ ಕುರ್ವನ್ ಸಜ್ಞಾ ನಂ ಹೇಮಾಹೇಮಾಯ ಚೇಶ್ವರಃ |

ಉಷ್ಠಿಃ ಸಮ್ರ ಕಾಶ್ಠಿಃ ಶಕ್ತಿಭಿವ್ಯಕ್ತತಾಮಗಾಃ || 200 ||

ಮರ್ಯಾ ಮರಣವನ್ನೋಽಪಿ ದೇವಾ ಏವಮ್ -

54. ಆದಹ ಸ್ವಧಾಮನು ಪುನರ್ಗರ್ಭತ್ವಮೇರಿರೇ |

ದಧಾನ್ತಾ ನಾಮ ಯಜ್ಞಿಯಮ್ || 04 ||

- ಹರೇರ್ವಶಾತ್ |

ತದೈವ ಸುಖಮನ್ವೇವ ಪುನರ್ಗರ್ಭತ್ವಮಾಪಿರೇ || 201 ||

ಸ್ವೇಚ್ಛಯೈವ ಪರೇಶಸ್ಯ ಶಕ್ತಯೋ ದೇವತಾ ಅಪಿ |

ಯಜ್ಞೇ ವಾಚ್ಯಂ ದಧಾನಾಶ್ಚ ನಾಮ -

55. ವೀಳು ಚಿದಾರುಜ್ಞತ್ನುಭಿರ್ಗುಹಾ ಚಿದಿನ್ದ್ರ ವಹ್ನಿಭಿಃ |

ಅವಿನ್ದ್ರ ಉಸ್ರಿಯಾ ಅನು || 05 ||

- ವೀಳು ದೃಢಂ ಹೃಪಿ || 202 ||

ಆರುಜದ್ಭಿಃ ಸ್ವಸಾಮರ್ಥ್ಯೈರ್ಗೃಹಾಯಾಂ ಸಂಸ್ಥಿತೋಽಪಿ ಸನ್ |

ವಹದ್ಭಿರಖಿಲಂ ಲೋಕಂ ಪ್ರಕಾಶತ್ವಾನಿ ಲಭವಾನ್ |

ದೇವೈರ್ವೈತಾದೃಶೈಃ ಸಾಕಮಾನುಕೂಲ್ಯೇನ ಲಭವಾನ್ || 203 ||

56. ದೇವಯನ್ತೋ ಯಥಾ ಮತಿಮಚ್ಛಾ ವಿದದ್ವಸುಂ ಗಿರಃ |

ಮಹಾಮನೂಷತ ಶ್ರುತಮ್ || 06 ||

ಸಮ್ಯಕ್ ಪ್ರದ್ಯೋತಯನ್ತೋಽಮುಂ ಮತಿರೂಪಂ ಯಥಾಸ್ಥಿತಮ್ |

ವಿದದ್ವಿತ್ತಂ ಮಹಾನ್ತಂ ಚ ವಿಶ್ರುತಂ ಸುಗಿರೋಽಸ್ತುವನ್ || 204 ||

57. ಇನ್ವೇಣ ಸಂ ಹಿ ದೃಕ್ಷಸೇ ಸಜ್ಞಾಗ್ನಾನೋ ಅಭಿಭೃಷಾ |

ಮನ್ಮೂ ಸಮಾನವರ್ಚಸಾ || 07 ||

ತಸ್ಯ ಸನ್ನರ್ಶನಾಯೈವ ಸಜ್ಞತಸ್ತೇನ ಶಙ್ಕರಃ |

ಮಖಾತ್ಮಾ ಪುರುಹೂತೋ ವಾ ಶ್ರೀಭೂಮೀ ಚ ಸುಖಾತ್ಮಿಕೇ || 205 ||

58. ಅನವದ್ಯೈ ರಭಿದ್ಯೈಭಿರ್ಮಃ ಸಹಸ್ವದರ್ಚತಿ |

ಗಣೈರಿನ್ದ್ರಸ್ಯ ಕಾಮ್ಯೈಃ ||08||

ಅನವದ್ಯೈರ್ಮಹಾಜ್ಞಾನೈಃ ಪ್ರಿಯೈರ್ದೇವಗಣೈಃ ಸಹ |

ವಾಯುನಾ ಚ ಸಹಾರ್ಚಂತಿ ಸುಧೀತ್ವಾತ್ ಪರಮೇಶ್ವರಮ್ || 206 ||

59. ಅತಃ ಪರಿಜ್ಞನ್ನಾ ಗಹಿ ದಿವೋ ವಾ ರೋಚನಾದಧಿ |

ಸಮಸ್ಮಿನ್ನೌತ್ಸರ್ಗಿರಃ ||09||

ಅತೋ ಹೇತೋರಿಹಾಯಾಹಿ ದಿವೋ ವಾ ಸೂರ್ಯಮಣ್ಡಲಾತ್ |

ಪರಿಜ್ಞನ್ ಸರ್ವಗಾಸ್ಮಾಕಮಧಿಕೃತ್ಯ ಸಮರ್ಹಣಮ್ |

ಅಸ್ಮಿನ್ ಗಿರಃ ಪ್ರಾಪ್ನುವಂತಿ ಸಮ್ಯಕ್ ಪರಮಮುಖ್ಯತಃ || 207 ||

ಯುಜ್ವಂತೀತ್ಯತ್ರ ಬಾಹುಲ್ಯಾದ್ ದೇವಯನ್ತೋಽತ ಇತ್ಯಪಿ |

ಬಾಹುಲ್ಯಾದೃಷ್ಟಿತೋ ಗೀರ್ಭಿರ್ವಿನಾಽರ್ಥೋ ನಾನ್ಯ ಇಷ್ಟ್ಯತೇ || 208 ||

60. ಇತೋ ವಾ ಸಾತಿಮೀಮಹೇ ದಿವೋ ವಾ ಪಾರ್ಥಿವಾದಧೀ |

ಇನ್ದ್ರಂ ಮಹೋ ವಾ ರಚಸಃ ||10||

ಇತೋ ದಿವೋ ವಾ ಪಾತಾಲಾತ್ ಸಾತಿಂ ಲಾಭಸ್ವರೂಪಿಣಮ್ |

ಮಹತೋ ರಜ್ಜುಕಾದ್ ವಿಷ್ಣೋರ್ಲೋಕಾದ್ ವಾ ತಮಧೀಮಹೇ || 209 ||

### ಸೂಕ್ತಮ್ - 7 -

ದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ದ್ರಃ | ಗಾಯತ್ರೀ |

61. ಇನ್ದ್ರ ವಿದ್ಧಾಧಿನೋ ಬೃಹದಿನ್ದ್ರಮರ್ಕೇಭಿರರ್ಕಿಣಃ |

ಇನ್ದ್ರಂ ವಾಣೀರನೂಷತ ||01||

ತಮೇವ ಗಾಧಿನಃ ಸಾಮ್ನಾ ಸ್ತುವನ್ಸ್ಯಗ್ಭಿಶ್ಚ ಬಹ್ವೃಚಾಃ |

ಬೃಹಂತಮನ್ಯವಾಣೀಭಿರಪಿ

62. ಇನ್ದ್ರ ಇಧ್ಯೋಃ ಸಚಾ ಸಂಮಿಶ್ಲ ಆ ವಚೋಯುಜಾ |

ಇನ್ದ್ರೋ ವಪ್ರೀ ಹಿರಣ್ಯಯಃ ||02||

-ಹರ್ಯೋರ್ವಿಮಿಶ್ರಿತಃ || 210 ||

ರಥೇಽಥವಾ ಮನೋಬುದ್ಧ್ಯೋ ವರ್ವಾಙ್ಮಾತ್ರೇಣೈವ ಯೋಗಿನೋಃ |  
ಸಚಾ ಸುಖೇನ ವಜ್ರೀ ಚ ಜ್ಞಾನಾನಂದೋ ಹಿ ಧಾತುತಃ |  
ಹಿತಶ್ಚ ರಮಣೀಯಶ್ಚ ಹಿರಣ್ಯಯ ಇತೀರಿತಃ || 211 ||

63. ಇನ್ದ್ರೋ ದೀರ್ಘಾಯ ಚಕ್ಷುಸ್ತ ಆ ಸೂರ್ಯಂ ರೋಹಯದ್ ದಿವಿ |  
ವಿ ಗೋಭಿರದ್ರಿಮೈರಯತ್ ||03||

ದೀರ್ಘಕಾಲಂ ದರ್ಶನಾಯ ಸೂರ್ಯಮಾರೋಹಯದ್ ದಿವಿ |  
ಜ್ಞಾನೈರಾದರಯೋಗ್ಯಂ ಚ ಪ್ರಾಣಾತ್ಮಾನಂ ಸಮೈರಯತ್ || 212 ||

64. ಇನ್ದ್ರ ವಾಜೇಷು ನೋಽವ ಸಹಸ್ರಪ್ರಥನೇಷು ಚ |  
ಉಗ್ರ ಉಗ್ರಾಭಿರೂತಿಭಿಃ ||04||

ಬಹುಭಿಯುಧ್ವ ಮಾನೇಷು ಯುಧೇಷ್ವಪಿ ಸದಾಽವ ನಃ |  
ದುಷ್ಪೋಗೈಃ ಸದಭಿಪ್ರಾಯೈಃ -

65. ಇನ್ದ್ರಂ ವಯಂ ಮಹಾಧನ ಇನ್ದ್ರಮರ್ಭೇ ಹವಾಮಹೇ |  
ಯುಜಂ ವೃತ್ರೇಷು ವಪ್ರಿಣಮ್ ||05||

- ಮಹದಲ್ಪಧನಾರ್ಥಿನಃ

ಹವಾಮಹೇಽರಿವರ್ಜ್ಯಂ ತಂ ತಮಸಾಂ ಪ್ರತಿಯೋಗಿನಮ್ || 213 ||

66. ಸ ನೋ ವೃಷನ್ನಮುಂ ಚರುಂ ಸತ್ರಾದಾವನ್ನಪಾ ವೃಧಿ |  
ಅಸ್ಮಭ್ಯಮಪ್ರತಿಷ್ಕುತಃ ||06||

ಅಸ್ಮದೀಯಂ ಚರುಂ ಭೋಜ್ಯಮಾನಂದಂ ತಮಪಾವೃಣು |  
ಮೋಕ್ಷಗಂ ಸರ್ವದಾತಸ್ತಮಪ್ರತಿದ್ವಂದ್ವ ನೋ ವೃಷನ್ || 214 ||

67. ತುಇಷ್ಠೇತುಇಷ್ಠೇ ಯ ಉತ್ತರೇ ಸ್ತೋಮಾ ಇನ್ದ್ರಸ್ಯ ವಪ್ರಿಣಃ |  
ನ ವಿನೈ ಅಸ್ಯ ಸುಷ್ಪುತಿಮ್ ||07||

ತ್ವಯೈವ ಪ್ರೇರಣೇ ಜಾತೇ ತತ್ರ ತತ್ರ ಚ ಉತ್ತರಾಃ |  
ತೇಽಪಿ ಸ್ತೋಮಾಃ ಸುಷ್ಪುತಿತ್ವಮಸ್ಯಾನನ್ಯಾನ್ನ ಚಾಪ್ನುಯುಃ || 215 ||

68 . ವೃಷಾ ಯುಧೇವ ವಂಸಗಃ ಕೃಷ್ಣೀರಿಯುರ್ತ್ಯೋಜನಾ |

ಈಶಾನೋ ಅಪ್ರತಿಷ್ಕುತಃ ||08||

ಪ್ರತಿವೀರೋ ವೃಷಾ ವಂಸಸ್ತದ್ಯಂತಾ ವಂಸಗೋ ವಿಭೀಃ |

ಯುಧಾನ್ಯಾಕರ್ಷತಿ ಯಥಾ ಪ್ರಜಾಃ ಪ್ರೇರಯತಿ ಪ್ರಭುಃ |

ಅಲ್ಪಸ್ಯಾಪಿ ಪ್ರಸಿದ್ಧ್ಯವ ದೃಷ್ಟಾಂತತ್ತಂ ತು ಯುಜ್ಯತೇ || 216 ||

69. ಯ ಏಕಶ್ಚರ್ಷಣೀನಾಂ ವಸೂನಾಮಿರಜ್ಯತಿ |

ಇನ್ದ್ರಃ ಪಞ್ಚಕ್ಷಿತಿಿನಾಮ್ ||09||

ರಾಜಾ ಭವತಿ ವಿತ್ತಾನಾಂ ಪ್ರಜಾನಾಂ ಚೈಕ ಏವ ಯಃ |

ದೇವಗಂಧರ್ವದೈತೇಯಸಿತೃಮಾನುಷಭೇದತಃ |

ಪ್ರಜಾನಾಮಪಿ ಪಞ್ಚಾನಾಂ ಸಾಮಾನ್ಯಾಚ್ಚ ವಿಶೇಷತಃ || 217 ||

70, ಇನ್ದ್ರಂ ವೋ ವಿಶ್ವತಸ್ವರಿ ಹವಾಮಹೇ ಜನೇಭ್ಯಃ |

ಅಸ್ಮಾಕಮಸ್ತು ಕೇವಲಃ ||10||

ಸಮ್ಯಗ್ ಹವಾಮಹೇ ಸರ್ವಗತಂ ಚ ವ್ಯಕ್ತರೂಪತಃ |

ಸ್ಥಾತುಮೇಕತ್ರ ವೋಽರ್ಥಾಯ ಜನಾ ನೋಽಸ್ತು ಸ ಕೇವಲಃ || 218 ||

### ಸೂಕ್ತಮ್ - 8 -

ದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ದ್ರಃ | ಗಾಯತ್ರೀ |

71. ಏನ್ದ್ರ ಸಾನಸಿಂ ರಯಿಂ ಸಜಿತ್ವಾನಂ ಸದಾಸಹಮ್ |

ವರ್ಷಿಷ್ಠಮೂತಯೇ ಭರ ||01||

ಜಯುನಾ ಸಹಿತಂ ಲಾಭಯುಕ್ತಂ ವಿತ್ತಂ ಸದಾಬಲಮ್ |

ವರ್ಷಿಷ್ಠಂ ಸುಮಹದ್ ರಕ್ಷಾನಿಮಿತ್ತಂ ನಿತ್ಯದಾ ಭರ || 219 ||

72. ನಿ ಯೇನ ಮುಷ್ಟಿಹತ್ಯಯಾ ನಿ ವೃತ್ರಾ ರುಣಧಾಮಹೈ |

ತ್ವೋತಾಸೋ ನ್ಯರ್ವತಾ ||02||

ಯೇನಾರೀನ್ ಮುಷ್ಟಿಯುಧೇನ ತಮಾಂಸಿ ಜ್ಞಾನಯುಧತಃ |

ತ್ವತ್ಪ್ರೇರಿತಾ ನಿರುನ್ದಾಮಃ ಕಾಂಶ್ಚಿದ್ ವಾ ತುರಗಾದಿಭಿಃ |

ಆವೃತ್ಯೈವೋಪಸರ್ಗಸ್ಯ ಕ್ರಿಯಾವೃತ್ತಿರ್ಭವಿಷ್ಯತಿ || 220 ||

73. ಇನ್ದ ತ್ವೋತಾಸ ಆ ವಯಂ ವಜ್ರಂ ಘನಾ ದದೀಮಹಿ |

ಜಯೇಮ್ ಸಂ ಯುಧಿ ಸ್ವಧಃ ||03||

ತ್ವತ್ಪ್ರೇರಿತಾ ಜ್ಞಾನರತಿಂ ದೃಢತ್ವೇನಾದಧೀಮಹಿ |

74. ವಯಂ ಶೂರೇಭಿರಸ್ತಭಿರಿನ್ದ ತ್ವಯಾ ಯುಜಾವಯಮ್ |

ಸಾಸಹ್ಯಾಮ್ ಪೃತನ್ಯತಃ ||04||

ತ್ವಯಾ ಪೃತನ್ಯತಃ ಶತ್ರುನಭಿಷ್ಯಾಮ ಸುಯೋಧ್ಯುಭಿಃ || 221 ||

75. ಮಹಾ ಇನ್ದಃ ಪರಶ್ಚನು ಮಹಿತ್ವಮಸ್ತು ವಜ್ರಿಣೇ |

ದ್ಯೌರ್ನ ಪ್ರಥಿನಾ ಶವಃ ||05||

ಯಸ್ಮಾನ್ಮಹಾನಾದಿಶ್ಚ ವಿಷ್ಣುರ್ಜೀವೋಽವರಸ್ತಥಾ |

ತಸ್ಯೈವಾಸ್ತು ಮಹತ್ತ್ವಂ ತನ್ನ ಜೀವಬ್ರಹ್ಮತಾಂ ಸ್ಮರೇತ್ |

ಆಕಾಶವತ್ ಪ್ರಥಿಮ್ನಾಽಸೌ ಶವಃ ಸುಖಬಲೇ ತಥಾ || 222 ||

76. ಸಮೋಹೇ ವಾ ಯ ಆಶತ್ತ ನರಸ್ತೋಕಸ್ಯ ಸನಿತೌ |

ವಿಪ್ರಾಸೋ ವಾ ಧಿಯಾಯವಃ ||06||

ಅನ್ಯಸಂವಹನೇನಾಪಿ ಯೇ ತಂ ಪ್ರಾಪ್ತಾ ಜನಾರ್ದನಮ್ |

ಜ್ಞಾನಲಾಭೇನ ತು ನರಸ್ತ ಏವ ಪಶವೋಽಪರೇ |

ವಿಪ್ರಾಶ್ಚೈವ ಧಿಯಾ ಯಕ್ತಾ ಮೂರ್ಖಾಃ ಶೂದ್ರಸಮಾ ಮತಾಃ || 223 ||

77. ಯಃ ಕುಕ್ಷಿಃ ಸೋಮಪಾತಮಃ ಸಮುದ್ರ ಇವ ಪಿನ್ವತೇ |

ಉರ್ವಿರಾಪೋ ನ ಕ್ತಾಕುದಃ ||07||

ಯಃ ಕುಕ್ಷಿಸ್ತಸ್ಯ ದೇವಸ್ಯ ಸಮುದ್ರ ಇವ ಸೋಽಖಿಲಾನ್ |

ಕಾಮಾನ್ ಕ್ಷರತಿ ಭಕ್ತಾಯ ಮಹಾಪ ಇವ ತರ್ಪಕಾಃ |

ಕ್ತಾಕುದಸ್ತಸ್ಯ ಜಿಹ್ವಾಸ್ತು ಬಹ್ವೋ ಬಹುಮುಖೇಷು ಯಾಃ || 224 ||

78. ಏವಾ ಹ್ಯಸ್ಯ ಸೂನ್ಯತಾ ವಿರಪ್ಯೀ ಗೋಮತೀ ಮಹೀ |

ಪ್ರಕ್ವಾ ಶಾಖಾ ನ ದಾಶುಷೇ ||08||

ಏವಮೇವಾಸ್ಯ ವಾಣೀ ಚ ವೇದೇತಾ ಮಹತೀ ತಥಾ |

ಪಕ್ವಾ ಶಾಖೇವ ಯಜತೇ ವರದಾತ್ರೀ ವಿರಪ್ಯಿನಃ || 225 ||

ಬಲಿಷ್ಠಸ್ಯ ಹಿ ತೇ -

79. ಏವಾ ಹಿ ತೇ ವಿಭೂತಯ ಉತಯ ಇನ್ವ ಮಾವತೇ |

ಸದ್ಯಶ್ಚಿತ್ ಸನ್ತಿ ದಾಶುಷೇ ||09||

-ಸನ್ತಿ ಸದ್ಯೋಽಪಿ ಯಜತೇಽಸ್ಯ ತೇ |

ಮಾವತೇ ಜ್ಞಾನಿನೇ ನಿತ್ಯಮೂತಯಶ್ಚ ವಿಭೂತಯಃ || 226 ||

80. ಏವಾ ಹ್ಯಸ್ಯ ಕಾಮ್ಯಾ ಸೋಮ ಉಕ್ತಂ ಚ ಶಂಸ್ಯಾ |

ಇನ್ಪ್ರಾಯ ಸೋಮಪೀತಯೇ ||10||

ಸ್ತೋಮಾ ಉಕ್ಥಾನಿ ಚೈವಾಸ್ಯ ತಸ್ಮೈ ಕಾಮ್ಯಾನಿ ಸರ್ವದಾ |

ಗೇಯಾಃ ಶಂಸ್ಯಾನಿ ಸೋಮಸ್ಯ ಪೀತಯೇ ನಾನ್ಯಥಾ ಪಿಬೇತ್ || 227 ||

- ಸೂಕ್ತಮ್ - 9 -

ದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ದಃ | ಗಾಯತ್ರೀ |

81. ಇನ್ದೇಹಿ ಮಧ್ವೈಸ್ತೋ ವಿಶ್ವೇಭಿಃ ಸೋಮಪರ್ವಭಿಃ |

ಮಹಾ ಅಭಿಷ್ಟಿರೋಜನಾ ||01||

ಸೋಮಪಾಃ ಸೋಮಪರ್ವಾಣಃ ಸರ್ವಂ ಯಸ್ಮಾತ್ ತದಿಚ್ಛಯಾ |

ಅಭಿಷ್ಟಿರೋಜನಾ ನಿತ್ಯಂ ಮದಂ ಸುಖಮವಾಪ್ಸ್ಯಸಿ || 228 ||

82. ಏಮೇನಂ ಸೃಜತಾ ಸುತೇ ಮಂದಿಮಿನ್ದ್ರಾಯ ಮನ್ನಿನೇ |

ಚಕ್ರಿಂ ವಿಶ್ವಾನಿ ಚಕ್ರಯೇ ||02||

ಏನಮಾಸೃಜತೇನ್ದಾ ಚ ವಿಷ್ಟುಂ ತಂ ಮದಕಾರಿಣಮ್ |

ಮನ್ನಿನೇ ವಿಷ್ಟವೇ ಸಮ್ಯಕ್ ಕರ್ಮಿಣಂ ಸರ್ವಕರ್ಮಿಣೇ || 229 ||

83. ಮಧ್ವಾಸ್ತುಶಿಪ್ರ ಮನ್ನಿಭಿಃ ಸೋಮೇಭಿರ್ವಿಶ್ವ ಚರ್ಷಣೇ |

ಸಚ್ಯೇಷು ಸವನೇಷ್ವಾ ||03||

ಸ್ವಾನನ್ದ ವಿಶ್ವಜೀವೇಶಾಮತ್ಸಾಸ್ತದ್ರಕ್ಷಯಾ ಸಹ |

84. ಅಸೃಗ್ರಮಿನ್ದ್ರ ತೇ ಗಿರಃ ಪ್ರತಿ ತ್ವಾಮುದಹಾಸತ |

ಅಜೋಷಾ ವ್ಯಷಭಂ ಪತಿಮ್ ||04||

ತ್ವನ್ನಿಸ್ಸೃತಾ ವೇದವಾಚಸ್ತಾಂ ಪ್ರತ್ಯೇವಾಪ್ಯನಾರತಮ್ || 230 ||

ಉಚ್ಚೈರ್ಮುಖ್ಯತಯಾ ಸಮ್ಯಗ್ವಿಸ್ತೃಷ್ಠಾಃ ಸ್ವಪತಿಂ ಪ್ರತಿ |

ಅಜೋಷಾಃ ಸ್ತುತ್ಯರೂಪೇಣ ತ್ವಸೇವ್ಯಾಸ್ತದ್ರತೇ ಕ್ವಚಿತ್ || 231 ||

85. ಸಂ ಚೋದಯ ಚಿತ್ರಮರ್ವಾಙ್ ರಾಧ ಇನ್ದ್ರ ವರೇಣ್ಯಮ್ |

ಅಸದಿತ್ ತೇ ವಿಭು ಪ್ರಭು ||05||

ಅರ್ವಾಙ್ ನೀಚಾನ್ ಪ್ರತಿ ತ್ವಸ್ಮಾನ್ ಭದ್ರಂ ರಾಧಃ ಪ್ರಚೋದಯ |

ಅಸ್ಯೇವ ತೇ ವಿಶೇಷೇಣ ಪ್ರಕೃಷ್ಠಂ ಶುಭಮಚ್ಯುತಮ್ || 232 ||





86. ಅನ್ಮಾಂತ್ಸು ತತ್ರ ಚೋದ್ರಯೇನ್ವ ರಾಯೇ ರಭಸ್ವತಃ |

ತುವಿದ್ಯುಮ್ನ ಯಶಸ್ವತಃ ||06||

ರಭಸ್ವತಃ ಶಬ್ದವತಃ ಸ್ತೋತ್ರಾನಸ್ಮಾನ್ ಯಶಸ್ವತಃ |

ತತ್ರ ತ್ವಯಿ ಮಹಾರಾಯೇ ಮಹಾಕೀರ್ತೇ ಸುಚೋದಯ || 233 ||

87. ಸಂ ಗೋಮದಿನ್ವ ವಾಜವದ್ರಸ್ಯೈ ಪೃಥು ಶ್ರವೋ ಬೃಹತ್ |

ವಿಶ್ವಾಯುರ್ಧೇಹ್ಯಕ್ಷಿತಮ್ ||07||

ಅನ್ಮಾಸ್ವತಿಬೃಹಜ್ಜ್ಞಾನಂ ನಿತ್ಯಂ ಸನ್ಧೇಹಿ ಚಾಕ್ಷಯಮ್ |

88. ಅಸ್ಯೈ ಧೇಹಿ ಶ್ರವೋ ಬೃಹದ್ ದ್ಯುಮ್ನಂ ಸಹಸ್ತಸಾತಮಮ್ |

ಇನ್ವತಾ ರಥಿನೀರಿಷಃ ||08||

ವಿದ್ಯಾಂ ಕೀರ್ತಿಂ ಸದೇಹಾನ್ನಂ ಬಹುಲಾಭಯುತಂ ಬೃಹತ್ |

ಪ್ರಾರ್ಥನೇ ಪೌನರುಕ್ಯಂ ನ ಚೋದಯೇತಿ ತತಃ ಪುನಃ || 234 ||

89. ವಸೋ ರಿನ್ವಂ ವಸುಪತಿಂ ಗೀರ್ಭಿರ್ಗೃಣಂತ ಋಗ್ಮಿಯಮ್ |

ಹೋಮ ಗನ್ತಾರಮೂತಯೇ ||09||

ವಸೋರ್ವಸೂನಾಂ ಚ ಪತಿಂ ದೇವದೇವೇಶ್ವರಂ ಪ್ರಭುಮ್ |

ಋಜೈಯಮಾಹ್ವಯಾಮೋಽತ್ರ ಗೃಣಂತೋಽಭೀಷ್ಟಸಿದ್ಧಯೇ || 235 ||

90. ಸುತೇಸುತೇ ನ್ಯೋಕಸೇ ಬೃಹದ್ ಬೃಹತ ಏದರಿಃ |

ಇನ್ವಾಯ ಶೂಷಮರ್ಚತಿ ||10||

ಅವಿನಾಶ್ಯರಿರುದ್ಧಿಷ್ಟೋ ಬೃಹಚ್ಛೂಷಂ ಸುಖಂ ಪ್ರತಿ |

ಸುತೇ ಸುತೇ ಸದ್ಭುಹಾಯ ದೇವಾಯ ಬೃಹತೇಽರ್ಚತಿ || 236 ||

ಸೂಕ್ತಮ್ - 10 -

ದ್ವಾದಶರ್ಚಮ್ | ಮಧುಚ್ಛನ್ನಾ ವೈಶ್ವಾಮಿತ್ರಃ | ಇನ್ದ್ರಃ | ಅನುಷ್ಠಪ್ |

91. ಗಾಯನ್ತಿ ತ್ವಾ ಗಾಯತ್ರಿಷೋಽರ್ಚನ್ವರ್ಕಮರ್ಕಿಣಃ |

ಬ್ರಹ್ಮಾಣಸ್ತಾ ಶತಕ್ರತ ಉದ್ ವಂಶಮಿವ ಯೇಮಿರೇ || 1 ||

ಗಾಯನ್ತಿ ಸಾಮಗಾಸ್ತ್ವಗ್ನಿಃ ಶಂಸನ್ತಗ್ನೇದಿನೋಽತಿಕಮ್ |

ವಿರಿಇಷ್ಟಾಂ ಬಹುಜ್ಞಾನ ಶಕ್ರಕೇತುಮಿವೋಚ್ಚಿತಮ್ || 237 ||

ವ್ಯಜಾನನ್ -

92. ಯತ್ಸಾನೋಃ ಸಾನುಮಾರುಹದ್ ಭೂರ್ಯಸ್ವಷ್ಟ ಕರ್ತೃಮ್ |

ತದಿನ್ದ್ರೋ ಅರ್ಥಂ ಚೇತತಿ ಯೂಥೇನ ವೃಷ್ಟಿರೇಜತಿ || 2 ||

- ಉಚ್ಚತೋಽಪ್ಯುಚ್ಚಂ ಸಾಮಧ್ಯಂ ಕರಣೇ ತವ |

ತತೋಽಪಿ ಭೂರಿ ಯತ್ ತೇನ ಚೇತತ್ಯರ್ಥಮತೋ ಭವಾನ್ |

ಮುಕ್ತಾಮುಕ್ತಸಮೂಹೇನ ಶೋಭತೇ ಗೂಢಶಕ್ತಿಮಾನ್ || 238 ||

ಉಚ್ಚಾದುಚ್ಚಂ ವಿರಿಇಷ್ಟಾದಿಗತಂ ಕರ್ತೃತ್ವಮೇವ ಯತ್ |

ಭೂರಿ ಸ್ವಷ್ಟಮಭೂತ್ ತೇನ ಪರೇಶಸ್ಯ ತತಶ್ಚ ಸಃ |

ಚೇತತ್ಯರ್ಥಾನಶೇಷಾಂಶ್ಚ ಮಹಾಯೂಥೇನ ಚೇಷ್ಟತೇ || 239 ||

93. ಯುಕ್ಷ್ವಾ ಹಿ ಕೇಶಿನಾ ಹರೀ ವೃಷಣಾ ಕಕ್ಷ್ಯ ಪ್ರಾ |

ಅಥಾ ನ ಇನ್ದ್ರ ಸೋಮಪಾ ಗಿರಾಮುಪಶ್ರುತಿಂ ಚರ || 3 ||

ಕಕ್ಷ್ಯಾ ಭಿಪೂರಕೌ ಪುಷ್ಪ್ಯಾ ಯುಜ್ಜ್ವಾ ತ್ವಂ ಕೇಶಿನೌ ಹರೀ |

ಅಥೋಪಗಮ್ಯ ಶೃಣು ನೋ ಗಿರಃ -

94. ಏಹಿ ಸೋಮಾ ಅಭಿ ಸ್ವರಾಭಿ ಗೃಣೇಹ್ಯಾ ರುವ |

ಬ್ರಹ್ಮ ಚ ನೋ ವಸೋ ಸಚೇನ್ದ್ರ ಯಜ್ಞಂ ಚ ವರ್ಧಯ || 4 ||

- ಅಭಿಸ್ವರ ಚ ಸ್ತುತಿಮ್ || 240 ||

ಪ್ರಶಂಸಾಂ ಕುರು ಶಬ್ದಂ ಚ ಪುನರ್ಹರಷಾನ್ಮಹತ್ತರಮ್ |

ಬ್ರಹ್ಮ ಯಜ್ಞಂ ಚ ನೋಽನ್ತಸ್ಥೋ ಬಹಿಷ್ಠಶ್ಚೈವ ವರ್ಧಯ || 241 ||

95. ಉಕ್ತಮಿನ್ತ್ರಾಯ ಶಂಸ್ತಂ ವರ್ಧನಂ ಪುರುನಿಷ್ಟಿಧೇ |

ಶಕ್ರೋ ಯಥಾ ಸುತೇಷು ಷೋ ರಾರಣತ್ ಸಖ್ಯೇಷು ಚ || 5 ||

ನಿತ್ಯವೃದ್ಧತೋ ವಿಷ್ಣೋರ್ವರ್ಧನಂ ತು ಪ್ರಕಾಶನಮ್ |

ಬಹುಶಕ್ರೋ ನಿಷ್ಟಿದಸೌ ಹರಿದನುಜಘಾತಕಃ || 242 ||

ಅಸ್ಮತ್ಸಖ್ಯಾಯ ಶಬ್ದಂ ಚ ಚಕರಾಸ್ಮಾಸು ಸಂಸ್ಥಿತಃ |

ಯಥಾ ಸುತೇಷು ಸೋಮೇಷು ಕರೋತ್ಯತ್ಪಿಕ್ಷು ಸಂಸ್ಥಿತಃ || 243 ||

96. ತಮಿತ್ ಸಖಿತ್ವ ಈಮಹೇ ತಂ ರಾಯೇ ತಂ ಸುವೀರ್ಯೇ |

ಸ ಶಕ್ರ ಉತ ನಃ ಶಕ್ರದಿನ್ಶೋ ವಸು ದಯಮಾನಃ || 6 ||

ತಮೇವ ಶರಣಂ ನಿತ್ಯಂ ಸಖಿತ್ವಾದ್ಯರ್ಥಮೇಮಹೇ |

ಶಕ್ರಾನಂದಸ್ವರೂಪತ್ವಾಚ್ಚಕ್ರಃ ಸರ್ವತ್ರ ಚಾಶಕತ್ |

ಅಸ್ಮಾಕಂ ಚ ಸದಾ ವಿತ್ತಂ ದದದೇವ ಪ್ರವರ್ತತೇ || 244 ||

97. ಸುವಿವೃತಂ ಸುನಿರಜಮಿನ್ಶ ತ್ವಾದಾತ್ತಮಿದ್ಯಶಃ |

ಗವಾಮಪ ವ್ರಜಂ ವೃಧಿ ಕೃಣುಷ್ವ ರಾಧೋ ಅದ್ರಿವಃ || 7 ||

ವಿಸ್ಪಷ್ಟಂ ಸುಷ್ಕ ಕಾಲ್ಯಂ ಚ ಯಶಸ್ತ ದ್ಧತ್ತಮೇವ ಹಿ |

ಗೂಢಂ ಜ್ಞಾನಸಮೂಹಂ ತ್ವಂ ವಿವೃಣ್ವಿಧಿಂ ಚ ನಃ ಕುರು || 245 ||

ಅದ್ರಿರಾದರಣೀಯತ್ವಾತ್ ಪ್ರಾಣಸ್ತದ್ವರ್ತಕೋಽದ್ರಿವಾಃ |

ಹರಿಃ ಶಕ್ರಸ್ತಥಾಽದ್ರೀಣಾಂ ಛೇದನಾದ್ ವಾರಣಾದಪಿ || 246 ||

98. ನಹಿ ತ್ವಾ ರೋಧಸೀ ಉಭೇ ಋಘಾಯಮಾಣಮಿನ್ಶತಃ |

ಜೇಷ್ಠಃ ಸ್ವರ್ವತಿರಪಃ ಸಂ ಗಾ ಅಸ್ಮಭ್ಯಂ ಧೂನುಹಿ || 8 ||

ನ ತ್ವಾಮೃಘಾಯಮಾಣಂ ಹಿ ವರ್ಧಮಾನಂ ತು ರೋಧಸೀ |

ಸಮ್ರಾಪ್ತತಃ ಶ್ರೀಭೂಮೀ ಚ ಸಹಿತೇ ವಾಽಪ್ರಸಾದತಃ || 247 ||

ಅಪಃ ಪ್ರಜಾಃ ಸುಖವತೀರಜಯಸ್ತ ದ್ಧಶತ್ವತಃ |

ಜ್ಞಾನಾನಿ ಸನ್ಧುನು ಹಿ ಚ ಪ್ರಾಪಯೋಚ್ಚಾ ಅಪಿ ಸ್ವಯಮ್ || 248 ||

99. ಅಶ್ರುತ್ಕರ್ಣ ಶ್ರುಧೀ ಹವಂ ನೂ ಚೆದ್ಧಧಿಷ್ಟ ಮೇ ಗಿರಃ |

ಇನ್ದ್ರ ಸ್ತೋಮಮಿಮಂ ಮಮ ಕೃಷ್ಣಾ ಯುಜಶ್ಚಿದನ್ತರಮ್ || 9 ||

ಬಹುಶ್ರವಣಕರ್ಣಾಸ್ಮದಾಹ್ವಾನಂ ಶೃಣು ಚಾದರಾತ್ |

ಅದ್ಯೈವ ಚ ಗಿರೋ ಧೇಹಿ ಮಯಿ ಸ್ತೋಮಂ ಚ ಮತ್ಯ ತಮ್ || 249 ||

ಪ್ರಿಯಂ ಯೋಗಾದಪಿ ಕುರು -

100. ವಿದ್ಮಾಹಿ ತ್ವಾ ವೃಷನ್ತಮಂ ವಾಜೇಷು ಹವನ್ಶ್ರುತಮ್ |

ವೃಷನ್ತಮಸ್ಯ ಹೂಮಹ ಊತಿಂ ಸಹಸ್ರಸಾತಮಾಮ್ || 10 ||

- ವಿದ್ಮಾತ್ಯಾಂ ಶಕ್ತಿಮತ್ತಮಮ್ |

ಶ್ರೋತಾರಂ ಯುತ್ಸು ಚಾಹ್ವಾನಮಾಹ್ವಯಾಮಸ್ತವಾವನಮ್ || 250 ||

101. ಆ ತೂ ನ ಇನ್ದ್ರ ಕೌಶಿಕ ಮನ್ದಸಾನಃ ಸುತಂ ಪಿಬ |

ನವ್ಯಮಾಯುಃ ಪ್ರ ಸೂತಿರ ಕೃಧೀ ಸಹಸ್ರಸಾಮೃಷಿಮ್ || 11 ||

ಬಹುಲಾಭೋತ್ತಮಮಿತಿ ಸ್ಥಾನಾನ್ತರಗತೇ ಋಚೌ |

ದೃಷ್ಟ್ವೇನ್ದ್ರಂ ಯಜ್ಞಗಂ ಯಾಭ್ಯಾಂ ಮಧುಚ್ಚನ್ನಾಸ್ತಮಸ್ತವತ್ |

ಆತೂನ ಇತಿ ತೇನೈವ ನ ವಿರುದ್ಧಾ ಶತರ್ಚಿತಾ || 251 ||

ಮಾತ್ರಾ ಕುಶೈರ್ಗೃಹೀತತ್ವಾಚ್ಚನ್ಮನ್ಯಾಸೀತ್ ಸ ಕೌಶಿಕಃ |

ಗಾಧಿತ್ವಾದ್ವಾ ಹಿರಣ್ಯಾಣ್ಣಿಕೋಶಸ್ಥತ್ವಾದ್ ಹರಿಸ್ತಥಾ || 252 ||

ಮನ್ದಸಾನೋ ನಿತ್ಯಸುಖೀ ಸ್ತುತ್ಯಮಾಯುಶ್ಚ ನಸಿರ |

ಋಷಿಂ ಸಹಸ್ರಲಾಭಂ ಮಾಂ ಕುರು ಚ -

102. ಪರಿ ತ್ವಾ ಗಿರ್ವಣೋ ಗಿರ ಇಮಾ ಭವನ್ತು ವಿಶ್ವತಃ |

ವೃದ್ಧಾಯುಮನು ವೃದ್ಧಯೋ ಜುಷ್ವಾ ಭವನ್ತು ಜುಷ್ವಯಃ || 12 ||

-ತ್ವಾ ಇಮಾ ಗಿರಃ || 253 ||

ಸರ್ವದಾ ಪರಿತಃ ಸನ್ತು ಮದೀಯಾಃ ಸರ್ವಲಾಭಿನಮ್ |

ವೃದ್ಧಿರೂಪಾ ಗಿರೋ ಜುಷ್ವಾಃ ಸೇವಾರೂಪಾಶ್ಚ ಸನ್ತು ನಃ || 254 ||

ಸೂಕ್ತಮ್ - 11 -

ಅಷ್ಟರ್ಚಮ್ | ಜೇತಾ ಮಧುಚ್ಛನ್ದಸಃ | ಇನ್ದ್ರಃ | ಅನುಷ್ಠುಪ್ |

ಅಷ್ಟಾವೃಚಃ ಪುನಸ್ತೇನ ದೃಷ್ಟಾ ಅನ್ಯತ್ರಗಾಸ್ತಪಃ |

ಕುರ್ವತಾ -

103. ಇನ್ದ್ರಂ ವಿಶ್ವಾ ಅವೀವೃಧನ್ತ್ ಸಮುದ್ರವ್ಯಚಸಂ ಗಿರಃ |

ರಥೀತಮಂ ರಥೀನಾಂ ವಾಜಾನಾಂ ಸತ್ವತಿಂ ಪತಿಮ್ || 1 ||

- ಸಮ್ಯಗುದ್ರಿಕ್ತಗುಣವ್ಯಕ್ತಿಸ್ತಥಾವಿಧಃ || 255 ||

104. ಸಖ್ಯೇ ತ ಇನ್ದ್ರ ವಾಜಿನೋ ಮಾ ಭೇಮ ಶವಸಸ್ತತೇ |

ತ್ವಾಮಭಿ ಪ್ರ ಷೋನುಮೋ ಜೇತಾರಮಪರಾಜಿತಮ್ || 2 ||

105. ಪೂರ್ವೀರಿನ್ದ್ರಸ್ಯ ರಾತಯೋ ನ ವಿ ದಸ್ಯನ್ತ್ಯತಯಃ |

ಯದೀ ವಾಜಸ್ಯ ಗೋಮತಃ ಸ್ತೋತ್ರಭ್ಯೋ ಮಂಹತೇ ಮಘಮ್ || 3 ||

ಪ್ರಥಮಾನಿ ಮಹತ್ತೇನ ತೇ ದಾನಾನ್ಯವನಾನಿ ಚ |

ನಭಿದ್ಯಂತೇ ನ ನಶ್ಯಂತಿ ಗೋಮದನ್ತಂ ಯಶಸ್ತಥಾ || 256 ||

ಯದಿ ಮಂಹತೇ ದದಾತೀಶೋ -

106. ಪುರಾಂ ಭಿನ್ದುರ್ಯುವಾ ಕವಿರಮಿತೌಚಾ ಅಜಾಯತ |

ಇನ್ದ್ರೋ ವಿಶ್ವಸ್ಯ ಕರ್ಮಣೋ ಧರ್ತಾ ವಜ್ರೀ ಪುರುಷ್ಪತಃ || 4 ||

107. ತ್ವಂ ವಲಸ್ಯ ಗೋಮತೋಽಪಾವರದ್ರಿವೋ ಬಿಲಮ್ |

ತ್ವಾಂ ದೇವಾ ಅಭಿಭ್ಯುಷಸ್ ತುಜ್ಯಮಾನಾಸ ಆವಿಷುಃ || 5 ||

- ವಲಸ್ತಿಯಗ್ಗತಿರ್ಥಿಯಃ |

ವಾಚಾಮನ್ಯಾರ್ಥಬುದ್ಧೇಸ್ತು ಬಿಲಂ ಮೂಲಂ ತಮೋ ಹಿ ಯತ್ |

ತದಪಾವೃತವಾಂಸ್ತ್ವಂ ಚ ಪ್ರದರ್ಶ್ಯ ವಿನಿವಾರ್ಯ ಚ || 257 ||

ತ್ವಾಂ ಹಿ ದೇವಾ ಭಯಾಪೇತಾಃ ಪ್ರೇರ್ಯಮಾಣಾಸ್ತಯ್ಯಿವ ಚ |

ಭಾದ್ಯಮಾನಂ ಗಿರಾದೈತ್ಯೈರರಕ್ಷನ್ನಿವ ಸದ್ಗಿರಾ || 258 ||

ಇನ್ದ್ರಸ್ಯ ಕೋಸವಾರ್ಥೇ ಚ ಸಮುತ್ಸೃಷ್ಟಾ ಜಗತ್ಯಪಿ |

ಚರ್ತುಂ ಗಾವೋ ಹೃತಾ ದೈತ್ಯೈಃ ಸರಮಾರಕ್ಷಿತಾಃ ಪುರಾ |

ತಸ್ಯಾಃ ಸ್ವಸೃತ್ವಮುಕ್ತ್ಯೈವ ತಯೋಚ್ಛಿಷ್ಟಂ ಚ ಗೋಪಯಃ || 259 ||

ತದರ್ಥಂ ಪಣಯೋ ನಾಮ ತೇ ದೈತ್ಯಾ ಬಲಪೂರ್ವಕಾಃ |  
ಇನ್ವೇಣ ನಿಹತಾಃ ಪಶ್ಚಾಜ್ಞಾ ತ್ವಾ ಚ ಸರಮಾಕೃತಮ್ || 260 ||  
ತಾಡಯಿತ್ವಾ ಪದಾ ವಕ್ರಾತ್ ಸೃತೇ ಪಯಸಿ ತಾಂ ಭಯಾತ್ |  
ಶರಣಾಗತಾಂ ಪ್ರೇಷಯಿತ್ವಾ ದೌತೈನ ಪಣಿನಾಂ ಪುನಃ || 261 ||  
ಭಿತ್ತ್ವಾ ಗಿರಿವ್ರಜಂ ತಂ ಚ ಗಾವೋ ಯತ್ರ ಪ್ರತಿಷ್ಠಿತಾಃ |  
ನಿಸ್ಸಾರಿತಾಃ ಪುನಸ್ತಾಶ್ಚ ಗೋಸವೇನೇಷ್ವಮೇವ ಚ |  
ತದಾ ದೇವಾ ಅಭೀತ್ಯೈವ ಪರಿತೋ ಜುಗುಪುಃ ಪತಿಮ್ || 262 ||

**108. ತವಾಹಂ ಶೂರ ರಾತಿಭಿಃ ಪ್ರತ್ಯಾಯಂ ಸಿನ್ಧುಮಾವದನ್ |**

**ಉಪಾತಿಷ್ಠಂತ ಗಿರ್ವಣೋ ವಿದುಷ್ಟೇ ತಸ್ಯ ಕಾರವಃ || 6 ||**

ತವ ದಾನೈರಹಂ ಸಿನ್ಧುಂ ನದೀಂ ಪ್ರತ್ಯಾಗಮಂ ಪುನಃ |  
ತ್ವಾಮಾವದನ್ ಸ್ತುತಿಪದ್ಯೈರ್ಜ್ಜದೀಕ್ಷಾರ್ಥಮುದ್ಯತಃ || 263 ||  
ಉಪಾತಿಷ್ಠಂತ ಕರ್ತಾರೋ ವಿದುತ್ಸ್ವಾಂ ಯೇ ಗಿರೋದಿತ |

**109. ಮಾಯಾಭಿರಿನ್ದ್ರ ಮಾಯಿನಂ ತ್ವಂ ಶುಷ್ಕಮವಾತಿರಃ |**

**ವಿದುಷ್ಟೇ ತಸ್ಯ ಮೇಧಿರಾಸ್ ತೇಷಾಂ ಶ್ರವಾಂಸ್ಯುತಿರ || 7 ||**

ಶಕ್ತಿಭಿಃ ಶಕ್ತಿಮನ್ತಂ ತ್ವಂ ಶೋಷಕಂ ವೃತ್ರಮಾತಿರಃ || 264 ||  
ತಮೋ ವಾ ತ್ವಾಂ ವಿದುರ್ಮೇಧಾರತಾಸ್ತೇಷಾಂ ಶ್ರವಾಂಸಿ ಚ |  
ವಿದ್ಯಾ ಉಚ್ಚಿಸ್ತರಾಂ ದೇಹಿ -

**110. ಇನ್ದ್ರಮೀಶಾನಮೋಜಸಾಭಿ ಸ್ತೋಮಾ ಅನೂಷತ |**

**ಸಹಸ್ರಂ ಯಸ್ಯ ರಾತಯ ಉತ ವಾ ಸನ್ತಿ ಭೂಯಸೀಃ || 8 ||**

- ಸ್ತುವನ್ತಿ ತ್ವಾಂ ಸಹೌಜಸಾ || 265 ||

ಋಕ್ಸಂಹಿತಾಯಾಃ ಸ್ವಾಧ್ಯಾಯಾತ್ ಪ್ರಬನ್ಧಾತ್ ವ್ಯಾಸನಿರ್ಮಿತಾತ್ |  
ಬ್ರಾಹ್ಮಣೇಭ್ಯಸ್ತಥಾ ಮಾನಾತ್ ಪ್ರೋಕ್ತಾಃ ಸ್ಯುರ್ಮುನಯೋಽತ್ರ ಯೇ ||  
ಶ್ರುತ್ಯಭಾವಾದಲಿಜ್ಞಾಚ್ಚ ಮುನಿರ್ನಾನ್ಯಃ ಪ್ರತೀಯತೇ |  
ಶ್ರುತಿಲಿಜ್ಞಾನ್ಯತಾ ಯಾವತ್ ತಾವತ್ ಪೂರ್ವಪ್ರಮಾ ಭವೇತ್ || 267 ||  
ಶತಗ್ನಿರುತ್ತರಾಭಿಸ್ತು ವಹ್ನಿನಾಮಾನಮಚ್ಯುತಮ್ |  
ಅಸ್ತೌನ್ಮೇಧಾತಿಥಿಸ್ತಾಭ್ಯ ಉತ್ತರಾ ಅಪಿ ತದ್ಭುಶಃ || 268 ||

ಅನ್ಯತ್ರಗಾಸ್ತಪಸ್ಯನ್ ಸ ತಾ ದದರ್ಶ ಕದಾಚನ |  
ಕಾಲಸ್ಥಾನಾಂತರತ್ವಂ ಚೇತ್ ಸಂಜ್ಞಾ ತೋಽಭ್ಯಧಿಕಂ ಭವೇತ್ || 269 ||  
ಅನ್ಯಸ್ಥಾನಗತಾ ಅನ್ಯದೃಷ್ಟಾ ಅಪ್ಯತ್ರಗಾ ಯದಿ |  
ಸಂಜ್ಞಾ ನ್ತರ್ಭಾವಮೇಷ್ಯನ್ತಿ ತಾ ಇತೋಽಪಗತಾ ಯತಃ || 270 ||

**ಸೂಕ್ತಮ್ -12 -**

ದ್ವಾದಶರ್ಚಮ್ | ಮೇಧಾತಿಥಿಃ ಕಾಣ್ಡಃ | ಅಗ್ನಿಃ, 6 ಪ್ರಥಮಪಾದಸ್ಯ (ನಿರ್ಮಥ್ಯಾಹವನೀಯೌ) ಅಗ್ನೀ |  
ಗಾಯತ್ರೀ |

**111. ಅಗ್ನಿಂ ದೂತಂ ವೃಣೇಮಹೇ ಹೋತಾರಂ ವಿಶ್ವವೇದಸಮ್ |  
ಅಸ್ಯ ಯಜ್ಞಸ್ಯ ಸುಕ್ರತುಮ್ ||1||**

ಯಜ್ಞಭಾಗಾರ್ಥಮತ್ರಸ್ಥೋ ದೇವಸಮ್ಯೇಷಿತೋ ಯತಃ |  
ದೂತೋಽಗ್ನಿರ್ವಾಸುದೇವಶ್ಚ ತತ್ರತ್ಪ್ರಾರ್ಥಿತಕೃದ್ ಯತಃ |  
ವಿಶ್ವವೇದಾಃ ಸ ಸರ್ವಜ್ಞೋ ಯಜ್ಞಜ್ಞೋ ಯಜ್ಞಸುಕ್ರತುಃ || 271 ||

**112. ಅಗ್ನಿಮಗ್ನಿಂ ಹವೀಮಭಿಃ ಸದಾ ಹವಂತ ವಿಶ್ವತಿಮ್ |  
ಹವ್ಯವಾಹಂ ಪುರುಪ್ರಿಯಮ್ ||2||**

ಅಗ್ನಿನಾಮಾ ಜಾಮದಗ್ನ್ಯೋ ಭಗವಾನ್ ಸಮ್ಪ್ರಕೀರ್ತಿತಃ |  
ತಸ್ಯ ರೂಪಬಹುತ್ವೇನ ವೀಪ್ಸಾ ಚೈವೋಪಪದ್ಯತೇ |  
ಹವೀಮಭಿರ್ಘುಗಾಹ್ವಾನೈರಾಹ್ವಯಂತ ಪ್ರಜಾಪತಿಮ್ || 272 ||

**113. ಅಗ್ನೇ ದೇವಾ ಇಹಾ ವಹ ಜಜ್ಞಾನೋ ವೃಕ್ತಬರ್ಹಿಷೇ |  
ಅಸಿ ಹೋತಾ ನ ಈಡ್ಯಃ || 3||**

ಜಜ್ಞಾನೋ ವೃಜ್ಯಮಾನಸ್ತು ವೃಕ್ತಂ ಪ್ರಸೃತಮುಚ್ಯತೇ |  
ಯಜಮಾನೋ ವೃಕ್ತಬರ್ಹಿಃ-

**114. ತಾ ಉಶತೋ ವಿ ಬೋಧಯ ಯದಗ್ನೇ ಯಾಸಿ ದೂತ್ಯಮ್ |  
ದೇವೈರಾ ಸತ್ತಿ ಬರ್ಹಿಷಿ ||4||**

-ಬೋಧಯೇಶೇಚ್ಛತಃ ಸುರಾನ್ || 273 ||

ದೇವೈಃ ಸಹೋಪವಿಶಸಿ -

115. ಫೃತಾಹವನ ದೀದಿವಃ ಪ್ರತಿ ಷ್ಮ ರಿಷತೋ ದಹ |

ಅಗ್ನೇ ತ್ವಂ ರಕ್ಷಸ್ವಿನಃ || 5 ||

-ಯಸ್ಯ ತೇ ಸಫೃತಂ ಹವಿಃ |

ರಿಷತೋ ನಾಶಕಾನ್ ರಕ್ಷೋಜನಾನ್ ಪ್ರತಿದಹ್ಯೇವ ಚ || 274 ||

116. ಅಗ್ನಿನಾಗ್ನಿಃ ಸಮಿದ್ಯತೇ ಕವಿಗೃಹಪತಿಯುವಾ |

ಹವ್ಯವಾಡ್ ಜುಹ್ವಾಸ್ಯಃ || 6 ||

ಯಸ್ಯಾಸ್ಯೇ ಹೂಯತೇ ಸೋಽಗ್ನಿಃ ಪರೇಶೇನ ಸಮಿದ್ಯತೇ |

ಅಥವಾಽಽಹವನೀಯೋಽಗ್ನಿರ್ಮಥಿತೇನ ಸಮಿದ್ಯತೇ || 275 ||

117 . ಕವಿಮಗ್ನಿಮುಪ ಸ್ತುಹಿ ಸತ್ಯಧರ್ಮಾಣಮಧ್ವರೇ |

ದೇವಮಮೀವಚಾತನಮ್ || 7 ||

ಸತ್ಯಧರ್ಮಾ ಸದ್ಗುಣಭೃದ್ ದಃಖಘ್ನೋಽಮೀವಚಾತನಃ |

ಚಾತನಂ ಕಾಲನಂ ವಾ ಸ್ಯಾತ್ -

118. ಯಸ್ತಾ ಮಗ್ನೇ ಹವಿಷ್ವತಿರ್ದೂತಂ ದೇವ ಸಪರ್ಯತಿ |

ತಸ್ಯ ಸ್ಮ ಪ್ರಾವಿತಾ ಭವ || 8 ||

119 . ಯೋ ಅಗ್ನಿಂ ದೇವವೀತಯೇ ಹವಿಷ್ಮಾ ಆವಿವಾಸತಿ |

ತಸ್ಮೈ ಪಾವಕ ಮೃಳಯ || 9 ||

- ದೇವವೀತಿಸ್ತು ತದ್ಗತಿಃ || 276 ||

ಆವಾಸಯತಿ ಯಸ್ತಾಂ ಚ ತಂ ತ್ವಂ ಮೃಳಯ ಸರ್ವದಾ |

120. ಸ ನಃ ಪಾವಕ ದೀದಿವೋಽಗ್ನೇ ದೇವಾ ಇಹಾ ವಹ |

ಉಪ ಯಜ್ಞಂ ಹವಿಶ್ಚನಃ || 10 ||

ತ್ವತ್ಪೂಜಾವಿಷಯೇ ದೇವಾನಾವಹೇನ್ವಿಯಮಾನಿನಃ || 277 ||

121. ಸ ನಃ ಸ್ತವಾನ ಆ ಭರ ಗಾಯತ್ರೇಣ ನವೀಯಸಾ |

ರಯಿಂ ವೀರವತೀಮಿಷಮ್ || 11 ||

ಗಾಯತ್ರೇಣ ಸ್ತೂಯಮಾನೋ ದೃಶ್ಯಮಾನೇನ ನೋ ರಯಿಮ್ |

ಪುತ್ರಯುಕ್ತಾಮಿಷಂ ಚೈವ ವೀರ್ಯಯುಕ್ತಾಮಥಾವಹ || 278 ||



122 . ಅಗ್ನೇ ಶುಕ್ರೇಣ ಶೋಚಿಷಾ ವಿಶ್ವಾಭಿರ್ದೇವಹೂತಿಭಿಃ |

ಇಮಂ ಸ್ತೋಮಂ ಜುಷಸ್ವ ನಃ 12 ||

ಜ್ವಲತಾ ತೇಜಸಾ ವಿಶ್ವದೇವಾಹ್ವಾನೈರ್ವೃಣು ಸ್ತುತಿಮ್ |

### ಸೂಕ್ತಮ್ - 13 -

ದ್ವಾದಶರ್ಚಮ್ | ಮೇಧಾತಿಥಿಃ ಕಾಣ್ವಃ | ( ಅಪ್ರೀಸೂಕ್ತಂ, ಅಗ್ನಿರೂಪಾ ದೇವತಾಃ =)1 ಇದ್ಯಃ  
ಸಮಿದ್ಧೋಽಗ್ನಿರ್ವಾ, 2 ತನೂನಪಾತ್ , 3 ನರಾಶಂಸಃ, 4 ಇಳಃ , 5 ಬರ್ಹಿಃ , 6 ದೇವೀಃದ್ವಾರ, 7  
ಉಷಾಸಾನಕ್ತಾ, 8 ದೈವ್ಯೌ ಹೋತಾರೌ ಪ್ರಚೇತಸೌ, 9 ತಿಸ್ರೋ ದೇವ್ಯಃ ಸರಸ್ವತೀಽಭಾರತ್ಯಃ, 10  
ತ್ವಷ್ಟಾ, 11 ವನಸ್ಪತಿಃ, 12 ಸ್ವಾಹಾಕೃತಯಃ | ಗಾಯತ್ರಿ |

123. ಸುಸಮಿದ್ಧೋ ನ ಆ ವಹ ದೇವಾ ಆಗ್ನೇ ಹವಿಷ್ಮತೇ |

ಹೋತಃ ಪಾವಕ ಯಕ್ಷಿ ಚ || 1 ||

ಅಸ್ಮದ್ಧವಿಷ್ಮತೇ ದೇವಾನಾಹೂಯ ಯಜ ಚಾದರಾತ್ || 279 ||

124. ಮಧುಮಂತಂ ತನೂನಪಾದ್ ಯಜ್ಞಂ ದೇವೇಷು ನಃ ಕವೇ |

ಅದ್ಯಾ ಕೃಣುಹಿ ವೀತಯೇ || 2 ||

ತನೂಭ್ಯೋ ವಾಕ್ ತತೋ ದೇವೋ ವ್ಯಕ್ತಸ್ತೇನ ತನೂನಪಾತ್ |

125. ನರಾಶಂಸಮಿಹ ಪ್ರಿಯಮಸ್ಮಿನ್ ಯಜ್ಞ ಉಪ ಹ್ವಯೇ |

ಮಧುಜಿಹ್ವಂ ಹವಿಷ್ಮತಮ್ || 3 ||

ನರೈಃ ಸ್ತುತ್ಯೋ ನರಾಶಂಸೋ ವಹ್ನೇರನ್ಯಾಽಥವಾ ತನೂಃ || 280 ||

126. ಅಗ್ನೇ ಸುಖತಮೇ ರಥೇ ದೇವಾ ಈಳಿತ ಆ ವಹ |

ಅಸಿ ಹೋತಾ ಮನುರ್ಹಿತಃ || 4 ||

ಮನೂನಾಂ ಚ ಹಿತತ್ವೇನ ಮನುರ್ಹಿತ ಇತೀರಿತಃ |

127. ಸ್ಪಣೀತ ಬರ್ಹಿರಾನುಷಗ್ ಘೃತಪೃಷ್ಠಂ ಮನೀಷಿಣಃ |

ಯತ್ರಾಮೃತಸ್ಯ ಚಕ್ಷಣಮ್ || 5 ||

ಅನುಷಕ್ ಸರ್ವತೋ ದೇವಸ್ಥಾನಂ ಬರ್ಹಿಃ ಸ್ಪಣೀತ ಚ || 281 ||

ಶುದ್ಧಸ್ಯ ವಿಷ್ಟೋರ್ಯತ್ ಸ್ಥಾನಂ ಘೃತಪೃಷ್ಠಂ ಹಿ ತನ್ಮನಃ |

ಯತ್ರ ಸ್ಯಾದ್ ದರ್ಶನಂ ವಿಷ್ಟೋರ್ನಿತ್ಯಾಮರಣಧರ್ಮಿಣಃ || 282 ||

128. ವಿ ಶ್ರಯನ್ತಾಮೃತಾವೃಧೋ ದ್ವಾರೋ ದೇವೀರಸಶ್ಚತಃ |

ಅದ್ಯಾ ನೂನಂ ಚ ಯಷ್ಟವೇ ||6||

ಋತರೂಪೇಣ ಹರಿಣಾ ಸಮೃದ್ಧಾ ಯಾ ಋತಾವೃಧಃ |

ದ್ವಾರೋ ದೇವ್ಯಃ ಶ್ರಿಯೋ ದಾಸ್ಯಃ ಶ್ರಯಾನ್ತಾಮಿಹ ನೋ ಮಖೇ || 283 ||

ಮಾನಸೇ ಬಾಹ್ಯಯಜ್ಞೇ ವಾ ಹ್ಯಸಂಘತ್ವಾದಸಶ್ಚತಃ |

ಅದ್ಯಾಹನಿ ತಥಾ ನೂನಮದ್ಯೈವ ಯಜನಾರ್ಥತಃ || 284 ||

ದ್ವಾರಭೂತಃ ಸ ಭಗವಾನಪಿ ಸಾಕ್ಷಾನ್ಮುಕ್ತತಃ |

ಸ್ತ್ರೀರೂಪಶ್ಚ ಸಃ -

129. ನಕ್ಶೋಷಾಸಾ ಸುಪೇಶಸಾಽಸ್ಮಿನ್ ಯಜ್ಞ ಉಪ ಹ್ವಯೇ |

ಇದಂ ನೋಬರ್ಹಿರಾಸದೇ ||7||

-ನಕ್ಶಾ ಸ್ಯಾನ್ನಾಕ್ಶೋ ಯಸ್ಮಾತ್ ಸ ಸರ್ವತಃ |

ಉಷಾಃ ಪ್ರಕಾಶರೂಪತ್ವಾತ್ ಶುಭದ್ರೇ ತೇ ಉಪಹ್ವಯೇ || 285 ||

ಅಸ್ಮಿನ್ ಬರ್ಹಿಷಿ ಸಂಸ್ಥಿತೈಃ -

130. ತಾ ಸುಜಿಹ್ವಾ ಉಪ ಹ್ವಯೇ ಹೋತಾರಾ ದೈವ್ಯಾಕವೀ |

ಯಜ್ಞಂ ನೋ ಯಕ್ಷತಾಮಿಮಮ್ || 8||

-ಹೋತಾರೌ ದೇವಗಾವಪಿ |

ಮಧ್ಯಮಾನೋಽಪರಶ್ಚೈವ ವಹ್ನೀ ತದ್ಗೋಽಥವಾ ಹರಿಃ || 286 ||

ಆತ್ಮಾನ್ತರಾತ್ಮರೂಪೇಣ ದ್ವಿರೂಪೋ ವಾ ವ್ಯವಸ್ಥಿತಃ |

ದೇವೇಷು ಯಜತಾಂ ಯಜ್ಞಮಸ್ಮದೀಯಮಿಮಂ ಸದಾ || 287 ||

131. ಇಳಾ ಸರಸ್ವತೀ ಮಹೀ ತಿಸ್ರೋ ದೇವೀರ್ಮಯೋಭುವಃ |

ಬರ್ಹಿಃ ಸೀದಂತ್ವ ಸ್ಪಿಧಃ ||9||

ಇಳೇಡ್ಯತ್ವಾಧರಿಃ ಶ್ರೀರ್ವಾ ಭೂರೂಪಾ ಸೈವ ಚಾಪರಾ |

ಮಹೀ ತು ಭಾರತೀ ನಾಮ ವಾಯವ್ಯಾ ಬ್ರಹ್ಮಣೋಽಪರಾ |

ತದ್ಗತಸ್ತಾದ್ಯಶೈ ರೂಪೈಃ ಪೃಥಕ್ಸೋ ವಾ ಹರಿಸ್ತಥಾ || 288 ||

132. ಇಹ ತ್ವಷ್ಟಾರಮಗ್ರಿಯಂ ವಿಶ್ವರೂಪಮುಪ ಹ್ವಯೇ |

ಅಸ್ಮಾಕಮಸ್ತು ಕೇವಲಃ || 10 ||

ತ್ವಷ್ಟಾ ತೇಜಸ್ತ ತೋ ವಿಷ್ಣುರ್ಬಲತ್ವಾದ್ ವಾ ಸಮೀರಿತಃ |

ವಿಶ್ವರೂಪಕರತ್ವಾಚ್ಚ ವಿಶ್ವರೂಪೋಽಥ ಪೂರ್ತಿತಃ || 289 ||

133. ಅವ ಸೃಜಾ ವನಸ್ವತೇ ದೇವದೇವೇಭ್ಯೋ ಹವಿಃ |

ಪ್ರ ದಾತುರಸ್ತು ಚೇತನಮ್ || 11 ||

ವನನೀಯಪತಿತ್ವೇನ ವನಸ್ವತಿರಿತೀರಿತಃ |

ಜ್ಞಾನಂ ತು ಚೇತನಮ್ -

134. ಸ್ವಾಹಾ ಯಜ್ಞಂ ಕೃಣೋತನೇನ್ಪ್ರಾಯ ಯಜ್ಞನೋ ಗೃಹೇ |

ತತ್ರ ದೇವಾ ಉಪ ಹ್ವಯೇ || 12 ||

-ಸ್ವಾಹಾ ಸ್ವಭಾಗಗತಿಮಾನ್ ಸ್ಮೃತಃ || 290 ||

ಅವ್ಯಯತ್ವಾದಮೋಷಶ್ಚ -

### ಸೂಕ್ತಮ್ - 14 -

ದ್ವಾದಶಾರ್ಚಮ್ | ಮೇಧಾತಿಥಿಃ ಕಾಣ್ಡಃ | ವಿಶ್ವೇ ದೇವಾಃ (ವಿಶ್ವೈರ್ಧೈವೈಃ ಸಹಿತೋಽಗ್ನಿಃ), 3

ಇನ್ದ್ರವಾಯುಬೃಹಸ್ಪತಿಮಿತ್ರಾಗ್ನಿಪೂಷಭಗಾದಿತ್ಯಮರುದ್ಧಣಾಃ, 10

ವಿಶ್ವದೇವಾಗ್ನಿನ್ದ್ರವಾಯುಮಿತ್ರಧಾಮಾನಿ, 11 ಅಗ್ನಿಃ | ಗಾಯತ್ರೀ |

135. ಐಭಿರಗ್ನೇ ದುವೋ ಗಿರೋ ವಿಶ್ವೇಭಿಃ ಸೋಮಪೀತಯೇ |

ದೇವೇಭಿಯಾಹಿ ಯಕ್ಷಿ ಚ || 1 ||

- ಕಾಮಮೋಹಾದ್ ದುವಃ ಸ್ಮೃತಾಃ |

136. ಆ ತ್ವಾ ಕಣ್ವಾ ಅಹೂಷತ ಗೃಣಂತಿ ವಿಪ್ರ ತೇ ಧಿಯಃ | ದೇವೇಭಿರಗ್ನ ಆ ಗಹಿ || 2 ||

137. ಇನ್ದ್ರವಾಯೂ ಬೃಹಸ್ಪತಿಂ ಮಿತ್ರಾಗ್ನಿ ಪೂಷಣಂ ಭಗಮ್ |

ಆದಿತ್ಯಾನ್ ಮಾರುತಂ ಗಣಮ್ || 3 ||

ಬೃಹನ್ ಪತಿರ್ಬೃಹತ್ಯಾ ವಾ ವಾಚ ಏವ ಬೃಹಸ್ಪತಿಃ || 291 ||

ಮಿತ್ರೇತಿ ಮಿತ್ರಾವರುಣೌ ಪೂಷಾ ನಾಮ ಸ ಪೋಷಣಾತ್ |

ಪೂರ್ಣತ್ವಾದ್ ವಾ ಭಗಃ ಪ್ರೋಕ್ತಃ ಪೂರ್ಣೈಶ್ಚರ್ಯಾದಿಕತ್ವತಃ || 292 ||

ಆದಿಸ್ಥತ್ವಾತ್ ಸ ಆದಿತ್ಯ ಆದದಾನಃ ಪ್ರಯಾತಿ ವಾ |

ಬಹುರೂಪತ್ವತಶ್ಚೈವ ಮಾನೋಕ್ತತ್ವಾತ್ ತು ಮಾರುತಃ || 293 ||

138. ಪ್ರ ವೋಭಿಯನ್ತ ಇನ್ದವೋ ಮತ್ಸರಾ ಮಾದಯಿಷ್ಟವಃ | ದ್ರಪ್ಸಾ ಮಧ್ವಶ್ಚಮೂಷದಃ

|| 4 ||

ಮತ್ಸರಾ ಮದಕಾರಿತ್ವಾತ್ ತಾಚ್ಛೀಲ್ಯಾದುತ್ತರಂ ಪದಮ್ |

ದ್ರಪ್ಸಾಸ್ತೇ ದ್ರವಣಾಚ್ಛೈವ ಚಮಸಸ್ಥಾಶ್ಚಮೂಷದಃ |

ಶಿರಶ್ಚ ಚಮಸಂ ಪ್ರೋಕ್ತಮಿಷ್ಟದಾನಾತ್ ತಥೇನ್ದವಃ || 294 ||

139. ಈಳತೇ ತ್ವಾಮವಸ್ಯವಃ ಕಣ್ವಾಸೋ ವ್ಯಕ್ತಬರ್ಹಿಷಃ | ಹವಿಷ್ಮನ್ತೋ ಅರಜ್ಯತಃ || 5 ||

ಅವಸ್ಯುರ್ಯಜಮಾನಃ ಸ್ಯಾದವನಾರ್ಥಪ್ರವೃತ್ತಿತಃ |

ಆತ್ಮಸ್ಥಂ ವಾ ಬಹುವಚೋ ಬಹವೋ ಮುನಯೋಽತ್ರ ವಾ || 295 ||

ಉತ್ತರಾಣಾಂ ವಚಸ್ತೇನ ಸ್ವಯಂ ವದತಿ ಚೇಶ್ವರಃ |

ಅರಜ್ಯ ತೋಽತಿಕರ್ತಾರಸ್ತ ಲಜ್ಯರ್ತಾರ ಏವ ವಾ || 296 ||

140. ಘೃತಪೃಷ್ಠಾ ಮನೋಯುಜೋ ಯೇ ತ್ವಾ ವಹನ್ತಿ ವಹ್ನಯಃ |

ಆ ದೇವಾನ್ಮೋಮಪೀತಯೇ || 6 ||

ಸ್ನಿಗ್ಧಪೃಷ್ಠಾ ಸಮಾರೂಢಾ ಹರಿಣಾ ವಾ ವಿದೋಷಿಣಾ |

ಮನೋಮಾತ್ರೇಣ ಯೋಜ್ಯಾಶ್ಚ ತ್ವಾಂ ದೇವಾಂಶ್ಚಾವಹನ್ತಿ ಯೇ || 297 ||

141. ತಾನ್ ಯಜತ್ರಾ ಋತಾವೃಧೋಽಗ್ನೇ ಪತ್ತೀವತಸ್ಯಧಿ |

ಮಧ್ವಃ ಸುಜಿಹ್ವ ಪಾಯಯಾ || 7 ||

ತೈರ್ದೇವಾನ್ ಯಜತಃ ಸ್ತೋತ್ರಾನ್ ಜ್ಞಾತೇನ ಬ್ರಹ್ಮಣೈಧಿತಾನ್ |

ಪತ್ತೀಭಿಯೋಽಜಯಾಗಂತುಂ ಸಹ ಮಧ್ವಶ್ಚ ಪಾಯಯ || 298 ||

142. ಯೇ ಯಜತ್ರಾ ಯ ಈಡ್ಯಾನ್ ತೇ ತೇ ಪಿಬಂತು ಜಿಹ್ವಯಾ |

ಮಧೋರಗ್ನೇ ವಷಟ್ ಕೃತಿ || 8 ||

ತೇ ಷಷ್ಠ್ಯ ತೋಽನುದಾತ್ತಃ ಸ್ಯಾದುದಾತ್ತೋ ಬಹುವಾಚಕಃ |

ಆವೃತ್ತಸ್ತು ಭವತ್ಯರ್ಥಸ್ತೇ ಪಿಬಂತು ವಷಟ್ ಕೃತೌ || 299 ||

143. ಆಕೇಂ ಸೂರ್ಯಸ್ಯ ರೋಚನಾದ್ ವಿಶ್ವಾಂದೇವಾ ಉಷರ್ಬುಧಃ |  
ವಿಪ್ರೋ ಹೋತೇಹ ವಕ್ಷತಿ ||9||

ಸೂರ್ಯಸ್ಯ ರೋಚನಾತ್ ಸ್ವರ್ಗಾದಾವಕ್ಷತ್ಯಗ್ನಿರಿನ್ದ್ರಪಾನ್ |  
ಉಷಃ ಪ್ರಕಾಶನಾದ್ ಬ್ರಹ್ಮ ತದ್ವಿದಸ್ತ ಉಷರ್ಬುಧಃ |

144. ವಿಶ್ವೇಭಿಃ ಸೋಮ್ಯಂ ಮಧ್ವಗ್ನ ಇನ್ವೇಣ ವಾಯುನಾ | ಪಿಬಾಮಿತ್ರಸ್ಯ ಧಾಮಭಿಃ ||10||  
ದೇವಾಸ್ತೇ ವಿಷ್ಣುಧಾಮತ್ವಾನ್ಮಿತ್ರಧಾಮಾನ ಈರಿತಾಃ || 300 ||

145. ತ್ವಂ ಹೋತಾ ಮನುರ್ಹಿತೋಽಗ್ನೇ ಯಜ್ಞೇಷು ಸೀದಸಿ |  
ಸೇಮಂ ನೋ ಅಧ್ವರಂ ಯಜ ||11||

146. ಯುಕ್ಷ್ವಾ ಹ್ಯರುಷೀ ರಥೇ ಹರಿತೋ ದೇವ ರೋಹಿತಃ |  
ತಾಭಿದೇವಾ ಇಹಾ ವಹ || 12||

ಆಗ್ನಿವಾಹಾ ಅಶ್ವತರ್ಯೋ ದೂರ್ವಾಪದ್ಮಾಗ್ನಿಸಪ್ರಭಾಃ |  
ಲೋಹಿತಾಃ ಕ್ವಚಿದಶ್ಚಾಶ್ಚ ರೋಹಿನ್ಯಗ್ರ್ಯೋಽಪಿ ಕುತ್ರಚಿತ್ || 301 ||

### ಸೂಕ್ತಮ್ - 15 -

ದ್ವಾದಶಾರ್ಚಮ್ | ಮೇಧಾತಿಥಿಃ ಕಾಣ್ವಃ | (ಪ್ರತಿದೈವತಃ ಋತುಸಹಿತಮ್ =) 1 ಇನ್ದ್ರಃ, 2 ಮರುತಃ, 3  
ತ್ವಷ್ಟಾ, 4 ಅಗ್ನಿಃ, 5 ಇನ್ದ್ರಃ, 6 ಮಿತ್ರಾವರುಣೌ, 7-10 ದ್ರವಿಣೋದಾಃ, 11 ಅಶ್ವಿನೌ, 12 ಅಗ್ನಿಃ | ಗಾಯತ್ರೀ |

147. ಇನ್ದ್ರ ಸೋಮಂ ಪಿಬ ಋತುನ ತ್ವಾ ವಿಶನ್ತ್ವಿ ನ್ವವಃ ಮತ್ಸರಾಸಸ್ತದೋಕಸಃ ||1||

148. ಮರುತಃ ಪಿಬತ ಋತುನಾ ಪ್ರೋತ್ರಾದ್ ಯಜ್ಞಂ ಪುನೀತನ |  
ಯೂಯಂ ಹಿ ಷ್ಠಾ ಸುದಾನವಃ ||2||

149. ಅಭಿ ಯಜ್ಞಂ ಗೃಣೇಹಿ ನೋ ಗ್ನಾವೋ ನೇಷ್ಠಃ ಪಿಬ ಋತುನಾ |  
ತ್ವಂ ಹಿ ರತ್ನಧಾ ಅಸಿ ||3||

ಋತುರ್ಮಾಗಸ್ತು ನೇತ್ಯತ್ವಾನ್ನೇಷ್ಠಾಽಗ್ನಿರ್ಹರಿರೇವ ವಾ |  
ಈಷ್ಠೇ ನ ಕಶ್ಚಿದನ್ಯೇತಿ ಗ್ನಾ ನದ್ಯಶ್ಚ ಸಮೀರಿತಾಃ |  
ಗತಿಶೀಲತ್ವತೋ ಗ್ನಾಸ್ತಾ ಜ್ಞಾತ್ಯನೇತ್ಯತ್ವತೋ ಹರಿಃ || 302||

ಗಮನಾನ್ನಯನಾದ್ ವಾ ಗ್ನಾ ಋತುಪಾತ್ರಮೃತುಸ್ತಥಾ |  
ಸೋಮಾಸ್ತದೋಕಸಃ ಪ್ರೋಕ್ತಾ ಋತುಪಾತ್ರಸ್ಥಿತಾ ಯತಃ || 303 ||  
ಪತ್ತೀನೇತ್ಯತ್ತತೋ ನೇಷ್ಟಾ ನೇಷ್ಟತ್ರ್ವಿಕ್ ಸಮ್ಪ್ರಕೀರ್ತಿತಃ |  
ಜ್ಞಾಪಯಂತಿ ಸ್ವಲಿಙ್ಗಾನೀತ್ಯತವಃ ಷಟ್ ಪ್ರಕೀರ್ತಿತಾಃ || 304 ||  
ಪಾವನಾಚ್ಚೈವ ಪೋತಾರೋ ಮರುತಃ ಪೋತ್ಯದೇವತಾಃ |  
ಅಗ್ನಿಸ್ತು ದೇವತಾ ನೇಷ್ಟುಸ್ತ್ವಶ್ವೇನ್ಮೋ ವಿಷ್ಟುರೇವ ವಾ || 305 ||

**150. ಅಗ್ನೇ ದೇವಾ ಇಹಾ ವಹ ಸಾದಯಾ ಯೋನಿಷು ತ್ರಿಷು |  
ಪರಿ ಭೂಷ ಪಿಬ ಋತುನಾ ||4||**

ವೇದ್ಯುತ್ತರಾ ಸದಶ್ಚೈವ ಪ್ರಾಗ್ವಂಶೋ ಯೋನಯಃ ಸ್ಮೃತಾಃ |  
ಭೂಷ ಭೂಷಯ ನೋ ಯಜ್ಞಮ್ -

**151. ಬ್ರಾಹ್ಮಣಾದಿನ್ವ ರಾಧಸಃ ಪಿಬಾ ಸೋಮಮೃತೂರನು |  
ತವೇದ್ಧಿ ಸಖ್ಯಮಸ್ತತಮ್ ||5||**

-ಬ್ರಾಹ್ಮಣಾಚ್ಛಂಸಿಪಾತ್ರತಃ |  
ಪಿಬೇನ್ವ ನೋ ರಾಧಸೋಽರ್ಥೇ ತ್ವಾಮನು ತ್ವರ್ತುರ್ದೇವತಾಃ || 306 ||  
ಸ್ತತಂ ಛಿನ್ನಮಿತಿ ಪ್ರೋಕ್ತಮ್ -

**152. ಯುವಂ ದಕ್ಷಂ ಧೃತವ್ರತ ಮಿತ್ರಾವರುಣ ದೂಳಭಮ್ |  
ಋತುನಾ ಯಜ್ಞಮಾಶಾಥೇ || 6||**

- ಆಸ್ತಭ್ಯಂ ದುರ್ದಭಂ ಸ್ಮೃತಮ್ |  
ದಕ್ಷಾಖ್ಯಂ ಯಜಮಾನಂ ವಾಽಪೀಶಾಥೇ ಯಜ್ಞಮೇವ ಚ |  
ಸೋಮಂ ಪೀತ್ವರ್ತುಪಾತ್ರೇಣ ಸಹ ವಾ ತೇನ ಚರ್ತುನಾ || 307 ||

**153. ದ್ರವಿಣೋದಾ ದ್ರವಿಣಸೋ ಗ್ರಾವಹಸ್ತಾಸೋ ಅಧ್ವರೇ |  
ಯಜ್ಞೇಷು ದೇವಮೀಳತೇ ||7||**

ಹೋತಾ ಚ ಹೋತ್ಯಕಾಶ್ಚೈವ ದ್ರವಿಣೋದಾ ದ್ರವಿಣಸಃ |  
ಅಗ್ನಿಶ್ಚೈವಾಗ್ನಯಸ್ತೇಷಾಂ ದೇವತಾ ವಿಷ್ಟುಮೀಳತೇ || 308 ||

154. ದ್ರವಿಣೋದಾ ದದಾತು ನೋ ವಸೂನಿ ಯಾನಿ ಶೃಣ್ವಿರೇ |  
ದೇವೇಷು ತಾ ವನಾಮಹೆ || 8 ||

155. ದ್ರವಿಣೋದಾಃ ಪಿಪೀಷತಿ ಜುಹೋತ ಪ್ರ ಚ ತಿಷ್ಠತ |  
ನೇಷ್ವಾದೃತುಭಿರಿಷ್ಯತ || 9 ||

ಪಾತುಮಿಚ್ಛತಿ ಸೋಮಂ ಸ ಸೋಮಸ್ತಸ್ಮೈ ಪ್ರತಿಷ್ಠಿತಾಃ |  
ಋತುಪಾತ್ಯದೇವತಾಭಿಃ ಸಹ್ಯವೈನಮಭೀಪ್ಸತ || 309 ||

156. ಯತ್ ತ್ವಾ ತುರೀಯಮೃತುಭಿದ್ರವಿಣೋದೋ ಯಜಾಮಹೇ |  
ಅಥ ಸ್ಮಾ ನೋ ದದಿರ್ಭವ || 10 ||

ಚತುರ್ಥವಾರಮಪಿ ಯತ್ ತ್ವಾಂ ಯಜಾಮೋ ದದಿರ್ಭವ |

157. ಅಶ್ವಿನಾ ಪಿಬತಂ ಮಧು ದೀದ್ಯಗ್ನೀ ಶುಚಿವ್ರತಾ | ಋತುನಾ ಯಜ್ಞವಾಹನಾ 11  
ದೀದ್ಯಗ್ನೀ ಇತಿ ದೀಪ್ತಾಗ್ನೀ -

158. ಗಾರ್ಹಪತ್ಯೇನ ಸನ್ತ್ಯ ಋತುನಾ ಯಜ್ಞನೀರಸಿ |  
ದೇವಾನ್ ದೇವಯತೇ ಯಜ || 12 ||

ಸನ್ಯೋಽಗ್ನಿಃ ಸಂತತತ್ವತಃ || 310 ||  
ವಿಷ್ಣುರ್ವರ್ತ್ವಧಿಪೋ ವಿಷ್ಣುಃ ಕೇಶವಾದಿಸ್ವರೂಪತಃ |  
“ ಗ್ರಹಾನ್ಸೋಮಸ್ಯ ಮಿಮತೇ ” ಇತಿ ತಸ್ಯೈವ ಕಥ್ಯತೇ |  
ಗಾರ್ಹಪತ್ಯೇನ ಪಾತ್ರೇಣ ಯಜಮಾನಸ್ತು ದೇವಯನ್ || 311 ||  
ದೇವಾನ್ ಯಾತೀತಿ -

**ಸೂಕ್ತಮ್ - 16 -**

ನವರ್ಷಮ್ | ಮೇಧಾತಿಥಿಃ ಕಾಣ್ಛಃ | ಇನ್ದ್ರಃ | ಗಾಯತ್ರೀ |

159. ಆ ತ್ವಾ ವಹನ್ತು ಹರಯೋ ವೃಷಣಂ ಸೋಮಪೀತಯೇ |  
ಇನ್ದ್ರ ತ್ವಾ ಸೂರಚಕ್ಷಸಃ || 1 ||

- ಸುಶ್ಕೂರಿಕುರ್ವಂತಿ ವಿಷಯಾನ್ ಯತಃ |  
ಚಕ್ಷೂಂಷೀನ್ದ್ರಸ್ಯ ಹರಯಸ್ತೇನೋಕ್ತಾಃ ಸೂರಚಕ್ಷಸಃ || 312 ||

160. ಇಮಾ ಧಾನಾ ಘೃತಸ್ಸುವೋ ಹರೀ ಇಹೋಪ ವಕ್ಷತಃ |

ಇನ್ದಂ ಸುಖತಮೇ ರಥೇ ||2||

ಭಕ್ತಿಸ್ಸುತಾನಿ ಧಾನಾನಿ ಬುಧೇರ್ಧಾನಾ ಇತಿ ಹೃಪಿ |

161. ಇನ್ದಂ ಪ್ರಾತರ್ಹವಾಮಹ ಇನ್ದಂ ಪ್ರಯತ್ಯಧ್ವರೇ |

ಇನ್ದಂ ಸೋಮಸ್ಯ ಪೀತಯೇ ||3||

ಪ್ರಾತರಿತ್ಯಾದಿವಾಕ್ಯೇನ ಸವನತ್ರಯಮೀರಿತಮ್ |

ಸಮಾಪ್ತತ್ವಾತ್ ಸೋಮಪೀತಿಸ್ತತೀಯಂ ಸವನಂ ಸ್ಯುತಮ್ || 313 ||

ಸದಾ -

162. ಉಪ ನಃ ಸುತಮಾ ಗಹಿ ಹರಿಭಿರಿನ್ದ ಕೇಶಿಭಿಃ |

ಸುತೇ ಹಿ ತ್ವಾ ಹವಾಮಹೇ ||4||

163. ಸೇಮಂ ನಃ ಸೋಮಮಾ ಗಹ್ಯುಪೇದಂ ಸವನಂ ಸುತಮ್ |

ಗೌರೋ ನ ತ್ಯಷಿತಃ ಪಿಬ || 5||

164. ಇಮೇ ಸೋಮಾಸ ಇನ್ದವಃ ಸುತಾಸೋ ಅಧಿ ಬರ್ಹಿಷಿ |

ತಾಇನ್ದ ಸಹಸೇ ಪಿಬ ||6||

- ವಿಷ್ಣುವಿವಕ್ಷಾಯಾಂ ಯಜಮಾನಬಲಂ ಸಹಃ |

ತದಿಷ್ಟಸ್ಯೈವ ದಾನಾಯ ತದ್ಗುಣವ್ಯಕ್ತಿರೇವ ವಾ || 314 ||

“ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ ಪೂರ್ಣಮುದಚ್ಯತೇ |

ಹೇಯೋಪಾದೇಯರಹಿತಗುಣಪೂರ್ಣೋ ಹರಿಃ ಸದಾ |

ಅನುಗ್ರಹವ್ಯಕ್ತಿರೇವ ತದ್ಗುಣಾನಾಂ ನ ಚಾನ್ಯಥಾ ”| || 315 ||

ಇತ್ಯಾದಿವೇದವಾಕ್ಯೇಭ್ಯೋ ನೈವ ವೃದ್ಧಿಹರೇಃ ಕ್ವಚಿತ್ |

165. ಅಯಂ ತೇ ಸೋಮೋ ಅಗ್ರಿಯೋ ಹೃದಿಸ್ಪೃಗಸ್ತು ಶನ್ತಮಃ|

ಅಥಾ ಸೋಮಂ ಸುತಂ ಪಿಬ ||7||



166. ವಿಶ್ವಮಿತ್ಸವನಂ ಸುತಮಿನ್ದ್ರೋ ಮದಾಯ ಗಚ್ಛತಿ |  
ವೃತ್ರಹಾ ಸೋಮಪೀತಯೇ ||8||

167. ಸೇಮಂ ನಃ ಕಾಮಮಾ ಪೃಣ ಗೋಭಿರಶ್ವೈಃ ಶತಕ್ರತೋ |  
ಸ್ತವಾಮ ತ್ವಾ ಸ್ವಾದ್ಯಃ ||9||

ಪೃಣ ಸಮ್ಪೂರಯ ಸ್ವಾದ್ಯಃ ಸುಧೀತಯ ಇತಿ ಸ್ಮೃತಾಃ || 316 ||

### ಸೂಕ್ತಮ್ - 17 -

ನವರ್ಚಮ್ | ಮೇಧಾತಿಥಿಃ ಕಾಣ್ಛಃ | ಇನ್ದ್ರಾವರುಣೌ | ಗಾಯತ್ರೀ, 4-5 ಪಾದನಿಚ್ಯತ್ (5 ಹ್ರಸೀಯಸೀ  
ವಾ) ಗಾಯತ್ರೀ |

168. ಇನ್ದ್ರಾವರುಣಯೋರಹಂ ಸಮ್ರಾಜೋರವ ಆ ವೃಣೇ |  
ತಾ ನೋ ಮೃಳಾತ ಈದೃಶೇ ||1||

ಅವಿಕಾರೇಣ ಸಂಸ್ಥಾನಮೀದೃಕ್ತ್ವಂ ನಾಮ ಕೀರ್ತಿತಮ್ |

169. ಗನ್ತಾರಾ ಹಿ ಸ್ಥೋಽವಸೇ ಹವಂ ವಿಪ್ರಸ್ಯ ಮಾವತಃ |  
ಧರ್ತಾರಾ ಚರ್ಷಣೀನಾಮ್ ||2||

ಮಾವತೋ ಜ್ಞಾನಯುಕ್ತಸ್ಯ ಪ್ರಜಾಶ್ಚರ್ಷಣಯಃ ಸ್ಮೃತಾಃ |

170. ಅನುಕಾಮಂ ತರ್ಪಯೇಥಾಮಿನ್ದ್ರಾವರುಣ ರಾಯ ಆ |  
ತಾ ವಾಂ ನೇಏದಿಷ್ಠಮೀಮಹೇ ||3||

ನೇದಿಷ್ಠತ್ವಂ ಸಮೀಪತ್ವಂ ಕ್ಷಿಪ್ರಂ ಶರಣಮೀಮಹೇ || 317 ||

171. ಯುವಾಕು ಹಿ ಶಚೀನಾಂ ಯುವಾಕು ಸುಮತೀನಾಮ್ |  
ಭೂಯಾಮ ವಾಜದಾವ್ನಾಮ್ ||4||

ಯುವಯೋರೇವ ವಾಕ್ಯಾನಾಂ ಸುಮತೀನಾಂ ಚ ಸರ್ವಶಃ |  
ಭವೇಮಾನ್ನಪ್ರದಾತ್ಯಾಣಾಂ ಸರ್ವದಾ ವಿಷಯಾ ವಯಮ್ || 318 ||

172. ಇನ್ದ್ರಃ ಸಹಸ್ರದಾವ್ನಾಂ ವರುಣಃ ಶಂಸ್ಥಾನಾಮ್ | ಕ್ರತುರ್ಭವತ್ಯುಕ್ತ್ಯಃ ||5||  
ಕ್ರತುಃ ಪ್ರಧಾನ ಉಕ್ತ್ಯಶ್ಚ ಶಸ್ತ್ರೈಃ ಸ್ತುತ್ಯೋ ವಿಶೇಷತಃ |

173. ತಯೋರಿದವಸಾ ವಯಂ ಸನೇಮ ನಿ ಚ ಧೀಮಹಿ | ಸ್ಯಾದುತ ಪ್ರರೇಚನಮ್ ||6||

ರಕ್ಷಣೇನ ತಯೋರ್ವಿತ್ತಂ ಜ್ಞಾನಂ ವಾ ಪ್ರಾಪ್ನುಮಃ ಸದಾ |  
ನಿಧೀಮಹಿ ಚ ದಾನಂ ಚ ಸ್ಯಾದೇವಾಸ್ಯಾಕಮರ್ಥಿನೇ || 319 ||

174. ಇನ್ದ್ರಾವರುಣ ವಾಮಹಂ ಹುವೇ ಚಿತ್ರಾಯ ರಾಧಸೇ |  
ಅಸ್ಮಾನ್ಸು ಜಿಗ್ಯುಷಸ್ಯ ತಮ್ ||7||

ಹ್ರಸ್ವತಾ ಸಂಹಿತಾಯಾಂ ತು ದೇವತ್ಯೈಕೈಪ್ರದರ್ಶಿನೀ |  
ಸ್ವರೂಪೈಕೈಂ ಹರೌ ತತ್ ತು ಮತ್ಯೈಕೈಂ ಭಿನ್ನಯೋರಪಿ || 320 ||

175. ಇನ್ದ್ರಾವರುಣ ನೂ ನು ವಾಂ ಸಿಷಾಸಂತೀಷು ಧೀಷ್ವಾ |  
ಅಸ್ಮಭ್ಯಂ ಶರ್ಮ ಯಚ್ಛತಮ್ ||8||

ಅಧ್ಯ ವಾಂ ನು ನುಮೋ ಲೋಪಃ ಸ್ವಾತನ್ತ್ಯಾ ಧೇ ಹಿ ಸೂತ್ರತಃ |  
ಸಾಧಯಂತೀಷು ಧೀಷ್ವೇವ ಶರ್ಮಾಸ್ಮಭ್ಯಂ ಪ್ರಯಚ್ಛತಮ್ |

176. ಪ್ರ ವಾಮಶ್ನೋತು ಸುಷ್ಪತಿರಿನ್ದ್ರಾವರುಣ ಯಾಂ ಹುವೇ |  
ಯಾಮ್ಯಧಾಥೇ ಸದಸ್ತುತಿಮ್ ||9||

ಯಥಾಸ್ಥಿತಸ್ತುತಿಂ ಯಾಂ ಚ ವರ್ಧಯೇಥೇ ಸದೈವ ಮೇ || 321 ||

### ಸೂಕ್ತಮ್ - 18 -

(ಪಞ್ಚಮೋಽನುವಾಕಃ || 5 || ಸೂ. 18-23) ನವರ್ಚಮ್ | ಮೇಧಾತಿಥಿಃ ಕಾಣ್ಡಃ | 1-3 ಬ್ರಹ್ಮಣಸ್ಪತಿಃ, 4  
ಇನ್ದ್ರೋ ಬ್ರಹ್ಮಣಸ್ಪತಿಃ ಸೋಮಶ್ಚ, 5 ಬ್ರಹ್ಮಣಸ್ಪತಿಃ ಸೋಮ ಇನ್ದ್ರೋ ದಕ್ಷಿಣಾ ಚ , 6-8 ಸದಸಸ್ಪತಿಃ, 9  
ಸದಸಸ್ಪತೀರ್ನರಾಶಂಸೋ ವಾ | ಗಾಯತ್ರೀ |

177. ಸೋಮಾನಂ ಸ್ವರಣಂ ಕೃಣುಹಿ ಬ್ರಹ್ಮಣಸ್ವತೇ | ಕಕ್ಷೀವಂತಂ ಯ ಔಶಿಜಃ ||1||  
ಸೌಮ್ಯಂ ಶಬ್ದಂ ಕೃಣು ತ್ವಂ ನೋ ವಿಷ್ಣೋ ವಾಯೋ ಸುವಾಕ್ಸತೇ |

ಕಕ್ಷೀವಂತಂ ಪ್ರತಿ ಹಿ ಯೋ ದತ್ತೋ ಯಃ ಸ ಉಶಿಕ್ಸುತಃ |  
ವಿವಕ್ಷಿತೋ ಮುನಿಃ ಸೋಽಪಿ ತಸ್ಮಾದರ್ಥೋಽಪಿ ಮಾಂ ಪ್ರತಿ || 322 ||

178. ಯೋ ರೇವಾನ್ ಯೋ ಅಮೀವಹಾ ವಸುವಿತ್ ಪುಷ್ಪಿವರ್ಧನಃ |

ಸ ನಃ ಸಿಷಕ್ತು ಯಸ್ತುರಃ ||2||

ವಿತ್ತವಾನ್ ರೋಗಹಾ ಜ್ಞಾವೇತ್ತಾಽಸ್ಮಾಭಿಃ ಸಯುಗ್ ಭವೇತ್ |

ತುರೋ ವೇಗಾದ್ ಹರಿರ್ವಾಯುಃ -

179. ಮಾ ನಃ ಶಂಸೋ ಅರರುಷೋ ಧೂರ್ತಿಃ ಪ್ರಣಜ್ ಮರ್ತ್ಯಸ್ಯ |

ರಕ್ಷಾಣೋ ಬ್ರಹ್ಮಣಸ್ವತೇ ||3||

- ಅರರುಟ್ ಚಾತಿರೋಷಣಾತ್ |

ತಸ್ಯ ಧೂರ್ತಿರ್ವಚೋ ನಾಸ್ಮಾನ್ ಪೂರಯೇದ್ ರಕ್ಷ ನೋ ಹರೇ || 323 ||

180. ಸ ಘಾ ವೀರೋ ನ ರಿಷ್ಯತಿ ಯಮಿನ್ಯೋ ಬ್ರಹ್ಮಣಸ್ವತಿಃ |

ಸೋಮೋ ಹಿನೋತಿ ಮರ್ತ್ಯಮ್ ||4||

ಘೇತಿ ಹಾವಧೃತಿಶ್ಚೈವ ಸೋಮಃ ಸೌಮ್ಯತ್ವತೋ ಹರಿಃ |

ಉನಾ ಮಯಾ ಚ ಯುಕ್ತತ್ವಾದೂಮೈರ್ಯುಕ್ತತ್ವತೋಽಥವಾ || 324 ||

ಅಮಃ ಸ ಇತಿ ವಾ -

181. ತ್ವಂ ತಂ ಬ್ರಹ್ಮಣಸ್ವತೇ ಸೋಮ ಇನ್ವಶ್ಚ ಮರ್ತ್ಯಮ್ |

ದಕ್ಷಿಣಾ ಪಾತ್ಸಂಹಸಃ ||5||

- ಸಾಕ್ಷಾಚ್ಛೇದರ್ಕ್ಷೇಣೇತಿ ತು ದಕ್ಷಿಣಾ |

ದಕ್ಷಿಣಾ ಚತುರತ್ಪಾದ್ ವಾ ಸ್ವಯಮೇವ ಜನಾರ್ದನಃ || 325 ||

182. ಸದಸಸ್ವತಿಮದ್ಭುತಂ ಪ್ರಿಯಮಿನ್ದ್ರಸ್ಯ ಕಾಮ್ಯಮ್ |

ಸನಿಂ ಮೇಧಾಮಯಾಸಿಷಮ್ ||6||

ಸದಸಸ್ವತಿರ್ಹರಿ ಸಾಕ್ಷಾದ್ ವಾಯುರಗ್ನಿರಥಾಪಿ ವಾ |

ಲಾಭಜ್ಞಾನಸ್ವರೂಪೋಽಸೌ ಶರಣಂ ತಮಯಾಸಿಷಮ್ || 326 ||

183. ಯಸ್ಮಾದ್ಯತೇ ನ ಸಿದ್ಧತಿ ಯಜ್ಞೋ ವಿಪಶ್ಚಿತಶ್ಚನ |

ಸ ಧೀನಾಂ ಯೋಗಮಿನ್ದ್ರತಿ ||7||

ಧೀಪ್ರೇರಕಃ ಸ ಧೈಯಶ್ಚ ಧೀರ್ಭಿಯೋಗಂ ತದಾಪ್ನುತೇ |

184 . ಆದ್ಯಧೋತಿ ಹವಿಷ್ಯ ತಿಂ ಪ್ರಾಣ್ಣಂ ಕೃಣೋತ್ಯದ್ಧರಮ್ |  
ಹೋತ್ರಾ ದೇವೇಷು ಗಚ್ಛತಿ ||8||

ತಸ್ಮಾದ್ಧವಿಷ್ಯ ತಃ ಸ್ವಧಿಂ ಕರೋತಿ ಯಜತೋ ವಿಭುಃ |  
ಕರೋತಿ ಚೋತ್ತಮಂ ಯಜ್ಞಂ ದೇವಾಹ್ವಾನಾನಿ ಗಚ್ಛತಿ || 327 ||

185. ನರಾಶಂಸಂ ಸುಧೃಷ್ಠಮಮಪಶ್ಯಂ ಸಪ್ರಥಸ್ತಮಮ್ |  
ದಿವೋ ನ ಸದ್ಮಮಖಸಮ್ ||9||

ನರೈಃ ಸ್ತುತೋ ನರಾಶಂಸೋ ಹರಿದ್ಯೃಷ್ಠತಮಶ್ಚ ಸಃ |  
ಗುಣಾನಾಂ ಪ್ರಥಿಮಾಧಿಕ್ಯಾತ್ ಸಪ್ರಥಸ್ತಮ ಈರಿತಃ |  
ಯಸ್ಯ ಸ್ವರ್ಗಾದಪಿ ಗೃಹಂ ಮಖಃ ಪ್ರಿಯಮಿವೇಯತೇ || 328 ||

### ಸೂಕ್ತಮ್ - 19 -

ನವರ್ಚಮ್ | ಮೇಧಾತಿಥಿಃ ಕಾಣ್ಛಃ | ಅಗ್ನಿರ್ಮರುತಶ್ಚ | ಗಾಯತ್ರೀ |

186. ಪ್ರತಿ ತ್ಯಂ ಚಾರುಮದ್ಧರಂ ಗೋಪೀಥಾಯ ಪ್ರ ಹೂಯಸೇ |  
ಮರುದ್ಧಿರಗ್ನ ಆ ಗಹಿ ||1||

ಯಜ್ಞಂ ಪ್ರತಿಪ್ರತಿ ತ್ಯಂ ಸಮ್ಯಕ್ ಶಾಸ್ತ್ರೋಕ್ತಲಕ್ಷಣಮ್ |  
ಆಹೂಯಸೇ -

187. ನಹಿ ದೇವೋ ನ ಮರ್ತ್ಯೋ ಮಹಸ್ತವ ಕ್ರತುಂ ಪರಃ |  
ಮರುದ್ಧಿರಗ್ನ ಆ ಗಹಿ ||2||

- ಮಹಾನ್ ನೈವ ತ್ವದನ್ಯೋಽಸಿ ಕ್ರತುಂ ಪ್ರತಿ || 329 ||  
ವಿಷ್ಟಾ ಹಿ ಮುಖ್ಯತೋಽಥೋಽಯಮಗ್ನೌ ಕಾಂಶ್ಚಿತ್ಯತೇ ಸುರಾನ್ |

188. ಯೇ ಮಹೋ ರಜಸೋ ವಿದುವಿರ್ಶ್ವೇ ದೇವಾಸೋ ಅದ್ರುಹಃ |  
ಮರುದ್ಧಿರಗ್ನ ಆ ಗಹಿ ||3||

ಮಹತೋ ರಣ್ಣಕಾತ್ ಸ್ವರ್ಗಾದದ್ರೋಗ್ಗಾರೋಽಖಿಲಂ ವಿದುಃ || 330 ||

189. ಯ ಉಗ್ರಾ ಅರ್ಕಮಾನ್ಯಚುರನಾಧೃಷ್ಟಾಸ ಓಜಸಾ | ಮರುದ್ಧಿರಗ್ನ ಆ ಗಹಿ ||4||

ಪ್ರಾಪ್ತಾ ಅರ್ಕಂ ವಿಶೇಷೇಣ ಸನ್ನಿಧಿಸ್ತತ್ರ ಯದ್ಧರೇಃ |

190. ಯೇ ಶುಭ್ರಾ ಘೋರವರ್ಪಸಃ ಸುಕ್ಷತ್ರಾಸೋ ರಿಶಾದಸಃ |

ಮರುದ್ಧಿರಗ್ನ ಆ ಗಹಿ ||5||

ಶುದ್ಧಾ ಘೋರಬಲಾಃ ಕ್ಷೇತ್ರತ್ರಾತಾರಃ ಕ್ಷತಿತೋಽಪಿ ವಾ |

ರಮ್ಯಸತ್ಸುಖಭೋಕ್ತಾರೋ ಮರುತೋ ಮಾರುತತ್ವತಃ || 331 ||

ಏತಾದ್ಯಶಾನಿ ರೂಪಾಣಿ ಪ್ರಾಣಾಗ್ನಿಸ್ಥಾನಿ ಚೇಶಿತುಃ |

ಪೃಥಗ್ ವಾ ತಾದ್ಯಶಾನ್ಯೇವ ದೇವಗಾನ್ಯಪಿ ಸರ್ವಶಃ || 332 ||

191. ಯೇ ನಾಕಸ್ಯಾಧಿ ರೋಚನೇ ದಿವಿ ದೇವಾಸ ಆಸತೇ |

ಮರುದ್ಧಿರಗ್ನ ಆ ಗಹಿ ||6||

ಸ್ವಗೋಪರಿ ಪ್ರಕಾಶೇ ಚ ಸೂರ್ಯಾದಾವಾಸತೇ ಸುರಾಃ |

ನಾಕೋ ನಿರ್ದುಃಖರೂಪತ್ವಾದ್ ದ್ಯೌಃ ಪ್ರಕಾಶಸ್ವರೂತಃ || 333 ||

192. ಯ ಈಂಖಯನ್ತಿ ಪರ್ವತಾನ್ ತಿರಃ ಸಮುದ್ರಮರ್ಣವಮ್ |

ಮರುದ್ಧಿರಗ್ನ ಆ ಗಹಿ ||7||

ಪ್ರತೋಲಯನ್ತಿ ಚ ಗಿರಿಂಸ್ತಿರಸ್ಯ ತ್ಯ ಚ ಸಾಗರಮ್ |

ಪುರುಶಾನ್ ಪ್ರಕೃತಿಂ ವಾಽಪಿ ಪರ್ವವನ್ತೋ ಹಿ ಜನ್ಮನಾ |

ಪುರುಷಾಃ ಸುಸಮುದ್ರೇಕಾತ್ ಸಮುದ್ರಃ ಪ್ರಕೃತಿರ್ಮತಾ || 334 ||

ಪ್ರಕೃತೇಃ ಪುರುಷಾಣಾಂ ಚ ಪ್ರೇರಕಃ ಸನ್ ಸದಾ ಹರೇ |

ಸ್ವರೂಪೈರ್ಬಹುಭಿಯುಕ್ತ ಆಯಾಹಿ ಸಮ ಸದ್ಗುಣೈಃ || 335 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತೇ ಶ್ರೀಮದ್ಭಗವತ್ಪ್ರಾಣ್ಯೇ

ಪ್ರಥಮಾಷ್ಟಕಸ್ಯ ಪ್ರಥಮೋಽಧ್ಯಾಯಃ ||

193. ಆ ಯೇ ತನ್ವನ್ತಿ ರಶ್ಮಿಭಿಸ್ ತಿರಃ ಸಮುದ್ರಮೋಜಸಾ |

ಮರುದ್ಧಿರಗ್ನ ಆ ಗಹಿ ||8||

194. ಅಭಿ ತ್ವಾಪೂರ್ವಪೀತಯೇ ಸೃಜಾಮಿಸೋಮ್ಯಂ ಮಧು | ಮರುದ್ಧಿರಗ್ನ ಆ ಗಹಿ ||9||

|| ಇತಿ ಪ್ರಥಮಾಷ್ಟಕೇ ಪ್ರಥಮೋಽಧ್ಯಾಯಃ ||

- ಸೂಕ್ತಮ್ - 20 -

ದ್ವಿತೀಯೋಽಧ್ಯಾಯಃ || 2 ||

(ವ.1-38) ಅಷ್ಟರ್ಚಮ್ | ಮೇಧಾತಿಥಿಃ ಕಾಣ್ಛಃ | ಋಭವಃ | ಗಾಯತ್ರೀ |

195. ಓಮ್ ಅಯಂ ದೇವಾಯ ಜನ್ಮನೇ ಸ್ತೋಮೋ ವಿಪ್ರೇಭಿರಾಸಯಾ |

ಅಕಾರಿ ರತ್ನಧಾತಮಃ ||1||

ಸರ್ವಜನ್ಮಕೃತೇ ವಿಷ್ಣುದೇವಾಯೇಯಂ ಸ್ತುತಿಃ ಕೃತಾ |

ಮುಖೇನ ವಿಪ್ರೈಃ ಕಾಣ್ಛಾದ್ಯೈಃ ಸೈವ ಯದ್ರತಿಧಾತಮಾ || 1 ||

196. ಯ ಇನ್ದ್ರಾಯ ವಚೋಯುಜಾ ತತಕ್ಷುರ್ಮನಸಾ ಹರೀ |

ಶಮೀಭಿಯಂಜ್ಞಾಮಾಶತ ||2||

ವಾಚ್ ಮಾತ್ರೇಣೈವ ಯೋಜ್ಯಾಯೇ ಚಕ್ರೂನ್ದ್ರಾಯ ವಾಜಿನೌ |

ಶಮೀಭಿರ್ವಿಷ್ಣುನಿಷ್ಠಾಭಿಯಂಜ್ಞಭಾಗಂ ಚ ಲೇಭಿರೇ || 2 ||

ಭಗವಾಂಶ್ಚೈತದಖಿಲಂ ಕೃತವಾನ್ಯಭುಷು ಸ್ಥಿತಃ |

ಪೃಥಗ್ ವಾ ಫಲದಾತ್ಯತ್ಯಾತ್ -

197. ತಕ್ಷನ್ ನಾಸತ್ಯಾಭ್ಯಾಂ ಪರಿಜ್ಞಾನಂ ಸುಖಂ ರಥಮ್ |

ತಕ್ಷನ್ ಧೇನುಂ ಸಬರ್ದುಘಾಮ್ ||3||

- ಪರಿತೋ ಜ್ಮಾಂ ಯತಶ್ಚರೇತ್ || 3 ||

ಪರಿಜ್ಞಾತೋ ರಥಃ ಕಾಮ್ಯಂ ಸಬರಿತ್ಯಭಿಧೀಯತೇ |

ವ ಕಾಮನ ಇತಿ ಹ್ಯಸ್ಮಾತ್ -

198 . ಯುವಾನಾ ಪಿತರಾ ಪುನಃ ಸತ್ಯಮನ್ತ್ರಾ ಋಜೂಯವಃ |

ಋಭವೋ ವಿಷ್ವಾ ಕೃತ ||4||

- ಸುಧನ್ವೈಷಾಂ ಪಿತಾ ಸ್ಮೃತಃ || 4 ||

ಬೃಹಸ್ಪತೇಃ ಕಾಮಧೇನುಮೃಜುಭಕ್ತಾ ಋಜೂಯವಃ |  
ಅವೇತನಂ ಸ್ವಾಮಿಬಲಾತ್ ಕರ್ಮ ವಿಷ್ಯ ತ್ರ ತೇಽಕ್ರತ || 5 ||  
ಋತಭೂಮಿಜ್ಞಾನಭೂಮಿಭಗವಾನ್ ಋಭುರೀರಿತಃ |  
ಯೇಷಾಂ ಭೂತಮೃತಂ ಕರ್ಮ ಯಜ್ಞಭಾಗಾಪ್ತಿತೋಽಪಿ ತೇ || 6 ||

199. ಸಂ ವೋ ಮದಾಸೋ ಅಗ್ಮತೇನ್ವೇಣ ಚ ಮರುತ್ವತಾ |  
ಆದಿತ್ಯೇಭಿಶ್ಚ ರಾಜಭಿಃ ||5||

ಸಹೇನ್ವೇಣ ಸಹಾದಿತ್ಯೈಃ ಪ್ರಾಪ್ತಾ ಯುಷ್ಮಾಕಮಿನ್ದವಃ |

200. ಉತ ತ್ಯಂ ಚಮಸಂ ನವಂ ತ್ವಷ್ಟುರ್ದೇವಸ್ಯ ನಿಷ್ಯ ತಮ್ |  
ಅಕರ್ತ ಚತುರಃ ಪುನಃ ||6||

“ ಏಕಂ ಚಮಸಂ ಚತುರಃ ” ಕುರತೇತ್ಯಾಹ ತಾನ್ ಪುರಾ |  
ತ್ವಷ್ಟಾಽಗ್ನಿಶ್ಚೈವ ದೇವಾನಾಂ ವಾಕ್ಯಾತ್ ತದಪಿ ತೈಃ ಕೃತಮ್ || 7 ||  
ದ್ವ್ಯಾದಿ ಸ್ತೋತ್ರಂ ಪರಿತ್ಯಜ್ಯ ತ್ವಷ್ಟುಃ ಶೂಶ್ರೂಷಣಂ ಕೃತಮ್ |  
ತಂ ಪೂರ್ವಕೃತಮೇವೈಕಂ ಚಮಸಂ ಚತುರೋಽಕ್ರತ || 8 ||

201. ತೇ ನೋ ರತ್ನಾನಿ ಧತ್ತನ ತ್ರಿರಾ ಸಾಪ್ತಾನಿ ಸುನ್ವತೇ | ಏಕಮೇಕಂ ಸುಶಸ್ತಿಭಿಃ ||7||

ಸಪ್ತಸಂಖ್ಯಾನಿ ರತ್ನಾನಿ ತ್ರಿಕಾಲೇಷ್ಟಪಿ ಧತ್ತನ |  
ಪುರಾಣಪಞ್ಚರಾತ್ರೇತಿಹಾಸವೇದಾನ್ ಹರಿಸ್ತಥಾ || 9 ||  
ಮೀಮಾಂಸಾತರ್ಕ ಸಹಿತಾನ್ ಪಞ್ಚ ವೇದಾನಥಾಪಿ ವಾ |  
ಸಪ್ತ ಚನ್ನಾಂಸಿ ವೈಕೈಕಂ ತದ್ಗುಣೈರಖಿಲೈಃ ಸಹ || 10 ||

202. ಆಧಾರಯನ್ತ ವಹ್ನಯೋಽಭಜನ್ತ ಸುಕೃತ್ಯಯಾ |  
ಭಾಗಂ ದೇವೇಷು ಯಜ್ಞಿಯಮ್ ||8||

ಸುಕರ್ಮಣಾ ಯಜ್ಞಭಾಗಮಭಜನ್ವಪ್ಯಧಾರಯನ್ |  
ವಹ್ನಯೋ ಧಾರಕತ್ವೇನ ಸ್ಥಿರತ್ವೇನ ಯಥಾ(ಽ)ಗತಿಃ || 11 ||

- ಸೂಕ್ತಮ್ - 21 -

ಷಳರ್ಚಮ್ | ಮೇಧಾತಿಥಿಃ ಕಾಣ್ಛಃ | ಇನ್ಯಾಗ್ನೀ | ಗಾಯತ್ರೀ |

203. ಇಹೇನ್ಯಾಗ್ನೀ ಉಪ ಹ್ವಯೇ ತಯೋರಿತ್ ಸ್ತೋಮಮುಶ್ಮಸಿ |

ತಾ ಸೋಮಂ ಸೋಮಪಾತಮಾ ||1||

ಹ್ವಯೇ ಸೋಮಂ ಪ್ರತಿ ಚ ತೌ -

204. ತಾ ಯಜ್ಞೇಷು ಪ್ರ ಶಂಸತೇನ್ಯಾಗ್ನೀ ಶುಮ್ಭತಾ ನರಃ |

ತಾ ಗಾಯತ್ರೇಷು ಗಾಯತ ||2||

- ಶುಮ್ಭನಂ ಭೂಷಣಂ ಮತಮ್ |

205. ತಾ ಮಿತ್ರಸ್ಯ ಪ್ರಶಸ್ತಯ ಇನ್ಯಾಗ್ನಿ ತಾ ಹವಾಮಹೇ |

ಸೋಮಪಾ ಸೋಮಪೀತಯೇ ||3||

ತೌ ಮಿತ್ರಸ್ಯ ಪ್ರಶಸ್ತರ್ಥೌ ಹರೇಃ -

206. ಉಗ್ರಾ ಸನ್ತಾ ಹವಾಮಹ ಉಪೇದಂ ಸವನಂ ಸುತಮ್ |

ಇನ್ಯಾಗ್ನೀ ಏಹ ಗಚ್ಛತಮ್ ||4||

207 ತಾ ಮಹಾನ್ತಾಸದಸ್ಪತೀ ಇನ್ಯಾಗ್ನೀ ರಕ್ಷ ಉಬ್ಜತಮ್ |

ಅಪ್ರಜಾಃ ಸನ್ತ ತ್ರಿಣಃ ||5||

- ರಕ್ಷಾಂಸಿ ಚೋಬ್ಜತಮ್ || 12 ||

ರಕ್ಷೋರಕ್ಷಾಃ ಪ್ರಜಾ ಯಸ್ಮಾದತ್ಯೋ ಮಾರ್ಗತ್ರಯೋಜ್ಞಿತಾಃ |

ಪಿತೃದೇವಮನುಷ್ಯಾಣಂ ಗತ್ಯಭಾವಾದಧೋಗತೇಃ || 13 ||

208. ತೇನ ಸತ್ಯೇನ ಜಾಗೃತಮಧಿ ಪ್ರಚೇತುನೇ ಪದೇ |

ಇನ್ಯಾಗ್ನಿ ಶರ್ಮ ಯಚ್ಛತಮ್ ||6||

ಸತ್ಯೇನ ಗುಣಪೂರ್ಣೇನ ವಿಷ್ಣುನಾ ತೇನ ಜಾಗೃತಮ್ |

ಸ್ವಗುಣೈರೇವ ವಿಷ್ಣುಸ್ತು ಪ್ರಕೃಷ್ಟೇ ಚೇತನೇ ಹೌ || 14 ||

ಪದೇ ಗಮ್ಯತ್ವತಃ ಸಮ್ಯಕ್ ತಸ್ಮಿನ್ನೇವ ಸ್ವಭಾವತಃ |

ತಥಾ ಸ್ಥಿತೌ ತು ಜಾಗೃತಮಿತಿ ವಿಷ್ಣುವಿಶೇಷತಃ || 15 ||

ಉಕ್ತಃ -

- ಸೂಕ್ತಮ್ - 22 -



ಏಕವಿಂಶತ್ಯರ್ಚಮ್ | ಮೇಧಾತಿಥಿಃ ಕಾಣ್ಯಃ | 1- 4 ಅಶ್ವಿನೌ ; 5 - 8 ಸವಿತಾ ; 9,10 ಅಗ್ನಿಃ; 11 ದೇವ್ಯಃ; 12  
ಇನ್ದ್ರಾಣೀವರುಣಾನ್ಯಗ್ನಾಯುಃ; 13 ,14 ದ್ಯಾವಾಪೃಥಿವ್ಯೌ; 15 ಪೃಥಿವೀ; 16 ವಿಷ್ಣುರ್ದೇವಾ ವಾ ; 17-21  
ವಿಷ್ಣುಃ | ಗಾಯತ್ರೀ |

**209. ಪ್ರಾತರ್ಯುಜಾ ವಿಬೋಧಯಾಶ್ವಿನಾವೇಹ ಗಚ್ಛತಾಮ್ |**

**ಅಸ್ಯ ಸೋಮಸ್ಯ ಪೀತಯೇ ||1||**

- ಪ್ರಾತಃ ಸ್ತುತತ್ವೇನ ಪೋಕ್ತೌ ಪ್ರಾತರ್ಯುಜಾವಿತಿ |

ಅಶ್ವಿನೌ ಭಗವಾಂಶ್ಚೈವ ಪ್ರಾತರ್ಯೋಗೇನ ಗಮ್ಯತೇ || 16 ||

ಸ್ತುತಿಶಬ್ದಃ ಸ್ತುತೌ ಯಸ್ಮಾದ್ಬುದ್ಧ್ಯತೇ ವರ್ತಮಾನಕಃ |

ಭೋಧಯೇತ್ಯತ ಉಕ್ತಂ ತತ್ ಪರತೋ ಬುದ್ಧ್ಯತೇ ಕಥಮ್ || 17 ||

**210. ಯಾ ಸುರಥಾ ರಥೀತಮೋಭಾ ದೇವಾ ದಿವಿಸ್ಪೃಶಾ |**

**ಅಶ್ವಿನೌ ತಾ ಹವಾಮಹೇ ||2||**

**211. ಯಾ ವಾಂ ಕಶಾ ಮಧುಮತ್ಯಶ್ವಿನೌ ಸೂನೃತಾವತೀ |**

**ತಯಾ ಯಜ್ಞಂ ಮಿಮಿಕ್ಷತಮ್ ||3||**

ಕಶಯಾ ಸ್ಪೃಷ್ಟಿಮಾತ್ರೇಣ ಮಧುರಂ ಕುರುತೋಽಖಿಲಮ್ |

ಅತೋ ಮಿಮಿಕ್ಷತಮಿತಿ ಸ್ವಶೋ ಮೇಕ್ಷಣಮುಚ್ಯತೇ || 18 ||

ವೇದವಾಕ್ಯಸ್ತುತತ್ವೇನ ಕಶಾ ಸಾ ಸೂನೃತಾವತೀ |

ತಯೈವ ಘೃತಸೋಮಾದಿ ಸ್ಪೃಶತಂ ಯಾಜ್ಞಿಕಂ ವಸು || 19 ||

**212. ನಹಿ ವಾಮಸ್ತಿ ದೂರಕೇ ಯತ್ರಾ ರಥೇನ ಗಚ್ಛಥಃ |**

**ಅಶ್ವಿನೌ ಸೋಮಿನೋ ಗೃಹಮ್ ||4||**

**213. ಹಿರಣ್ಯಪಾಣಿಮೂತಯೇ ಸವಿತಾರಮುಪ ಹ್ವಯೇ |**

**ಸ ಚೇತ್ತಾ ದೇವತಾ ಪದಮ್ ||5||**

ಹಿತತ್ವಾದ್ರಮಣೀಯತ್ವಾದ್ಧಿರಣ್ಯಂ ವರ್ಣತೋಽಪಿ ಚ |

ರೂಪಂ ನಾರಾಯಣಸ್ಯೈವ ಪಾಣಿಶಬ್ದೋಪಲಕ್ಷಿತಮ್ || 20 ||

ಸ್ರಷ್ಟೃತ್ವಾತ್ ಸವಿತಾ ವಿಷ್ಣುಃ ಸ ಜ್ಞಾತಾ ಸ್ವಪದಾದಿಕಮ್ |

ಸ ಏವ ದೇವತಾ ಮುಖ್ಯಾ ತದ್ಗುಣೈಕೈನ ದೇವತಾ || 21 ||

214. ಅಪಾಂ ನಪಾತಮವಸೇ ಸವಿತಾರಮುಪ ಸ್ತುಹಿ |

ತಸ್ಯವ್ರತಾನ್ಯುಶ್ಮಸಿ ||6||

ವ್ಯಕ್ತತ್ವಾತ್ ಪಾರ್ಥಿವೇ ದೇಹೇ ಸೋಽಪಾಂ ನಪ್ತಾ ಜನಾರ್ದನಃ |

215. ವಿಭಕ್ತಾರಂ ಹವಾಮಹೇ ವಸೋಶ್ಚಿತ್ರಸ್ಯ ರಾಧಸಃ |

ಸವಿತಾರಂ ನೃಚಕ್ಷಸಮ್ ||7||

ಸದಾ ವಿಭಜ್ಯ ದಾತಾರಂ ವಸೋರುತ್ತಮರಾಧಸಃ || 22 ||

ಅಶೇಷಪುಣ್ಯಪಾಪಾದಿವಿಶೇಷ್ಯಸ್ಥಿತಿದರ್ಶಕಮ್ |

ಆಹ್ವಯಾಮಃ -

216. ಸಖಾಯ ಆ ನಿ ಷೀದತ ಸವಿತಾ ಸ್ತೋಮ್ಯೋ ನು ನಃ |

ದಾತಾ ರಾಧಾಂಸಿ ಶುಮ್ಭತಿ ||8||

- ಸ ರಾಧಾಂಸಿ ಶೋಭಯತ್ಯಜ್ಜನಾ ಹರಿಃ || 23 ||

217. ಅಗ್ನೇ ಪತ್ನೀರಿಹಾ ವಹ ದೇವಾನಾಮುಶತೀರುಪ |

ತ್ವಷ್ಟಾರಂ ಸೋಮಪೀತಯೇ ||9||

218. ಆ ಗ್ನಾ ಅಗ್ನ ಇಹಾವಸೇ ಹೋತ್ರಾಂ ಯವಿಷ್ಠ ಭಾರತೀಮ್ |

ವರೂತ್ರೀಂ ಧಿಷಣಾಂ ವಹ ||10||

ನದೀಶ್ಚ ಭಾರತೀಂ ಚೈವ ಹೋತ್ರಾಮಾಹುತಿರೂಪತಃ |

ವರೂತ್ರೀಂ ವರಣೀಯತ್ವಾತ್ ತ್ರಾಣಾದ್ಭುಧಿಸ್ವರೂಪಿಣೀಮ್ | 24 ||

ವಿಷ್ಣುಶ್ಚ ಪ್ರಾಣಸಮ್ಭನ್ಯಾದ್ಭಾರತೀತ್ಯೇವ ಚೋದಿತಃ |

ಪ್ರಾಣಸ್ತು ಭರತೋ ಭಾರತತ್ವಾದ್ಭರ್ತ್ವರೂಪತಃ || 25 ||

ಹೋತ್ರಾ ಹುತತ್ವತೋ ವಿಷ್ಣುಃ ಶ್ರೀರ್ವಾಽಪಿ ಧಿಷಣಾ ಮತಾ |

219. ಅಭಿ ನೋ ದೇವೀರವಸಾ ಮಹಃ ಶರ್ಮಣಾ ನೃಪತ್ನೀಃ |

ಅಭಿನ್ನಪತ್ರಾಃ ಸಚನ್ತಾಮ್ ||11||

ಶರ್ಮ ದತ್ಯೈವ ಮಹತೋ ವಿಷ್ಣೋ ರಕ್ಷಂತು ಲೋಽಭಿತಃ || 26 ||

ಪ್ರಾಣೇನೈವಾವಸಾ ಸಾಕಂ ಯಸ್ಮಾದವಿಧವಾ ಸದಾ |

ಅತೋ ಹ್ಯಭಿನ್ನಪತ್ರಾಸ್ತಾಃ ಸದಾಯುಕ್ಯರ್ಣಭೂಷಣಾಃ || 27 ||

220. ಇಹೇನ್ವಾಣೀಮುಪ ಹ್ವಯೇ ವರುಣಾನೀಂ ಸ್ವಸ್ತಯೇ |  
ಅಗ್ನಾಯೀಂ ಸೋಮಪೀತಯೇ || 12 ||

221. ಮಹೀ ದ್ಯೌಃ ಪೃಥಿವೀ ಚ ನ ಇಮಂ ಯಜ್ಞಂ ಮಿಮಿಕ್ಷತಾಮ್ |  
ಪಿಪೃತಾಂ ನೋ ಭರೀಮಭಿಃ || 13 ||

ಭರಣೈರ್ನಃ ಪಾರಯೇತಾಂ ದುಃಖೇಭ್ಯಃ ಶ್ರೀಶ್ಚ ಭೂಶ್ಚ ತೇ |  
ಸ್ವಯಂ ವಾ ಭಗವಾನನ್ಯೇ ರೋದಸೀ ಲೋಕದೇವತೇ || 28 ||

222. ತಯೋರಿದ್ ಘೃತವತ್ ಪಯೋ ವಿಪ್ರಾ ರಿಹಂತಿ ಧೀತಿಭಿಃ |  
ಗನ್ಧರ್ವಸ್ಯ ಧ್ರುವೇ ಪದೇ || 14 ||

ತಯೋಃ ಪಯಸ್ತು ವಿಜ್ಞಾನಂ ಘೃತವತ್ ಸಾಪರೋಕ್ಷಕಮ್ |  
ಯಲ್ಲೋಕದೇವತಾಽಪಿ ಸ್ಯಾದ್ಭಾರತೀ ಜ್ಞಾನದೇವತಾ || 29 ||  
ವಿಷ್ಟೋರ್ನಿತ್ಯಪದಸ್ಥಂ ಯಜ್ಞಾ ನಂ ತದ್ ಘೃತವತ್ಪಯಃ |  
ಲಿಹಂತಿ ವಿಪ್ರಾಸ್ತಜ್ಞಾ ನಂ ಬುದ್ಧಿಭಿಸ್ತತ್ರಸಾದತಃ |  
ಗಾಂ ಧಾರಯನ್ ವರ್ತತೇ ಯದ್ಗನ್ಧರ್ವಸ್ತೇನ ಕೇಶವಃ || 30 ||

223. ಸ್ಯೋನಾ ಪೃಥಿವಿಭವಾನ್ಯಕ್ಷರಾ ನಿವೇಶನೀ |  
ಯಚ್ಛಾ ನಃ ಶರ್ಮ ಸಪ್ರಥಃ || 15 ||

ಸ್ಯೋನಾ ಸುಖಕರೀ ಸ್ಯಾ ನೋ ಯತೋ ನಶ್ಯಸಿ ನೋ ನೃವತ್ |  
ನಿವೇಶನೀ ಸಾಽಧಾರತ್ವಾಚ್ಛರ್ಮ ಯಚ್ಛ ಮಹತ್ತರಮ್ || 31 ||

224. ಅತೋ ದೇವಾ ಅವನ್ನು ನೋ ಯತೋ ವಿಷ್ಣುರ್ವಿಚಕ್ರಮೇ |  
ಪೃಥಿವ್ಯಾ ಸಪ್ತ ಧಾಮಭಿಃ || 16 ||

ಅಸುರೇಭ್ಯೋ ಜಗದ್ಭೃತ್ವಾ ಯತೋ ವಿಷ್ಣುಸ್ತಿಭಿಃ ಕ್ರಮೈಃ |  
ಆರಭ್ಯ ಪೃಥಿವೀಂ ಸಪ್ತಲೋಕೈಃ ಸಾಕಂ ಜಗತ್ಪತಿಃ |  
ಚಕ್ರೇ ಸುರಾನ್ ಪದಸ್ಥಾನಪ್ಯತೋ ದೇವಾ ಅವನ್ನು ನಃ || 32 ||  
ವಿಶಿಷ್ಟಬಲಚೇಷ್ಟತ್ವಾದ್ವಿಷ್ಣುರಿತ್ಯಭಿಧಾ ಹರೇಃ |  
ಪ್ರಾಣಂ ಬಲಂ ಷಕಾರಂ ಚ ಣಕಾರಂ ಚಾಹ ಹಿ ಶ್ರುತಿಃ || 33 ||

225. ಇದಂ ವಿಷ್ಣುರ್ವಿ ಚಕ್ರಮೇ ತ್ರೇಧಾ ನಿ ದಧೇ ಪದಮ್ |

ಸಮೂಲ್ಮಮಸ್ಯ ಪಾಂಸುರೇ ||17||

ರಮಂತಿ ಪಾಂಸವೋ ಯತ್ರ ಪಾಂಸುರಂ ಪದಮೀರಿತಮ್ |

ಸಮೂಢಂ ತತ್ರ ವಿಶ್ವಂ ಹಿ ಪಾಂಸುವಜ್ಜಗತಃ ಪತೇಃ || 34 ||

226. ತ್ರೀಣಿಪದಾ ವಿ ಚಕ್ರಮೇ ವಿಷ್ಣುಗೋಪಾ ಅದಾಭ್ಯಃ |

ಅತೋ ಧರ್ಮಾಣಿ ಧಾರಯನ್ ||18||

ವೇದಾನ್ ಕಾಲಾನ್ ಗುಣಾನ್ ಲೋಕಾನ್ ದೇವಮಾನುಷದಾನವಾನ್ |

ಚೇತನಾಚೇತನಾನ್ ಮಿಶ್ರಾನ್ ತ್ರೀಣಿ ಪದಾ ವಿಚಕ್ರಮೇ || 35 ||

ರಕ್ಷಕತ್ವೇನ ಸರ್ವಾಣಿ ಸೃಷ್ಟ್ಯಭರ್ತ್ಯತ್ವತಸ್ತಥಾ |

ಮೋಕ್ಷದತ್ವೇನ ಚ ವಿಭುಃ ಸ್ತಮ್ಭನೀಯೋ ನ ಕೇನಚಿತ್ |

ಧಾರಕಾಂಶ್ಚೈವ ವಾಯಾದೀನ್ ಧಾರಯನ್ ವರ್ತತೇ ತತಃ || 36 ||

227. ವಿಷ್ಣೋಃ ಕರ್ಮಾಣಿ ಪಶ್ಯತ ಯತೋ ವ್ರತಾನಿ ಪಸ್ತಶೇ |

ಇನ್ದ್ರಸ್ಯ ಯುಜ್ಯಃ ಸಖಾ ||19||

ಜಾನೀಥ ವಿಷ್ಣುಕರ್ಮಾಣಿ ಪ್ರಾಣಿಕರ್ಮಾಣ್ಯಶೇಷತಃ |

ಯತೋ ಜಾತಾನ್ಯವಿಜ್ಞಾತೋ ಭಗವಾನ್ ಸರ್ವದೈವ ಚ |

ಸ್ತಶಾಜ್ಞಾತದೃಶೌ ಯಸ್ಮಾದಿನ್ದ್ರಸ್ಯ ಸಹಿತಃ ಸಖಾ || 37 ||

ಪ್ರಾಣಸ್ಯೈವೇನ್ದ್ರನಾಮ್ನಶ್ಚ ಕಸ್ಮಿನ್ ನ್ವಹಮಿತಿ ಶ್ರುತೇಃ |

ತ್ವಯೇದಿನ್ದ್ರೇತಿವಚನಾತ್ ಪ್ರಾಣ ಇನ್ದ್ರಾಭಿಧೋ ಮತಃ || 38 ||

228. ತದ್ ವಿಷ್ಣೋಃ ಪರಮಂ ಪದಂ ಸದಾ ಪಶ್ಯನ್ತಿ ಸೂರಯಃ |

ದಿವೀವ ಚಕ್ಷುರಾತತಮ್ ||20||

ರಮಾಬ್ರಹ್ಮಶಿವಾದಿಭ್ಯೋ ಯದ್ವಿಷ್ಣೋಃ ಪರಮಂ ಪದಮ್ |

ರೂಪಂ ಪಶ್ಯನ್ತಿ ನಿರ್ಮುಕ್ತಾಃ ಸಂಸಾರಾತ್ ಸೂರಯಃ ಸದಾ |

ಚಕ್ಷುರ್ದಿವೀವ ವ್ಯಾಪ್ತಂ ಯದದೃಶ್ಯಂ ಫಲದರ್ಶಿತಮ್ || 39 ||

229. ತದ್ ವಿಪ್ರಾಸೋ ವಿಪನ್ಯವೋ ಜಾಗ್ಯವಾಂಸಃ ಸಮಿನ್ದತೇ |

ವಿಷ್ಣೋರ್ಯತ್ ಪರಮಂ ಪದಮ್ ||21||

ಸನ್ನೀಪಯನ್ತಿ ವಿಜ್ಞಾನೈಃ ಸಂಸಾರಾತ್ ಪ್ರಾಪ್ತಜಾಗರಾಃ |

ವಿಪನ್ಯವೋ ಜ್ಞಾನಿತಮಾ ವಿಷ್ಣೋರ್ಯತ್ಪರಮಂ ಪದಮ್ |

ತಾತ್ಪರ್ಯಾಧಿಕೃವಿಜ್ಞಪ್ಯಾ ಅರ್ಥಮೇತಂ ಪುನರ್ಜಗೌ || 40 ||

- ಸೂಕ್ತಮ್ - 23 -

ಚತುರ್ವಿಂಶತ್ಯಚ್ಚಂ ಮೇಧಾತಿಥಿಃ ಕಾಣ್ಡಃ | 1 ವಾಯುಃ; 2,3 ಇನ್ದ್ರವಾಯುಃ; 4-6 ಮಿತ್ರಾವರುಣೌ; 7-9 ಇನ್ದ್ರೋ ಮರುತ್ವಾನ್ ; 10-12 ವಿಶ್ವೇ ದೇವಾಃ; 13-15 ಪೂಷಾ; 16-22,23 (ಪೂರ್ವಾರ್ಧಸ್ಯ) ಆಪಃ; 23 (ಉತ್ತರಾರ್ಧಸ್ಯ), 24 ಅಗ್ನಿಃ | 1-18 ಗಾಯತ್ರೀ, 19 ಪುರಉಷ್ಟಿಕ್, 21 ಪ್ರತಿಷ್ಠಾ; 20, 22-24 ಅನುಷ್ಠುಪ್ |

230. ತೀವ್ರಾಃ ಸೋಮಾಸ ಆ ಗಹ್ಯಾಶೀರ್ವಂತಃ ಸುತಾ ಇಮೇ |

ವಾಯೋ ತಾನ್ ಪ್ರಸ್ಥಿತಾನ್ ಪಿಬ ||1||

ವೀರ್ಯವನ್ತಶ್ಚ ಯೇ ಸೋಮಾ ಯಜಮಾನೇಷ್ಟಸಾಧಕಾಃ |

ಪಿಬ ತಾನ್ -

231. ಉಭಾ ದೇವಾ ದಿವಿಸ್ಪೃಶೇನ್ದ್ರವಾಯು ಹವಾಮಹೇ |

ಅಸ್ಯ ಸೋಮಸ್ಯ ಪೀತಯೇ ||2||

-ಸರ್ವದೇವಾನಾಂ ಜ್ಞಾನಾಧಿಕೃ ದಿವಿಸ್ಪೃಶೌ || 41 ||

232. ಇನ್ದ್ರವಾಯು ಮನೋಜುವಾ ವಿಪ್ರಾ ಹವನ್ತ ಉತಯೇ |

ಸಹಸ್ರಾಕ್ಷಾ ಧಿಯಸ್ವತೀ ||3||

ಮನಸಃ ಪ್ರೇರಕೌ ಚೈವ ಬಹುಜ್ಞಾನೌ ಧಿಯಸ್ವತೀ |

233. ಮಿತ್ರಂ ವಯಂ ಹವಾಮಹೇ ವರುಣಂ ಸೋಮಪೀತಯೇ |

ಜಜ್ಞಾನಾ ಪೂತದಕ್ಷನಾ ||4||

ಜಜ್ಞಾನೌ ವ್ಯಜ್ಯಮಾನೌ ತು ಯಜಮಾನಸ್ಯ ಶೋಧಕೌ || 42 ||

234. ಋತೇನ ಯಾವೃತಾವೃಧಾವೃತಸ್ಯ ಜ್ಯೋತಿಷಸ್ತತೀ |

ತಾ ಮಿತ್ರಾವರುಣಾ ಹುವೇ ||5||

ಪರೇಣ ಬ್ರಹ್ಮಣಾ ತಸ್ಮಿನ್ ವೃದ್ಧೌ ಸತ್ಯಪತೀ ಸದಾ |

ಸತ್ಯಂ ಜ್ಯೋತಿಃ ಪ್ರಕಾಶತ್ವಾತ್ ತೌ ಮಿತ್ರಾವರುಣೌ ಹುವೇ || 43 ||

235. ವರುಣಃ ಪ್ರಾವಿತಾ ಭುವನ್ ಮಿತ್ರೋ ವಿಶ್ವಾಭಿರೂತಿಭಿಃ |

ಕರತಾಂ ನಃ ಸುರಾಧಸಃ ||6||

ಸಂಸಿದ್ಧಾನ್ ಕುರುತಾಂ ನಸ್ತೌ -

236. ಮರುತ್ಸಂತಂ ಹವಾಮಹ ಇನ್ದ್ರಮಾ ಸೋಮಪೀತಯೇ |

ಸಜುರ್ಗಣೇನ ತ್ಯಮ್ವತು ||7||

-ಸಗಣಸ್ತವ್ಯತಾಂ ಹರಿಃ |

237. ಇನ್ದ್ರ ಜ್ಯೇಷ್ಠಾ ಮರುದ್ಗಣಾ ದೇವಾಸಃ ಪೂಷರಾತಯಃ |

ವಿಶ್ವೇ ಮಮ ಶ್ರುತಾ ಹವಮ್ ||8||

ಪೂಷಾ ಪೂರ್ಣತ್ವತೋ ವಿಷ್ಣುಸ್ತನ್ಮಿತ್ರಾಃ ಪೂಷರಾತಯಃ || 44 ||

238. ಹತ ವೃತ್ರಂ ಸುದಾನವ ಇನ್ದ್ರೇಣ ಸಹಸಾ ಯುಜಾ |

ಮಾ ನೋ ದುಃಶಂಸ ಈಶತ ||9||

ಸಹಸಾ ಬಲರೂಪೇಣ ಶಕ್ರೇಣ ಸಹಿತಾಃ ಸುರಾಃ |

ಮದಜ್ಞಾನಂ ಹತಾತೀವ ದಾನಶೀಲಾ ನ ಶಕ್ಷುಯಾತ್ || 45 ||

ದುವಾಕ್ ತದ್ಧಾನ ಪುಮಾನ್ ವಾ ನಃ -

239. ವಿಶ್ವಾನ್ ದೇವಾನ್ ಹವಾಮಹೇ ಮರುತಃ ಸೋಮಪೀತಯೇ |

ಉಗ್ರಾ ಹಿ ಪೃಶ್ನಿಮಾತರಃ ||10||

-ಭಾರತೀ ಪೃಶ್ನಿರುಚ್ಯತೇ |

ಗೋರೂಪಾ ಚ ಕ್ವಚಿತ್ ಸಾಽಭೂತ್ ತತ್ಸುತಾಶ್ಚಾವಿಲಾಃ ಸುರಾಃ || 46 ||

ಅನ್ಯತ್ರಾಪಿ ಸುತಾಸ್ತಸ್ಯಾಃ -

240. ಜಯತಾಮಿವ ತನ್ಯತುರ್ಮರುತಾಮೇತಿ ಧೃಷ್ಟಯಾ |

ಯಚ್ಛುಭಂ ಯಾಥನಾ ನರಃ ||11||

-ಜಯತಾಮಿವ ತದ್ ಧ್ವನಿಃ |

ದೈರ್ಯಾದ್ ಯಾತಿ ಯದಾ ವಿಷ್ಣುಂ ವಾಯುಂ ವಾ ಯಾಥನೋತ್ತಮಮ್ ||

241. ಹಸ್ಕಾರಾದ್ ವಿದ್ಯುತಸ್ವರ್ಯತೋ ಜಾತಾ ಅವನ್ನು ನಃ |

ಮರುತೋ ಮೃಳಯನ್ನು ನಃ || 12 ||

ದೋಷತ್ಯಾಗಾದ್ಗುಣಪ್ರಾಪ್ತೇಹಸ್ಕಾರೋ ವಾಯುರುಚ್ಯತೇ |

ವಿದ್ಯುದ್ವಿಶಿಷ್ಟಜ್ಞಾನತ್ವಾದ್ಭಾರತೀ ತತ್ಸುತಾ ಹಿ ಯೇ || 48 ||

ಸರ್ವೇ ದೇವಾಶ್ಚ ಮರುತೋ ರಕ್ಷಂತೇತಾದೃಶೋ ಹರಿಃ |

ತತ್ತದಂತರ್ಗತತ್ವೇನ -

242. ಆ ಪೂಷ್ಣೋತ್ಪ್ರಬಂಹಿಷಮಾಘ್ಣೇ ಧರುಣಂ ದಿವಃ |

ಆಜಾ ನಷ್ಟಂ ಯಥಾ ಪಶುಮ್ || 13 ||

- ಪೂಷಾ ಪೂರ್ಣತ್ವತಶ್ಚ ನಃ || 49 ||

ಆಘ್ಣಿಃ ಪೂರ್ಣರಶ್ಮಿತ್ವಾದಾಜ ನಶ್ಚಿತ್ರಬರ್ಹಿಷಮ್ |

ಬ್ರಹ್ಮಾಣಂ ಚ ದಿವೋ ದೇವ್ಯಾ ಭರ್ತಾರಂ ವಾಯುಮಾಜ ಗಾಮ್ || 50 ||

ಯಥಾ ಗತಮ್ -

243. ಪೂಷಾ ರಾಜಾನಮಾಘ್ಣಿರಪಗೂಹ್ಯಂ ಗುಹಾ ಹಿತಮ್ |

ಅವಿನ್ದಚ್ಚಿತ್ರಬರ್ಹಿಷಮ್ || 14 ||

-ಜಗದ್ರಾಜಮವಿನ್ದದ್ ಭಗವಾನ್ ಸುತಮ್ |

ಸ್ವಕುಕ್ಷಿಗೂಢಂ ಬ್ರಹ್ಮಾಣಮ್ -

244 . ಉತೋ ಸ ಮಹ್ಯಮಿನ್ದುಭಿಃ ಷಡ್ ಯುಕ್ತಾ ಅನುಸೇಷಿಧತ್ |

ಗೋಭಿಯವಂ ನ ಚರ್ಕೃಷತ್ || 15 ||

-ಮಹ್ಯಂ ಸೋಮೈಶ್ಚ ತರ್ಪಿತಃ || 51 ||

ಸಾಧಯಾಮಾಸ ಷಡ್ ಯುಕ್ತಾನೀನ್ವಿಯಾಣಿ ಚಕಾರ ಚ |

ಸಾಧನಂ ಶಕ್ತಿದಾನಂ ತು ಗೋಭಿರ್ವಾರ್ಭಿಯಥಾ ಯವಮ್ || 52 ||

245. ಅಮ್ಬಯೋ ಯನ್ಯಧ್ವಭಿರ್ಜಾಮಯೋ ಅಧ್ವರೀಯತಾಮ್ |

ಪೃಷ್ಠಾತಿರ್ಮಧುನಾ ಪಯಃ || 16 ||

ಅಮ್ಬಯೋ ಮಾತರೋ ಹ್ಯಾಪಃ ಕಾರಣತ್ವಾತ್ ಸಹೋದರಾಃ |

ಜಗತೋ ಜಾಮಯೋ ಯಸ್ಮಾತ್ ಸಹ ತಾಭಿರ್ವಿವರ್ಧತೇ || 53 ||

ಅಧ್ವರಂ ಕುರ್ವತಾಂ ಕ್ಷೀರಂ ಸೋಮಂ ಚಾಪಿ ಪ್ರಪೃಷ್ಠಾತಿಃ |

ಸಮ್ಪ್ರಕ್ತಾಃ -

246. ಅಮೂರ್ಯಾ ಉಪ ಸೂರ್ಯೇಯಾಭಿರ್ವಾಸೂರ್ಯಃ ಸಹ |

ತಾ ನೋ ಹಿನ್ವನ್ತ್ವಧ್ವರಮ್ || 17 ||

- ಯಾಃ ಸಮೀಪಸ್ಥಾಃ ಸೂರ್ಯಸ್ಯ ಸಹಿತಾ ಅಪಿ || 54 ||

247. ಅಪೋ ದೇವೀರುಪ ಹ್ವಯೇ ಯತ್ರ ಗಾವಃ ಪಿಬಂತಿ ನಃ |

ಸಿನ್ಧುಭ್ಯಃ ಕರ್ತೃಣಾಂ ಹವಿಃ || 18 ||

ಹ್ವಯಾಮಿ ತಾ ಯಾಃ ಪಿಬಂತಿ ಗಾವೋ ನಃ ಸರ್ವಥಾ ಹವಿಃ |

ಕಾರ್ಯಂ ನದೀಭ್ಯಃ -

248. ಅಪ್ಸ್ವಂ ನ್ತರಮೃತಮಪ್ಪು ಭೇಷಜಮಪಾಮುತ ಪ್ರಶಸ್ತಯೇ |

ದೇವಾ ಭವತ ವಾಜಿನಃ || 19 ||

- ತಾಸ್ವನ್ತರದೃಶ್ಯಮಮೃತಂ ಸ್ಥಿತಮ್ || 55 ||

ಅಪಾಮೇವ ಪ್ರಶಂಸಾರ್ಥಂ ಸಹಾಯಾಃ ಸಂತು ನಃ ಸುರಾಃ |

249. ಅಪ್ಪು ಮೇ ಸೋಮೋ ಅಬ್ರವೀದಂತರ್ವಿಶ್ವಾನಿ ಭೇಷಜಾ |

ಅಗ್ನಿಂ ಚ ವಿಶ್ವಶಮ್ಭವಮಾಪಶ್ಚ ವಿಶ್ವಭೇಷಜೀಃ || 20 ||

ತಾತ್ಪರ್ಯಾರ್ಥಂ ಪುನರ್ವಾಕ್ಯಂ ಸುಖಾಧಾರೋ ಹುತಾಶನಃ || 56 ||

250. ಆಪಃ ಪೃಣೀತ ಭೇಷಜಂ ವರೂಥಂ ತನ್ವೇಷ ಮಮ |

ಜ್ಯೋಕ್ ಚ ಸೂರ್ಯಂ ದೃಶೇ || 21 ||

ವರೂಥಂ ಗುಪ್ತೀರುದ್ಧಿಷ್ಟಾ ಜ್ಯೋತಿರ್ವಿಷ್ಟುದೃಶೇ ತಥಾ |

ಸೂರಿಪ್ರಾಪ್ಯೋ ಯತೋ ವಿಷ್ಟುಃ ಸೂರ್ಯ ಇತ್ಯಭಿಧೀಯತೇ || 57 ||

ಪೃಣ ದಾನೇ -



251. ಇದಮಾಪಃ ಪ್ರ ವಹತ ಯತ್ ಕಿಂ ಚ ದುರಿತಂ ಮಯಿ |

ಯದ್ ವಾಹಮಭಿದುದ್ರೋಹ ಯದ್ ವಾ ಶೇಷ ಉತಾನೃತಮ್

- ಅಖಿಲಂ ಪಾಪಮಾಪಃ ಪ್ರವಹತಾಪಿ ನಃ |

ಹಿಂಸಾಜಂ ಶೇಷಜಂ ಚೈವ ತಥೈವಾನೃತಸಮ್ಯವಮ್ || 58 ||

252. ಆಪೋ ಅದ್ಯಾನ್ವಚಾರಿಷಂ ರಸೇನ ಸಮಗಸ್ಮಹಿ |

ಪಯಸ್ವಾನಗ್ನ ಆ ಗಹಿ ತಂ ಮಾ ಸಂ ಸೃಜ ವರ್ಚಸಾ ||23||

ರಸೇನ ಸಂಘತಾಶ್ಚ ಸ್ಮೋ ಯಸ್ಮಾದನುಚಾರಾ ಹಿ ವಃ

253. ಸಂ ಮಾಗ್ನೇ ವರ್ಚಸಾ ಸೃಜ ಸಂ ಪ್ರಜಯಾ ಸಮಾಯುಷಾ |

ವಿದ್ಯುರ್ಮೇ ಅಸ್ಯ ದೇವಾ ಇನ್ದ್ರೋವಿದ್ಯಾತ್ ಸಹ ಋಷಿಭಿಃ ||24||

ಕುರ್ಯುರ್ಮಾಮಪಿ ವಿದ್ವಾಂಸಂ ಮದರ್ಥಂ ಸರ್ವದಾ ಸುರಾಃ |

ಏತಂ ಮಾಮಿತಿ ವಾಽರ್ಥಃ ಸ್ಯಾದನುಜಾನಂತು ವೋದಿತಮ್ || 59 ||

- ಸೂಕ್ತಮ್ - 24 -

ಷಷ್ಠೋಽನುವಾಕಃ 6 ಸೂ 24-30

ಪಞ್ಚದಶರ್ಚಮ್ | 15 ಆಜೀಗರ್ತಿಃ ಶುನಃ ಶೇಷಃ ಸ ಕೃತ್ರಿಮೋ ವೈಶ್ವಾಮಿತ್ರೋ ದೇವರಾತಃ | 1 ಕಃ  
(ಪ್ರಜಾಪತಿಃ) 2 ಅಗ್ನಿಃ, 3-5 ಸವಿತಾ, 5 ಭಾಗೋ ವಾ, 6-15 ವರುಣಃ | 1,2,6-15 ತ್ರಿಷ್ಠಪ್, 3-5  
ಗಾಯತ್ರೀ |

ಶುನಃಶೇಷೋ ದದರ್ಶಾತ ಉತ್ತರಂ ಪರಮ್ಯಕ್ ಶತಮ್ |

ಯೂಪಾದಾತ್ಮವಿಮೋಕ್ಷಾಯ ಸ್ತುವನ್ ದೇವಾನ್ ಪೃಥಕ ಪೃಥಕ್ || 60 ||

ತ್ಯೂನಂ ಶತಮಿಹೈವಾನೃಚ್ಚತುರ್ಥೇ ಪಞ್ಚಮೇಽಪಿ ಚ |

ಮಣ್ಣಲೇ ಬ್ರಾಹ್ಮಣೋಕ್ತಸ್ತು ಕ್ರಮೋಽತ್ರಾಪಿ ಹ್ಯುಚಾಂ ಭವೇತ್ || 61 ||

254. ಕಸ್ಯ ನೂನಂ ಕತಮಸ್ಯಾಮೃತಾನಾಂ ಮನಾಮಹೇ ಚಾರು ದೇವಸ್ಯ ನಾಮ |

ಕೋ ನೋ ಮಹ್ಯಾ ಅದಿತಯೇ ಪುನರ್ದಾತ್ ಪಿತರಂ ಚ ದೃಶೇಯಂ ಮಾತರಂ ಚ || 1 ||

ಕರ್ತುಃ ಪರಾನಂದತನೋರಿದಾನೀಂ ಮನಾಮಹೇ ಚಾರು ವಿಷ್ಣೋಃ ಸುರಾಣಾಮ್ |  
ನಾಮೇಶಶ್ಚೇದ್ನಿರಾಯೈ ಪುನರ್ದಾತ್ ದೃಶೇಯಂ ತಾಂ ಮಾತರಂ ತಂ ಚ ದೇವಮ್  
|| 62 ||

ಸ ಮುಕ್ತಾನಾಮಮೃತಾನಾಮಜೇಶಮುಖ್ಯಾನಾಂ ಚಾಭ್ಯಧಿಕೋ ಯತ್ ಸುಖಾದೌ |  
ತೇನೋಕ್ತೋಽಸೌ ಕತಮೋಽಖಣ್ಣಿತತ್ವಾತ್ ಸ ಚಾದಿತಿರ್ಮಹತೀ ತನ್ಮಹೀ ಚ || 63 ||

ದೇಶಾನನ್ಯಾತ್ ತನ್ಮಹಿತ್ವಂ ಗುಣೈಸ್ತು ಕಾಲಾಚ್ಛೋಕ್ತಂ ತಸ್ಯ ಚಾಖಣ್ಣಿತತ್ವಮ್ |  
ಸ ಏವ ಮಾತಾ ಚ ಪಿತಾ ಚ ದೇವಸ್ತಸ್ಮಿನ್ ಸದಾ ಸಂಸ್ಥಿತಾಸ್ತತ್ ಪುನರ್ದಾತ್ || 64 ||

ಅತ್ತಿ ವಿಶ್ವಂ ತೇನ ಚೈವಾದಿತಿಃ ಸ ಶ್ರೀರ್ವಾ ಬ್ರಹ್ಮಾ ಪೋಕ್ತ ಏವಂ ಕ ಏವ |  
ಗುಣಾಶ್ಚ ತಸ್ಯಾಭ್ಯಧಿಕಾಃ ಸದೈವ ಜೀವೇಭ್ಯಸ್ತತ್ ಸೋಽಪಿ ತದ್ವಾಕ್ಯಯೋಗ್ಯಃ || 65 ||

ದದಾತ್ಸನೌ ವಿಷ್ಣವೇ ಚೇದ್ನಿರಾಯೈ ಪ್ರಾಪ್ತಾನಸ್ಮಾನಪಿ ತೌ ಸರ್ವಗತ್ವಾತ್ |  
ವಿಶೇಷದೇಶಪ್ರಾಪ್ತಿಸ್ತಸ್ಯ ಚಾಪ್ತಿವೈಕುಣ್ಡಾಲೋಕ ಉಕ್ತೋ ಹರೇಶ್ಚ || 66 ||

255. ಅಗ್ನೇರ್ವಯಂ ಪ್ರಥಮಸ್ಯಾಮೃತಾನಾಂ ಮನಾಮಹೇ ಚಾರುದೇವಸ್ಯ ನಾಮ |

ಸ ನೋ ಮಹ್ಯಾ ಅದಿತಯೇ ಪುನರ್ದಾತ್ ಪಿತರಂ ಚ ದೃಶೇಯಂ ಮಾತರಂ ಚ || 2 ||

ತಸ್ಯೈವಾನ್ಯದ್ ರೂಪಮಗ್ನಾ ಖ್ಯಮುಕ್ತಂ ಯೋ ಯಜ್ಞೇಶೋ ಹೂಯತೇ ಜಾಮದಗ್ನ್ಯಃ |  
ಸ ದೇವಾನಾಂ ಪ್ರಥಮೋ ನಾಮ ತಸ್ಯ ಸ್ಮೃತಂ ಸಾರ್ಥಂ ಸರ್ವಕಾಮಪ್ರದಂ ಸ್ಯಾತ್ ||

256. ಅಭಿ ತ್ವಾ ದೇವ ಸವಿತರೀಶಾನಂ ವಾರ್ಯಾಣಾಮ್ |

ಸದಾವನ್ ಭಾಗಮೀಮಹೇ || 3 ||

ಸವಿತೇತ್ಯ ಪರಂ ರೂಪಂ ಜಗತ್ಕಾರಣಮೀಶಿತುಃ |  
ವಿತ್ತಾನಾಮೀಶ್ವರಂ ತತ್ ತು ವಾರ್ಯಂ ಹಿ ವರಣೀಯತಃ || 68 ||

ವಿತ್ತಂ ರಕ್ಷನ್ನವನ್ನಿತ್ಯಮಾತ್ಮಾನಂ ಭಾಗಮೇಮ್ಯಹಮ್ |  
ತ್ವಾಮೈಶ್ವರ್ಯಾದಿಸಮಿತಿಮ್ -

257. ಯಶ್ಚಿದ್ಧಿ ತ ಇತ್ಥಾ ಭಗಃ ಶಶಮಾನಃ ಪುರಾ ನಿದಃ |

ಅದ್ವೇಷೋ ಹಸ್ತಯೋರ್ದಧೇ || 4 ||

- ಯೋಽಪಿ ತೇ ಪರಮೋ ಭಗಃ || 69 ||

ಇತ್ಥಂ ಭೂತೋಽವಿಕಾರಿತ್ವಾಚ್ಚಶಮಾನಃ ಸುಖಾಧಿಕಃ |  
ನೇದೀಯಸೋ ಬ್ರಹ್ಮಣೋಽಪಿ ಪೂರ್ವೋ ದ್ವೇಷಾದಿವರ್ಜಿತಃ |  
ಹಸ್ತಯೋಸ್ತಂ ದಧೇ ದೇವ ತವ ರೂಪಮನಾಮಯಮ್ || 70 ||  
ನಿದೋ ದವೀಯ ಇತಿ ತು ವಿರುದ್ಧಾರ್ಥದ್ವಯಾಭಿಧೌ |  
ದೂರಸಾಮೀಪ್ಯವಚನಾವುಭಾವಪಿ ಮಹೋದಧೌ || 71 ||  
ಯದಾಽನ್ಯಃ ಸವಿತಾ ದೇವಸ್ತವ ಸ್ವಾಮೀ ಭಗೋ ಹರಿಃ |  
ಅದ್ವೇಷೋ ವಿಷ್ಣುರಿತ್ಯುಕ್ತೇಸ್ತಮಹಂ ಹಸ್ತಯೋರ್ದಧೇ || 72 ||

**258. ಭಗಭಕ್ತಸ್ಯ ತೇ ವಯಮುದಶೇಮ ತವಾವಸಾ |  
ಮೂರ್ಧಾನಂ ರಾಯ ಆರಭೇ || 5 ||**

ವಿಷ್ಣುಭಕ್ತಸ್ಯ ತೇ ರಾಯೋ ಮೂರ್ಧಾನಾಂ ರಾಯ ಉತ್ತಮಮ್ |  
ತವಾವಸಾಽಽರಭೇ ವಿದ್ಯಾಮುಚ್ಚೈರಶ್ವಾಮಿ ತತ್ಪಲಮ್ || 73 ||  
ಐಶ್ವರ್ಯಾದಿಗುಣಾ ಯಸ್ಯ ಭಗೋ ಭಕ್ತಂ ಪರಾತ್ಮನಃ |  
ತಸ್ಯ ತೇ ವಿತ್ತಮಶ್ವಾಮಿ ತವ ರಕ್ಷಬಲಾಧರೇ || 74 ||

**259. ನಹಿ ತೇ ಕ್ಷತ್ರಂ ನ ಸಹೋ ನ ಮನ್ಯಂ ವಯಶ್ಚನಾಮೀ ಪತಯಂತ ಆಪುಃ |  
ನೇಮಾ ಆಪೋ ಅನಿಮಿಷಂ ಚರಂತೀರ್ನ ಯೇ ವಾತಸ್ಯ ಪ್ರಮಿನನ್ಯಭ್ವಮ್ || 6 ||**

ಕ್ಷತಾತ್ ತ್ರಾಣಂ ತೇ ಬಲಂ ಸಂವಿದಂ ಚ ಪೂರ್ಣಂ ನಾಪುರ್ಮುಕ್ತಿಗಾ ಯೇ ವಿಶಿಷ್ಟಾಃ |  
ಅಪಿ ಸ್ವಯಂ ಸಂಸೃತೇರುತ್ಪತ್ತಂತಃ ಪತಯಂತೋಽನ್ಯಾಃಪಿಷ್ಯಭಕ್ತಾನುದಾರಾಃ || 75 ||  
ಸದಾ ಶುಭಾನ್ಯಾಚರಂತೋಽಪಿ ದೇವಾ ಅಭೇವತಾ ಆಪ ಇತಿ ಶ್ರುತಿಯುತ್ |  
ಗಜ್ಞಾದ್ಯಾ ವಾ ವಾಯುದೇವಸ್ಯ ವಿಷ್ಣೋರುತ್ಪತ್ತಿಂ ಯೇ ಜಾನತೇ ದೇವಸಜ್ಞಾಃ ||  
ವಯಃ ಸುಪರ್ಣಾ ಇತಿ ವಾಽಪಿ -

**260. ಅಬುದ್ಧೇ ರಾಜಾ ವರುಣೋ ವನಸ್ಯೋರ್ಧ್ವಂ ಸ್ತೂಪಂ ದದತೇ ಪೂತದಕ್ಷಃ |  
ನೀಚೇನಾಃ ಸ್ಫುರುಪರಿ ಬುದ್ಧ ಏಷಾಮಸ್ಮೈ ಅಂತರ್ನಿಹಿತಾಃ ಕೇತವಃ ಸ್ಯುಃ || 7 ||**

- ಅಬುದ್ಧೇ ಪ್ರಕಾಶತಃ ಸಮ್ಭಜತಃ ಸ್ವಮುಚ್ಚೈಃ || 76 ||  
ಸ್ತೂಪಂ ಸ್ಥಾನಂ ದದತೇ ಪೂತದಕ್ಷೋ ನೀಚಸ್ಥಾ ಅಪ್ಯೂರ್ಧ್ವಗಾಸ್ತೇನ ತಸ್ಯುಃ |  
ನಿಚಾಶ್ಚ ಯೇ ಮುಕ್ತಿಗಾ ಮಾನುಷಾದ್ಯಾಸ್ತೇಷಾಂ ಬುದ್ಧೋ ನೀಚಲೋಕಃ ಸುರೇಭ್ಯಃ |

ನೀಚಾ ಗುಣಾ ಅಪ್ರಕಾಶೋಽಥವೈಷಾಂ ನಿಚೋಚ್ಚತ್ತಂ ಕ್ರಮಶಶ್ಚಾವಿರಿಷ್ಟಾತ್ || 77 ||

ಅಸ್ಮಾಕ್ರಮಂತರ್ನಿಹಿತಾನಿ ನಿತ್ಯಂ ಜ್ಞಾನಾನಿ ಭೂಯಾಸುರುತಾಧಿಕಾನಿ |

ಭವನ್ಯಾರ್ಹಾ ಭವಿತುಂ ವಾ ಭವಿಷ್ಯಾಃ ಸ್ಯುರ್ದ್ವಿಗ್ರಹೇ ಪ್ರಾರ್ಥನೈವಾಧಿಕಾರ್ಥೇ || 78 ||

261. ಉರುಂ ಹಿ ರಾಜಾವರುಣಶ್ಚಕಾರ ಸೂರ್ಯಾಯ ಪನ್ನಾಮನ್ವೇತವಾ ಉ |

ಅಪದೇ ಪಾದಾ ಪ್ರತಿಧಾತವೇಽಕರುತಾಪವಕ್ತಾ ಹೃದಯಾವಿಧಶ್ಚಿತ್ || 8 ||

ಉರುಂ ರಾಜಾ ರಜ್ಜನಾದ್ ರಾಜನಾದ್ ವಾ ಸೂರ್ಯಾಯ ಪನ್ನಾನಮಸೌ ಚಕಾರ |

ಸ್ವಾಜ್ಞಾನುಸಾರೇಣ ಸದೈವ ಕತ್ಯೈ ಪಾದಾವಪಾದಾಯ ಚ ಗಂತವೇಽಕರೋತ್ |

ಅಜ್ಞಾಯ ವಿಜ್ಞಾನಮಕಃ ಸ ಗಂತುಮಾತ್ಮಾನಮಿತ್ಯರ್ಥ ಇಹಾಜ್ಞಸೋಕ್ತಃ || 79 ||

ಬುದ್ಧೇರ್ಧಾತುಃ ಶಕ್ಯರಸ್ಯಾಪಿ ದೋಷಾನ್ ವಕ್ತಾಜ್ಞಾನಾಚ್ಚಿಕ್ಷತ್ವಾಚ್ಚ ವಿಷ್ಣುಃ |

262. ಶತಂ ತೇ ರಾಜನ್ ಭಿಷಜಃ ಸಹಸ್ರಮುವೀ ಗಭೀರಾ ಸುಮತಿಷ್ಠೇ ಅಸ್ತು |

ಬಾಧಸ್ವ ದೂರೇ ನಿರ್ಋತಿಂ ಪರಾಚ್ಯೈಃ ಕೃತಂ ಚಿದೇನಃ ಪ್ರ ಮುಮುಗ್ಸ್ಮತ್ || 9 ||

ಜಗದ್ರಕ್ಷಾಸಾಧನಾನ್ಯಪ್ಯನನ್ತಾನನ್ತಧಾ ಸನ್ನಿ ಪುನಸ್ತವೇಶ |

ಅಗಾಧರೂಪಾ ಮಹತೀ ಶುಭಾ ಚ ಮತಿರ್ಮಮ ತ್ವದ್ವಿಷಯೇ ಸದಾಽಸ್ತು || 80 ||

ಋತಂ ಜ್ಞಾನಂ ಪ್ರತಿರೂಪತ್ವಹೇತೋರ್ನಿರ್ಋತ್ಯಾಖ್ಯಾಂ ದುರ್ಮತಿಂ ದೂರ ಏವ |

ಭಾಧಸ್ವ ದುರ್ಜ್ಞಾನಿಜನಂ ನಿರಸ್ಯ ಸ್ವರ್ಗಾತ್ ಪರಾಕೃತ್ಯ ಚ ಶಶ್ವದೇವ || 81 ||

ಕೃತಂ ಚ ಪಾಪಂ ಪ್ರಮುಮುಗ್ನಿ ಮತ್ತಃ -

263. ಅಮೀ ಯ ಋಕ್ಷಾ ನಿಹಿತಾಸ ಉಚ್ಚಾ ನಕ್ತಂ ದದೃಶ್ರೇ ಕುಹ ಚಿದ್ ದಿವೇಯುಃ |

ಅದಬ್ಧಾನಿ ವರುಣಸ್ಯ ವ್ರತಾನಿ ವಿಚಾಕಶಚ್ಚನ್ವಮಾ ನಕ್ತಮೇತಿ || 10 ||

-ಋಕ್ಷಾಣ್ಯಮೀ ನಿಹಿತಾನಿ ತ್ವಯೋಚ್ಚೈಃ |

ದೃಶ್ಯಾನಿ ರಾತ್ರೌ ನ ದಿವಾ ತ್ವಯೈವೇತ್ಯಾದೀನಿ ಕರ್ಮಾಣ್ಯನಿರೋಧಿತಾನಿ || 82 ||

ಪಶ್ಯನ್ ಪರಾನನ್ದತನೋಸ್ತವೈವ ಚನ್ದ್ರೋ ನಿತ್ಯಂ ದೃಶ್ಯಮಾನಸ್ತಯೈವ |

ಸಮ್ಪ್ರೀರಿತೋ ಯಾತಿ ಪರೇ ಚ ದೇವಾ ಏವಂ ತ್ವದಾಜ್ಞಾಕರಣಾಃ ಸದೈವ || 83 ||

264. ತತ್ ತ್ವಾ ಯಾಮಿ ಬ್ರಹ್ಮಣಾ ವಂದಮಾನಸ್ ತದಾ ಶಾಸ್ತೇ ಯಜಮಾನೋ

ಹವಿರ್ಭೀಃ |

ಅಹೇಳಮಾನೋ ವರುಣೇಹ ಬೋಧ್ಯುರುಶಂಸಮಾ ನ ಆಯುಃ ಪ್ರ ಮೋಷೀಃ || 11 ||

ಏವಂಗುಣೋ ಯತ್ ತ್ವಮತೋ ವ್ರಜಾಮಿ ಸದಾ ಶರಣ್ಯಂ ಶರಣಂ ವೇದವಾಚಾ |

ನಮನ್ನೋ ಯಜಮಾನೋ ಹವಿರ್ಭಿಸ್ತದಾಶಾಸ್ತೇ ತ್ವದ್ಗತಿಂ ದೇವದೇವ || 84 ||

ಅನಿನ್ದನ್ನಸ್ಮಾನ್ ನರಮಾತ್ರಬುದ್ಧ್ಯಾ ಸಮೋಧಯೋಚ್ಚಸ್ತುತ ಮಾಸ್ಮದಾಯುಃ |

ಚ್ಛೇತ್ತೀಃ -

265. ತದಿನ್ನಕ್ತಂ ತದ್ ದಿವಾ ಮಹ್ಯಮಾಹುಸ್ ತದಯಂ ಕೇತೋ ಹೃದ ಆ ವಿ ಚಷ್ಟೇ || 12 ||

ಶುನಃ ಶೇಪೋ ಯಮಹ್ವದ್ ಗೃಭೀತಃ ಸೋ ಅಸ್ಮಾನ್ ರಾಜಾ ವರುಣೋ ಮುಮೋಕ್ಷು

- ನಕ್ತಂ ದಿವಸೇ ಚೈತದೇವ ಸ್ತೋತ್ರಂ

ತ್ವದೀಯಂ ಪ್ರಾಹುರಾರ್ಯಾಃ ಸುಕಾರ್ಯಮ್ || 85 ||

ಮಹ್ಯಂ ಕೇತೋ ಜ್ಞಾನರೂಪೋ ಹೃದಿಸ್ಥೋ ನಾರಾಯಣೋ ವಕ್ತ್ರಯಂ ತೇಽನ್ಯರೂಪಮ್ |

ಪಶ್ಯತ್ಯಪೀಶೋ ಯಂ ಸಮಹ್ವದ್ಧೃಹೀತಃ ಸ ನೋ ದೇವೋ ಮೋಚಯತ್ವಗ್ಯ ದುಃಖಾತ್ ||

266. ಶುನಃ ಶೇಪೋ ಹ್ಯಹ್ವದ್ ಗೃಭೀತಸ್ತಿಷ್ಠಾದಿತ್ಯಂ ದ್ರುಪದೇಷು ಬಧಃ |

ಅವೈನಂ ರಾಜಾ ವರುಣಃ ಸಸೃಜ್ಯಾದ್ ವಿದ್ವಾಅದಬ್ಧೋ ವಿ ಮುಮೋಕ್ಷು ಪಾಶಾನ್ || 13 ||

ಶುನಶ್ಯೇಪೋ ಹ್ಯಹ್ವದ್ಧೃಹೀತಃ ಸ್ಥಾನತ್ರಯೇ ವಿಕ್ರಯಾದ್ಯೈಃ ಸುಬಧಃ |

ದ್ರುತಂ ಪ್ರಾಪ್ತಾನಿ ದ್ರುಪದಾನಿ ವಿಕ್ರಯೋ ಯೂಪೇ ಬಧಃ ಸಂಜ್ಞಪನೋದ್ಯಮಶ್ಚ || 87 |.

ಆದಿತ್ಯೋಽಸಾವಾದಿಸಂಸ್ಥಃ ಪರೇಶೋ ವಾರೀಶಾನ್ತಃ ಸಂಸ್ಥಿತಃ ಸ್ತೂಯತೇಽತ್ರ |

ಶುನಶ್ಯೇಪೋ ಯಮಿತ್ಯಾದಿಕೇನ ವಾರೀಶೋಽಪಿ ಹ್ಯುಷಿಣಾ ಸ್ತೂಯಮಾನಃ || 88 ||

ಗುಣಾಸ್ತ್ರಯೋ ದ್ರುಪದಾನೀತಿ ಚೋಕ್ತಾ ದ್ರವತ್ಯಯಂ ಜೀವಸಂಸ್ಥೋ ಹಿ ಯತ್ರ |

ಕರೋತ್ತೇನಮವಸೃಷ್ಟಂ ಸೃತೇಃ ಸ ಪ್ರಸನ್ನೋಽಸ್ಮಾನ್ ಕರ್ಮಪಾಶಾನ್ಮುಮೋಕ್ಷು || 89 ||

267. ಅವ ತೇ ಹೇಳೋ ವರುಣ ನಮೋಭಿರವ ಯಜ್ಞೇಭಿರೀಮಹೇ ಹವಿರ್ಭಿಃ |

ಕ್ಷಯನ್ನಸ್ಮಭ್ಯಮಸುರ ಪ್ರಚೇತಾ ರಾಜನ್ನೇನಾಂಸಿ ಶಿಶ್ರಫಃ ಕೃತಾನಿ || 14 ||

ನಿನ್ದಾಂ ಚ ತೇಽವಾಗ್ಗತೇರ್ಹೇತುಭೂತಾಮವಗಚ್ಛಾಮಃ ಸೇಯಮಿತ್ಯಪ್ಯಯೋಗ್ಯಾಮ್ |

ನಮಸ್ಕಾರೈಸ್ತ ದ್ಧತ್ಯೆಸ್ತ ನ್ನಖೈಶ್ಚ ಹವಿಯುಕ್ತೈಸ್ತ ತ್ವಸಾದಾತ್ ಸ ಚ ತ್ವಮ್ |

ಕ್ಷಿತಿರಸ್ಮಭ್ಯಂ ಪ್ರಾಣರನ್ತಾಽಖಿಲಜ್ಞೋ ವಿಯೋಜಯಾಸ್ಮತ್ಯ ತಾನ್ಯಾಶ್ಚಘನಿ || 90 ||

268. ಉದುತ್ತಮಂ ವರುಣಪಾಶಮಸ್ಮದವಾಧಮಂ ವಿ ಮಧ್ಯಮಂ ಶ್ರಥಾಯ |

ಅಥಾ ವಯಮಾದಿತ್ಯ ವ್ರತೇ ತವಾನಾಗಸೋ ಅದಿತಯೇ ಸ್ಯಾಮ || 15 ||

ಪುಣ್ಯಂ ಪಾಪಂ ಮಿಶ್ರಮಿತ್ಯೇವ ಪಾಶಾನ್ ಯಥಾಯೋಗ್ಯಂ ಶ್ರಥಯಾನ್ಯೇಷು ದತ್ವಾ |

ತ್ವನ್ನಿಷ್ಟಯಾ ತೇನ ವಯಂ ತ್ವದೀಯಲಕ್ಷ್ಮಾಃ ಪುತ್ರಾಃ ಸ್ಯಾಮ ಮುಕ್ತಾಃ ಸೃತೇಶ್ಚ || 91 ||

ಏಷಾ ವಿಷ್ಣೋಃ ಕೇವಲಾಽಪ್ಯೇವಮನ್ಯಾ ಅಯೋಗ್ಯಾ ಯಾ ಅನ್ಯದೇವೇಷು ಸಮ್ಯಕ್ |  
ವಾಕ್ಯೈರ್ವಿಶಿಷ್ಟೈರಪವಾದಹೀನೈರ್ಜ್ಞೇಯಾ ಗುಣಾ ಅನ್ಯದೇವೇಷು ಚೈವ || 92 ||  
“ಪತಿಃ ಸೋಮೋ ವರುಣಸ್ಯಾಪ್ಯಥಾಗ್ನೇಃ ಪತಿಃ ಸೂರ್ಯಸ್ತಾವುಭೌ ತುಲ್ಯವೀರ್ಯೌ |  
ಸೂರ್ಯಾಚನ್ರಮಸೋಃ ಪತಿರಿನ್ರೋಽಸ್ಯ ರುದ್ರಃ ಪತಿರ್ಬ್ರಹ್ಮಾ ಪತಿರಸ್ಯಾಪಿ ವಿಷ್ಣುಃ || 93 ||  
ಪತಿರ್ಮುಕ್ತೇರ್ವಾಸುದೇವೋಽಥ ದೃಷ್ಟೇರ್ಬ್ರಹ್ಮಾ ವಿದ್ಯಾಯಾಃ ಶರ್ವ ಇನ್ರಃ ಕ್ರಿಯಾಯಾಃ |  
ಕ್ರಿಯಾಂಶಾನಾಮಧಿಪಾ ಅನ್ಯದೇವಾಸ್ತಥಾ ಫಲಾನಾಮಪಿ ಮುಕ್ತಿಮಾರ್ಗೇ || 94 ||  
ಯಥಾಯೋಗ್ಯಂ ಸ್ವೇನ್ಪ್ರಿಯಪ್ರೇರಕಾಶ್ಚ ತತಃ ಪೂಜ್ಯಾ ದೇವತಾ ಮುಕ್ತಿಕಾಮೈಃ |”  
ಇತಿ ಶ್ರುತೇಸ್ತಾರತಮ್ಯಂ ಗುಣಾನಾಂ ಜ್ಞಾತ್ವಾ ಯೋಜ್ಯಾಃ ಶ್ರುತಯಸ್ತತ್ರ ತತ್ರ || 95 ||

- ಸೂಕ್ತಮ್ - 25 -

ಏಕವಿಂಶತ್ಯರ್ಚಮ್ | ಅಜೀಗರ್ತಿಃ ಶುನಃಶೇಷಃ ಸ ಕೃತ್ರಿಮೋ ವೈಶ್ವಾಮಿತೋ ದೇವರಾತಃ | ವರುಣಃ |  
ಗಾಯತ್ರೀ |

269. ಯಚ್ಚಿದ್ಧಿ ತೇ ವಿಶೋ ಯಥಾ ಪ್ರ ದೇವ ವರುಣ ವ್ರತಮ್ | ಮಿನೀಮಸಿ ದ್ಯವಿದ್ಯವಿ  
|| 1 ||

ದಿವಸೇ ದಿವಸೇ ದೇವ ಕೂರ್ಮೋ ಯದಪಿ ತೇ ವ್ರತಮ್ |  
ಯಥೈವ ಸುಜನಾಃ -

270. ಮಾ ನೋ ವಧಾಯ ಹತ್ನವೇ ಜಿಹೀಳಾನಸ್ಯ ರೀರಧಃ | ಮಾ ಹೃಣಾನಸ್ಯ ಮನ್ಯವೇ  
|| 2 ||

- ಮಾ ನೋ ಹನ್ತುಂ ಸಾಧಯ ನಿಷ್ಠತೇ |

ಜಿಹೀಳಾನಸ್ಯಜನ್ ಧರ್ಮಂ ಹರತೋ ಮಾ ಚ ಮನ್ಯವೇ || 96 ||

271. ವಿ ಮೃಳೀಕಾಯ ತೇ ಮನೋ ರಥೀರಶ್ಚಂ ನ ಸನ್ನಿತಮ್ | ಗೀರ್ಭಿರ್ವರುಣ ಸೀಮಹಿ  
|| 3 ||

ಮನಸ್ತಯಿ ನಿಬದ್ಧೀಮೋ ಗೀರ್ಭಿರಶ್ಚಂ ವಿಯೋಜಿತಮ್ |  
ಬಧ್ನಾತಿ ಸಾರಥಿಯ್ದನ್ಮೃಳೀಕೋ ರಕ್ಷಕೋಽಧಿಕಮ್ |  
ತ್ವನ್ಮನೋಽಸ್ಮಾಸು ವಾ ಗೀರ್ಭಿ ರಕ್ಷಣಾಯ ವಿಸೀಮಹಿ || 97 ||

272. ಪರಾ ಹಿ ಮೇ ವಿಮನ್ಯವಃ ಪತನ್ತಿ ವಸ್ಯಇಷ್ಟಯೇ | ವಯೋ ನ ವಸತೀರುಪ ||4||

ಪರಾಕ್ ಪತನ್ತಿ ಪ್ರಜ್ಞಾ ಮೇ ವಿವಿಧಾಃ ಶುಭಲಭಯೇ |  
ಪಕ್ಷಿಣೋ ವಸತೀರ್ಯದ್ಧದ್ಧಾ ನ ತ್ವಾಂ ಪ್ರಾಪ್ನುವನ್ತಿ ಚ || 98 ||

273. ಕದಾ ಕ್ಷತ್ರಶ್ರಿಯಂ ನರಮಾ ವರುಣಂ ಕರಾಮಹೇ |ಮೃಳೀಕಾಯೋರುಚಕ್ಷಸಮ್  
||5||

ಅತೋಽಖಿಲಕ್ಷತ್ರ ಪತಿಮಾಹ್ವಯಾಮಃ ಕದಾ ವಯಮ್ |  
ಅವಿನಾಶಿನಂ ರಕ್ಷಣಾಯ ಮಹಾದರ್ಶನಮಜ್ಞಸಾ || 99 ||

274.ತದಿತ್ ಸಮಾನಮಾಶಾತೇ ವೇನನ್ತಾ ನ ಪ್ರ ಯುಚ್ಛತಃ|ಧೃತವ್ರತಾಯ ದಾಶುಷೇ  
||6||

ತತ್ರಸಾದಾದ್ ಬ್ರಹ್ಮವಾಯೂ ಸಮಮೇವಾವಗಚ್ಛತಃ |  
ವೇನನ್ತಾ ಹಿ ವಿಜಾನನ್ತಾ ತೌ ಹಿ ಜ್ಞಾನಿವರೌ ಮತೌ || 100 ||  
ಯಥಾಜ್ಞಾನಂ ಪ್ರಯೋಗಂ ಚ ದಾಶುಷೇ ಕುರುತೋ ನ ತೌ |  
ಅಶ್ವಿನೌ ವರುಣಶ್ಚೇತ್ ಸ್ಯಾತ್ -

275. ವೇದಾ ಯೋ ವೀನಾಂ ಪದಮನ್ತರಿಕ್ಷೇಣ ಪತತಾಮ್ |ವೇದ ನಾವಃ ಸಮುದ್ರಿಯಃ  
||7||

- ಆಕಾಶೇ ಪಕ್ಷಿಣಾಮ್ ಪದಮ್ |  
ವೇತ್ಯಸೌ ಸೂಕ್ಷ್ಮವಿಜ್ಞಾನಾತ್ ತಥಾ ನಾವೋ ಜಲೇಽಭಿಗಃ || 101 ||  
ಮುಕ್ತಾನಾಂ ಚ ಸ್ಥಿತಿಂ ವೇದ ಜ್ಞಾನಸ್ಯ ಚ ಗತಿಂ ಪರಾಮ್ |  
ಕ್ಷೀರಾಭಿಶಯನೋ ವಿಷ್ಣುಃ -

276. ವೇದ ಮಾಸೋ ಧೃತವ್ರತೋ ದ್ವಾದಶ ಪ್ರಜಾವತಃ |ವೇದಾ ಯ ಉಪಜಾಯತೇ  
||8||

- ಕಾಲಂ ಕಾಲೋದ್ಭವೈಃ ಸಹ || 102 ||  
ಯ ಆತ್ಮನಃ ಸಮೀಪೇ ಚ ಜಾಯತೇ ತಂ ಚ ಪದ್ಮಜಮ್ |  
ಮುಕ್ತಂ ವಾ -

277. ವೇದ ವಾತಸ್ಯ ವರ್ತನಿಮುರೋಽರ್ಷುಷ್ವಸ್ಯ ಬೃಹತಃ | ವೇದಾ ಯೇ ಅಧ್ಯಾಸತೇ  
||9||

- ವರ್ತನಾಂ ವಾಯೋರ್ಮಹತೋಽತಿಪ್ರಕಾಶಿನಃ || 103 ||

ಬೃಹತೋ ಜ್ಞಾನಿನಶ್ಚೈವ ಬೃಹತೋ ಮಹತೋಽಪಿ ವಾ |  
ಅಧಿಕಾನಿ ಪದಾನ್ಯೇವ ದೇವಾ ಅಧ್ಯಾಸತೇಽಪಿ ತಾನ್ || 104 ||

278. ನಿ ಷಸಾದ ಧೃತವ್ರತೋ ವರುಣಃ ಪಸ್ಯಾಽಸ್ವಾ | ಸಾಮ್ರಾಜ್ಯಾಯ ಸುಕ್ರತುಃ ||10||

ಸಾಮ್ರಾಜ್ಯಾಯ ಸ ಪಸ್ಯಾಸು ನಿಷಸಾದ ಪ್ರಜಾಸು ಚ |  
ಸುಜ್ಞಾನಃ -

279 ಅತೋ ವಿಶ್ವಾನ್ಯದ್ಭುತಾ ಚಿಕಿತ್ವಾ ಅಭಿ ಪಶ್ಯತಿ | ಕೃತಾನಿ ಯಾ ಚ ಕರ್ತಾ ||11||

- ತತ್ರ ಸನ್ ವಿಶ್ವಾನ್ಯದ್ಭುತಾನಿ ಚ ಪಶ್ಯತಿ |

ಕರ್ತಾ ಚಿಕಿತ್ವಾನ್ ಸ ಕೃತಕರ್ತವ್ಯಾನಿ ಚ ಪಶ್ಯತಿ || 105 ||

280. ಸ ನೋ ವಿಶ್ವಾಹಾ ಸುಕ್ರತುರಾದಿತ್ಯಃ ಸುಪಥಾ ಕರತ್ | ಪ್ರ ಣ ಆಯೂಂಷಿ ತಾರಿಷತ್

ವಿಶ್ವಾನ್ಯಹಾನಿ ನೋ ದೇವಃ ಸುಪಥಾನಿ ಕರೋತ್ಸಸೌ |  
ದದಾತ್ಪಾಯೂಂಷಿ ನೋ ನಿತ್ಯಂ ಮುಕ್ತೌ ವಾ -

281. ಬಿಭ್ರದ್ ದ್ರಾಪಿಂ ಹಿರಣ್ಯಯಂ ವರುಣೋ ವಸ್ತ ನಿರ್ಣಿಜಮ್ |

ಪರಿ ಸ್ಪಶೋ ನಿ ಷೇದಿರೇ ||13||

-ಅತಿದ್ರುತಭ್ರಮಮ್ || 106 ||

ಹಿತಂ ಚ ರಮಣೀಯಂ ಚ ಚಕ್ರಂ ಸ್ವರ್ಣಂ ಚ ವರ್ಣತಃ |

ಅಭಿಭ್ರಚ್ಚ ಸುನಿರ್ಣಿಕ್ತಂ ಶುದ್ಧಂ ವಸ್ತ್ರಮವಸ್ತ ಚ || 107 ||

ಅವಿಜ್ಞಾತಚರಾ ದೇವಾಃ ಸ್ಪಶಸ್ತಸ್ಯ ನಿಷೇದಿರೇ |

ಪರಿತೋ ವರುಣಃ ಪಾಶಮಬಿಭ್ರದ್ಭುತಬನ್ಧನಮ್ || 108 ||

282. ನ ಯಂ ದಿಪ್ಸಂತಿ ದಿಪ್ಸವೋ ನ ದ್ರುಹ್ವಾಣೋ ಜನಾನಾಮ್ | ನ ದೇವಮಭಿಮಾತಯಃ

ಸ್ತಮ್ಭಯಂತಿ ನ ಯಂ ವೀರಾಃ ಸ್ತಮ್ಭಕಾ ಅಪಿ ರಾಕ್ಷಸಾಃ |

ಜನಾನಾಂ ದ್ರೋಹಿಣೋ ದೈತ್ಯಾಃ ಶತ್ರವಶ್ಚಾಭಿಮಾತಯಃ || 109 ||



283. ಉತ ಯೋ ಮಾನುಷೇಷ್ವಾ ಯಶಶ್ಚಕ್ರೇ ಆಸಾಮ್ಯಾ | ಅಸ್ಮಾಕಮುದರೇಷ್ವಾ || 15 ||

ಅಸಮಂ ಚ ಯಶಶ್ಚಕ್ರೇ ಯೋಽಸ್ಮಾಕಂ ಹೃದಯೇಷು ಚ |  
ಆಮಾನುಷೇಷು ಚಾನ್ಯೇಷು ಸಮನ್ತಾದಾತ್ಮನಃ ಸದಾ |  
ಅಜ್ಞೇಷ್ವಪಿ ಚ ಮರ್ತ್ಯೇಷು ವ್ಯತನೋದಾತ್ಮನೋ ಯಶಃ || 110 ||

284. ಪರಾ ಮೇ ಯನ್ತಿ ಧೀತಯೋ ಗಾವೋ ನ ಗವ್ಯೂತೀರನು | ಇಚ್ಛಂತೀರುರುಚಕ್ಷಸಮ್ || 16 ||

ಮಹಾಜ್ಞಾನಂ ಪರೇಶಾನಮಿಚ್ಛಂತ್ಯೋ ಮಮ ಧೀತಯಃ |  
ಸರ್ವತೋ ಯಾನ್ತಿ ಯದ್ವಚ್ಚ ಗಾವಃ ಶುಭ್ರಸ್ವರಾನನು || 111 ||

285. ಸಂ ನು ವೋಚಾವಹೈ ಪುನರ್ಯತೋ ಮೇ ಮಧ್ವಾಭೃತಮ್ |  
ಹೋತೇವ ಕ್ಷದಸೇ ಪ್ರಿಯಮ್ || 17 ||

ಆಪೂರ್ಣಂ ಮಧು ವೋಕ್ಷಸ್ಥಂ ಸುಖಂ ಪಚಸಿ ಮೇಽಗ್ನಿವತ್ |  
ತತ್ ಸಂವೋಚಾವಹೈ ಭೂಯಃ ಪ್ರಿಯಸ್ತ್ವಂ ಮಮ ಯತ್ ಸದಾ || 112 ||

286. ದರ್ಶಂ ನು ವಿಶ್ವದರ್ಶತಂ ದರ್ಶಂ ರಥಮಧಿ ಕ್ಷಮಿ | ಏತಾ ಜುಷತ ಮೇ ಗಿರಃ || 18 ||

ಅದರ್ಶಂ ತಂ ಚ ಸರ್ವಜ್ಞಂ ತದ್ರಥಂ ಚ ಭುವಿ ಸ್ಥಿತಮ್ |  
ಸ ಗಿರೋ ಮೇ ಜುಷತ ಚ -

287. ಇಮಂ ಮೇ ವರುಣ ಶ್ರುಧೀ ಹವಮದ್ಯಾ ಚ ಮೃಳಯ | ತ್ವಾಮವಸ್ಯುರಾ ಚಕೇ || 19 ||

- ತ್ವಾಽವನೇಪ್ಸುರಹಂ ಚಕೇ || 113 ||

ಪಶ್ಯೇಯಂ -

288. ತ್ವಂ ವಿಶ್ವಸ್ಯ ಮೇಧಿರ ದಿವಶ್ಚ ಗ್ಮಶ್ಚ ರಾಜಸಿ | ಸ ಯಾಮನಿ ಪ್ರತಿ ಶ್ರುಧಿ || 20 ||

- ತ್ವಂ ಚ ವಿಶ್ವಸ್ಯ ರಾಜಾ ಭವಸಿ ಮೇಧಿರಃ |  
ಮೇಧಾವಾನ್ ಗ್ಮಃ ಪೃಥಿವ್ಯಾಶ್ಚ ಸ ಕಾಲೇ ಚ ಪ್ರತಿ ಶ್ರುಧಿ |

289. ಉದುತ್ತಮಂ ಮುಮುಗ್ನಿ ನೋ ವಿ ಪಾಶಂ ಮಧ್ಯಮಂ ಚೃತ |  
ಅವಾಧಮಾನಿ ಜೀವಸೇ || 21 ||

ಸ ತ್ವಂ ತ್ರಿಗುಣಪಾಶಾನ್ನೋ ಮುಮುಗ್ನಿ ಚ್ಛಿನ್ಧಿ ಚಾಙ್ಕಸಾ || 114 ||

- ಸೂಕ್ತಮ್ - 26 -

ದಶರ್ಚಮ್ | ಆಜೀಗರ್ತಿಃ ಶುನಃಶೇಫಃ ಸ ಕೃತ್ರಿಮೋ ವೈಶ್ವಾಮಿತ್ರೋ ದೇವರಾತಃ | ಆಗ್ನಿಃ | ಗಾಯತ್ರೀ |

**290. ವಸಿಷ್ಠಾ ಹಿ ಮೀಯಧ್ಯ ವಸ್ತ್ರಾಣ್ಯೂರ್ಜಾಂ ಪತೇ | ಸೇಮಂ ನೋ ಅಧ್ವರಂ ಯಜ ||1||**

ಅಥ ಸೌತ್ಯಗ್ನಿಗಂ ವಿಷ್ಣುಮಗ್ನಿಮಪ್ಯಗ್ನಿಗೋಚರೈಃ |  
ವಚನೈಃ ಸರ್ವದೇವಾನಾಂ ಪೂಜಾಯೈ ಪ್ರೋದ್ಯತೋ ಭವನ್ || 115 ||  
ವಸಿಷ್ಠೋತ್ತಮವಸ್ತ್ರಾಣಿ ಭೂಷಣೈರಪ್ಯಲಜ್ಕುರು |  
ಕುರ್ವನ್ನತ್ಸವಮತ್ಯಂತಮಸ್ಮದೀಯಂ ಮಖಂ ಯಜ || 116 ||  
ನಿತ್ಯಮೇಧ್ಯ ಹರೇ ದೇವ ಭೋಗ್ಯಾನ್ನಾನಾಂ ಸದಾ ಪತೇ |  
ಉರ್ಜಿತಾನಾಂ ಜನಾನಾಂ ವಾ ಸ್ವಸ್ಮಿನ್ ನೋ ಅಧ್ವರಂ ಯಜ |  
ರಮಯತ್ಯಧ್ವನಿ ಶುಭೇ ಯೇನ ತೇನಾಧ್ವರೋ ಮಖಃ || 117 ||

**291. ನಿ ನೋ ಹೋತಾ ವರೇಣ್ಯಃ ಸದಾ ಯವಿಷ್ಠ ಮನ್ಮಥಿಃ | ಅಗ್ನೇ ದಿವಿತ್ಮತಾ ವಚಃ ||2||**

ವಚೋ ನೋ ನಿ ನಯಾತ್ಯಂತಂ ದಿವಿ ವ್ಯಾಪ್ತತಯಾ ಸದಾ |  
ಅಶೇಷದೇವಗತ್ಯೇನ ಮನ್ಮಥಿರ್ಮತಿಭಿಃ ಸಹ |  
ಅವಮೋ ದಶದೇವೇಷು ವಹ್ನಿವಿಷ್ಣುಸ್ತು ತತ್ತ್ವಿತಃ || 118 ||

**292. ಆ ಹಿ ಷ್ಮಾ ಸೂನವೇ ಪಿತಾಪಿಯಾರ್ಜತ್ಯಾಪಯೇ | ಸಖಾ ಸಖ್ಯೇ ವರೇಣ್ಯಃ ||3||**

ಸಖ್ಯೇ ಚ ಸೂನವೇ ಮಹ್ಯಾಮಾಯಜತ್ಯೇಷ ದೇವತಾಃ |  
ಆಪಿಃ ಪ್ರಾಪ್ಯೋ ಮಮ ಸ್ವಾಮೀ ಭೃತ್ಯತ್ವಾನ್ಮಹ್ಯಮಾಪಯೇ || 119 ||

**293. ಆ ನೋ ಬರ್ಹಿ ರಿಶಾದಸೋ ವರುಣೋ ಮಿತ್ರೋ ಅರ್ಯಮಾ |  
ಸೀದಂತು ಮನುಷೋ ಯಥಾ ||4||**

**294. ಪೂರ್ವ್ಯ ಹೋತರಸ್ಯ ನೋ ಮನ್ದಸ್ವ ಸಖ್ಯಸ್ಯ ಚ | ಇಮಾ ಉ ಷು ಶ್ರುಧೀ ಗಿರಃ ||5||**

ಅಸ್ಯ ಮೇಽರ್ಥೇ ಕುರು ಮದಂ ಸ್ವಾತನ್ತ್ಯಾನ್ಮಾದಯಸ್ವ ವಾ |

295. ಯಚ್ಚಿದ್ಧಿ ಶಶ್ವತಾ ತನಾ ದೇವಂದೇವಂ ಯಜಾಮಹೇ | ತ್ವೇ ಇದ್ಧೂಯತೇ ಹವಿಃ

|| 6 ||

ಶಶ್ವದ್ವಿಸ್ತರತಃ ಸರ್ವಾನ್ ಯದಾ ದೇವಾನ್ ಯಜಾಮಹೇ |

ತದಾ ತ್ವಯ್ಯೇವ ಹಿ ಹವಿರ್ಹೂಯತೇ -

296. ಪ್ರಿಯೋ ನೋ ಅಸ್ತು ವಿಶ್ವತಿಹೋತಾ ಮನ್ವೋ ವರೇಣ್ಯಃ |

ಪ್ರಿಯಾಃ ಸ್ವಗ್ನಯೋ ವಯಮ್ || 7 ||

-ಸ ಪ್ರಿಯೋ ಭವ || 120 ||

ಮನ್ವೋ ಮದಕರಃ -

297. ಸ್ವಗ್ನಯೋ ಹಿ ವಾಯಂ ದೇವಾಸೋ ದಧಿರೇ ಚ ನಃ | ಸ್ವಗ್ನಯೋ ಮನಾಮಹೇ

|| 8 ||

298. ಅಥಾ ನ ಉಭಯೇಷಾಮಮೃತ ಮರ್ತ್ಯಾನಾಮ್ | ಮಿಥಃ ಸಂತು ಪ್ರಶಸ್ತಯಃ || 9 ||

-ಸ್ತ್ರೀಣಾಂ ಪುಂಸಾಂ ಚೋಭಯವರ್ಗಿಣಾಮ್ |

299. ವಿಶ್ವೇಭಿರಗ್ನೇ ಅಗ್ನಿಭಿರಿಮಂ ಯಜ್ಞಮಿದಂ ವಚಃ | ಚನೋ ಧಾಃ ಸಹಸೋ ಯಹೋ

|| 10 ||

ಚನಃ ಸುಖಂ ಧಾ ಅಸ್ಮಾಸು ವಾಯೋಃ ಪುತ್ರೋಽಗ್ನಿರೇವ ಚೇತ್ || 121 ||

ಭಗವಾನ್ ವಾಯುನಾ ವ್ಯಜ್ಯಃ -

ನೂಕ್ತಮ್ - 27 -

ತ್ರಯೋದಶರ್ಚಮ್ | ಆಜೀಗರ್ತಿಃ ಶುನಶೇಪಃ ಸ ಕೃತ್ರಿಮೋ ವೈಶ್ವಾಮಿತೋ ದೇವರಾತಃ | 1-12 ಅಗ್ನಿಃ

13 ದೇವಾಃ | 1 - 12 ಗಾಯತ್ರಿ, 13 ತ್ರಿಷ್ಠಪ್ |

300. ಅಶ್ವಂ ನ ತ್ವಾ ವಾರವಂತಂ ವಂದಧ್ಯಾ ಅಗ್ನಿಂ ನಮೋಭಿಃ |

ಸಮ್ರಾಜಂತಮಧ್ವರಾಣಾಮ್ || 1 ||

- ವಾರವಾನ್ ಬಡಭಾಮುಖಃ |

ಸ್ವದೃಷ್ಟಾನ್ತೋ ಹರೇರ್ಯಸ್ಮಾದ್ ವಿಷ್ಣುಃ ಸ ವಡವಾಮುಖಃ || 122 ||

301. ಸ ಘಾ ನಃ ಸೂನುಃ ಶವಸಾ ಪ್ರಥಪ್ರಗಾಮಾ ಸುಶೇವಃ |

ಮೀಡ್ ವಾ ಅಸ್ಮಾಕಂ ಬಭೂಯಾತ್ ||2||

ಸೂನುಃ ಸ ಶವಸೋ ವಾಯೋಃ ಪ್ರಥುಜ್ಞಾನಃ ಸುಶೇವಕೃತ್ |

ಸುಖಕೃನ್ನೋ ಭವೇನ್ಮೀಡ್ ವಾನ್ ಸ್ವಾಮೀ ನಃ ಸೂನುರೇವ ವಾ |

ವ್ಯಜ್ಯತ್ವಾದ್ ವಾಯುನಾ ಸಾರ್ಥಂ ಸುಶೇವಃ ಸುಸುಖಾತ್ಮಕಃ || 123 ||

302. ಸ ನೋ ದೂರಾಚ್ಚಾಸಾಚ್ಚ ನಿ ಮರ್ತ್ಯಾದಘಾಯೋಃ | ಪಾಹಿ ಸದಮಿದ್

ವಿಶ್ವಾಯುಃ||3||

ಆಸಾತ್ ಸಮೀಪತಶ್ಚಾಸ್ಮಾನಘಾರ್ಥಾಯೋರ್ನಿಪಾಹಿ ಚ |

ಪ್ರತಿಪ್ರತಿ ಸದೋ ನಿತ್ಯೋ ವಿಶ್ವಾಯುಃ -

303. ಇಮಮೂ ಷು ತ್ವಮಸ್ಮಾಕಂ ಸನಿಂ ಗಾಯತ್ರಂ ನವ್ಯಾಂಸಮ್ |

ಅಗ್ನೇ ದೇವೇಷು ಪ್ರ ವೋಚಃ ||4||

-ತ್ವಮಿಮಾಂ ಸ್ತುತಿಮ್ || 124 ||

ಸನಿಂ ದಾನಸ್ವರೂಪಾಂ ಚ ಗಾಯತ್ರಚ್ಛನ್ ಆತ್ಮಿಕಾಮ್ |

ನವ್ಯಾಂಸಂ ಸ್ತುತಿಷು ಶ್ರೇಷ್ಠಾಂ ವದ ದೇವೇಷು ಸಾದರಮ್ || 125 ||

304. ಅ ನೋ ಭಜ ಪರಮೇಷ್ವಾ ವಾಜೇಷು ಮಧ್ಯಮೇಷು | ಶಿಕ್ಷಾ ವಸ್ತೋ ಅನ್ತಮಸ್ಯ ||5||

ಉತ್ತಮಾಧಮಮಧ್ಯೇಷು ಭೋಗೇಷ್ವಾಸ್ಮಾನವಾಪ್ನುಹಿ |

ರಕ್ಷಕತ್ವೇನ ಶಿಕ್ಷಾಸ್ಮಾನ್ ಜ್ಞಾನವಸ್ವರ್ಥಮೇವ ಚ |

ಅಂತೇ ಮೋಕ್ಷೇ ಮಿತತ್ವೇನ ಜ್ಞಾನಮನ್ತಮಮುಚ್ಯತೇ || 126 ||

305. ವಿಭಕ್ತಾಸಿ ಚಿತ್ರಭಾನೋ ಸಿನ್ನೋರೂರ್ಮಾ ಉಪಾಕ ಆ | ಸದ್ಯೋ ದಾಶುಷೇ

ಕ್ಷರಸಿ||6||

ಕ್ಷೀರಾಬ್ಲೂ ಮಿಸಮೀಪಸ್ಥೋ ಮುಕ್ತಭೋಗವಿಭಾಗದಃ |

ಯಜಮಾನಾಯ ಸದ್ಯಶ್ಚ ಕ್ಷರಸ್ಯವಿಲಮೀಪ್ಸಿತಮ್ |

ನಿತ್ಯಮುತ್ತಮತೇಜಸ್ವಾ ಚಿತ್ರಭಾನುರ್ಹರಿಃ ಸ್ಯತಃ || 127 ||

**306. ಯಮಗ್ನೇ ಪೃತ್ನು ಮರ್ತ್ಯಮವಾ ವಾಜೇಷು ಯಂ ಜುನಾಃ |ಸ ಯನ್ತಾ ಶಶ್ವತೀರಿಷಃ**

**|| 7 ||**

ಯಂ ಮರ್ತ್ಯಂ ರಕ್ಷಸಿ ವಿಭೋ ಯಂ ಯುತ್ಸು ಪ್ರೇರಯಸ್ಯಪಿ |

ಜ್ಞಾನಾಜ್ಞಾನಾತ್ಮಕೇಷ್ಟೇವ ಸ ಗನ್ತಾ ನಿತ್ಯಸತ್ಸುಖಮ್ |

ಭೋಗಾನ್ ವಾ ಮುಕ್ತಿಗಾನ್ ನಿತ್ಯಾನಿಹ ಚೇದುಪಚಾರತಃ || 128 ||

**307. ನಕಿರಸ್ಯ ಸಹನ್ಯ ಪರ್ಯೇತಾ ಕಯಸ್ಯ ಚಿತ್ | ವಾಜೋ ಅಸ್ತಿ ಶ್ರವಾಯುಃ || 8 ||**

ಪರಿಪೂರ್ಣೋಽಸ್ಯ ನೈವಾಸ್ತಿ ತ್ವದೀಯಸ್ಯ ತು ಕಸ್ಯಚಿತ್ |

ಭೋಗೋಽಪಿ ಬಹುಲೋ ಯಸ್ಮಾತ್ ದಿತ್ಸಸ್ಯೇವ ಪುನಃ ಪುನಃ || 129 ||

ಸಹನ್ಯಃ ಸಂತತಬಲಃ ಸಹಸಃ ಪುತ್ರ ಏವ ವಾ |

ಶ್ರವಾಯುಃ ಶ್ರವಣೀಯಶ್ಚ ಸುಪ್ರಸಿದ್ಧತಮೋಽಪಿ ವಾ || 130 ||

**308. ಸ ವಾಜಂ ವಿಶ್ವಚರ್ಷಣಿರವಧ್ಧಿರಸ್ತು ತರುತಾ | ವಿಪ್ರೇಭಿರಸ್ತು ಸನಿತಾ || 9 ||**

ವಾಜಂ ತಾರಯಿತಾಽನೇತಾ ಸೋಽವಧ್ಧಿಗೋಸಮಾಪ್ತತಃ |

ತ್ವದೀಯಸ್ತು ಭವೇದ್ ವಿಪ್ರೈರ್ಧಾತಾ ವಿಪುಲದಾನತಃ || 131 ||

ಯುಧ್ಧಸ್ಯ ತಾರಕೋಽನ್ನಸ್ಯ ದಾತಾ ಭೋಗಸ್ಯ ವಾ ಭವೇತ್ |

ಇನ್ದ್ರಿಯೈಸ್ತಮಸಾ ಯುಧ್ಧಂ ತರುತಾ ಜ್ಞಾನದೋಽಥವಾ || 132 ||

**309. ಜರಾಭೋಧ ತದ್ ವಿವಿಧಿ ವಿಶೇವಿಶೇ ಯಜ್ಞಿಯಾಯ |**

**ಸ್ತೋಮಂ ರುದ್ರಾಯ ದ್ಯುಶೀಕಮ್ || 10 ||**

ಸ್ತುತಿಬೋಧಾ ಯತಸ್ತಾಂ ತ್ವಮವಧಾರಯ ಸರ್ವದಾ |

ನಿತ್ಯಜ್ಞಾನೋಽಪಿ ದತ್ವಾ ತತ್ಫಲಂ ವೇತ್ತೇತಿ ಕಥ್ಯತೇ |

ರುಜಾಂ ವಿದ್ರಾವಕೇಶಾಯ ಪ್ರತ್ಯಕ್ಷಾಂ ತವ ವಾ ಸ್ತುತಿಮ್ || 133 ||

**310. ಸ ನೋ ಮಹಾ ಅನಿಮಾನೋ ಧೂಮಕೇತುಃ ಪುರುಶ್ಶನ್ತಃ |**

**ಧಿಯೇ ವಾಜಾಯ ಹಿನ್ದತು || 11 ||**

ನಿತರಾಮಮಿತತ್ವೇನ ಮಹಾನ್ ಪುರುಸುಖಶ್ಚ ಸಃ |

ಧೂತ್ಕರೋತಿ ಗರುತ್ಮಾನ್ ಯಧ್ಧರೇಶ್ಚೇದ್ಧೂಮಕೇತುತಾ |

ತಾಚ್ಛಿಲೈ ಮ ಇತಿ ಹ್ಯಸ್ಮಾತ್ ಸೂತ್ರಾದ್ಧೂಮ ಇತೀರಿತಃ || 134 ||

ಜ್ಞಾನಾಯನ್ನಾಯ ಚ ಸ ನಃ ಪ್ರಹಿಣೋತು ಸುಕರ್ಮಣಾಮ್ |

311. ಸ ರೇವಾ ಇವ ವಿಶ್ವತಿದೈವ್ಯಃ ಕೇತುಃ ಶೃಣೋತು ನಃ | ಉಕ್ಲೈರಗ್ನಿಬೃಹದ್ಭಾನುಃ  
|| 12 ||

ದೇವಾನಾಂ ಕೇತುಭೂತೋಽಸೌ ವಿತ್ತವಾನ್ ವಿಶ್ವತಿಯಥಾ | ಅಸ್ಮದೀಯಾನಿ  
ಚೋಕ್ತಾನಿ ಬೃಹತ್ತೇಜಾಃ ಶೃಣೋತ್ಸಥ || 135 ||

312. ನಮೋ ಮಹದ್ಭ್ಯೋ ನಮೋ ಅರ್ಭಕೇಭ್ಯೋ ನಮೋ ಯುವಭ್ಯೋ ನಮ ಆಶಿನೇಭ್ಯಃ  
ಯಜಾಮ ದೇವಾನ್ ಯದಿ ಶಕ್ವವಾಮ ಮಾ ಜ್ಯಾಯಸಃ ಶಂಸಮಾ ವೃಕ್ಷಿ ದೇವಾಃ || 13 ||

ನಾರಾಯಣಬ್ರಹ್ಮಪುರಃಸರಾಸ್ತು ದೇವಾ ಮಹಾಂತಃ ಶಿಶವಃ ಸ್ತನ್ದಪೂರ್ವಾಃ |  
ವಟುಸ್ವರೂಪಾಶ್ಚ ತ ಏವ ಕುತ್ರಚಿದ್ ಯುವಾನ ಇನ್ಯಾದಯ ಏತ ಏವ ಚ || 136 ||  
ಮಹತ್ತಮೇಷಾಂ ಗುಣತೋಽಪಿ ಯೂನಾ ಮಿನ್ಯಾದಯೋ ಮಧ್ಯಗುಣಾ ಯುವಾನಃ |  
ಆಪೇಕ್ಷಿಕಾಲ್ಪೈಶ್ಚ ಗುಣೈಸ್ತದೀಯೈಃ ಸಮೀರಿತಾ ಆಶಿನಾ ಅರ್ಭಕಾಶ್ಚ |  
ಕೃತಂ ನಮಃ ಶಕ್ತಿಮನ್ನೋ ಯಜಾಮ ನ ಜ್ಯಾಯಸಾಂ ಸ್ತುತಿಮಾತ್ರಂ ಲುಪಾಮಃ ||  
ಏಕಸ್ಯ ವಿಷ್ಟೋರಪಿ ರೂಪಭೇದಾ ಅಣೀಯಾಂಸಃ ಸನ್ಯಥವಾ ಮಹಾಂತಃ |  
ಯುವತ್ಸನಾಮೈಽಪಿ ಮಹತ್ತಭೇದಾದ್ ಯುವಾ ಮಹಾನಿತ್ಯಪಿ ಭೇದ ಉಕ್ತಃ || 138 ||

- ಸೂಕ್ತಮ್ - 28 -

ನವರ್ಚಮ್ | ಅಜೀಗರ್ತಿಃ ಶುನಃ ಶೇಫಃ ಸ ಕೃತ್ರಿಮೋ ವೈಶ್ವಾಮಿತ್ರೋ ದೇವರಾತಃ | 1- 4 ಇನ್ಯಃ, 5-6  
ಊಲೂಖಲಂ, 7-8 ಊಲೂಖಲಮುಸಲೆ, 9 ಪ್ರಜಾಪತಿರ್ಹರಿಶ್ಚನ್ಯಃ (ಅಧಿಷವಣ್ಣ-ಚರ್ಮ ಸೋಮೋ ವಾ |  
1-6 ಅನುಷ್ಠುಪ್, 7-9 ಗಾಯತ್ರೀ |

313. ಯತ್ರ ಗ್ರಾವಾ ಪೃಥುಬುಧ್ಢ ಊರ್ಧ್ವೋ ಭವತಿ ಸೋತವೇ |  
ಊಲೂಖಲಸುತಾನಾಮವೇದ್ವಿನ್ವ ಜಲ್ಲುಲಃ || 1 ||

ವಿಸ್ತೀರ್ಣಾಧಸ್ತನಾ ಯತ್ರ ಗ್ರಾವಾಣೋಽಭಿಷವೋದ್ಭೃತಾಃ |  
ಧಿಷಣಾಭಿಷುತಾನ್ ಸೋಮಾನವ ನಃ ಸ್ವೀಕೃತಸ್ತುತೇ |  
ಗುರ ಸ್ವೀಕಾರ ಇತ್ಯಸ್ಮಾದ್ ಧಾತೋಃ ಸ್ತುತ್ಯೋ ಹಿ ಜಲ್ಲುಲಃ || 139 ||

314. ಯತ್ರ ದ್ವಾವಿವ ಜಘನಾಧಿಷವಣ್ಯಾ ಕೃತಾ |  
ಊಲೂಖಲಸುತಾನಾಮವೇದ್ವಿನ್ವ ಜಲ್ಲುಲಃ || 2 ||

ಫಲಕೇಽಭಿಷವನ್ಯೈವ ಸ್ತ್ರಿಯೋ ಜಘನಸಾಮ್ಯತಃ |  
ಪ್ರೋಕ್ತೇ -

315. ಯತ್ರನಾರ್ಯಪಚ್ಯವಮುಪಚ್ಯವಂ ಚ ಶಿಕ್ಷತೇ |

ಉಲೂಖಲಸುತಾನಾಮವೇದ್ವಿನ್ವ ಜಲ್ಲುಲಃ ||3||

-ಪುಪಚ್ಯವಶ್ಚಾಪಚ್ಯವಃ ಸಂಘತಿಭೇದತಃ || 140 ||

ಜಿಹ್ವಾ ಗ್ರಾವಾಽಥ ವಾಗ್ಯುಕ್ತಿರುಚ್ಯತೇಽಭಿಷವಸ್ತಥಾ |

ಖಲಶ್ಚೋರುಸ್ತಥಾ ದೇಹಃ ಸೋಮೋ ಮನ ಇತೀರಿತಃ |

ಜ್ಞಾನೋತ್ಪತ್ತೌ ಚ ಫಲಕಸ್ಥಾನೇ ಓಷ್ಠೇ ಉದೀರಿತೇ || 141 ||

316. ಯತ್ರ ಮನ್ಶಾಂ ವಿಬದ್ಧತೇ ರಶ್ಮಿನ್ ಯಮಿತವಾ ಇವ |

ಉಲೂಖಲಸುತಾನಾಮವೇದ್ವಿನ್ವ ಜಲ್ಲುಲಃ ||4||

ಮನ್ಶರಶ್ಮಿನಶ್ಚರಶ್ಮಿನ್ ಯಥಾ ಯತ್ರ ವಿಬದ್ಧತೇ |

ರಶ್ಮಯೋಽನ್ಯತ್ರ ನಾಡ್ಯಶ್ಚ -

317. ಯಚ್ಚಿದ್ಧಿ ತ್ವಂ ಗೃಹೇಗೃಹ ಉಲೂಖಲಕ ಯುಜ್ಯಸೇ |

ಇಹ ದ್ಯುಮತ್ತಮಂ ವದ ಜಯತಾಮಿವ ದುನ್ಮುಭಿಃ 5

-ಯಸ್ಮಾದ್ ಯುಕ್ತೋ ಗೃಹೇ ಗೃಹೇ |

ದೇಹೇ ದೇಹೇಽಥವಾ ತೇನ ದ್ಯುಮದ್ಧುನ್ಮುಭಿಮದ್ಧದ || 142 ||

ಪೃಥಿವೀ ದೇವತಾ ತಸ್ಯ ತದ್ಗತೋ ವಾ ಸ್ವಯಂ ಹರಿಃ |

ಸೋಮಾಮಾತ್ಯೋಽಪರೋ ದೇವೋ ವನಸ್ಪತಿರಿತೀರತಃ || 143 ||

ಸೋಮೋ ವಾ ತದ್ಗವಿಷ್ಟುರ್ವಾ ಶ್ರುತಃ ಫಲಕದೇವತಾ |

ಮೃಕ್ಷಾಣಾಮಪಿ ಸರ್ವೇಷಾಮತಃ -

318. ಉತ ಸ್ಮತೇ ವನಸ್ಪತೇ ವಾತೋವಿ ವಾತ್ಯಗ್ರಮಿತ್ |

ಅಥೋ ಇನ್ದ್ರಾಯ ಪಾತವೇ ಸುನು ಸೋಮಮುಲೂಖಲ 6

- ವೃಕ್ಷಾಗ್ರ ಏವ ತು || 144 ||

ವಾಯುರ್ವಾತಿ ವನಾನಾಂ ವಾ ಭಜನೀಯದಿವೌಕಸಾಮ್ |

ಪತಿರ್ವಿಷ್ಟುಸ್ತು ತಸ್ಯಾಗ್ರೇ ವಾಯುರ್ದೇವೋ ಹಿ ಗಚ್ಛತಿ |

ಪಾತವೇ ಸ್ವಸ್ಯ ಸೋಮಂ ವಾ ಮನೋ ವಾ ಸುನು ವಿಷ್ಟವೇ || 145 ||

319. ಆಯಜೇ ವಾಜಸಾತಮಾ ತಾ ಹ್ಯುಂಚ್ಚಾ ವಿಜರ್ಭತಃ |

ಹರೀ ಇವಾಂಧಾಂಸಿ ಬಪ್ಸತಾ ||7||

ಆಯಾಜ್ಯಾವನ್ನಲಭ್ಯಾಣಾಮುತ್ತಮಾವತಿಭಕ್ಷಕೌ |

ಜಹ ಭಕ್ಷಣ ಇತ್ಯಸ್ಮಾದ್ ಯಥಾಽಶ್ವಾವನ್ನಭಕ್ಷಕೌ || 146 ||

ಸೋಮಸ್ಯ ಭಕ್ಷಕಾವತ್ರ -

320. ತಾ ನೋ ಅದ್ಯ ವನಸ್ಪತೀ ಋಷ್ವಾವೃಷ್ಟೇಭಿಃ ಸೋತ್ಯಭಿಃ |

ಇನ್ಮಾಯ ಮಧುಮತ್ ಸುತಮ್ ||8||

-ಋಷ್ವಾವತಿಮಹತ್ತರೌ |

ಮಹದ್ಭಿಃ ಸೋತ್ಯಭಿಃ ಸೋಮಮಿನ್ಮಾಯ ಮಧುಮತ್ ಸುತಮ್ || 147 ||

321. ಉಚ್ಚಿಷ್ಟಂ ಚಮ್ವೋರ್ಭರ ಸೋಮಂ ಪವಿತ್ರ ಆ ಸೃಜ | ನಿ ಧೇಹಿ ಗೋರಧಿ ತ್ವಚಿ ||9||

ಸೋಮಮುತ್ತವನಾಯೈತಂ ದ್ರೋಣೋಪರಿ ಪವಿತ್ರಕೇ |

ಭರ ಶಿಷ್ಟಂ ಚಮಸಯೋರ್ಋಜೀಷಂ ಗೋರಧಿತ್ವಚಿ |

ಭರೇತ್ಯಾತ್ಮಾನಮೇವಾಹ ಸ್ವಾನ್ತರ್ಯಾಮಿಣಮೇವ ವಾ || 148 ||

ಶಿರೋಭೇದೌ ತು ಚಮಸೌ ದ್ರೋಣಂ ಚೋದರಮೀರಿತಮ್ |

ಪವಿತ್ರಂ ಬುದ್ಧಿರೇವಾತ್ರ ಮನಃಶುದ್ಧಿಸ್ತಯಾ ಯತಃ || 149 ||

ಮುಖಚರ್ಮೈವ ಗೋಚರ್ಮ ಮನ ಏತೇಷು ವಿಷ್ಠವಿ |

ಧಾರ್ಯಮ್ -

- ಸೂಕ್ತಮ್ - 29 -

ಸಪ್ತರ್ಷಮ್ | ಅಜೀಗತಿಃ ಶುನಶೇಫಃ ಸ ಕೃತ್ರಿಮೋ ವೈಶ್ವಾಮಿತೋ ದೇವರಾತಃ | ಇನ್ಯಃ | ಪಚ್ಚುಃ |

322. ಯಚ್ಚಿದ್ಧಿ ಸತ್ಯ ಸೋಮಪಾ ಅನಾಶಸ್ತಾ ಇವ ಸ್ಮಸಿ |

ಆ ತೂ ನ ಇನ್ಯ ಶಂಸಯ ಗೋಷ್ಠಶ್ಚೇಷು ಶುಭ್ರಿಷು ಸಹಸ್ರೇಷು ತುವೀಮಥ ||1||

-ಯತ್ಸದ್ಗುಣಾಶಸ್ತಾ ಇವ ಸ್ಮಸಿ ವಯಂ ತತಃ |

ಶುಭ್ರವಾಜ್ ಮನಆದೀನಾಂ ವಿಷಯೇಽಸ್ಮಾನ್ ಪ್ರಶಂಸಯ || 150 ||

ಬಹುವಾಚ್ಯಜ್ಞೇಯಯುಕ್ತಾನ್ ಕೃತ್ವಾಽಸ್ಮಾಂಸ್ತ್ವಂ ಮಹಾಮುಖ |



323. ಶಿಪಿನ್ ವಾಜಾನಾಂ ಪತೇ ಶಚೀವಸ್ತವ ದಂಸನಾ |

ಆ ತೂ ನ ಇನ್ತ ಶಂಸಯ ಗೋಷ್ಠಶ್ವೇಷು ಶುಭ್ರಿಷು ಸಹಸ್ರೇಷು ತುವೀಮಘ ||2||

ಸುಖಿನ್ನನ್ನಪತೇ ವಾಗ್ನಾ ತವ ಕರ್ಮಾಣಿ ಸರ್ವಶಃ || 151 ||

324. ನಿ ಷ್ವಾಪಯಾ ಮಿಥೂದೃಶಾ ಸಸ್ತಾಮಬುದ್ಯಮಾನೇ |

ಆ ತೂ ನ ಇನ್ತ ಶಂಸಯ ಗೋಷ್ಠಶ್ವೇಷು ಶುಭ್ರಿಷು ಸಹಸ್ರೇಷು ತುವೀಮಘ ||3||

ದೈತ್ಯರಕ್ಷಪ್ರಜೇ ಮಿಥ್ಯಾದೃಶೌ ಸಸ್ತಾಂ ಪುನರ್ಬಹು |

ಅಬುದ್ಯಮಾನೇ ನಿತ್ಯಂ ಚ ಯಥಾ ನಿಷ್ವಾಪಯೇಶ್ವರ || 152 ||

325. ಸಸನ್ತು ತ್ಯಾ ಅರಾತಯೋ ಬೋಧನ್ತು ಶೂರ ರಾತಯಃ |

ಆ ತೂ ನ ಇನ್ತ ಶಂಸಯ ಗೋಷ್ಠಶ್ವೇಷು ಶುಭ್ರಿಷು ಸಹಸ್ರೇಷು ತುವೀಮಘ ||4||

ಸ್ವಪನ್ತು ತೇ ಶತ್ರವಸ್ತೇ ಸರ್ವದಾಽಜ್ಞಾನಮೋಹಿತಾಃ |

ಬೋಧನ್ತು ಚೈವ ಮಿತ್ರಾಣಿ ತವ ರೂಪಂ ಸುನಿರ್ಭಯಮ್ || 153 ||

326. ಸಮಿನ್ತು ಗರ್ದಭಂ ಮೃಣ ನುವನ್ತಂ ಪಾಪಯಾಮುಯಾ |

ಆ ತೂ ನ ಇನ್ತ ಶಂಸಯ ಗೋಷ್ಠಶ್ವೇಷು ಶುಭ್ರಿಷು ಸಹಸ್ರೇಷು ತುವೀಮಘ ||5||

ಪಾಪಯಾ ಮಾಯಯಾ ಮಿಥ್ಯಾ ಸ್ತುವನ್ತಂ ತ್ವಾಮಪಿ ಪ್ರಭೋ |

ಮಾಯಾಮಯಾಸ್ತವ ಗುಣಾ ನ ಸನ್ನಿ ಪರಮಾರ್ಥತಃ || 154 ||

ಇತಿ ನಿತ್ಯಂ ರುವನ್ತಂ ಚ ಮಾಯಾವಾದ್ಯಾಖ್ಯಗರ್ದಭಮ್ |

ಸಂಜ್ಞಾರ್ಣಯ ತಮಸ್ಯೇವ ಕ್ಷಿಪ್ತಾ ತಪ್ತಾಶ್ಮಭಿಃ ಸದಾ || 155 ||

327. ಪತಾತಿ ಕುಣ್ಣುಣಾಚ್ಯಾ ದೂರಂ ವಾತೋ ವನಾದಧಿ |

ಆ ತೂ ನ ಇನ್ತ ಶಂಸಯ ಗೋಷ್ಠಶ್ವೇಷು ಶುಭ್ರಿಷು ಸಹಸ್ರೇಷು ತುವೀಮಘ ||6||

ದೂರಂ ಚ ಪಾತಯತ್ಸೇನಾನ್ ವಾಯುಸ್ತಸ್ಮಿನ್ತಮಸ್ಯಧಃ |

ವನಂ ದೃಢಗ್ರಹೇಣೈವ ತತ್ತಮೋ ವೇದನೋಲ್ಬಣಾ |

ಕುಣ್ಣುಣಾಚೀತಿ ಸಮ್ಪ್ರೋಕ್ತಾ ಕುಣ್ಣಾನೀಚತ್ವತೋಽಧಿಕಮ್ || 156 ||

ಕುಮ್ಭಃ ಕುಣ್ಣಾಭಿಧಃ ಕುಮ್ಭೀಪಾಕಾನೀಚಾ ಹಿ ತದ್ಗತಿಃ |

ರೇಫಃ ಸ್ವರವ್ಯತ್ಯಯಶ್ಚ ತದಾಧಿಕ್ಯಾರ್ಥಮೀರಿತೌ || 157 ||

328. ಸರ್ವಂ ಪರಿಕ್ರೋಶಂ ಜಹಿ ಜಮ್ಭಯಾ ಕೃಕದಾಶ್ಚಮ್ |

ಆ ತೂ ನ ಇನ್ದ್ರ ಶಂಸಯ ಗೋಷ್ಠಶ್ಚೇಷು ಶುಭ್ರಿಷು ಸಹಸ್ರೇಷು ತುವೀಮಘ ||7||

ಸರ್ವಂ ಪರಿಕ್ರೋಶಕರಂ ಪಾಪಿನಂ ಜಹಿ ಜಮ್ಭಯ |

ದಂಶಯ ಶ್ವಾದಿಭಿರ್ನಿತ್ಯಂ ಕೃಕಚೈರ್ದಂಶನಮ್ ಯಥಾ || 158 ||

- ಸೂಕ್ತಮ್ - 30 -

ದ್ವಾವಿಂಶತ್ಯರ್ಚಮ್ | ಅಜೀಗರ್ತಿಃ ಶುನಃ ಶೇಷಃ ಸ ಕೃತ್ರಿಮೋ ವೈಶ್ವಾಮಿತ್ರೋ ದೇವರಾತಃ | 1-16

ಇನ್ದ್ರಃ, 17-19 ಅಶ್ವಿನೌ, 20-22 ಉಷಾಃ | 1-10, 12-15, 17-22 ಗಾಯತ್ರೀ, 11 ಪಾದ ನಿಚ್ಛದ್ನಾಯತ್ರೀ,  
16 ತ್ರಿಷ್ಠಪ್ |

329. ಆ ವ ಇನ್ದ್ರಂ ಕ್ರಿವಿಂ ಯಥಾ ವಾಜಯನ್ತಃ ಶತಕ್ರತುಮ್ |

ಮಂಹಿಷ್ಯಂ ಸಿಂಹ್ಯ ಇನ್ದ್ರಭಿಃ ||1||

ಹೇ ವಾಜಯನ್ತೋ ಯುಧ್ಯಂತೋ ದೇವಾ ಭೋಗಿನ ಏವ ವಾ |

ಸೋಮೈರ್ವ ಇನ್ದ್ರಮಾಸಿಂಹ್ಯೇ ಕ್ರಿವಿಂ ಯದ್ವಾನ್ಮೃಪಂ ಕೃತೇಃ |

ಕರ್ತಾರಮೀಶಮಿವ ವಾ ಸ್ವದೃಷ್ಟಾನ್ತೋ ಹರೇರ್ಭವೇತ್ || 159 ||

330. ಶತಂ ವಾ ಯಃ ಶುಚೀನಾಂ ಸಹಸ್ರಂ ವಾ ಸಮಾಶಿರಾಮ್ |

ಏದು ನಿಮ್ನಂ ನ ರೀಯತೇ ||2||

ಶತೇನ ವಾ ಸಹಸ್ರೇಣ ಸೋಮಾನಾಮಾಶಿರಾವತಾಮ್ |

ಪಾತಾಲ ಇವ ನೈವಾಯಂ ನಿಲೀನೋ ಭವತಿ ಕ್ವಚಿತ್ || 160 ||

ವಿಲಾಪಯತಿ ತಾನೇವ -

331. ಸಂ ಯನ್ಮದಾಯ ಶುಷ್ಕಿಣ ಏನಾ ಹ್ಯಸ್ಯೋದರೇ |

ಸಮುದ್ರೋ ನ ವ್ಯಚೋ ದಧೇ ||3||

-ಬಲಿನೇಽಸ್ಮೈಮದಾಯ ಚ |

ಸನ್ದಧುರ್ನೈವ ವಿಶ್ವಾನಿ ವ್ಯಕ್ತಿರಸ್ಯೋದರೇ ಕ್ವಚಿತ್ |

ಸಮುದ್ರೇಕಾತ್ ಸಮುದ್ರಾಖ್ಯಾ ಪ್ರಕೃತಿಶ್ಚ ಮಹತ್ತತಃ || 161 ||

332. ಅಯಮು ತೇ ಸಮತಸಿ ಕಪೋತ ಇವ ಗರ್ಭಧಿಂ | ವಚಸ್ತಚ್ಚಿನ್ನ ಓಹಸೇ 4

ತವೈವಾಯಂ ಪ್ರಪಿಪ್ಷುಶ್ಚ ಕಪೋತೋ ಗರ್ಭಧಿಂ ಯಥಾ |

ಸಮ್ಯಗ್ವ್ಯಾ ಪ್ನೋಷಿ ವಿಶ್ವಂ ಚ ತಸ್ಮಾನ್ನೋ ವಚ ಓಹಸೇ || 162 ||

333. ಸ್ತೋತ್ರಂ ರಾಧಾನಾಂ ಪತೇ ಗಿರ್ವಾಹೋ ವೀರ ಯಸ್ಯ ತೇ |  
ವಿಭೂತಿರಸ್ತು ಸೂನ್ಯತಾ ||5||

ಗಿರಾಂ ವಾಹಕ ತೇ ಸ್ತೋತ್ರಮಖಿಲಂ ವೇದವೈದಿಕಮ್ |  
ಸೂನ್ಯತಾ ವಾಗಿಯಂ ಮೇ ಚ ವಿಭೂತಿರಿತಿ ಕಲ್ಯಾಣಮ್ |  
ಅಸ್ತಿತ್ವೇತತ್ ಪ್ರಸಾದೇನ ಫಲದಾನಾದುದೀರ್ಯತೇ || 163 ||

334. ಉರ್ಧ್ವಸ್ತಿಷ್ಠಾ ನ ಉತಯೇಽಸ್ಮಿನ್ ವಾಜೇ ಶತಕ್ರತೋ |  
ಸಮನ್ಯೇಷು ಬ್ರವಾವಹೈ ||6||

ಉತ್ತಮಃ ಸನ್ನತ್ರ ಯುಧೇ ಜ್ಞಾನಾಜ್ಞಾನಮಯೇ ವಿಭೋ |  
ಅಭಿಪ್ರೇತಾರ್ಥಸಿದ್ಧ್ಯರ್ಥಮಸ್ಮಾಕಂ ತಿಷ್ಠ ಸರ್ವದಾ || 164 ||  
ಮತ್ಪಿತೃಸ್ತಮಹಂ ಚೈವ ತ್ವಾಮನ್ಯೇಷು ಬ್ರವಾವಹೈ |

335. ಯೋಗೇಯೋಗೇ ತವಸ್ತರಂ ವಾಜೇವಾಜೇ ಹವಾಮಹೇ |  
ಸಖಾಯ ಇನ್ದ್ರಮೂತಯೇ ||7||

ತೇಜಸ್ವಿತಮಮಿನ್ದ್ರಂ ತಂ ಯೋಗೇ ಯೋಗೇ ಹವಾಮಹೇ || 165 ||

336. ಆ ಘಾ ಗಮದ್ಯದಿ ಶ್ರವತ್ ಸಹಸ್ರಿಣೀಭಿರೂತಿಭಿಃ | ವಾಜೇಭಿರುಪ ನೋ ಹವಮ್  
||8||

ಉತ್ತಂ ಚೇತ್ ಸ ಶೃಣೋತ್ಯೇವ ಶ್ರುತಂ ಚೇದಾಗಮಿಷ್ಯತಿ |  
ಬಹ್ವರ್ಥಯುಕ್ತಾಭಿಪ್ರಾಯೈರನ್ಯೈರಪ್ಯುಪ ನೋ ಹವಮ್ || 166 ||

337. ಅನು ಪ್ರತ್ನಸ್ಯಾಕಸೋ ಹುವೇ ತುವಿಪ್ರತಿಂ ನರಮ್ |  
ಯಂ ತೇ ಪೂರ್ವಂ ಪಿತಾ ಹುವೇ ||9||

ಪುರಾತನಸ್ಯ ವಿಷ್ಣೋಸ್ತದೋಕಸೋಽರ್ಥೇ ಹ್ವಯೇ ಹರಿಮ್ |  
ಮಹಾನ್ ಪ್ರತಿ ಪ್ರತಿಸ್ಥಶ್ಚ ತುವಿಪ್ರತಿರಿತೀರಿತಃ || 167 ||  
ಯಂ ತ್ವಾ ಪೂರ್ವಂ ಪಿತಾ ಜ್ಞಾತೈವಾಹ್ವಯಾಮಾಸ ವಿಶ್ವಕೃತ್ |  
ತ್ವದ್ಭಕ್ತ ಇತಿ ವಾ ಬ್ರಹ್ಮಾ -

338. ತಂ ತ್ವಾ ವಯಂ ವಿಶ್ವವಾರಾ ಽಽಶಾಸ್ಮಹೇ ಪುರುಹೂತ |  
ಸಖೇ ವಸೋ ಜರಿತ್ಯಭ್ಯಃ ||10||

-ತಂ ತ್ವಾಮಾಶಾಸ್ಮಹೇ ವಯಮ್ || 168 ||

339. ಅಸ್ಮಾಕಂ ಶಿಪಿಣೀನಾಂ ಸೋಮಪಾಃ ಸೋಮಪಾವ್ನಾಮ್ |

ಸಖೇ ವಾಜ್ರಿನ್ಸಖೀನಾಮ್ || 11 ||

ಅಸ್ಮಾಕಂ ಸುಖಿನಾಂ ಸೋಮಪಾತ್ಯಾಣಾಮ್ -

340. ತಥಾ ತದಸ್ತು ಸೋಮಪಾಃ ಸಖೇ ವಜ್ರಿನ್ ತಥಾ ಕೃಣು |

ಯಥಾ ತ ಉಶ್ಮಸೀಷ್ಯೇ || 12 ||

-ಅಸ್ತು ತತ್ ತಥಾ |

ತೇ ಸಕಾಶಾದ್ ಯಥೇಚ್ಛಾಮಃ ಪ್ರಾಪ್ತುಂ ದೇವ ತಥಾ ಕೃಣು || 169 ||

ವಜ್ರೋ ಜ್ಞಾನಂ ವಜ ಗತಾವಿತ್ಯಸ್ಮಾತ್ -

341. ರೇವತೀರ್ನಃ ಸಧಮಾದ ಇನ್ಯೇ ಸನ್ತು ತುವಿವಾಜಾಃ |

ಕ್ಷುಮನ್ತೋ ಯಾಭಿರ್ಮದೇಮ || 13 ||

- ವಿತ್ತಸಂಯುತಾಃ |

ರೇವತೀಃ ಪಶವಃ ಪ್ರೋಕ್ತಾಃ ಸಧಮಾದೇ ಸುಖಸ್ಮಿತೌ || 170 ||

ತುವಿವಾಜಾ ಮಹಾನ್ನಾನಿ ಕ್ಷುಮನ್ತಃ ಸ್ಥಿತಿಸಂಯುತಾಃ |

ಜ್ಞಾನಯುಕ್ತಂ ಸುಖಂ ವಾ ಸ್ಯಾತ್ ಸತೀಶೇಽಸ್ಮಾಕಮೂರ್ಜಿತಮ್ || 171 ||

342. ಆ ಘ ತ್ವಾವಾನ್ ತ್ಮನಾಪ್ತಃ ಸ್ತೋತ್ರಭ್ಯೋ ಧೃಷ್ಟವಿಯಾನಃ |

ಋಣೋರಕ್ಷಂ ನ ಚಕ್ರೋಃ || 14 ||

ತ್ವದ್ವಾಂಸ್ತಯೈವ ಚಾಪ್ತಃ ಸ್ಯಾತ್ ಸ್ತೋತ್ರಾಣಾಮಾ ಸಮನ್ತತಃ |

ಇಯಾನೋ ಗಮ್ಯಮಾನಸ್ತೇ ರಣತೋಶ್ಚಕ್ರಯೋರ್ಯಥಾ || 172 ||

ಅಕ್ಷಮಾಶ್ರಯಭಾವೇನ -

343. ಆ ಯದ್ ದುವಃ ಶತಕ್ರತವಾ ಕಾಮಂ ಜರಿತ್ಯಾಣಾಮ್ |

ಋಣೋರಕ್ಷಂ ನ ಶಚೀಭಿಃ || 15 ||

-ಸ್ತೋತ್ರಾಣಾಮ್ ಕಾಮಮಾದುಹಃ |

ಆ ಸಮನ್ತಾತ್ ಸ್ಥಿತಂ ಕಾಮಮತ್ಯಾಧಿಕೈ ಪೃಥಕ್ ಪದಮ್ || 173 ||

344. ಶಶ್ವದಿನ್ದ್ರಃ ಪೋಪುಥದ್ಧಿರ್ಜಿಗಾಯ ನಾನದದ್ಧಿಃ ಶಾಶ್ವಸದ್ಧಿರ್ಥನಾನಿ |

ಸ ನೋ ಹಿರಣ್ಯರಥಂ ದಂಸನಾವಾನ್ ತ್ಸ ನಃ ಸನಿತಾ ಸನಯೇ ಸ ನೋಽದಾತ್ || 16 ||

ಕ್ರೋಧಾಚ್ಛಸದ್ಧಿಃ ಪ್ರಥಯದ್ಧಿರಾತ್ಮಾವೀರ್ಯಂ ಸುರೈಃ ಶಶ್ವದಿನ್ದ್ರೋ ಜಿಗಾಯ |

ಧನಾನಿ ನಃ ಸ್ವರ್ಣರಥಂ ಚ ದಾತಾ ಲಬ್ಧಾ ಪ್ರಾದಾಲ್ಲಾಭಕೃತೇ ಚ ನೋಽಖಿಲಮ್ || 174 ||

345. ಅಶ್ವಿನಾವಶ್ವಾವತ್ಯೇಷಾ ಯಾತಂ ಶವೀರಯಾ |

ಗೋಮದ್ ದಸ್ರಾ ಹಿರಣ್ಯವತ್ || 17 ||

ಗೋಮದ್ಧಿರಣ್ಯವಚ್ಚ ಸ್ಯಾದ್ ಯಥಾಽಽಯಾತಂ ತಥೈವ ನ |

ಸುಖಪುತ್ರ ಯುಜಾ ಚಾಶ್ವಾವತ್ಯೇಷಾ ಶಂ ಸುಖಂ ಯತಃ || 175 ||

ಇಡೈಶ್ವರ್ಯಂ ತಥಾ ವೀರಂ ವೀರ್ಯಂ ಖಾನ್ಯಶ್ವನಾಮತಃ |

ಗೌರ್ವಾಗ್ ಹಿತಂ ಚ ರಮಣಂ ಪರಂ ಬ್ರಹ್ಮ ಗುಣೋಚ್ಚಿತಮ್ || 176 ||

346. ಸಮಾನಯೋಜನೋ ಹಿ ವಾಂ ರಥೋ ದಸ್ರಾವಮರ್ತ್ಯಃ |

ಸಮುದ್ರೇ ಅಶ್ವಿನೇಯತೇ || 18 ||

ಸಮಾನಯೋಗಯುಕ್ತೋಽಯಂ ರಥೋ ದೇಹಸ್ತ್ವ ದಾತ್ಮನಾಮ್ |

ಚಿತ್ಸುಖತ್ವಾದಮರ್ತ್ಯಶ್ಚ ಜ್ಞಾಯತೇ ಕ್ಷೀರಸಾಗರೇ |

ಮೋಕ್ಷಸ್ಯ ಯಾವತಾ ಪ್ರಾಪ್ತಿಃ ಸಮಾನೋ ಯೋಗ ಉಚ್ಯತೇ || 177 ||

347. ನ್ಯಗ್ಞಸ್ಯ ಮೂರ್ಧನಿ ಚಕ್ರಂ ರಥಸ್ಯ ಯೇಮಥುಃ | ಪರಿ ದ್ಯಾಮನ್ಯದೀಯತೇ

|| 19 ||

ಏಕಂ ಚಕ್ರಂ ಗಿರೇರ್ಮೂರ್ಧ್ನಿ ನಿಯತಂ ದಿವಿ ಚಾಪರಮ್ |

ಪಾಪಂ ಚಕ್ರಂ ಹರಿಞ್ನಸ್ಯ ಪುಣ್ಯಂ ದಿವ್ಯಸ್ಯ ಚೋಪರಿ || 178 ||

348. ಕಸ್ತ ಉಷಃ ಕಥಪ್ರಿಯೇ ಭುಜೇ ಮರ್ತೋ ಅಮರ್ತ್ಯೇ | ಕಂ ನಕ್ಷಸೇ ವಿಭಾವರಿ

|| 20 ||

ಕೋ ಮರ್ತ್ಯಸ್ತವ ಭೋಗಾಯ ಯತಃ ಸರ್ವಪ್ರಿಯೋ ಭವಾನ್ |

ಕಿಮಪಿ ಪ್ರಿಯಮಸ್ಯೇತಿ ಪೂರ್ಣಾನನ್ದಾತ್ ಕಥಪ್ರಿಯಃ || 179 ||

ಆಪ್ತಕಾಮತ್ವತಃ ಕಂ ಚ ಗಚ್ಛಸಿ ಸ್ವಾರ್ಥಹೇತುತಃ |

ವಿಶೇಷಾದ್ಯಾವೃತೇರ್ವಿಷ್ಣುಃ ಕಥಿತಶ್ಚ ವಿಭಾವರೀ || 180 ||

349. ವಯಂ ಹಿ ತೇ ಅಮನ್ಮಹ್ಯಾಽಽನಾದಾ ಪರಾಕಾತ್ | ಅಶ್ವೇ ನ ಚಿತ್ರೇ ಅರುಷಿ ||21||

ಚಿಂತಯಾಮಸ್ತವೈಕಸ್ಯ ವಿಶ್ವಮಾಸ್ತಪರಾಕಯೋಃ |

ಪರಾಕಃ ಸುಸುಖೈವ ಶ್ರೀರಂತಃ ಕಲಿರುದಾಹೃತಃ || 181 ||

ನರಕಸ್ವರ್ಗಯೋರೇವ ದೇವ್ಯುಷಾ ಉದಿತಾ ಯದಾ |

ಜಾತ್ಯಶ್ಚವತ್ ಸದಾ ಭದ್ರೇ ಚಾರುಣೇ -

350. ತ್ವಂ ತ್ಯೇಭಿರಾ ಗಹಿ ವಾಜೇಭಿರ್ದುಹಿತರ್ದಿವಃ | ಅಸ್ಮೈ ರಯಿಂ ನಿ ಧಾರಯ ||22||

-ಪ್ರಾಣವಾಕ್ ಸುತೇ |

ತದ್ವ್ಯಜ್ಯತ್ವಾಧರಿಶ್ಚೈವ ದಿವಃಪುತ್ರ ಉದಾಹೃತಃ || 182 ||

ಆಗ್ನಿನ್ವಾದಿಗತಂ ಪೃಥಕ್ ಸ್ಥಿತಮಪಿ ಸೌತ್ಯಚ್ಯುತಂ ಭಕ್ತಿತಃ

ಸ್ವರ್ಣಸ್ತಪ ಇತಿ ಪ್ರಸಿದ್ಧಿಮಗಮದ್ಯಃ ಸಂಸ್ತುವನ್ ಸೂರ್ಯಗಮ್ |

ವಿಷ್ಣುಂ ಸ್ವರ್ಣಸಮಾನಚಾರುವಪುಷಂ ಸ್ವರ್ಣಾಭಿಧಂ ಶಾಶ್ವತಂ

ತಂ ದೃಷ್ಟ್ವಾ ಪರತೋಽಭವಚ್ಚ ಮಹಿತಃ ಸುಜ್ಞಾನಮಪ್ಯಾಪ್ತವಾನ್ || 183 ||

### ಸೂಕ್ತಮ್ - 31 -

ಅಷ್ಟಾದಶರ್ಚಮ್ | ಹಿರಣ್ಯಸ್ತಪ ಅಙ್ಗರಸಃ | ಅಗ್ನಿಃ | ಜಗತೀ ; 8, 16, 18 ತ್ರಿಷ್ಠಪ್ |

351. ತ್ವಮಗ್ನೇ ಪ್ರಥಮೋ ಅಙ್ಗರಾ ಋಷಿರ್ದೇವೋ ದೇವಾನಾಮಭವಃ ಶಿವಃ ಸಖಾ |

ತವ ವ್ರತೇ ಕವಯೋ ವಿದ್ಮನಾಪಸೋಽಜಾಯಂತ ಮರುತೋ ಭ್ರಾಜದೃಷ್ಟಯಃ ||1||

ಅಙ್ಗೇ ರಸೋ ಜ್ಞಾನತ ಏವ ಚರ್ಷಿಃ ಸಖಾ ಪ್ರಿಯತ್ವೇನ ದಿವೌಕಸಾಂ ಹರಿಃ |

ತವ ವ್ರತೇನೈವ ಸವಿದ್ಯಕರ್ಮಿಣೋ ಮಹಾವಿಜ್ಞಾನಾ ಮರುತೋ ಬಭೂವಿರೇ || 184 ||

352. ತ್ವಮಗ್ನೇ ಪ್ರಥಮೋ ಅಙ್ಗರಸ್ತಮಃ ಕವಿರ್ದೇವಾನಾಂ ಪರಿ ಭೂಷಸಿ ವ್ರತಮ್ |

ವಿಭುವಿಶ್ವಸೈ ಭುವನಾಯ ಮೇಧಿರೋ ದ್ವಿಮಾತಾ ಶಯುಃ ಕತಿಧಾ ಚಿದಾಯವೇ ||2||

ವ್ಯಾಪೇ ಚ ವಿಶ್ವಸ್ಯ ಸುಮೇಧಯಾ ಯುತೋ ಜಡಾಜಡೇ ವೇತ್ತಿ ತಥಾಽಭಿಶಾಯೀ |

ಕತಿಪ್ರಕಾರೋಽಪಿ ಸ ಹಿ ಪ್ರಜಾಯೈ ಸ್ವಾಮೀ ಗುರುನಿತ್ಯಸಖಾ ಪಿತಾ ಚ || 185 ||

353. ತ್ವಮಗ್ನೇ ಪ್ರಥಮೋ ಮಾತರಿಶ್ವನ ಆವಿರ್ಭವ ಸುಕ್ರತೂಯಾ ವಿವಸ್ವತೇ |  
ಅರೇಜೇತಾಂ ರೋದಸೀ ಹೋತ್ರೈವೋಽಸಘ್ನೋರ್ಭಾರಮಯಜೋ ಮಹೋ  
ವಸೋ || 3 ||

ತಂ ವಿಷ್ಣೋ ಪ್ರಥಮೋ ಮಾತರಿಶ್ವನ ಆವಿರ್ಭೂವಾಸ್ಯ ಸುಬೋಧವತ್ತ್ವಾತ್ |  
ವಾಯುರ್ವಿವಸ್ವಾನ್ ವಿವಿಧೇಷು ವಾಸಾದಶೋಭೇತಾಂ ಶ್ರೀಶ್ಚ ಭೂಃ ಸರ್ವಹೋತುಃ |  
ವರತ್ವತಸ್ತೇ ರದನಾದ್ ರೋದಸೀ ತೇ ಸೈಕಾ ಹಿ ದೀರ್ಘಾ ದ್ವಿವಿಧಾ ಬಭೂವ || 186 ||  
ಸಹಂತೇಽಮುಂ ನೈವ ಕೇಚಿದ್ಧ್ಯ ಸಘ್ನವಾರ್ಯುರ್ವಿರಿಇಷ್ಟೇಽಪಿ ಮಹಾಂಶ್ಚ ತಸ್ಮೈ |  
ವಿಶ್ವಸ್ಯ ಭಾರಂ ಪ್ರತಿದಿಷ್ಟವಾಂಸ್ತಂ ವಾಸಾಚ್ಚ ಸರ್ವತ್ರ ವಸುರ್ಭವಾನಸಿ || 187 ||

354. ತ್ವಮಗ್ನೇ ಮನವೇ ದ್ಯಾಮವಾಶಯಃ ಪುರೂರವಸೇ ಸುಕ್ರತೇ ಸುಕ್ರತ್ತರಃ  
ಶ್ವಾತ್ರೇಣ ಯತ್ ಪಿತೋರ್ಮುಚ್ಯತೇ  
ಪರ್ಯಾಽಽತ್ವಾ ಪೂರ್ವಮನಯನ್ನಾಪರಂ ಪುನಃ || 4 ||

ವಿಶಿಷ್ಟಬೋಧಾನ್ಮನವೇ ವಾಯವೇ ತ್ವಂ ಪ್ರಾದಾ ದಿವಂ ಜ್ಞಾನರೂಪಾಂ ಪ್ರಿಯಾಂ ಚ |  
ಯಥಾ ತದೀಯೇತಿ ತು ವಾಶನಂ ಸ್ಯಾಲ್ಲೋಕಸ್ಯ ಸರ್ವಸ್ಯ ತಥೈವ ದೇವ || 188 ||  
ಪುರೂರವಾ ವಾಯುರೇವೋರುಶಬ್ದಾ ದನ್ಯಸ್ಮೈವಾ ಸುಕ್ರತೇ ಸುಕ್ರತ್ತರಃ |  
ಶ್ವಾ ವೈ ವಾಯುಃ ಶ್ವಸನಾತ್ ತ್ರಾಣತೋಽಸ್ಯ ನಿತ್ಯಂ ಮುಕ್ತಃ ಪ್ರಕೃತೇಃ ಪೂರುಷಾಚ್ಚ |  
ತೇನೈವ ತ್ವಾಮನಯನ್ ಪೂರ್ವಸನ್ನೋ ನೀತಂ ಪುನಶ್ಚಾಪ್ಯಪರೇ ಸುಭಕ್ತ್ಯಾ || 189 ||

355. ತ್ವಮಗ್ನೇ ವೃಷಭಃ ಪುಷ್ಟಿವರ್ಧನ ಉದ್ಯತಸ್ತುಚೇ ಭವಸಿ ಶ್ರವಾಯುಃ |  
ಯ ಆಹುತಿಂ ಪರಿ ವೇದಾ ವಷಟ್ ಕೃತಿಮೇಕಾ ಯುರಗ್ರೇ ವಿಶ ಆವಿವಾಸಸಿ || 5 ||

ಶೋತವ್ಯಸ್ತಂ ಯಜಮಾನೇನ ನಿತ್ಯಂ ನಿತ್ಯಾಯುರಗ್ರೇ ಜನತಾಪ್ರವಿಷ್ಟಃ |  
ಐಶ್ವರ್ಯಾದ್ಯಾಃ ಷಡ್ಗುಣಾ ನಿತ್ಯವೃತ್ತಾ ವಷಟ್ಕಾರಸ್ಯಾರ್ಥ ಇತ್ಯಾಹ ವೇದಃ || 190 ||

356. ತ್ವಮಗ್ನೇ ವೃಜಿನವರ್ತನಿಂ ನರಂ ಸಕ್ಮನ್ ಪಿಪರ್ಷಿ ವಿದಧೇ ವಿಚರ್ಷಣೇ |  
ಯಃ ಶೂರಸಾತಾ ಪರಿತಕ್ಮ್ಯೇ ಧನೇ ದಭ್ರೇಭಿಶ್ಚಿತ್ ಸಮೃತಾ ಹಂಸಿ ಭೂಯಸಃ || 6 ||

ಸದ್ವಿದ್ಯಾಖ್ಯೇ ವಿದಧೇ ಸಮೃಜಾತೇ ಪಾಪಾಚಾರಂ ಪುರುಷಂ ವಾ ಪಿಪರ್ಷಿ |  
ಸಕ್ಮನ್ ಗೃಹೇ ಸ್ವೇ ವಿವಿಧಪ್ರಜೇಶೋ ವಿಚರ್ಷಣಿಃ ಶೂರಸಾತೌ ಚ ಯುಧೇ || 191 ||

ಸಾತಿರ್ಲಾಭೇ ಯತ್ ಪರಿತಕ್ಯೈಃಧಿಗಮ್ಯೇ ದಭ್ರಾ ಅಪಿ ತ್ವಾಂ ಶರಣಂ ಯದಿ ಸ್ಮ |  
ಋತಾ ಗತಾಸ್ತತ್ರ ಹಿ ಭೂಯಸೋಽಪಿ ತೈರ್ಹಂಸಿ ಶಕ್ತ್ಯಾ ಸಂಜ್ಞಯಾ ವಾಪ್ರಯತ್ನಾತ್

357. ತ್ವಂ ತಮಗ್ನೇ ಅಮೃತತ್ವ ಉತ್ತಮೇ ಮರ್ತಂ ದಧಾಸಿ ಶ್ರವಸೇ ದಿವೇದಿವೇ |  
ಯಸ್ತಾತ್ಯಷಾಣ ಉಭಯಾಯ ಜನ್ಮನೇ ಮಯಃ ಕೃಷೋಷಿ ಪ್ರಯ ಆ ಚ ಸೂರಯೇ ||7||

ದಿನೇ ದಿನೇ ತತ್ಸ್ತು ತಿಂ ಶ್ರೋತುಕಾಮಸ್ತವ ಸ್ತೋತಾರಮಮೃತತ್ವೇ ದಧಾಸಿ |  
ಪ್ರೀತ್ಯಾಧಿಕ್ಯಾತ್ ತತ್ಯಷಾಣೋ ಮನುಷ್ಯದೇವೋಭಯೇಷಾಂ ಸುಖಮಾತನೋಷಿ |  
ಆ ಸಮನ್ತಾಜ್ಞಾನಿನೇ ತತ್ರ ನಿತ್ಯಂ ಪ್ರಿಯಂ ಮೋಕ್ಷಾಖ್ಯಂ ತತ್ಯಷಾಣೋ ವಿಶೇಷಾತ್ ||

358. ತ್ವಂ ನೋ ಅಗ್ನೇ ಸನಯೇ ಧನಾನಾಂ ಯಶಸಂ ಕಾರುಂ ಕೃಣುಹಿ ಸ್ತವಾನಃ |  
ಋಧ್ಯಾಮ ಕರ್ಮಾಪಸಾ ನವೇನ ದೇವೈರ್ಧ್ಯಾವಾಪೃಥಿವೀ ಪ್ರಾವತಂ ನಃ ||8||

ಪ್ರಜ್ಞಾಧನಾನಾಂ ಲಭಯೇ ನಃ ಕೃಧಿ ತ್ವಂ ಯಶಸ್ವಿನಂ ಕಾರಿಣಂ ಜ್ಞಾನದಂ ಚ |  
ಕರ್ತಾಃಪರೋಕ್ಷ್ಯಂ ಯಾವದುಪಾಸನಾದೀನ್ ಕಾರುಸ್ತೇನ ಪ್ರೋಚ್ಯತೇ ತತ್ತ್ವ ದರ್ಶೀ |  
ಸಂಸ್ತುಯಮಾನಃ ಕರ್ಮಣಾ ನೂತನೇನ ಸಮೃದ್ಧಿಂ ಚ ಪ್ರಾಪ್ನುಮಃ ಪ್ರಾಕ್ತನಸ್ಯ || 194 ||

359. ತ್ವಂ ನೋ ಅಗ್ನೇ ಪಿತೋರುಪಸ್ಥ ಆ ದೇವೋ ದೇವೇಷ್ವನವದ್ಯ ಜಾಗೃವಿಃ |  
ತನೂಕೃದ್ ಬೋಧಿ ಪ್ರಮತಿಶ್ಚ ಕಾರವೇ ತ್ವಂ ಕಲ್ಯಾಣ ವಸು ವಿಶ್ವಮೋಷಿಷೇ ||9||

ತ್ವಂ ನಃ ಪಿತೋಃ ಪ್ರಕೃತೇಃ ಪೂರುಷಸ್ಯ ಸಮೀಪಸ್ಥಸ್ತನ್ನಿಯನ್ತಾ ಸದೈವ |  
ದೇವೇಷು ತ್ವಂ ಜಾಗೃವಿರ್ನಿತ್ಯವೇತ್ತಾ ತನೂಕೃನ್ನೋ ಬೋಧಯ ಪ್ರಾಜ್ಞವರ್ಯಃ || 195 ||  
ವಿಶ್ವಂ ವಸು ಪ್ರಾರ್ಪಯಸೇ ಚ ಕಾರವೇ -

360. ತ್ವಮಗ್ನೇಃ ಪ್ರಮತಿಸ್ತ್ವಂ ಪಿತಾಸಿ ನ ಸ್ತ್ವಂ ವಯಸ್ಯತ್ ತವ ಜಾಮಯೋ ವಯಮ್ |  
ಸಂ ತ್ವಾ ರಾಯಃ ಶತಿನಃ ಸಂ ಸಹಸ್ರಿಣಃ ಸುವೀರಂ ಯನ್ತಿ ವ್ರತಪಾಮದಾಭ್ಯ ||10||

-ಆಯುಷ್ಯರೋ ಭ್ರಾತರಸ್ತೇ ವಯಂ ಚ |  
ದೇಹೇ ತ್ವೇಕಸ್ಮಿನ್ ಗರ್ಭವದ್ ವಾಸತಶ್ಚ ಭ್ರಾತಾಃಸ್ಯ ಜೀವಃ ಪರಮಸ್ಯ ನಿತ್ಯಮ್ || 96 ||



361. ತ್ವಾಮಗ್ನೇ ಪ್ರಥಮಮಾಯುಮಾಯವೇ ದೇವಾ ಅಕೃಣ್ಣನ್ ನಹುಷಸ್ಯ ವಿಶ್ವತಿಮ್ |  
ಇಳಾಮಕೃಣ್ಣನ್ ಮನುಷಸ್ಯ ಶಾಸನೀಂ  
ಪಿತುರ್ಯತ್ ಪುತ್ರೋ ಮಮಕಸ್ಯ ಜಾಯತೇ || 11 ||

ಆಯೋ ರಾಜೋ ಹೃದಯೇ ಪ್ರೇರಕತ್ವಾ ದಾಯೋರಾಯುರ್ನಹುಷಸ್ಯಾಧಿಪಶ್ಚ |  
ಚಕ್ರುರ್ದೇವಾ ದೇಹಸೃಷ್ಟೈವ ತಸ್ಯ ಯನ್ನಾಮಾನ್ತರ್ಯಾಮಿಣೋ ಜೀವಗಂ ಚ |  
ನಾಮಾರ್ಥಭಾಗ್ವಾಸುದೇವೋ ಹಿ ಶಕ್ತ್ಯಾ ತೇನ ಹ್ಯಾಯುಃ ಪ್ರಥಮೋಽಸಾವಿಹೋಕ್ತಃ ||  
ಮನುರ್ನಾಮ್ನಾ ಮನುಷಸ್ತಸ್ಯ ಚೇಳಾ ಪುತ್ರೀ ನಾಮಾಸ್ಯಾ ಅಪಿ ವಿಷ್ಣೋಃ ಸದೈವ |  
ಇಳೇಡ್ಯತ್ವಾದುಪಜೀವ್ಯತ್ವತಶ್ಚ ಸ ಏವಾಸಯುರಯನಾಜ್ಞಾ ನತಶ್ಚ || 198 ||  
ತಚ್ಛಾಸ್ಯತ್ವಾಚ್ಛಾಸನೀ ಮಾನವೀಳಾ ತಚ್ಛಾಸಕತ್ವಾಚ್ಛಾಸನೀ ವಾಸುದೇವಃ |  
ಮಮತ್ವಕರ್ತುರ್ಹಿ ಪಿತುಃ ಸ ಪುತ್ರಃ ಸ್ವಾತ್ಮನ್ಯಂ ಚ ಮಮತಾ ನಾನ್ಯದಸ್ತಿ || 199 ||

362. ತ್ವಂ ನೋ ಅಗ್ನೇ ತವ ದೇವ ಪಾಯುಭಿರ್ಮಘೋನೋ ರಕ್ಷ ತನ್ನಶ್ಚ ವನ್ವ |  
ತ್ರಾತಾ ತೋಕಸ್ಯ ತನಯೇ ಗವಾಮಸ್ಯನಿಮೇಷಂ ರಕ್ಷಮಾಣಸ್ತವ ವ್ರತೇ || 12 ||

ತ್ವಂ ನೋ ಮಘೋನೋ ಯಜಮಾನಸ್ಯ ತನ್ನಸ್ತವೈವ ರಕ್ಷಾಶಕ್ತಿಭೀ ರಕ್ಷ ದೇವ |  
ಚಶಬ್ದೇನ ಜ್ಞಾನಭಕ್ತ್ಯಾದಿಕಂ ಚ ಸದಾಽಸ್ಮಾಕಂ ಜಯಮಾನಸ್ಯ ಚಾದ್ಧಾ || 200 ||  
ತ್ರಾತಾ ತೋಕಸ್ಯ ಪುತ್ರಸ್ಯ ಚ ತ್ವಂ ಸಂತತಿತ್ವಾತ್ ತನಯಸ್ಯಾಸ್ಯ ಸೂನೋಃ |  
ಗವಾಂ ಚ ತ್ವಂ ರಕ್ಷಿತಾ ಜ್ಞಾನಸೌಖ್ಯ ವಾಚಾಂ ವಾಽದ್ಧೈವಾನಿಮೇಷಂ ಸುರಾಂಶ್ಚ || 201 ||  
ಸಂರಕ್ಷಮಾಣಸ್ತದ್ವತೇ ತೈಃ ಪ್ರವೃತ್ತೇ -

363. ತ್ವಮಗ್ನೇ ಯಜ್ಯವೇ ಪಾಯುರನ್ತರೋಽನಿಷಜ್ಞಾಯ ಚತುರಕ್ಷ ಇಧ್ಯಸೇ | ಯೋ  
ರಾತಹವ್ಯೋಽವೃಕಾಯ ಧಾಯಸೇ ಕೀರೇಶ್ಚಿನ್ ಮನ್ತ್ರಂ ಮನಸಾ ವನೋಷಿ ತಮ್ || 13 ||

-ಯಜ್ಯೋಶ್ಚ ತ್ವಂ ಪಾಲಕೋ ಹ್ಯನ್ತರಶ್ಚ |  
ನಿತರಾಂ ಯಃ ಸಂಹೀನೋಽನಿಷಜ್ಞಸ್ತಸ್ಮೈ ಭಕ್ತ್ಯಾ ದೀಪ್ಯಸೇ ಜ್ಞಾನಾದೃಷ್ಟ್ಯಾ || 202 ||  
ದ್ವಿಶೀರ್ಷತ್ವಾಚ್ಚತುರಕ್ಷೋಽಧಿಯಜ್ಞೋ “ ದ್ವೇ ಶೀರ್ಷೇ ” ಇತಿ ವಾಗುತ್ತರತ್ರ |  
ಯೋ ದತ್ತಹವ್ಯಸ್ತೇಽತಿಸೌಮ್ಯಾಯ ಪೀತ್ಯೈ ಕರ್ತುರ್ಮನ್ತ್ರಂ ಸಮ್ಭಜಸೇ ಹಿ ತಸ್ಯ || 203 ||

364.ತ್ವಮಗ್ನ ಉರುಶಂಸಾಯ ವಾಘತೇ ಸ್ವಾರ್ಹಂ ಯದ್ ರೇಕ್ಷಃ ಪರಮಂ ವನೋಷಿ  
ತತ್ |

ಆಧ್ಯಸ್ಯ ಚಿತ್ರಮತಿರುಚ್ಯನೇ ಪಿತಾ ಪ್ರ ಪಾಕಂ ಶಾಸ್ನಿ ಪ್ರ ದಿಶೋ ವಿದುಷ್ವರಃ || 14 ||

ಮಹಾಸ್ತೋತ್ರಾಯ ವದತೇ ಸ್ವಾರ್ಹಮಿಷ್ಟಂ ರೇಕ್ಷಃ ಸುಖಂ ಪರಮಂ ತದ್ ದದಾಸಿ |  
ಆ ಸಮನ್ತಾದ್ ಧಾರಕಸ್ಯಾಪಿ ವಾಯೋಃ ಪ್ರಜ್ಞಾನದಃ ಪ್ರೋಚ್ಯನೇ ತ್ವಂ ಪಿತಾ ಚ |  
ಪ್ರಶಾಸ್ನಿ ತ್ವಂ ಪರಪಕ್ಷಾಧಿಕಾರಂ ಪ್ರದೇಶಕತ್ವಾದಖಿಲಂ ತ್ವಂ ಸುವೇತ್ತಾ || 204 ||

365. ತ್ವಮಗ್ನೇ ಪ್ರಯತದಕ್ಷಿಣಂ ನರಂ ವರ್ಮೇವ ಸ್ಯೂತಂ ಪರಿ ಪಾಸಿ ವಿಶ್ವತಃ |  
ಸ್ವಾದುಕ್ಷದ್ಮಾ ಯೋ ವಸತೌ ಸ್ಯೋನಕೃಜ್  
ಜೀವಯಾಜಂ ಯಜತೇ ಸೋಪಮಾ ದಿವಃ || 15 ||

ಧೃತಂ ವರ್ಮೇವ ಪರಿಪಾಸಿ ನಿತ್ಯಂ ಪ್ರಯತ್ನಾದ್ ಯೋ ದಕ್ಷಿಣಾದೋ ಮಖೇಷು |  
ಸ್ವಾದುಕ್ಷದ್ಮಾ ಸುಖಗೇಹೋ ಗೃಹೇ ಚ ಸ್ಯೋನಂ ಸುಖಂ ಯಃ ಪರೇಷಾಂ ಕರೋತಿ || 205 ||  
ಯಾವಜ್ಜೀವಂ ಯಜನೇ ಸುಪ್ರತಿಜ್ಞೋ ಭೂತ್ವಾ ಚ ಯೋ ಯಜತೇ ತಸ್ಯ ಸೈವ |  
ದ್ಯುಪ್ರಾಪ್ತಿಭಾವೇ ಹ್ಯುಪಮಾ ದೇಹ ಏವ ಕ್ಷಮೇತಿ ವಾ ವಸತಿರ್ಜ್ಞಾನಮಾರ್ಗೇ || 206 ||

366. ಇಮಾಮಗ್ನೇ ಶರಣಿಂ ಮೀಮ್ಯಷೋ ನ ಇಮಮಧ್ವಾನಂ ಯಮಗಾಮ ದೂರಾತ್ |  
ಆಪಿಃ ಪಿತಾ ಪ್ರಮತಿಃ ಸೋಮ್ಯಾನಾಂ ಭೃಮಿರಸ್ಯುಷಿಕೃನ್ ಮರ್ತ್ಯಾನಾಮ್ || 16 ||

ಯಾ ಮೇ ಭವಚ್ಛರಣಪ್ರಾಪ್ತಿರೇಷಾ ಮರ್ಷಸ್ವ ತಾಮಲ್ಪ ಇತಿ ಕ್ರುಧೋ ಮಾ |  
ತ್ವತ್ಪ್ರಾಪ್ತರ್ಥಂ ದೂರಮಗಾಂ ಚ ಯತ್ತತ್ ಪ್ರಾಪ್ಯಃ ಪಿತಾ ಜ್ಞಾನದೋ ದೇವತಾನಾಮ್ |  
ತ್ವಂ ಭ್ರಾಮಕೋ ಮಾನುಷಾಣಾಮ್ಯುಷೀಣಾಂ ಕರ್ತಾ ತಥಾ ಜ್ಞಾನದಾನೇನ ದೇವ || 207 ||

367. ಮನುಷ್ಯದಗ್ನೇ ಅಜ್ಞರಸ್ವದಜ್ಞರೋ ಯಯಾತಿವತ್ ಸದನೇ ಪೂರ್ವವಚ್ಚುಚೇ |  
ಅಚ್ಚ ಯಾಹ್ಯಾ ವಹಾ ದೈವ್ಯಂ ಜನಮಾ ಸಾದಯ ಬರ್ಹಿಷಿ ಯಕ್ಷಿ ಚ ಪ್ರಿಯಮ್ || 17 ||

ಯಥಾ ಮನುಶ್ಚಾಜ್ಞರಾ ವಾ ಯಯಾತಿರ್ಗೃಹೇ ಪ್ರಾಪ್ತಾಸ್ತಾಂ ತಥಾ ಮಧ್ವಹಂ ಚ |  
ಅಭ್ಯಾಯಾಹ್ಯಾವಹ ದೇವಸಂಘಮಾಸಾದಯ ಬರ್ಹಿಷಿ ಯಕ್ಷಿ ಚ ಪ್ರಿಯಮ್ || 208 ||  
ಯಷ್ಟಾ ತ್ವಮೇವಾಖಿಲಜೀವಗೋ ಯತ್ -

368. ಏತೇನಾಗ್ನೇ ಬ್ರಹ್ಮಣಾ ವಾವೃಧಸ್ವ ಶಕ್ತೇ ವಾ ಯತ್ ತೇ ಚಕೃಮಾ ವಿದಾ ವಾ |  
ಉತ ಪ್ರ ಣೇಷ್ಯಭಿ ವಸ್ಯೋ ಅಸ್ಮಾನ್ ತ್ವಂ ನಃ ಸೃಜ ಸುಮತ್ಯಾ ವಾಜವತ್ಯಾ || 18 ||

-ಸ್ವಷ್ಟತ್ವಂ ಚ ಪ್ರಾಪ್ನುಹಿ ವೇದವಾಚಾ |

ಶಕ್ತ್ಯಾ ಯತ್ ತೇ ಚಕ್ರಮ ಜ್ಞಾನತೋ ವಾ ವಸ್ಯೋ ಭದ್ರಂ ಪ್ರಣಯಾಸ್ಮಾನ್ ಸುಮತ್ಯಾ  
ಭೋಗೇತಯಾ ಸಂಸೃಜ ನಿತ್ಯಮೇವ ಯಸ್ಮಾಚ್ಚಕ್ತ್ಯಾ ಚಕ್ರಮ ತ್ವತ್ಸುಕರ್ಮ || 209 ||

- ಸೂಕ್ತಮ್ - 32 -

ಪಞ್ಚದಶರ್ಚಮ್ | ಹಿರಣ್ಯಸ್ತಪ ಅಙ್ಗರಸಃ | ಇನ್ದ್ರಃ | ತ್ರಿಷ್ಠಪ್ |

369. ಇನ್ದ್ರಸ್ಯ ನು ವೀರ್ಯಾಣಿ ಪ್ರ ವೋಚಂ ಯಾನಿ ಚಕಾರ ಪ್ರಥಮಾನಿ ವಜ್ರೇ |  
ಅಹನ್ನಹಿಮನ್ವಪಸ್ತತರ್ಧ ಪ್ರ ವಕ್ಷಣಾ ಅಭಿನತ್ ಪರ್ವತಾನಾಮ್ ||1||

ಇನ್ದ್ರಸ್ಯ ವಾ ವಾಸುದೇವಸ್ಯ ವೀರ್ಯಾಣ್ಯಾಚಕ್ಷೇಽಹಂ ಯಾನಿ ಮುಖ್ಯಾನಿ ಚಕ್ರೇ |  
ಅಹಿಂ ದೈತ್ಯಂ ಸಂಶಯಂ ವಾ ಜಘಾನ ಜಲಾನುಸಾರೇಣ ಚಖಾನ ಮಾರ್ಗಮ್ || 210 ||  
ತತರ್ಧ ವಿಘ್ನಾನ್ ಕರ್ಮಣಾಂ ವಾಸನುಸಾರಾದ್ಯಹನಾತ್ ಪಕ್ಷಾ ವಕ್ಷಣಾ ದುರ್ವಚಾಂಸಿ |  
ಜೀವಾನಾಂ ಚೇದ್ ವಕ್ಷಣಾ ಜನ್ಮಪರ್ವತಾಂ ಬಿಭೇದೈವ ಸುಯುಕ್ತಿಭಿಸ್ತಾಃ || 211 ||

370. ಅಹನ್ನಹಿಂ ಪರ್ವತೇ ಶಿಶ್ರಿಯಾಣಂ ತ್ವಷ್ಟಾಸ್ಮೈ ವಜ್ರಂ ಸ್ವರ್ಯಂ ತತಕ್ಷ |  
ವಾಶ್ರಾ ಇವ ಧೇನವಃ ಸ್ಯನ್ದಮಾನಾ ಅಞ್ಜಃ ಸಮುದ್ರಮವ ಜಗ್ಮುರಾಪಃ ||2||

ತ್ವಷ್ಟಾ ತ್ವೇತಜ್ಞಾ ನವಜ್ರಂ ವಿರಿಞ್ಜಸ್ತತಕ್ಷೈತದ್ವಿಷಯಂ ಯತ್ ತ್ವಿಡಾತ್ಮಾ |  
ಸ್ವರ್ಯಂ ವಜ್ರಂ ನಿಶಿತಂ ಶಬ್ದಜಂ ವಾ ಶಿಶುವತ್ಸಾ ಗಾವ ಇವೈತದೀರಿತಾಃ |  
ಅಞ್ಜಃ ಸಮುದ್ರಂ ಜಗ್ಮುರಾಪಃ ಕ್ರಿಯಾ ವಾ ಸಮುದ್ರಿಕ್ತಂ ದೇವಮೇನಂ ವ್ರಜನ್ತಿ || 212 ||

371. ವೃಷಾಯಮಾಣೋಽವೃಣೇತ ಸೋಮಂ ತ್ರಿಕದ್ರುಕೇಷ್ವಪಿಬತ್ ಸುತಸ್ಯ |  
ಆ ಸಾಯಕಂ ಮಘವಾದತ್ತ ವಜ್ರಮಹನ್ನೇನಂ ಪ್ರಥಮಜಾಮಹೀನಾಮ್ ||3||

ವವ್ರೇ ಸೋಮಂ ತೃಷಿತೋ ಯದ್ವದೇವ ವೃಷಾಽಪಿಬತ್ ಸವನೇಷು ತ್ರಿಷು ಸ್ಮ |  
ಸವನಾನಾಂ ಗತ್ರಕತ್ಯಂ ದ್ರುತಂ ಯತ್ ಕಮತ್ರ ಸೋಮಾ ಧ್ಯಾನಯೋಗೇ ಮನೋ ವಾ  
ಸಾಯಜ್ಕಾರಂ ಲಯಕೃಜ್ಞಾ ನಮೇವ ಸಮಾದದೇ ಸಂಶಯಮೀಶವದ್ವಾ || 213 ||

372.ಯದಿಂದ್ರಾಹನ್ ಪ್ರಥಮಜಾಮಹೀನಾಮಾನ್ಮಾಯಿನಾಮಮಿನಾಃ ಪ್ರೋತ  
ಮಾಯಾಃ |  
ಅತ್ ಸೂರ್ಯಂ ಜನಯನ್ ದ್ಯಾಮುಷಾಸಂ ತಾದೀತ್ಸಾ ಶತ್ರುಂ ನ ಕಿಲಾ ವಿವಿತ್ಸೇ ||4||

ಅಹನ್ನೇನಂ ಪ್ರಥಮಂ ಮಾಯಿನಾಂ ಚ ವ್ಯನಾಶಯೋ ವ್ಯಾಜರೂಪಾಶ್ಚ ಮಾಯಾಃ |  
ತತಃ ಸೂರ್ಯದ್ಯದಿನಾದೇಶ್ಚ ಕರ್ತಾ ತ್ವಮೇವ ತಾವದ್ಬಲತೋ ನ ಶತ್ರುಮ್ |  
ಲಭಸೇ ಮಾಯಾವಾದಿನಾಂ ವಾಽಥ ಮಾಯಾ ವ್ಯನಾಶಯಃ ಸ್ವಜನ್ಯೈಸ್ತಜ್ಜಯೇನ ||214 ||

373. ಅಹನ್ ವೃತ್ರಂ ವೃತ್ರತರಂ ವ್ಯಂಸಮಿನ್ದೋ ವಜ್ರೇಣ ಮಹತಾ ವಧೇನ |

ಸ್ಕನ್ಧಾಂಸೀವ ಕುಲಿಶೇನಾ ವಿವೃಕ್ಷಾಹಿಃ ಶಯತ ಉಪಪೃಕ್ ಪೃಥಿವ್ಯಾಃ || 5 ||

ಅಹನ್ ವೃತ್ರಂ ವ್ಯಂಸಮತೋಽಧಿಕಂ ಚ ತಮೋಮಿಥ್ಯಾಪ್ರತ್ಯಯೌ ವ್ಯಂಸನಾದ್ವಾ |

ಸ್ಕನ್ಧಾಸ್ತರೋರ್ಯದ್ವದಥೋ ವಿವೃಕ್ಷಾ ಅಹಿಶ್ಚ ವಜ್ರೇಣ ಕುಲಸ್ಯ ಶಙ್ಕತೇಃ |

ವಿದ್ಯಾ ನಾಮ್ನಾ ಕುಲಿಶೋ ಬುದ್ಧಿರೇವ ಪೃಥಿವ್ಯಾಖ್ಯಾ ಸಂಶಯಸ್ತದ್ಗತೋ ಯತ್ || 215 ||

ಅತಃ ಪೃಥಿವ್ಯಾ ಉಪಪೃಕ್ -

374. ಅಯೋಧೇವ ದುರ್ಮದ ಆ ಹಿ ಜುಹ್ವೇ ಮಹಾವೀರಂ ತುವಿಬಾಧಮೃಜೀಷಮ್ |

ನಾತಾರೀದಸ್ಯ ಸಮೃತಿಂ ವಧಾನಾಂ ಸಂ ರುಜಾನಾಃ ಪಿಪಿಷ ಇನ್ದ್ರ ಶತ್ರುಃ || 6 ||

- ಯಸ್ಯ ಯೋದ್ಧಾ

ನಾಯೋದ್ಧಾಽಸೌ ತದ್ವದೇವೇನ್ದ್ರಶತ್ರುಃ |

ದರ್ಪೋದ್ರಿಕ್ತೋ ಹ್ಯಾಹ್ವಯಾಮಾಸ ಶಕ್ರಂ ವಿಷ್ಣುಂ ವಾಽಜ್ಞಾನಂ ವೀರತಮಂ

ರಿಪೂಣಾಮ್ |

ಮಹೋಚ್ಚಾನಾಂ ಬಾಧಕಂ ದಾರ್ಡ್ಯಹೇತೋರ್ಋಜೀಷಾಖ್ಯಂ ನಾಸ್ಯ

ವಿಷ್ಣೋರ್ವಧಾನಾಮ್ |

ಸಮ್ರಾಪ್ತಿಮಜ್ಞಾನಮಥಾಪಿ ವೃತ್ರಃ ಶಕ್ರಸ್ಯಾತಾರೀತ್ ಸಮ್ಪಿಪಿಷೇ ಪ್ರಜಾಶ್ಚ || 217 ||

ರುಜಾ ಯುಕ್ತಾ ಮಾನುಷೀರ್ವಾ ಸೃತಿಸ್ಥಾ ಇನ್ದ್ರಃ ಶತ್ರುರ್ಯಸ್ಯ ಸ ಹೀನ್ದ್ರಶತ್ರುಃ |

ಪುಂಸೋಃ ಪೂರ್ವಸ್ಮಿನ್ ಸ್ವರಿತಾನ್ತೇ ಸಮಾಸೋ

ಬಹುವ್ರೀಹಿಹೀತಿ ಸೂತ್ರಂ ಪುರಾಣಮ್ || 218 ||

375. ಅಪಾದಹಸೋ ಅಪೃತನ್ಯದಿನ್ದ್ರಮಾಸ್ಯ ವಜ್ರಮಧಿ ಸಾನೌ ಜಘಾನ |

ವೃಷ್ಟೋ ವಧ್ರಿಃ ಪ್ರತಿಮಾನಂ ಬುಭೂಷನ್ ಪುರುತ್ರಾ ವೃತ್ರೋ ಅಶಯದ್ ವ್ಯಸ್ತಃ || 7 ||

ಸಇನ್ದ್ರಿನ್ದಪಾದ್ಬಾಹುರಪೀನ್ದ್ರಮೇವ ಯುಯೋಧ ವಜ್ರಂ ವ್ಯಸೃಜತ್ ಸ ತಸ್ಯ |

ಗಿರೇಃ ಸಾನುಪ್ರತಿಮೇ ಕಣ್ಣದೇಶೇ ತರ್ಕಾಗಮಾಭ್ಯಾಂ ರಹಿತಂ ತಮೋ ವಾ || 219 ||

ಸಂಯುಧ್ಯ ಮಾನಂ ಮಾನವಜ್ರೇಣ ವಿಷ್ಣುರ್ಜಘಾನ ವಧ್ರಿರ್ವಧಯೋಗ್ಯೋಽಥ ನೀಚಃ |

ಈಶಸ್ಯ ಶತ್ರುರ್ಭವಿತುಂ ಸ ಇಚ್ಛನ್ ವ್ಯಸ್ತೋಽಶಯದ್ ಬಹುಧೇಶೇನ ತೇನ || 220 ||

376. ನದಂ ನ ಭಿನ್ನಮಮುಯಾ ಶಯಾನಂ ಮನೋ ರುಹಾಣಾ ಅತಿ ಯನ್ಯಾಪಃ |  
ಯಾಶ್ಚಿದ್ ವೃತ್ರೋ ಮಹಿನಾ ಪರ್ಯತಿಷ್ಠತ್ ತಾಸಾಮಹಿಃ ಪತ್ನುತಃಶೀರ್ಬಭೂವ || 8 ||

ಅಪಾಂ ರೋದ್ಧಾರಮಮುಯಾ ಸ್ವಮಾತ್ರಾ ಸಹೈವ ಶಕ್ರೇಣ ಹತಂ ಶಯಾನಮ್ |  
ಭಿನ್ನಂ ನದಂ ಯದ್ವದತೀತ್ಯ ಚಾಪೋ ಮನಃ ಪೂರ್ವಂ ಚಾರುಹಾಣಾಃ ಪ್ರಯಾಂತಿ || 221 ||  
ವೃತ್ರೋ ಯಾಃ ಪೂರ್ವಂ ಸ್ವಮಹಿಮ್ನಾ ಪರೀತ್ಯ ಪುರಾತಿಷ್ಠತ್ ತತ್ನುತೋಽಹಿಶ್ಚ  
ತಾಸಾಮ್ |  
ಪತ್ನುತಃ ಶ್ರೀಃ ಪಾದತೋಽನಂತರಂ ತು ಶೇಠಾಽಭವತ್ ತದ್ವದೇವಾಭಿರುನ್ಮನ್ |  
ತಮಃ ಪುತ್ರಃ ಸಂಶಯೋ ವಾಽಭಿರುನ್ಮನ್ ಶುಭಾನ್ಯಾಸ್ತೇ ನಿಹತಃ ಸೋಽಪಿ ತೇನ || 222 ||

377. ನೀಚಾವಯಾ ಅಭವದ್ ವೃತ್ರಪುತ್ರೇನ್ದ್ರೋ ಅಸ್ಯಾ ಅವ ವಧರ್ಜಭಾರ |  
ಉತ್ತರಾ ಸೂರಧರಃ ಪುತ್ರ ಆಸೀದ್ ದಾನುಃ ಶಯೇ ಸಹವತ್ಸಾನ ಧೇನುಃ || 9 ||

ನೀಚಸ್ಥಾನೇ ಬನ್ಧನಂ ಯಾಽಪಿ ಚಾಪಾಂ ಕರೋತಿ ದಾನುವೃತ್ರಮಾತಾ ದನುಃ ಸಾ |  
ವೃತ್ರೋ ಹ್ಯಭೂದ್ ದನುಜಃ ಕಶ್ಯಪಾಚ್ಚ ಪಾಪಾತ್ಮಾಽಸೌ ವೈಷ್ಣವಸ್ತ್ವಷ್ಟ್ರಜಾತಃ || 223 ||  
ವೃತ್ರಃ ಪುತ್ರೋಽಸ್ಯಾ ಇತಿ ವಾ ವೃತ್ರಪುತ್ರಾ ವಧಂ ತಸ್ಯಾ ಅಹರತ್ ಪೂರ್ವಮಿನ್ದ್ರಃ |  
ಪ್ರಕೃತಿರ್ವಾ ವೃತ್ರಮಾತಾ ತಮೋ ಹಿ ತಸ್ಯಾ ಅಭೂತ್ ತಾಂ ಜಘಾನೇಶೀತಾ ವಾ |  
ಪ್ರಾತಿಸ್ವಿಕೇ ಪ್ರಕೃತಿಯತ್ ತಮಶ್ಚ ದೋಷಾಶ್ಚಾನ್ಯೇ ಪುಂಸ್ವತೋ ಯುಕ್ತಮೇತತ್ || 224 ||  
ಸುತಾವನಾರ್ಥಮುಪರಿಸ್ಥಾ ಬಭೂವ ಸುತಸ್ಯ ಮಾತಾ ತಾಂ ನಿಹತ್ಯಾಮುವೇವ |  
ಜಘಾನೇನ್ದ್ರಃ ಕಾರಣಸ್ಯೈವ ನಾಶಾತ್ ಕಾರ್ಯೋತ್ಥಾನಂ ವಾರಯಾಮಾಸ ವಿಷ್ಣುಃ || 225 ||  
ಸ್ಯಾದೇವ ಪೂರ್ವಂ ಕಾರ್ಯನಾಶೋ ಹ್ಯಥಾಪಿ ನಿಶ್ಯೇಷನಾಶಃ ಕಾರಣಸ್ಯೈವ ನಾಶಾತ್ |  
ಏವಂ ಭಕ್ತಾನನುಜಗ್ರಾಹ ದೇವೋ ನಾರಾಯಣಃ ಪಾರಯನ್ ಸಂಸೃತೇಶ್ಚ || 226 ||  
ಉತ್ತರತ್ವಂ ಪ್ರಕೃತೇಃ ಶಕ್ತಿತಃ ಸ್ಯಾತ್ -

378. ಅತಿಷ್ಠನ್ನೀನಾಮನಿವೇಶನಾನಾಂ ಕಾಷ್ಠಾನಾಂ ಮಧ್ಯೇ ನಿಹಿತಂ ಶರೀರಮ್  
ವೃತ್ರಸ್ಯ ನಿಣ್ಯಂ ವಿ ಚರನ್ಯಾಪೋ ದೀರ್ಘಂ ತಮ ಆಶಯದಿನ್ದ್ರಶತ್ರುಃ || 10 ||

- ಅನಂತತ್ವಾನ್ಯೈವ ತಿಷ್ಠಂತಿ ಕಾಷ್ಠಾಃ |  
ಅತಸ್ತಾನಾಂ ನ ಗೃಹಂ ಕಿಂತ್ವದಸ್ತಿ ನಿಣ್ಯಂ ಸುಖೇನೈವ ಚರಂತಿ ಚಾಪಃ |  
ದೀರ್ಘಂ ತಮೋ ವೃತ್ರಸಂಜ್ಞಂ ತಮೋ ವಾ ದೀರ್ಘಮನ್ದಂ ಪ್ರಾಪ ವೃತ್ರಃ ಸ ಏವ || 227 ||

379. ದಾಸಪತ್ನೀರಹಿಗೋಪಾ ಅತಿಷ್ಠನ್ ನಿರುದ್ಧಾ ಆಪಃ ಪಣಿನೇವ ಗಾವಃ |

ಅಪಾಂ ಬಿಲಮಪಿಹಿತಂ ಯದಾಸೀದ್ ವೃತ್ರಂ ಜಘನ್ವಾ ಅಪ ತದ್ ವವಾರ || 11 ||

ದಾಸಸ್ಯ ವಿಷ್ಣೋರ್ವರುಣಸ್ಯ ಪತ್ನೋ ನಿರುದ್ಧಾ ಆಸನ್ನಹಿನಾ ಯದ್ವದೇವ |

ಗಾವೋ ಬಲೇನೇನ್ದ್ರ ಯಜ್ಞೇ ಸುಕ್ಲಪ್ತಾ ವೃತ್ರಂ ಹತ್ವಾ ತಮಹಿಂ ಚಾಶು ಶಕ್ರಃ |

ಉದ್ಯಾಟಯಾಮಾಸ ಬಿಲಂ ತದಾಽಪಾಂ ಶುಭದ್ವಾರಂ ಭಗವಾನ್ ವಾ ತಮೋ

ಘ್ನನ್ || 228

380. ಅಶ್ವೋ ವಾರೋ ಅಭವಸ್ತದಿನ್ದ್ರ ಸೃಕೇ ಯತ್ ತ್ವಾ ಪ್ರತ್ಯಹನ್ ದೇವ ಏಕಃ |

ಅಜಯೋ ಗಾ ಅಜಯಃ ಶೂರ ಸೋಮಮವಾಸೃಜಃ ಸರ್ತವೇ ಸಪ್ತ ಸಿನ್ಧೂನ್ || 12 ||

ಸೃಕೇ ಯುಧೇ ಪ್ರತ್ಯಹಂಸ್ತಾಂ ಯದಿ ಸ್ಮ ದೇವಃ ಪ್ರಧಾನೋಽಪಿ ತದಶ್ವವಾರಃ |

ವಾಲೀವ ತ್ವಂ ನನು ದೇವಸ್ತದಾನೀಂ ಪ್ರತಿಹಂತಾ ತೇ ನೈವ ಕಶ್ಚಿದ್ಧಿ ತಸ್ಮಾತ್ |

ಅಜಯೋ ಬಲಾದ್ ಗಾ ಅಜಯೋ ಹಿರಣ್ಯಂ ಸೋಮಂ ಗಂತುಮಮುಚಃ ಸಪ್ತ ಸಿನ್ಧೂನ್ ||

381 ನಾಸ್ಮೈ ವಿದ್ಯುನ್ನ ತನ್ಯತುಃ ಸಿಷೇಧ ನ ಯಾಂ ಮಿಹಮಕಿರದ್ ಧ್ರಾದುನೀಂ ಚ |

ಇನ್ದ್ರಶ್ಚ ಯದ್ ಯುಯುಧಾತೇ ಅಹಿಶ್ವೋತಾಪರೀಭ್ಯೋ ಮಘವಾ ವಿ ಜಿಗ್ಯೇ || 13 ||

ಅಶನಿಂ ಯಾಃ ವಿದ್ಯುತಂ ಯಾಂ ಮಿಹಂ ಚ ನಾಮ್ನಾ ಹೇತಿಂ ವೇದ್ಯುಪಮಾಂ ಸುತೀಕ್ಷ್ಣಾಮ್

ಅಶನಿಭೇದಂ ಹ್ರಾದುನಿನಾಮಧೇಯಂ ತ್ವಾಮುದ್ಧಿಶ್ಯೈ ವಾಕಿರತ್ ಸೋಽಹಿರುಗ್ರಃ |

ತ್ವಾಂ ಪ್ರತ್ಯೇತನ್ನೈವ ಸಿದ್ಧಿಂ ಚಕಾರ ಪಶ್ಚಾತ್ ಕಾಲೇ ತ್ವಜಯಸ್ತ್ವಂ ತಮೇವ || 230 ||

382. ಅಹೇರ್ಯಾರ್ತಾರಂ ಕಮಪಶ್ಯ ಇನ್ದ್ರ ಹೃದಿ ಯತ್ ತೇ ಜಘ್ನುಷೋ ಭೀರಗಚ್ಛತ್ |

ನವ ಚ ಯನ್ನವತಿಂ ಚ ಸ್ರವನ್ತೀಃ ಶ್ಯೇನೋ ನ ಭೀತೋ ಅತರೋ ರಜಾಂಸಿ || 14 ||

ಅಹೇರ್ಯೋದ್ಧಾರಂ ಕಮಪಶ್ಯ ಇನ್ದ್ರ ಯಜ್ಞಘ್ನುಷಸ್ತೇಽಪಿ ಭಯಂ ಜಗಾಮ |

ಜ್ಞಾನಾನಿ ಮಿಥ್ಯಾಬೋಧತೋಽಸ್ಮನ್ನನಶ್ಚ ಶಬ್ದಾದಿಕಾದಮುಚಃ ಸಪ್ತ ಸಿನ್ಧೂನ್ || 231 ||

ಮಹತ್ತತ್ತ್ವಾ ದೀನ್ ವಿಪರೀತಾ ಮತಿಸ್ತು ವಿದ್ಯುಚ್ಛಬ್ದಾಸ್ತನ್ಯತುರ್ವಕ್ತೃಶಕ್ತಿಃ |

ಮಿಹೇತ್ಯುಕ್ತಾ ಹ್ರಾದುನಿರ್ಹಜ್ಯ ತಿಶ್ಚ ಪ್ರತಿವಕ್ತ್ಯಣಾಮನುಕೂಲೇ ಪರೇಶೇ || 232 ||

ನ ಸಾಧಯಂತಿ ಸ್ಮ ತಮಃಸಮುತ್ಥಾ ಜಯತ್ಯೇನಂ ಸಂಶಯಂ ವಾಸುದೇವಃ |

ಸ್ವಭಕ್ತಾರ್ಥೇ ತದ್ಭದಿಸ್ಥಃ ಕ ಏವ ತ್ವದನ್ಯೋಽಹೇರಭಿಗಂತಾ ಭವೇತ |

ತವೈವ ಯಸ್ಮಾತ್ ಸಂಶಯಂ ಜಘ್ನುಷಸ್ತು ತ್ವದೀಯಾನಾಂ ಭಯಮಇಷ್ಟೋ ವ್ಯಪೈತಿ ||

ಶತಮೇಕೋನಮತರಸ್ವಂ ನದೀನಾಮಹಿಂ ದೈತ್ಯಂ ಘ್ನನ್ ಯಥಾಽಽಕಾಶದೇಶಾನ್ |

ಭೀತಃ ಶೈನೋ ಹ್ಯಭಿಗಚ್ಛೇತ್ ತಥೈವ ನಾನಾನದೀವಾರಕತ್ವಾತ್ ತು ತಸ್ಯ || 234 ||

ಈಶೋ ದೇವಾನಾಂ ತಾವತಾಂ ತಾವತೀಶ್ಚ ಸೃತ್ಯಾಪಗಾಸ್ತಾರಯಾಮಾಸ ಯದ್ವತ್ |

ಭೀತಃ ಶೈನಸ್ತರತೀತ್ಥಂ ತಥೈಷಾಂ ಕೃತ್ವೋಪಮಾಂ ತಾರಯಾಮಾಸ ದೇವಃ |

ಸ್ವಾತನ್ತ್ಯ ಭೇದೇ ಕರಣೇ ಚೋಕ್ತ ಏವ ವ್ಯತ್ಯಾಸ ಇತ್ಯನವದ್ಯಂ ತದೇತತ್ || 235 ||

ವಸ್ವಾದಿತ್ಯಾ ಮರುತಶ್ಚಾಶ್ಚಿನೌ ಚ ಬೃಹಸ್ಪತಿಃ ಶೇಷವಿಪಾನಿರುದ್ಧಾಃ |

ಬ್ರಹ್ಮಾ ಬ್ರಹ್ಮಾಣ ಋಭವಶ್ಚೈವ ರುದ್ರಾ ಉನಂ ಶತಂ ದೇವತಾಸಂಹಿತೋಕ್ತಮ್ || 236 ||

383. ಇನ್ನೋ ಯಾತೋಽವಸಿತಸ್ಯ ರಾಜಾ ಶಮಸ್ಯ ಚ ಶೃಙ್ಗಣೋ ವಜ್ರಬಾಹುಃ ಸೇದು

ರಾಜಾ ಕ್ಷಯತಿ ಚರ್ಷಣೀನಾಮರಾನ್ ನ ನೇಮಿಃ ಪರಿ ತಾ ಬಭೂವ || 15 ||

|| ಇತಿ ಪ್ರಥಮಾಷ್ಟಕೇ ದ್ವಿತೀಯೋಽಧ್ಯಾಯಃ ||

ಸ ಏವೇನ್ಮೋ ಭಗವಾಂಸ್ತತ್ರ ಸಾದಾತ್ ಪ್ರಾಪ್ತೋ ಭಕ್ತೈಃ ಪರ್ಯವಸಾನಗನ್ತುಃ |

ಮುಕ್ತಸ್ಯ ರಾಜಾಽಥಾಪಿ ಶಮಸ್ಯ ಮುಕ್ತೇರ್ಜ್ಞಾನಂ ಶೃಙ್ಗಂ ತದ್ವತ್ಶ್ಚೈವ ನಿತ್ಯಮ್ |

ಸ ಏವ ರಾಜಾ ಕ್ಷಯತಿ ಪ್ರಜಾನಾಂ ಭೂತಾನ್ಯರಾಣೀವ ಚ ಪರ್ಯಭೂತ್ ಸಃ || 237 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತೇ ಶ್ರೀಮದ್ಭಗವತ್ಪ್ರೀ

ಪ್ರಥಮಾಷ್ಟಕಸ್ಯ ದ್ವಿತೀಯೋಽಧ್ಯಾಯಃ ||

- ಸೂಕ್ತಮ್ - 33 -

ಪಞ್ಚದಶರ್ಚಮ್ | ಹಿರಣ್ಯಸ್ತೂಪ ಅಙ್ಗರಸಃ | ಇನ್ಯಃ | ತ್ರಿಷ್ಠುಪ್ |

384. ಏತಾಯಾಮೋಪ ಗವ್ಯಂತ ಇನ್ಯಮಸ್ಮಾಕಂ ಸು ಪ್ರಮತಿಂ ವಾವೃಧಾತಿ |

ಅನಾಮೃಣಃ ಕುವಿದಾದಸ್ಯ ರಾಯೋ ಗವಾಂ ಕೇತಂ ಪರಮಾವರ್ಜತೇ ನಃ || 1 ||

ಯೇ ಸಖಾಯಸ್ತ ರಿತಾ ಏತ ದೇವಾ ಉಪಾಯಾಮ ಪಶುವತ್ ತದ್ವಶಸ್ಥಾಃ |

ಗವ್ಯಂತ ಉಕ್ತಾ ಅತಿನಿಶ್ಚಿತೇಽರ್ಥೇಽಭೂತೇ ಶಬ್ದಶ್ಚೇತ್ಯಾಹ ಸೂತ್ರಂ ಪರೇಶಃ || 1 ||

ಪ್ರಕೃಷ್ಟಜ್ಞಾನಂ ವರ್ಧಯತ್ಯೇವ ಸುಷು ಸ ನೋಽಭೇದ್ಯೋಽನಾಮೃಣಃ ಕ್ವಾಪಿ ತಸ್ಯ |  
ವಿತ್ತಾನಿ ತಸ್ಮಾದ್ ವೇದವಾಕ್ಯೋತ್ಥಮೇವ ಕೇತಂ ಜ್ಞಾನಂ ಪರಮಾವರ್ಜಿತೇ ನಃ || 2 ||  
ದದಾತಿ -

**385. ಉಪೇದಹಂ ಧನದಾಮಪ್ರತೀತಂ ಜುಷ್ಠಾಂ ನ ಶೈನೋ ವಸತಿಂ ಪತಾಮಿ |  
ಇನ್ದಂ ನಮಸ್ಯನ್ನಪಮೇಭಿರರ್ಕ್ಯುರ್ಯ ಸ್ತೋತ್ರಭ್ಯೋ ಹವ್ಯೋ ಅಸ್ತಿ ಯಾಮನ್ ||2||**

- ಉಪೈವೇಶಮಹಂ ಪತಾಮಿ  
ಯಥಾ ಶೈನೋ ವಸತಿಂ ಪೂರ್ವಭುಕ್ತಾಮ್ |  
ಇನ್ದಂ ನಮಸ್ಯನ್ನನುಕೂಲಗ್ನಿರೇವ ಯಃ ಸ್ತೋತ್ರಭ್ಯೋ ಹವ್ಯ ಏವಾಸ್ತಿ ಕಾಲೇ || 3 ||

**386. ನಿ ಸರ್ವಸೇನ ಇಷುಧೀರಸಕ್ತ ಸಮರ್ಯೋ ಗಾ ಅಜತಿ ಯಸ್ಯ ವಷ್ಟಿ |  
ಚೋಷ್ಮಯಮಾಣ ಇನ್ದ ಭೂರಿ ವಾಮಂ ಮಾ ಪಣಿರ್ಭೂರಸ್ತದಧಿ ಪ್ರವೃಥ್ ||3||**

ಅಶೇಷಸೇನಾಪತಿರೇಷ ಶತ್ರುನಶೇಷತೋ ಹಂತುಮಥೋ ತಮಾಂಸಿ |  
ಬಧ್ನಾತಿ ತೂಣಾನ್ ನಿಜಸಜ್ಜನಾನ್ ವಾ ಸಂಯೋಜಯತ್ಯಾತ್ಮನಿ ಮಾನಬಾಣಾನ್ || 4 ||  
ಅರ್ಥೋ ಗಮ್ಯೋಽಧೀಶ್ವರೋ ಗಾ ಮತೀರ್ವಾ ಸಜ್ಕಾಲಯತ್ಯೇವ ಚ ಯಸ್ಯ ವಷ್ಟಿ |  
ಭಕ್ತಸ್ಯ ತತ್ತಂ ದದಮಾನಶ್ಚ ಭೂರಿ ಭದ್ರಂ ಮಾ ಭೂರಸುರಸ್ತ್ವಂ ಕದಾಚಿತ್ || 5 ||  
ಅಸ್ಮದರ್ಥೇ ಹಿಂಸಕತ್ವೇನ ನಿತ್ಯಂ ಪ್ರವೃಥ್ -

**387. ವಧೀರ್ಹಿ ದಸ್ಯುಂ ಧನಿನಂ ಘನೇನ ಏಕಶ್ಚರನ್ನುಷಶಾಕೇಭಿರಿನ್ದ್ರ |  
ಧನೋರಧಿ ವಿಷುಣಕ್ ತೇ ವ್ಯಾಯನ್ನಯಜ್ವಾನಃ ಸನಕಾಃ ಪ್ರೇತಿಮೀಯುಃ ||4||**

-ವಜ್ರೇಣ ಘನೇನ ದಸ್ಯುಮ್ |  
ಜ್ಞಾನೇನ ಚಾಜ್ಞಾನಗಣಂ ಧನಾಧ್ಯಮಯಜ್ಯುಂ ಚಾಪೈಕ ಏವಾನ್ತರೇ ಚ |  
ಚರಣ್ಣಾಕೈಃ ಶಕ್ತಿಭಿಃ ಸರ್ವದೇವನರಾದಿಲೋಕಂ ಯಮಯನ್ ಜಘನ್ನ || 6 ||  
ಅಧಿಕೃತ್ಯ ತ್ವಾಂ ಧನಮತ್ಯಂತಪುಷ್ಪಂ ವಿಷ್ವಗ್ಗುರಯಜನ್ತಃ ಸದ್ಯೇವ |  
ಮೃತಿಂ ಪ್ರಾಪ್ತುರ್ದುಃಖಬಾಹುಲ್ಯರೂಪಾಂ ಸನಕಾ ಲಾಭೇ ಯೋಗ್ಯರೂಪಾ ಅಪಿ ಸ್ಮ || 7 ||



388. ಪರಾ ಚಿಚ್ಛೇರ್ಷಾ ವವೃಜುಸ್ತ ಇನ್ದ್ರಾಽಯಜ್ವಾನೋ ಯಜ್ವಭಿಃ ಸ್ವರ್ಧಮಾನಾಃ ಪ್ರ  
ಯದ್ ದಿವೋ ಹರಿವಃ ಸ್ಥಾತರುಗ್ರ ನಿರವ್ರತಾ ಅಧಮೋ ರೋದಸ್ಯೋಃ || 5 ||

ಯಜ್ವಾನೋಽನ್ಯೇ ವಕ್ಷ್ಯ ಮಾಣಾಸ್ತು ಯೇ ತೇ ಸನ್ಯಾಸುರಾ ಯಜ್ವಭಿಃ ಸ್ವರ್ಧಮಾನಾಃ |  
ಶಿರಾಂಸ್ಯಪಿ ಸ್ವಾನಿ ಸಂತತ್ಯಜುಸ್ತೇ ಸದ್ಭಿಃ ಸ್ವರ್ಧಾಮಾತ್ರಸಮ್ಪೂರಿತಾರ್ಥಾಃ |  
ತಾನವ್ರತಾನ್ ಸ್ವರ್ಗತಃ ಖಾತ್ ಪೃಥಿವ್ಯಾನಿರಧಮಸ್ತಂ ಸ್ಥೈರ್ಯವಾನಿನ್ದ್ರಿಯೇಶಃ || 8 ||

389. ಅಯುಯುತ್ಸನ್ನನವದ್ಯಸ್ಯ ಸೇನಾಮಯಾತಯಂತ ಕ್ಷಿತಯೋ ನವಗ್ವಾಃ |  
ವೃಷಾಯುಧೋ ನ ವದ್ರಯೋ ನಿರಷ್ಟಾಃ ಪ್ರವದ್ಧಿರಿನ್ದ್ರಾ ಚ್ಚಿತಯಂತ ಆಯನ್ || 6 ||

ಯದಾ ನವಗ್ವಾ ಋಷಯೋಽಸುರೇನ್ದ್ರೈರುಪದ್ರುತಾಃ ಶರಣಂ ವಾಸುದೇವಮ್ |  
ಪ್ರಾಪುಸ್ತಮೋಭಿಸ್ತಾಮಸ್ಯೈವರ್ವಾಽಘಸಜ್ಞೈಃ ಸಮ್ಪೀಡಿತಾ ಅಯುಯುತ್ಸಂತದಾ ತೈಃ || 9  
||  
ಸೇನಾಂ ಚ ವಿಷ್ಟೋರ್ನಿರಯಾತಯಂತೇ ವಧಾಯ ತೇಷಾಂ ಹರಿಭಕ್ತ್ಯಾದಿಕಾನ್ ವಾ |  
ಗುಣಾನ್ ಸಮರ್ಥಾ ಇವ ಯೋಧಾಃ ಸ್ವಶತ್ರುವಧೈಕಶೀಲಾ ಅಪಿ ನಷ್ಟಾಃ ಪ್ಲವದ್ಭಿಃ |  
ಗುಣೈರ್ವಿಷ್ಟೋಃ ಸ್ವೈರ್ಗುಣೈರ್ವಾ ಪ್ರಸಾದಾದೀಶಸ್ಯ ಸಜ್ಞಾಲಯನ್ತೋ ಹ್ಯಗಚ್ಛನ್ || 10 ||

390. ತ್ವಮೇತಾನ್ ರುದತೋ ಜಕ್ಷತಶ್ಚಾಯೋಧಯೋ ರಜಸ ಇನ್ದ್ರ ಪಾರೇ |  
ಅವಾದಹೋ ದಿವ ಆ ದಸ್ಯುಮುಚ್ಚಾ ಪ್ರ ಸುನ್ವತಃ ಸ್ತುವತಃ ಶಂಸಮಾವಃ || 7 ||

ರಕ್ಷೋಗಣಾನ್ ಭಕ್ಷಯತೋ ಮುನೀಂಶ್ಚ ಸಮ್ಪೀಡಿತಾನ್ ರುದತಶ್ಚ ತ್ವಯೈವ |  
ಅಯೋಧಯೋ ರಜಸೋಽನ್ತೇ ಸುಸತ್ತ ವೃದ್ಧಿಯದಾ ಜಗತಃ ಸ್ಯಾತ್ ತದೈವ || 11 ||  
ಪುಂದೋಷಾನ್ ವಾ ಗುಣಭಕ್ಷಾನ್ ಲೃಸತ್ತ ವೃದ್ಧೌ ದಿವೋ ಜ್ಞಾನತೋಽವಾದಹಶ್ಚ |  
ಅಜ್ಞಾನದಸ್ಯಂ ಸ್ತುವತಃ ಸಂಸ್ತುತಿಂ ಚ ಪ್ರಾವೋಽರಕ್ಷಃ -

391. ಚಕ್ರಾಣಾಸಃ ಪರೀಣಹಂ ಪೃಥಿವ್ಯಾ ಹಿರಣ್ಯೇನ ಮಣಿನಾ ಶುಮ್ಭಮಾನಾಃ |  
ನ ಹಿನ್ವಾನಾಸಸ್ತಿತಿರುಸ್ತ ಇನ್ದಂ ಪರಿ ಸ್ಪಶೋ ಅದಧಾತ್ ಸೂರ್ಯೇಣ || 8 ||

-ಬನ್ಧನಂ ಯೇ ಜನಾನಾಮ್ || 12 ||

ಕುರ್ವಂತಿ ಹೇಮ್ನಾ ಮಣಿಭಿಃ ಶೋಭಮಾನಾ ದೈತ್ಯಾದಯೋ ದೃಢದೋಷಾ ಧನೈರ್ವಾ |  
ತೇ ಪ್ರೇರಯಂತೋಽಪಿ ಪರಸ್ಪರೇಣ ನೈವಾತರನ್ ವಾಸುದೇವಂ ಕಥಂತ್ || 13 ||  
ಸಹೈವ ಸೂರ್ಯೇಣ ಚ ದೇವಸಜ್ಞಾಂಶ್ಚ ರಾನಜ್ಞಾತಾನದಧಾದ್ ವಾಸುದೇವಃ |  
ದೈತ್ಯಾನಾಂ ವಾ ತಮಸಾಂ ವೃತ್ತದೃಷ್ಟೌ -

392. ಪರಿ ಯದಿನ್ತ ರೋದಸೀ ಉಭೇ ಅಬುಭೋಜೀರ್ಮಹಿನಾ ವಿಶ್ವತಃ ಸೀಮ್ |  
ಅಮನ್ಯಮಾನಾ ಅಭಿ ಮನ್ಯಮಾನ್ಯೈರ್ನಿರ್ಬ್ರಹ್ಮಭಿರಧಮೋ ದಸ್ಯುಮಿನ್ತ ||9||

-ಪರ್ಯಭುಜ್ಞಾಃ ಸಹ ಯದ್ರೋದಸೀ ಚ |

ಸ್ವಮಹಿಮ್ನಾ ವಿಶ್ವತಃ ಸಮ್ಯಗೇವ ತದಭಕ್ತಾನಧಮೋ ಭಕ್ತಸಂಘೈಃ || 14 ||

393. ನ ಯೇ ದಿವಃ ಪೃಥಿವ್ಯಾ ಅಂತಮಾಪುರ್ನ ಮಾಯಾಭಿರ್ಧನದಾಂ ಪರ್ಯಭೂವನ್ |  
ಯುಜಂ ವಜ್ರಂ ವೃಷಭಶ್ಚಕ್ರ ಇನ್ದ್ರೋ ನಿಜ್ಯೋತಿಷಾ ತಮಸೋ ಗಾ ಅದುಕ್ಷತ್ ||10||

ಯೇ ದಸ್ಯವೋ ದ್ಯುಪೃಥಿವ್ಯೋರಶೇಷಭೋಗೇಚ್ಛವೋ ಧನದಂ ಚೇಶ್ವರಂ ತಮ್ |

ಜಿಗೀಷವಃ ಸ್ವೀಯಮಾಯಾಭಿರೇವ ನೈವೋದಾಪುರ್ವಯಮೇತತ್ ಕದಾಚಿತ್ || 15 ||

ಯುಕ್ತಂ ಜ್ಞಾನಂ ವಜ್ರಮೇವಾಯುಧಂ ವಾ ದಸ್ಯೂನ್ ಹಂತುಂ ಕೃತವಾನ್ ದೇವದೇವಃ |

ನಿಜೇನ್ಯೈವ ಜ್ಯೋತಿಷಾ ಭಕ್ತಹೃದ್ಗತಮೋಗೂಢಾನ್ಯದುಹನ್ನಿಶ್ಚಯೇನ || 16 ||

ಜ್ಞಾನಾನಿ ವಿಷ್ಣುರ್ಯತ್ ತದಜ್ಞಾನಮುಗ್ರಮ್ -

394. ಅನು ಸ್ವಧಾಮಕ್ಷರನ್ನಾಪೋ ಅಸ್ಯಾವರ್ಧತ ಮಧ್ಯ ಆ ನಾವ್ಯಾನಾಮ್ |  
ಸಧ್ರೀಚೇನೇನ ಮನಸಾ ತಮಿನ್ತ ಓಜಿಷ್ಠೇನ ಹನ್ಮನಾಹನ್ನಭಿ ದ್ಯೂನ್ ||11||

-ಯಸ್ಯ ಕರ್ಮಾಣ್ಯಕ್ಷರನ್ ಸೌಖ್ಯಮೇವ |

ಯೋ ವೇದಾವಾಚಾಂ ಸೃತಿನಾವಾತ್ಮಕಾನಾಂ ಮಧ್ಯೇಽವರ್ಧದಯಥಾಜ್ಞಾನರೂಪಃ |

ಸಮೀಚೇನಜ್ಞಾನತೋಽಹಂಸ್ತಮೀಶ ಓಜಿಷ್ಠೇನ ಹತಿರೂಪೇಣ ಸಮ್ಯಕ್ || 17 ||

ಮೋಕ್ಷಪ್ರಕಾಶಾರ್ಥಮಥಾಪಿ ನಾವಾ ತರಣೀಯಾನಾಂ ಮಧ್ಯತೋಽಪಾಂ ವೃಧಂ ತಮ್ |

ಅಹಿಂ ವೈ -

395. ನ್ಯಾವಿದ್ಯದಿಲೀಬಿಶಸ್ಯ ದೃಹ್ಯಾ ವಿ ಶೃಙ್ಗಣಮಭಿನಚ್ಛುಷ್ಣಮಿನ್ತಃ |  
ಯಾವತ್ತರೋ ಮಘವನ್ ಯಾವದೋಜೋ ವಜ್ರೇಣ ಶತ್ರುಮವಧೀಃ ಪೃತನ್ಯುಮ್ ||12||

- ಇಳಿನೋ ಭೂಸಿಠಿತಾಃ ಸ್ಯು -

ಸ್ತತ್ರಾವಿಶನ್ನಸುರೋ ನಾಮ ತಸ್ಯ || 18 ||

ಇಳೀಬಿಶಸ್ತಸ್ಯ ದೃಢಾನಿ ಯಾನಿ ಬಲಾದೀನಿ ನ್ಯಹನತ್ ತಾನಿ ದೇವಃ |

ತಮಸೋ ವಾ ಶೃಙ್ಗಣಂ ಶೋಷಕಂ ಚ ವೃಷರೂಪಂ ದೈತ್ಯಮಹನ್ನಥೋ ವಾ || 19 ||

ಕಾಮಂ ಯಾವಚ್ಛಕ್ತಿತೋ ವಿಕ್ರಮಾದ್ವಾ ವೇಗೇನ ವಾ ಶತ್ರುಮಥೋ ಪೃತನ್ಯುಮ್ |

ಜಘನ್ನ ವಜ್ರೇಣ ಸುಬೋಧತೋ ವಾ ನ ಶಕ್ತಿಸಾಮಸ್ಯಮಿಹೋದಿತಂ ಹರೇಃ || 20 ||

ಅನನ್ತಶಕ್ತಿರ್ಹಿ ಹರಿಃ ಸದೈವ ಕುತ ಏವ ಶತ್ರುಸ್ತದಮುಷ್ಯ ಕೋಽಪಿ |  
ಅತೋ ಯಥಾಶಕ್ಯಭಿಯುಧ್ಯ ಮಾನಂ ಶತ್ರುಂ ಜಘ್ನೇತಿ ಮಹಾನಿಹಾರ್ಥಃ || 21 ||

396. ಅಭಿ ಸಿದ್ಧೋ ಅಜಿಗಾತಸ್ಯ ಶತ್ರುನ್ ವಿ ತಿಗ್ಮೇನ ವೃಷಭೇಣಾ ಪುರೋಽಭೇತ್ |  
ಸಂ ವಜ್ರೇಣಾಸೃಜದ್ ವೃತ್ರಮಿನ್ದ್ರಃ ಪ್ರ ಸ್ವಾಂ ಮತಿಮತಿರಚ್ಛಾಶದಾನಃ || 13 ||

ಸ ಸರ್ವತಃ ಸಿದ್ಧಿಯುತಃ ಸದೈವ ಜಿಗಾಯ ಜೀವಾರಿಗಣಾನ್ ಪುರಶ್ಚ |  
ಸಂಸಾರರೂಪಾ ಅಭಿನದ್ವೃಷೇಣ ಪಾಣೇನ ತಿಗ್ಮೇನ ವಿರೋಧಿನಃ ಪ್ರತಿ || 22 ||  
ಸಂಯೋಜಯಾಮಾಸ ವಜ್ರೇಣ ವೃತ್ರಂ ಜ್ಞಾನೇನ ವಾಽಜ್ಞಾನಮಮುಷ್ಯ ಹತ್ಯೈ |  
ಮತಿಂ ಚ ಸ್ವಾಮದಿಶತ್ ಸ್ವಪ್ರಜಾಭ್ಯಃ ಸ ಶಾಶದಾನಃ ಸುಸುಖೀ ಸರ್ವದೈವ || 23 ||

397. ಆವಃ ಕುತ್ಸಮಿನ್ದ್ರ ಯಸ್ಮಿನ್ಶಾಕನ್ ಪ್ರಾವೋ ಯುಧ್ಯಂತಂ ವೃಷಭಂ ದಶದ್ಯುಮ್ |  
ಶಫಚ್ಯುತೋ ರೇಣುರ್ನಕ್ಷತ್ರ ದ್ಯಾ ಮುಚ್ಛೈತ್ರೇಯೋ ನೃಷಾಹ್ಯಾಯ ತಸ್ಮೌ || 14 ||

ಕುತ್ಸಂ ದಶದ್ಯುಂ ಚ ಮುನಿಂ ನೃಪಂ ಚ ಯಸ್ಮಿನ್ ಸ್ಥಿತಃ ಸ್ವಾತ್ಮರೂಪಂ ಸುಭಕ್ತ್ಯಾ |  
ಅದರ್ಶಯಸ್ತೋಷಿತೋ ಯಃ ಸ್ವತನ್ತ್ರಶ್ಚಾಕನ್ನುಕ್ತಃ ಕರ್ಮ ಯತಃ ಸ್ವತನ್ತ್ರೇ || 24 ||  
ವೃಷರೂಪಸ್ಯಾಸ್ಯ ನೃಪಸ್ಯ ಯುಧ್ಯತಃ ಶಫಚ್ಯುತೋ ರೇಣುರುನ್ನಕ್ಷತ್ರ ದ್ಯಾಮ್ |  
ಶ್ವೇತಾ ವಾಣೀ ವಾಯುಭಾರ್ಯಾ ಸುತೋಽಸ್ಯಾಃ ಶ್ವೈತ್ರೇಯೋಽಯಂ ಯುಧತೋ  
ಹ್ಯದಸ್ಮಾತ್ || 25 ||  
ವೃಷಃ ಶ್ವೈತ್ರೇಯೋ ಧರ್ಮ ಏವಾಥ ಕುತ್ಸನಾಮಾಽಧ್ಯಾತ್ಮೈ ಕುತ್ಸಿತೋತ್ಸಾರಣಾತ್  
ಸ್ಯಾತ್ |  
ದರ್ಮರೇಣುಃ ಸ್ವರ್ಗಮಾತ್ರಾಭಿಗಾಮೀ ಸಾಕ್ಷಾದ್ ಧರ್ಮೋ ಮೋಕ್ಷಫಲೋಪಗಃ ಸ್ಯಾತ್ |

398. ಆವಃ ಶಮಂ ವೃಷಭಂ ತುಗ್ಯಾ ಸು ಕ್ಷೇತ್ರಜೇಷೇ ಮಘವಳ್ಲೌ ತ್ರ್ಯಂ ಗಾಮ್ |  
ಚ್ಯೋಕ್ ಚಿದತ್ರ ತಸ್ಥಿವಾಂಸೋ ಅಕ್ರಳ್ಳೌಛತ್ರೋ ಯತಾಮಧರಾ ವೇದನಾಕಃ || 15 ||

ಶಮಾತ್ಮಕಂ ವೃಷಭಂ ಧರ್ಮಮೇವಾಪ್ಯರಕ್ಷಸ್ತ್ವಂ ತುಗ್ರಿಯಾಸ್ವಪ್ಯಧೀಶ |  
ತುಗ್ಯಾ ಖ್ಯಾಸ್ಯಾತ್ ಸಂತತಿದೀರ್ಘಕಾಲಾ ಮುಕ್ತಿಕ್ಷೇತ್ರವಿಜಯಾಯೈವ ಧರ್ಮಮ್ || 27 ||  
ಶ್ವೇತಾಸುತಂ ರಮಣಾದ್ರೇಫ ಉಕ್ತಸ್ತಮರಕ್ಷಸ್ತ್ವಂ ತ್ವಯಿ ಯೇ ತಸ್ಥಿವಾಂಸಃ |  
ಜ್ಯೋತಿಶ್ಚಕ್ರುರ್ನಿಜರೂಪಂ ವಿಮುಕ್ತ್ಯಾ ಜ್ಞಾನಾನ್ಯರೀಣಾಮಧರಾಣಿ ಚಾಕರೋಃ || 28 ||

- ಸೂಕ್ತಮ್ - 34 -

ದ್ವಾದಶರ್ಚಮ್ | ಹಿರಣ್ಯಸ್ತೂಪ ಅಙ್ಗಿರಸಃ | ಅಶ್ವಿನೌ | ಜಗತೀ; 9, 12 ತ್ರಿಷ್ಠಪ್ |

399. ತ್ರಿಶ್ವಿನೌ ನೋ ಅದ್ಯಾ ಭವತಂ ನವೇದಸಾವಿಭುವಾಂ ಯಾಮ ಉತ ರಾತಿರಶ್ವಿನಾ |  
ಯುವೋಹಿ ಯನ್ತಂ ಹಿಮ್ಯೇವ ವಾಸಸೋಽ  
ಭ್ಯಾಯಂಸೇನ್ಯಾ ಭವತಂ ಮನೀಷಿಭಿಃ || 1 ||

ಆರಭ್ಯ ಚಾದ್ಯೈವ ದಿವಾ ನಿಶಾಯಾಂ ತದನ್ತರೇ ಚ ತ್ರಿರಪಿ ಸ್ಮ ಸರ್ವದಾ |  
ಅಸ್ಮಾಕಮೇವ ಭವತಂ ಯತೋಽನ್ಯೋ ವೇತ್ತಾ ನ ತಾವಿದ್ಯುದಿತೌ ನವೇದಸೌ || 29 ||  
ಗೌಣಂ ತದನ್ಯತ್ರ ಹೌ ತು ಮುಖ್ಯತೋ ವ್ಯಾಪೀ ತು ಮಾರ್ಗೋ ಯುವಯೋಶ್ಚ  
ದಾನಮ್ |  
ಅಶೇಷದೇಶೇಷು ಗತೇರಶೇಷದಾತ್ಯತ್ಪಶ್ಚೈವ ಯುವೋಹಿ ಯನ್ತಮ್ || 30 ||  
ವಾಸೋಯನ್ತಂ ಯದ್ವದಯತ್ನತಃ ಸ್ಯಾದ್ಧಿಮ್ಯಾ ಹಿನೋತೇಸ್ತನ್ತುವಿಕ್ಷೇಪಣೀ ಹಿ |  
ತದ್ವದ್ಬದ್ಧಿಪ್ರೇರಕಾಽಯತ್ನತೋ ವಾಮಾಯಾರ್ಥಸೇನೌ ಭವತಂ ಮನೀಷಿಭಿಃ || 31 ||  
ಸಹ್ಯೇವ ದೇವೈಃ -

400. ತ್ರಯಃ ಪವಯೋ ಮಧುವಾಹನೇ ರಥೇ ಸೋಮಸ್ಯ ವೇನಾಮನು ವಿಶ್ವ ಇದ್ ವಿದುಃ |  
ತ್ರಯಃ ಸ್ಯಮ್ಭಾಸಃ ಸ್ಯಭಿತಾಸ ಆರಭೇ ತ್ರಿರ್ನಕ್ತಂ ಯಾಥಸ್ತ್ರಿವಶ್ವಿನಾ ದಿವಾ || 2 ||

- ಪವಯಶ್ಚಾಯುಧಾನಿ

ಸೋಮಸ್ಯ ಪಾನಂ ಚೇತನತ್ವಾದ್ ವಿದುಸ್ತೇ |  
ವಜ್ರಃ ಖಡ್ಗಃ ಶರ ಇತ್ಯಾಯುಧಾನಿ ತ್ರಿವೇಣವಃ ಸ್ತಮ್ಭನಾಮಾನ ಏವ || 32 ||  
ದಿವಾ ನಿಶಾಯಾಂ ತ್ರಿಸ್ತೀರೇವಾನುಯಾಥಃ ಕರ್ಮಾರಮ್ಭಾರ್ಥಂ ಲೋಕಸಿದ್ಧ್ಯರ್ಥಮಞ್ಜಃ |  
ಚಕ್ರಂ ಗದಾ ಶರ ಇತ್ಯಾಯುಧಾನಿ ವೇದಾಸ್ತ್ರಯೋ ವಾಸುದೇವಸ್ಯ ಚ ಸ್ಯುಃ |  
ರಥಃ ಸ್ವಿಯೋ ಜ್ಞಾನಿನಾಂ ವಾ ಶರೀರಂ ಪ್ರಾಣಾದಯಃ ಸ್ತಮ್ಭನಾನ್ಯಸ್ಯ ಚಾಪಿ || 33 ||

401. ಸಮಾನೇ ಅಹನ್ ತ್ರಿರವದ್ಯಗೋಹನಾ ತ್ರಿರದ್ಯ ಯಜ್ಞಂ ಮಧುನಾ ಮಿಮಿಕ್ಷತಮ್ |  
ತ್ರಿರ್ವಾಜವತೀರಿಷೋ ಅಶ್ವಿನಾ ಯುವಂ ದೋಷಾ ಅಸ್ಮಭ್ಯಮುಷಸಶ್ಚ ಪಿನ್ವತಮ್ || 3 ||

ವೈಷಮ್ಯಹೀನೇ ಸುಖಭಾಜನೇಽಹ್ನಿ ವಿಮುಕ್ತಿಕಾಲೇಽಖಿಲದೋಷನಾಶಕೌ |  
ಸ್ವಭಕ್ತಾನಾಂ ಶೋಧಯತಂ ಚ ಯಜ್ಞಂ ತ್ರಿರಸ್ಮಾಕಂ ಯುದ್ಧಜಿತಾ ಇಷಶ್ಚ |  
ಸುಖಾನಿ ವಾ ಮೋಕ್ಷಗತಾನಿ ನೋಽಲಮಹೋರಾತ್ರೇ ಕ್ಷರತಂ ಸರ್ವದೈವ || 34 ||

402. ತ್ರಿವರ್ತಿಯಾತಂ ತ್ರಿರನುವ್ರತೇ ಜನೇ ತ್ರಿಃ ಸುಪ್ರಾವ್ಯೇ ತ್ರೇಧೇವ ಶಿಕ್ಷತಮ್ |  
ತ್ರೀನಾದ್ಯಂ ವಹತಮಶ್ವಿನಾ ಯುವಂ ತ್ರಿಃ ಪೃಕ್ಷೋ ಅಸ್ಯೇ ಅಕ್ಷರೇವ ಪಿನ್ವತಮ್ ||4||

ಯದ್ವರ್ತನಂ ಸರ್ವಲೋಕೇಷು ತಚ್ಚ ತ್ರಿಕಾಲಗಂ ಯುವಯೋರೇವ ಸರ್ವಮ್ |  
ಭಕ್ತೇ ಜನೇ ಸುಷು ರಕ್ಷೇ ಸುಭಕ್ತೇ ತ್ರಿಧೇವ ಕಾನಾನುಗತೇ ಸುಶಿಕ್ಷತಮ್ |  
ಸುಖಂ ವಹೇತಂ ಚ ಯುವಾಂ ತು ನಃ ಸದಾ ಪುಷ್ಠಿಂ ಚ ನಿತ್ಯಾಂ ಕ್ಷರತಂ ವರ್ಣವಚ್ಚ ||35||

403. ತ್ರಿನೋ ರಯಿಂ ವಹತಮಶ್ವಿನಾ ಯುವಂ ತ್ರಿದೇವತಾತಾ ತ್ರಿರುತಾವತಂ ಧಿಯಃ |  
ತ್ರಿಃ ಸೌಭಗತ್ವಂ ತ್ರಿರುತ ಶ್ರವಾಂಸಿ ನಸ್ತಿಷ್ಠಂ ವಾಂ ಸೂರೇ ದುಹಿತಾ ರುಹದ್ರಥಮ್ ||5||

ವಿತ್ತಂ ಚ ನಿತ್ಯಂ ದೇವತತಿಂ ಚ ನಿತ್ಯಂ ಧಿಯಂ ಚ ಶುಭ್ರಾಂ ನಿತ್ಯಮೇವಾವತಂ ನಃ |  
ಕೀರ್ತಿಂ ಸೌಭಾಗ್ಯಂ ರಕ್ಷತಂ ನಃ ಸದೈವ ಕಾಲತ್ರಯೇ ಯುಷ್ಮದೀಯಂ ರಥಂ ಚ |  
ಪುತ್ರೀ ಸೂರ್ಯಸ್ಯಾರುಹದ್ಭಕ್ತದೇಹೇ ಜ್ಞಾನೋದಯೋ ವಾ ಭಗವತ್ಪ್ರಸಾದಾತ್ || 36 ||

404. ತ್ರಿನೋ ಅಶ್ವಿನಾ ದಿವ್ಯಾನಿ ಭೇಷಜಾ ತ್ರಿಃ ಪಾರ್ಥಿವಾನಿ ತ್ರಿರು ದತ್ತಮದ್ಭ್ಯಃ |  
ಓಮಾನಂ ಶಂಯೋರ್ಮಮಕಾಯ ಸೂನವೇ ತ್ರಿಧಾತು ಶರ್ಮ ವಹತಂ ಶುಭಸ್ವತೀ ||6||

ಸರ್ವೇಷು ಕಾಲೇಷ್ವಪಿ ಭೇಷಜಾನಿ ನಃ ಸರ್ವಲೋಕಪ್ರಭವಾನಿ ದತ್ತಮ್ |  
ಅದ್ಭ್ಯಃ ಸುಖಾಯೈವ ಸುಖಂ ಮಮೈವ ಸ್ವಲ್ಪಸ್ಯ ಯುಷ್ಮತ್ತುತ್ರಕಸ್ಯಾಥ ದತ್ತಮ್ |  
ಪತೀ ಶುಭಸ್ಯಾಥ ಸುಥಸ್ಯ ಶಂಯೋರ್ಮದೀಯಸ್ಯೈವಾವಹತಂ ಸುಖಂ ವಾ || 37 ||

405. ತ್ರಿನೋ ಅಶ್ವಿನಾ ಯಜತಾ ದಿವೇದಿವೇ ಪರಿ ತ್ರಿಧಾತು ಪೃಥಿವೀಮಶಾಯತಮ್ |  
ತಿಸ್ರೋ ನಾಸತ್ಯಾ ರಥ್ಯಾ ಪರಾವತ ಆತ್ಮೇವ ವಾತಃ ಸ್ವಸರಾಣಿ ಗಚ್ಛತಮ್ ||7||

406. ತ್ರಿರಶ್ವಿನಾ ಸಿನ್ಧುಭಿಃ ಸಪ್ತಮಾತ್ಯಭಿಸ್ತಯ ಆಹಾವಾಸ್ತೇಧಾ ಹವಿಷ್ಯತಮ್ |  
ತಿಸ್ರಃ ಪೃಥಿವೀರುಪರಿ ಪ್ರವಾ ದಿವೋ ನಾಕಂ ರಕ್ಷೇಥೇ ದ್ಯುಭಿರಕ್ಷುಭಿರ್ಹಿತಮ್ ||8||

407. ಕ್ಷಗತ್ರಿ ಚಕ್ರಾ ತ್ರಿವೃತೋ ರಥಸ್ಯ ಕ್ಷಗತ್ರಯೋ ವನ್ಧುರೋ ಯೇ ಸನೀಳಾಃ |  
ಕದಾ ಯೋಗೋ ವಾಜಿನೋ ರಾಸಭಸ್ಯ ಯೇನ ಯಜ್ಞಂ ನಾಸತ್ಯೋಪಯಾಥಃ ||9||

408. ಆ ನಾಸತ್ಯಾ ಗಚ್ಛತಂ ಹೂಯತೇ ಹವಿರ್ಮದ್ಭಃ ಪಿಬತಂ ಮಧುಪೇಭಿರಾಸಭಿಃ |  
ಯುವೋರ್ಹಿ ಪೂರ್ವಂ ಸವಿತೋಷಸೋ ರಥಮೃತಾಯ ಚಿತ್ರಂ ಘೃತವನ್ತಮಿಷ್ಯತಿ ||10||

409. ಆ ನಾಸತ್ಯಾ ತ್ರಿಭಿರೇಕಾದಶೈರಿಹ ದೇವೇಭಿಯಾತಂ ಮಧುಪೇಯಮಶ್ವಿನಾ |  
ಪ್ರಾಯಸ್ಕಾರಿಷ್ಠಂ ನೀ ರಪಾಂಸಿ ಮೃಕ್ಷತಂ  
ಸೇಧತಂ ದ್ವೇಷೋ ಭವತಂ ಸಚಾಭುವಾ ||11||

410. ಆ ನೋ ಅಶ್ವಿನಾ ತ್ರಿವೃತಾ ರಥೇನಾರ್ವಾಂ ರಯಿಂ ವಹತಂ ಸುವೀರಮ್ |  
ಶೃಣ್ವಂತಾ ವಾಮವಸೇ ಜೋಹವೀಮಿ ವೃಧೇ ಚ ನೋ ಭವತಂ ವಾಜಸಾತೌ ||12||

- ಸೂಕ್ತಮ್ - 35-

ಏಕಾದಶರ್ಚಮ್ | ಹಿರಣ್ಯಸ್ತುಪ ಆಜ್ಞೆರಸಃ | ೧ (ಪಾದಾನಾಂ ಕ್ರಮೇಣ) ಅಗ್ನಿಃ, ಮಿತ್ರಾವರುಣೌ, ರಾತ್ರಿಃ,  
ಸವಿತಾ ಚ | 2-11 ಸವಿತಾ | ತ್ರಿಷ್ಠಪ್, 1,9 ಜಗತೀ |

411. ಹ್ವಯಾಮ್ಯಗ್ನಿಂ ಪ್ರಥಮಂ ಸ್ವಸ್ತಯೇ  
ಹ್ವಯಾಮಿ ಮಿತ್ರಾವರುಣಾವಿಹಾವಸೇ |  
ಹ್ವಯಾಮಿ ರಾತ್ರಿಂ ಜಗತೋ ನಿವೇಶನೀಂ  
ಹ್ವಯಾಮಿ ದೇವಂ ಸವಿತಾರಮೂತಯೇ ||1||

ಹ್ವಯಾಮಿ ದೇವಾನಗ್ನಿ ಪೂರ್ವಾನಥೋ ವಾ ವಿಷ್ಣುಂ ತೈಸ್ತೆರ್ನಾಮಭೀ ರಾತಿ ಯಸ್ಮಾತ್ |  
ರತಿತ್ವಾದ್ ವಾ ರತಿದತ್ವಾದ್ ಸ ರಾತ್ರಿಃ -

412. ಆ ಕೃಷ್ಣೇನ ರಜಸಾ ವರ್ತಮಾನೋ ನಿವೇಶಯನ್ನಮೃತಂ ಮರ್ತ್ಯಂ ಚ |  
ಹಿರಣ್ಯಯೇನ ಸವಿತಾ ರಥೇನಾದೇವೋ ಯಾತಿ ಭುವನಾನಿ ಪಶ್ಯನ್ ||2||

-ಕೃಷ್ಣಂ ರಜಃ ಶಾರ್ವರಂ ಹೃತ್ತಮೋ ವಾ || 38 ||

ದೇವಾನ್ ನೃಜಾತಾನಥವಾ ವಿಮುಕ್ತಾನನ್ಯಾಂಶ್ಚ ಮರ್ತ್ಯಾನ್ ಸೃತಿಗಾನ್ ವಾ ಲಯೇಷು |  
ನಿಶಾಸು ವಾ ಸ್ವಾತ್ಮನಿ ಸನ್ನಿವೇಶಯನ್ ಪ್ರಸ್ವಾಪಯನ್ ವಾ ರವಿಗೋ ಜನಾರ್ದನಃ ||

413. ಯಾತಿ ದೇವಃ ಪ್ರವತಾ ಯಾತ್ಯುದ್ವತಾ ಯಾತಿ ಶ್ರುಭ್ರಾಭ್ಯಾಂ ಯಜತೋ  
ಹರಿಭ್ಯಾಮ್ |  
ಆ ದೇವೋ ಯಾತಿ ಸವಿತಾ ಪರಾವತೋಽಪ ವಿಶ್ವಾ ದುರಿತಾ ಬಾಧಮಾನಃ ||3||

ಆಯಾತಿ ನಿತ್ಯಂ ಚೋಚ್ಚನೀಚ್ಯಃ ಪ್ರದೇಶ್ಯಃ ಶುಭ್ರಾಶ್ವಯುಕ್ತೇನ ರಥೇನ ಯಾಜ್ಯಃ |  
ಶುಭೌ ಚ ತೌ ರಮಣೀಯೌ ಚ ಶುಭ್ರೌ ಪುರೋಗಾಶ್ವೌ ಹರಿದಶ್ವೋ ಹಿ ಸೂರ್ಯಃ || 40 ||  
ಪರಾವತೋ ದೂರತಃ -

414. ಅಭೀವೃತಂ ಕೃಶನ್ಯೈರ್ವಿಶ್ವರೂಪಂ ಹಿರಣ್ಯಶಮ್ಯಂ ಯಜತೋ ಬೃಹನ್ನಮ್ |  
ಆಸ್ಥಾದ್ರಥಂ ಸವಿತಾ ಚಿತ್ರಭಾನುಃ ಕೃಷ್ಣಾರಜಾಂಸಿ ತವಿಷೀಂ ದಧಾನಃ ||4||

-ಅಭೀವೃತಶ್ಚ

ರಥೋ ಹಿರಣ್ಯೈಸ್ತಸ್ಯ ಶಮ್ಯಾ ಯುಗಾಣೀ |  
ತಮಃ ಪ್ರಕಾಶೌ ಯದಧೀನೌ ಯತಸ್ತೌ ದಧಾನ ಇತ್ಯುಚ್ಯತೇ ವಾಸುದೇವಃ || 41 ||  
ಕೃಷ್ಣಂ ರಜಸ್ತವಿಷೀ ಸತ್ತ ಪೂರ್ವಗುಣಾಸ್ತ್ರಯೋ ವಾ ವ್ಯುತ್ಕ್ರಮಾತ್ -

415. ವಿ ಜನಾಞ್ಲಾ ವಾಃ ಶಿತಿಪಾದೋ ಅಪ್ಯನ್ ರಥಂ ಹಿರಣ್ಯಪ್ರ ಉಗಂ ವಹಂತಃ |  
ಶಶ್ವದ್ವಿಶಃ ಸವಿತುರ್ದೈವ್ಯಸ್ಯೋಪಸ್ಥೇ ವಿಶ್ವಾ ಭುವನಾನಿ ತಸ್ತುಃ ||5||

-ತತ್ತುರಜ್ಞಾಃ |

ಶ್ಯಾವಾಃ ಶ್ಯಾಮತ್ಪಾನೀಲಪಾದೋ ಜಗತ್ ತೇ ಪಶ್ಯಂತಿ ಸನಿಃ ಪ್ರಉಗಂ ರಥಸ್ಯ |  
ದೇವಪ್ರಿಯತ್ವಾದ್ ದೈವ್ಯನಾಮೋ ಹರೇಸ್ತು ಸಮೀಪಸ್ಥಂ ಸರ್ವಗತ್ವಾಜ್ಜಗದ್ಧಿ || 42 ||

416. ತಿಸ್ರೋ ದ್ಯಾವಃ ಸವಿತುರ್ದ್ವಾ ಉಪಸ್ಥಾ ಏಕಾ ಯಮಸ್ಯ ಭುವನೇ ವಿರಾಷಾಟ್ |  
ಆಣಿಂ ನ ರಥ್ಯಮಮೃತಾಧಿ ತಸ್ತುರಿಹ ಬ್ರವೀತ್ತು ಯ ಉ ತಚ್ಚಿಕೇತತ್ ||6||

ತಿಸ್ರೋ ದ್ಯಾವೋ ಮಾತ್ರಯಂ ದ್ವಾವುಪಸ್ಥೌ ಜಡಾಜಡೇ ಶ್ರೀರ್ವಿರಾಷಾಡಧೀಶಾ |  
ವಿಶ್ವಸ್ಯ ಸಾಕ್ಷಾದ್ ಭಗವಾನ್ ನಿಯಂತಾ ಯಮೋಽಸ್ಯ ಸರ್ವಂ ಗದಿತಂ ಸದೈವ || 43 ||  
ಜಡಾಜಡತ್ವಾನ್ಮಾನಮುಕ್ತಂ ಪೃಥಗ್ ಹಿ ಸರ್ವಸ್ವಾಮ್ಯಂ ವಕ್ತುಮೇವೋದಿತಾ ಶ್ರೀಃ |  
ಅನ್ಯೋನ್ಯಸಮ್ಭಂಧವಿವಕ್ಷಯೈವ ಹ್ಯುಪಸ್ಥತ್ತಂ ಮುಕ್ತಭೂತಾನಿ ಯಾನಿ || 44 ||  
ಅಶೇಷತಸ್ತಾನಿ ರಥಸ್ಯ ಯದ್ವದಾಣಿಂ ರಥ್ಯಂ ಸಂಶ್ರಿತಂ ಸರ್ವದೈವ |  
ಏವಂ ಹರಿಂ ಸಂಶ್ರಿತಾನ್ಯಬ್ಜಜೇಶಪೂರ್ವಾಣ್ಯಪೀತ್ಯೇಷ ವೇದಾರ್ಥಸಾರಃ || 45 ||  
ಇಹ ಬ್ರವೀತ್ಸನ್ಯಥಾ ಯೋಽಭಿಪಶ್ಯೇತ್ ಕುರ್ಯಾದ್ ವಾ ತದ್ಯೋ ಯಥಾವಚ್ಚ ಪಶ್ಯೇತ್ |  
ಶೇಷಂ ಜ್ಞಾನಂ ಸ ಬ್ರವೀತ್ಸನ್ಮದರ್ಥೇ ಚಕಾರ ಯೋ ವಿಷ್ಣುರೇತತ್ ಸ ವಾ ನಃ || 46 ||

417. ವಿ ಸುಪರ್ಣೋ ಅಂತರಿಕ್ಷಾಣ್ಯಪ್ಯಿದ್ ಗಭೀರವೇಪಾ ಅಸುರಃ ಸುನೀಥಃ |  
ಕ್ಷೇಽದಾನೀಂ ಸೂರ್ಯಃ ಕಶ್ಚಿಕೇತ ಕತಮಾಂ ದ್ಯಾಂ ರಶ್ಮಿರಸ್ಯಾ ತತಾನ ||7||

ಗಮ್ಭೀರವೇಗೋ ಭಗವಾನ್ ಸುಪರ್ಣಃ ಪರಾನನ್ದಾಂತರಿಕ್ಷ್ಯಾಣ್ಯಪಶ್ಯತ್ |  
ಅಸೌ ರತಿಃ ಶುಭನೀತಿಶ್ಚ ವಿಷ್ಣುರಿತ್ಯಪಶ್ಯದ್ ದುರ್ಲಭತ್ವಾತ್ ಕ ಏವ || 47 ||

ಪಶ್ಯನ್ ರವೇ ರಶ್ಮಿಗಣಾನವೀಹ ಸರ್ವವ್ಯಾಪ್ತಾನವಿ ವಿಷ್ಣೋರ್ನ ರಶ್ಮಿನ್ |  
ಲೋಕಃ ಪಶ್ಯೇದಿತಿ ಕುತ್ರಾತತಾನೇತ್ಯಾಕ್ಷಿಪ್ಯತೇ ವ್ಯಕ್ತಿಮಪೇಕ್ಷ್ಯ ರಶ್ಮಿಃ || 48 ||

418. ಅಷ್ಟೌ ವ್ಯಖ್ಯತ್ ಕಕುಭಃ ಪೃಥಿವ್ಯಾನ್ ತ್ರೀ ಧನ್ವ ಯೋಜನಾ ಸಪ್ತ ಸಿನ್ಧೂನ್ |  
ಹಿರಿಣ್ಯಾಕ್ಷಃ ಸವಿತಾ ದೇವ ಆಗಾದ್ ದಧದ್ರತ್ನಾ ದಾಶುಷೇ ವಾರ್ಯಾಣಿ || 8 ||

ಉರ್ಧ್ವಂ ಮಧ್ಯಮಧರಂ ಚೇತಿ ಧನ್ವ ತ್ರಯಂ ತಮಃ ಸುಖಲೀನಂ ಯತಸ್ತತ್ |  
ಯುಕ್ತಂ ಭವೇತ್ ತದ್ಗತೈಃ ಸರ್ವದೈವ ದೃಢಶ್ಲೇಷಾದ್ ಯೋಜನಂ ನ್ಯಾತ್ ತಮೋ ಹಿ ||  
ಅಷ್ಟೌ ದಿಶಃ ಪ್ರಕೃತೇರ್ವಾ ಪೃಥಿವ್ಯಾ ಮಹದಾದ್ಯಾಃ ಸಿನ್ಧವಸ್ತಾನ್ಯಪಶ್ಯತ್ |  
ಹಿರಣ್ಯಾಕ್ಷೋ ನರಸಿಂಹಾತ್ಮನಾ ಸ ವಾರ್ಯಾಣಿ ಯದ್ವರಣೀಯಂ ಸುವಿತ್ರಮ್ || 50 ||

419. ಹಿರಣ್ಯಪಾಣಿಃ ಸವಿತಾ ವಿಚರ್ಷಣಿರುಭೇ ದ್ವಾವಾಪೃಥಿವೀ ಅನ್ತರೀಯತೇ |  
ಅಪಾಮೀವಾಂ ಬಾಧತೇ ವೇತಿ ಸೂರ್ಯಮಭಿ ಕೃಷ್ಣೇನ ರಜಸಾ ದ್ಯಾಮೃಣೋತಿ || 9 ||

ಚರ್ಷಣಿಭ್ಯೋ ಯತ್ರ ಜಾಭ್ಯೋ ವಿಶಿಷ್ಟೋ ವಿಚರ್ಷಣಿಃ ಕೇಶವಃ ಸೂರ್ಯಮೇತಿ |  
ಋಣೋತಿ ಸಮ್ಪೂರಯತಿ -

420. ಹಿರಣ್ಯಹಸ್ತೋ ಅಸುರಃ ಸುನೀಥಃ ಸುಮೃಳೀಕಃ ಸ್ವವಾ ಯಾತ್ವರ್ವಾಪ್ |  
ಅಪಸೇಧನ್ ರಕ್ಷಸೋಯಾತುಧಾನಾನಸ್ಥಾದ್ ದೇವಃ ಪ್ರತಿದೋಷಂ ಗೃಣಾನಃ || 10 ||

-ಸ್ವವಾನ್ ಸ

ಸ್ವತನ್ತ್ರತ್ವಾತ್ ಸ್ವರ್ಣಪಾತ್ರಂ ಸುಪೂರ್ಣಮ್ || 51 ||  
ದಧಾನೋಽಸೌ ಸ್ವರ್ಣವರ್ಣಶ್ಚ ತೇನ ಸ್ವರ್ಣಪಾಣಿಃ ಸ್ವರ್ಣಹಸ್ತಶ್ಚ ದೇವಃ |  
ಪೃಥಕ್ಪೃಥಕ್ ಪಾಣಿಪೂರ್ವಾಙ್ಗವಿತ್ಯೈಃ ಸ್ವರ್ಣವರ್ಣಃ ಸ್ವರ್ಣಪಾಣಿಃ ಸ ಉಕ್ತಃ || 52 ||  
ಏತೈರ್ಲಿಙ್ಗೈರ್ವೇತ್ತಿ ಸೂರ್ಯಂ ಯತಶ್ಚ ಸೂರ್ಯಾದನ್ಯಃ ಸವಿತಾ ವಾಸುದೇವಃ |  
ಉಕ್ತೋ ಗಾಯತ್ರಾ ಚಾರಣೈಸ್ತತ್ರ ತತ್ರ ಕಪ್ಯಾಸ ಪದ್ಮಾಕ್ಷ ಇತಿ ಹ್ಯುದಾಖ್ಯಃ || 53 ||

421. ಯೇ ತೇ ಪನ್ನಾಃ ಸವಿತಃ ಪೂರ್ವ್ಯಾಸೋಽರೇಣವಃ ಸುಕೃತಾ ಅನ್ತರಿಕ್ಷೇ | ತೇಭಿನೋಃ  
ಅದ್ಯ ಪಥಿಭಿಃ ಸುಗೇಭೀ ರಕ್ಷಾ ಚ ನೋ ಅಧಿ ಚ ಬ್ರೂಹಿ ದೇವ || 11 ||

ಯೇ ಪನ್ನಾನೋ ದೇವಯಾನಾ ಅಮುತ್ರ ಸಾಧ್ಯಾ ಯೇ ತೇಽರೇಣವೋಽರಾಗತೋ ವಾ |  
ರಜೋ ಹಾನಾದಥವಾ ತಾನ್ ಪ್ರದಾಯ ರಕ್ಷಾಧಿಕಾನ್ ಬ್ರೂಹಿ ನೋಽಥೋ ಸಮೇಭ್ಯಃ ||



- ಸೂಕ್ತಮ್ - 36 -

ವಿಂಶತ್ಯರ್ಚಮ್ | ಕಣ್ವೋ ಘೌರಃ | ಅಗ್ನಿಃ, 13-14 ಯುಷೋ ವಾ | ಪ್ರಗಾಥಃ ವಿಷಮಾ ಬೃಹತ್ಯಃ, ಸಮಾಃ  
ಸತೋಬೃಹತ್ಯಃ ( 13 ಉಪರಿಷ್ವಾದ್ ಬೃಹತೀ | ಐ.ಬ್ರಾ.2 | 2 ಚರಣಚ್ಛೇದಃ )

ಕಣ್ವಸ್ತೃಧ್ಯಾಪಯನ್ ವಿಷ್ಣೋರನುಗ್ರಹಮಥಾಪ್ನುವನ್ |

ಇಚ್ಛಂಶ್ಚ ಜ್ಞಾನವಿತತಿಂ ದೇವಾಂಸ್ತುಷ್ವಾವ ಭಕ್ತಿತಃ || 55 ||

ಋಕ್ ಚ್ಛತೇನಾವಶಿಷ್ಟಂ ಚ ಜಪ್ಯಸ್ಯಾಂತೇ ತು ಕಾಲತಃ |

ಶ್ರುಣ್ವಂತು ಸ್ತೋಮಮಿತ್ಯಂತಾ ದದರ್ಶ್ಯಕಾಗ್ರಮಾನಸಃ || 56 ||

422. ಪ್ರ ವೋ ಯಹ್ವಂ ಪುರೂಣಾಂ ವಿಶಾಂ ದೇವಯತೀನಾಮ್ |

ಅಗ್ನಿಂ ಸೂಕ್ತೇಭಿರ್ವಚೋಭಿರೀಮಹೇ ಯಂ ಸೀಮಿದನ್ಯ ಈಳತೇ 1

ಬಹ್ವಾಧೇಯತ್ವತಃ ಪುತ್ರಂ ಬಹೂನಾಂ ವೋ ಹುತಾಶನಮ್ |

ಬಹುಜ್ಞೇಯತ್ವತೋ ವಿಷ್ಣುಂ ವೇಮಹೇ ಹೇ ಪ್ರಜಾಃ ಸದಾ || 57 ||

ದೇವಜ್ಞಾನಾದ್ ವಾ ಯಜನಾದ್ ದೇವಯತ್ಯಃ ಸಮೀಳತೇ |

ಯಮನ್ಯೇ ಚ ಜನಾಃ ಸಂತಃ -

423. ಜನಾಸೋ ಅಗ್ನಿಂ ದಧಿರೇ ಸಹೋವೃಧಂ ಹವಿಷ್ಮಂತೋ ವಿಧೇಮ ತೇ |

ಸ ತ್ವಂ ನೋ ಅದ್ಯ ಸುಮನಾ ಇಹಾವಿತಾ ಭವಾ ವಾಜೇಷು ಸನ್ಯಃ || 2 ||

-ಸಹನಾ ವಾಯುನ್ಯಧಿತಮ್ || 58 ||

ಧಾರಯಂತಿ ಜನಾಸ್ತಸ್ಯ ಕರ್ಮ ಕುರ್ಮೋ ವಯಂ ಚ ತೇ |

ಸನ್ಯಃ ಸಮ್ಯಕ್ತತೋ ವಿಷ್ಣುರ್ವಾಯೋರಪಿ ವಿವೃದ್ಧಿಕೃತ್ || 59 ||

424. ಪ್ರ ತ್ವಾ ದೂತಂ ವೃಣೀಮಹೇ ಹೋತಾರಂ ವಿಶ್ವವೇದಸಮ್ |

ಮಹಸ್ತೇ ಸತೋ ವಿ ಚರನ್ವರ್ಚಯೋ ದಿವಿ ಸ್ಪೃಶಂತಿ ಭಾನವಃ || 3 ||

425. ದೇವಾಸಸ್ತಾ ವರುಣೋ ಮಿತ್ರೋ ಅರ್ಯಮಾ ಸಂ ದೂತಂ ಪ್ರತ್ನಮಿನ್ಯತೇ

ವಿಶ್ವಂ ಸೋ ಅಗ್ನೇ ಜಯತಿ ತ್ವಯಾ ಧನಂ ಯಸ್ತೇ ದದಾಶ ಮರ್ತ್ಯಃ || 4 ||

ಪ್ರತತೇಃ ಪುರಾತನತ್ವಾದ್ ವಾ ಪ್ರತ್ನಃ -

426. ಮನ್ನೋ ಹೋತಾ ಗೃಹಪತಿರಗ್ನೇ ದೂತೋ ವಿಶಾಮಸಿ |

ತ್ವೇ ವಿಶ್ವಾ ಸಂಭ್ರತಾನಿ ವ್ರತಾ ಧ್ರುವಾ ಯಾನಿ ದೇವಾ ಅಕೃಣ್ಣತ ||5||

- ಮನ್ನೋ ಮಹಾಮುಖಃ |

427. ತ್ವೇ ಇದಗ್ನೇ ಸುಭಗೇ ಯವಿಷ್ಯ ವಿಶ್ವಮಾ ಹೂಯತೇ ಹವಿಃ |

ಸ ತ್ವಂ ನೋ ಅದ್ಯ ಸುಮನಾ ಉತಾಪರಂ ಯಕ್ಷಿ ದೇವಾಂತ್ಸುವೀರ್ಯಾ ||6||

ದೇವಾನ್ ಸುವೀರ್ಯಾದ್ ಯಜಸಿ -

428. ತಂ ಘೇಮಿತ್ಥಾ ನಮಸ್ವಿನ ಉಪ ಸ್ವರಾಜಮಾಸತೇ |

ಹೋತ್ರಾಭಿರಗ್ನಿಂ ಮನುಷಃ ಸಮಿನ್ಧತೇ ತಿತಿರ್ವಾಂಸೋ ಅತಿ ಸ್ಥಿಧಃ ||7||

- ತಂ ಹಿ ತ್ವಾಮೇವ ಸರ್ವದಾ |

ಉಪಾಸತೇ ನಮಸ್ಯಂತಃ ಸಂತಸ್ತೀರ್ಣಾಸ್ತು ಸಂಸೃತೇಃ || 60 ||

ಸ್ಥಿಧೋ ಹ್ಯತಿ ತಿತಿರ್ವಾಂಸಸ್ತೀರ್ಣದುಃಖಾ ಇಹೈವ ವಾ |

ತ್ವತ್ಪ್ರಸಾದೇನ ವಿದ್ವಾಂಸಃ ಪ್ರಾಪ್ಯ ಬ್ರಾಹ್ಮಣ್ಯಮುತ್ತಮಮ್ || 61 ||

429. ಘ್ನೋ ವೃತ್ರಮತರನ್ ರೋದಸೀ ಅಪ ಉರು ಕ್ಷಯಾಯ ಚಕ್ರೀ |

ಭುವತ್ ಕಣ್ಣೇ ವೃಷಾ ದ್ಯುಮ್ನಾ ಹುತಃ ಕ್ರನ್ದದಶ್ವೋ ಗವಿಷ್ಟಿಷು ||8||

ತಮೋ ಘ್ನೋಽತರನ್ ಲೋಕಾನಪಃ ಕರ್ಮಾಣಿ ಚೋತ್ತಮಾಃ |

ಉರು ಬ್ರಹ್ಮಕ್ಷಿತಿತ್ವೇನ ಚಕ್ರುಸ್ತತ್ಯವ ಸಂಸ್ಥಿತೇಃ || 62 ||

ವೃಷಾ ಸ ಭಗವಾನ್ ವಿಷ್ಣುರ್ಮುನೌ ಕಣ್ಣೇಽಭವತ್ ಸ್ಥಿತಃ |

ಕ್ರನ್ದದಶ್ವಸ್ವರೂಪಶ್ಚ ಜ್ಞಾನಸ್ಯಾನ್ವೇಷಣೇ ಕೃತೇ |

ತತಃ ಕಣ್ಣಾನ್ನಿಸ್ಸರಂತಿ ಶುದ್ಧಾ ವೇದಾನುಗಾ ಗಿರಃ || 63 ||

ದ್ಯುತಿಮತ್ತಾತ್ ಸ ತು ದ್ಯುಮ್ನೀ -

430. ಸಂ ಸೀದಸ್ವ ಮಹಾ ಅಸಿ ಶೋಚಸ್ವ ದೇವವೀತಮಃ |

ವಿ ಧೂಮಮಗ್ನೇ ಅರುಷಂ ಮಿಯೇಧ್ಯ ಸೃಜ ಪ್ರಶಸ್ತ ದರ್ಶತಮ್ ||9||

- ದೇವೇಷು ಜ್ಞಾನವತ್ತಮಃ |

ಸತ್ವಂ ಶೋಚಸ್ವ ದೀಪ್ಯಸ್ವ ಧೂಮ ಸಂಸಾರಧೂತ್ಯತೇಃ |

ಅರುಷೋ ರೋಷಹೀನತ್ವಾದ್ ಧೂಮಶ್ಚೇಚ್ಛುಭಗನ್ಧನಾತ್ || 64 ||

431. ಯಂ ತ್ವಾ ದೇವಾಸೋ ಮನವೇ ದಧುರಿಹ ಯಜಿಷ್ಠಂ ಹವ್ಯವಾಹನ |

ಯಂ ಕಣ್ವೋ ಮೇಧ್ಯಾತಿಥಿರ್ಧನಸ್ಪೃತಂ ಯಂ ವೃಷಾ ಯಮುಪಸ್ತುತಃ || 10 ||

432. ಯಮಗ್ನಿಂ ಮೇಧ್ಯಾತಿಥಿಃ ಕಣ್ವ ಈಧ ಋತಾದಧಿ |

ತಸ್ಯ ಪ್ರೇಷೋ ದೀದಿಯುಸ್ತಮಿಮಾ ಋಚಸ್ ತಮಗ್ನಿಂ ವರ್ಧಯಾಮಸಿ || 11 ||

ಯಂ ಸುತೋ ಮೇ ಸಮಿಧೇಽಗ್ನಿಂ ಮೇಧ್ಯಾತಿಥಿ ಋತಾದಧಿ |

ಉಕ್ತಾ ಸತ್ಯಾಂ ವೇದವಾಚಂ ದೇಯಾನ್ಯನ್ನಾನಿ ತಸ್ಯ ಹಿ || 65 ||

ತಂ ಪ್ರತೀಮಾ ಋಚಃ ಸರ್ವಾಃ ಪ್ರಕಾಶಾದ್ ವರ್ಧಯಾಮ ತಮ್ |

ಇನ್ಧನಂ ತು ಹರೇರ್ನಾನ್ಯತ್ ಕ್ವಚಿದಸ್ತಿ ಪ್ರಕಾಶನಾತ್ || 66 ||

433. ರಾಯಸ್ಪೂರ್ಧಿ ಸ್ವಧಾವೋಸ್ತಿ ಹಿ ತೇಽಗ್ನೇ ದೇವೇಷ್ಟಾಪ್ಯಮ್ |

ತ್ವಂ ವಾಜಸ್ಯ ಶ್ರುತ್ಯಸ್ಯ ರಾಜಸಿ ಸ ನೋ ಮೃಳ ಮಹಾ ಅಸಿ || 12 ||

ವಿತ್ತಾನಿ ಪೂರಯಾನ್ಮಾಕಂ ದೇವೇಷ್ಟಾಪ್ಯಮಸ್ತಿ ತೇ |

ಯಜ್ಞಭಾಗಾದಿಪೂಜ್ಯತ್ವಾತ್ ಸ್ವಧಾವಃ ಸುಖವರ್ಧಕಃ |

ಶ್ರುತ್ಯವಾಜೋ ಯಜ್ಞಭಾಗೋ ರಾಜಾ ಭವಸಿ ತಸ್ಯ ಹಿ || 67 ||

434. ಉರ್ಧ್ವಂ ಉ ಪು ಣ ಉತಯೇ ತಿಷ್ಠಾ ದೇವೋ ನ ಸವಿತಾ |

ಉರ್ಧ್ವೋ ವಾಜಸ್ಯ ಸನಿತಾ ಯದಜ್ಞಭಿರ್ವಾಘದ್ಧಿರ್ವಿಹ್ವಯಾಮಹೇ || 13 ||

ಅಸ್ಮದ್ರಕ್ಷಾಕೃತೇ ನಿತ್ಯಂ ಸೂದ್ಯತೋ ಭವ ವಿಷ್ಣವತ್ |

ವಿಷ್ಣುಶ್ಚೇತ್ ಸ್ವಾತ್ಮದೃಷ್ಟಾನ್ತೋ ನೋಽನ್ನದಾತಾ ತಥೋದ್ಯಮೀ || 68 ||

ಯತ್ ಸ್ತುವದ್ಧಿರ್ಧಿಜೈರ್ಯುಕ್ತಾಃ ಸ್ನೇಹೈಸ್ತ್ವಾಂ ವಿಹ್ವಯಾಮಹೇ |

435. ಉರ್ಧ್ವೋ ನಃ ಪಾಹ್ಯಂಹಸೋ ನಿ ಕೇತುನಾ ವಿಶ್ವಂ ಸಮತ್ರಿಣಂ ದಹ

ಕೃಧೀ ನ ಉರ್ಧ್ವಾಞ್ಚ ರಥಾಯ ಜೀವಸೇ ವಿದಾ ದೇವೇಷು ನೋ ದುವಃ || 14 ||

ಜ್ಞಾನೇನ ಪಾಹಿ ನಿತರಾಮುದ್ಯಮ್ಯುಚ್ಚಗುಣೋಽಪಿ ನಃ || 69 ||

ಅಸುರಾ ಅತ್ರಯಃ ಪ್ರೋಕ್ತಾ ಮಾರ್ಗತ್ರಯವಿವರ್ಜಿತಾಃ |

ಸ್ವರ್ಗಾಪವರ್ಗಮಾನುಷ್ಯಂ ತ್ಯಕ್ತ್ವಾ ಯಾನ್ತಿ ತಮೋ ಹಿ ತೇ |

ಅದಂತೀತ್ಯಥ ರಕ್ಷಾಂಸಿ ವಾಽತ್ರಯೋಽಧಿಕಭಕ್ಷಣಾತ್ || 70 ||

ಭೋಗಾಯ ಜೀವನಾಯಾಪಿ ಸ್ವಲೋಕಚರಣಾಯ ಚ |  
ಉತ್ತಮಾನ್ ಕುರು ನೋ ನಿತ್ಯಂ ದೋಹನಾನಿ ಚ ಲಮ್ಬಯ |  
ದೇವೇಭ್ಯೋಽಖಿಲಕಾಮ್ಯಾನಿ ಸದಾ ನೋಽತಿಮಹಾಂತಿ ಚ || 71 ||

**436. ಪಾಹಿ ನೋ ಅಗ್ನೇ ರಕ್ಷಸಃ ಪಾಹಿ ಧೂರ್ತೇರರಾವ್ಹಃ |**  
**ಪಾಹಿ ರೀಷತ ಉತ ವಾಜಿಘಾಂಸತೋ ಬೃಹದ್ಬಾನೋ ಯವಿಷ್ಯ ||15||**

ಅರಂ ಭಿದ್ರಂ ಪ್ರಾಪಯತೀತ್ಯರಾ ವಾ ಪಾಪಪೂರುಷಃ |  
ಧೂತ್ಯ ತೇಸ್ತಸ್ಯ ನೋ ರಕ್ಷ ನಶ್ಯತೋಽಸ್ಮದ್ಧಧಾಯ ಚ || 72 ||  
ಯವೀಯಸ್ಸು ಸ್ಥಿತತ್ವೇನ ಯವಿಷೋ ಹರಿರುಚ್ಯತೇ |  
ಬ್ರಹ್ಮಾದ್ಯಪೇಕ್ಷಯಾ ನಿತ್ಯಂ ಯವಿಷತಮ ಏವ ಯತ್ |  
ಅಗ್ನಿಯವಿಷ್ಯ ಇತ್ಯುಕ್ತೋ ಯದಾಧಿಕ್ಯಾರ್ಥತೋಽಧಿಕಮ್ || 73 ||

**437. ಘನೇವ ವಿಷ್ವಗ್ನಿ ಜಹ್ಯರಾವ್ಹನ್ ತಪುರ್ಜಮ್ಬ ಯೋ ಅಸ್ಮಧ್ರುಕ್ |**  
**ಯೋ ಮರ್ತ್ಯಃ ಶಿಶೀತೇ ಅತ್ಯಕ್ತುಭಿರ್ಮಾ ನಃ ಸ ರಿಪುರೀಶತ ||16||**

ವಾಯುರ್ಮೇಘಾನಿವ ಜಹಿ ಸರ್ವತಃ ಪಾಪಪೂರುಷಾನ್ |  
ಅಸ್ಮದ್ರೋಹೀ ಚ ಯಸ್ತಂ ಚ ತಾಪೇನೈವಾತ್ತಿ ಯತ್ ತತಃ || 74 ||  
ತಪುರ್ಜಮ್ಬಃ ಶಿಶೀತೇ ಯಸ್ತೀಕ್ಷೋ ಭವತಿ ಸರ್ವದಾ |  
ನೇಶೋ ಭವತು ಸೋಽಸ್ಮಾಕಂ ದುರಾತ್ಮಾ ಪಾಪಪೂರುಷಃ || 75 ||

**438. ಅಗ್ನಿರ್ವವ್ನೇ ಸುವೀರ್ಯಮಗ್ನಿಃ ಕಣ್ವಾಯ ಸೌಭಗಮ್ |**  
**ಅಗ್ನಿಃ ಪ್ರಾವನ್ ಮಿತ್ರೋತ ಮೇಧ್ಯಾತಿಥಿಮಗ್ನಿಃ ಸಾತಾ ಉಪಸ್ತುತಮ್ ||17||**

ಸುವೀರ್ಯಂ ಸೌಭಗಂ ಚೈವ ಮಮೇಶಃ ಸಮಭಾಜಯತ್ |  
ಮೇಧ್ಯಾತಿಥಿಂ ಸುತಂ ಚೈವ ಮಿತ್ರಾಣಿ ಚ ರರಕ್ಷ ಮೇ |  
ಉಪಸ್ತುತಂ ಚೈವ ಮುನಿಂ ಸಾತೌ ಲಾಭೇ ರರಕ್ಷ ಹ || 76 ||

**439. ಅಗ್ನಿನಾ ತುರ್ವಶಂ ಯದುಂ ಪರಾವತ ಉಗ್ರಾದೇವಂ ಹವಾಮಹೇ |**  
**ಅಗ್ನಿರ್ನಯನ್ನವಾಸ್ತಂ ಬೃಹದ್ರಥಂ ತುರ್ವೀತಿಂ ದಸ್ಯವೇ ಸಹಃ ||18||**

ತುರ್ವಶಾದೀಂಸ್ತಥಾ ರಾಜ್ಞೋ ವಯಂ ತೇನ ಹವಾಮಹೇ |  
ತುರೋಽಪಿ ಯದ್ವಶೋ ವಿಷ್ಣುಃ ಸ ಚ ತುರ್ವಶನಾಮವಾನ್ |  
ಯದಸ್ತಿ ತತ ಉಚ್ಚತ್ವಾದ್ ಯದುರುಗ್ರೋಽಸುರಾನ್ ಪ್ರತಿ || 77 ||

ತಮೇವ ತತ್ರಸಾದೇನ ಹೃಯಾಮೋಽನಯದೇವ ಸಃ |

ನವವಾಸ್ತಾ ದಿಕಾನ್ ರಾಜ್ಞೋ ಬಲಂ ದಸ್ಯುವಿನಿಗ್ರಹೇ || 78 ||

440. ನಿ ತ್ವಾಮಗ್ನೇ ಮನುರ್ದಧೇ ಜ್ಯೋತಿರ್ಜನಾಯ ಶಶ್ವತೇ |

ದೀದೇಧ ಕಣ್ಣ ಋತಜಾತ ಉಕ್ಷಿತೋ ಯಂ ನಮಸ್ಯಂತಿ ಕೃಷ್ಣಯಃ || 19 ||

ಮನುಷ್ಯಃ ಸನ್ನಹಂ ತ್ವಾಂ ತು ಜ್ಯೋತಿರ್ಮುಕ್ತಜನಾಯ ಚ |

ನಿದಧೇ ಹೃದಿ ಸ ತ್ವಂ ಚ ದೀಪ್ಯಸೇ ಮಯಿ ಸರ್ವದಾ || 79 ||

ಬ್ರಹ್ಮಜೋಽಗ್ನಿರ್ಮುತಾದ್ ವೇದವಾಚೋಽಭಿವ್ಯಜ್ಯತೇ ಹರಿಃ |

ಉಕ್ಷಿತಃ ಸ್ವಗುಣೈಃ ಸರ್ವೈರ್ಯುಕ್ತಃ -

441. ತ್ವೇಷಾಸೋ ಅಗ್ನೇರಮವನ್ತೋ ಅರ್ಚಯೋ ಭೀಮಾಸೋ ನ ಪ್ರತೀತಯೇ |

ರಕ್ಷಸ್ವಿನಃ ಸದಮಿದ್ ಯಾತುಮಾವತೋ ವಿಶ್ವಂ ಸಮತ್ರಿಣಂ ದಹ || 20 ||

-ಅಮೇಯಾಶ್ಚ ಶಕ್ತಯಃ |

ತ್ವೇಷಾ ಇತ್ಯುದಿತಾಸ್ತಸ್ಯ ಹರೇ ರಶ್ಮಯ ಏವ ಚ || 80 ||

ಭೀಮಾ ನ ಪ್ರತಿಗಂತುಂ ಚ ಶಕ್ಯಾ ರಾಕ್ಷಸಪಕ್ಷಿಣಃ |

ಯಾವತೋ ಜಙ್ಗಮಾಸ್ತೇಷಾಂ ಹಿಂಸನಾವಾಂಸ್ತು ರಾಕ್ಷಸಃ || 81 ||

ಯಾತುಮಾವಾನಿತಿ ಪ್ರೋಕ್ತೋ ಯಾತನಾನುಭವಾತ್ ಕ್ವಚಿತ್ |

ಯಾತುರಿತ್ಯೇವ ಚ ಪ್ರೋಕ್ತಃ ಸಂತಂ ಪ್ರತ್ಯನುಕೂಲತಃ || 82 ||

ಸ್ಥಿತಾಸ್ತಾಃ ಶಕ್ತಯೋ ವಿಷ್ಣೋಃ -

- ಸೂಕ್ತಮ್ - 37 -

ಪೞ್ವದಶರ್ಚಮ್ | ಕಣ್ವೋಘೌರಃ | ಮರುತಃ | ಗಾಯತ್ರೀ |

442. ಕ್ರೀಳಂ ವಃ ಶರ್ಧೋ ಮಾರುತಮನರ್ವಾಣಂ ರಥೇಶುಭಮ್ |

ಕಣ್ವಾ ಅಭಿ ಪ್ರ ಗಾಯತ || 1 ||

- ಕ್ರೀಡಾಶೀಲಂ ಚ ಮಾರುತಮ್ |

ಶರ್ಧಃ ಸುಖಬಲಾಢ್ಯಂ ವಾಽಪ್ಯನರ್ವಾಣಮನಿನ್ದ್ರಿಯಮ್ || 83 ||

ನ ವಾಯೋರಿನ್ವಿಯಣಾಮ್ ಹಿ ದೇವಾಃ ಸನ್ಯಭಿಮಾನಿನಃ |  
ಅತೋಽನ್ವಿಯತಾ ತಸ್ಯ ರಥೇ ದೇಹೇ ಶುಭಶ್ಚ ಸಃ |  
ಕಣ್ವಾಸ್ತಂ ಗಾಯತಾಭೀಕ್ಷಂ ವಿಷ್ಣುಂ ವಾ ತಾದೃಶಂ ಗುಣೈಃ || 84 ||

**443. ಯೇ ಪೃಷತೀಭಿರ್ಘೋಷ್ಠಿಭಿಃ ಸಾಕಂ ವಾಶೀಭಿರಣ್ವಿಭಿಃ | ಅಜಾಯಂತ ಸ್ವಭಾನವಃ || 2 ||**

ಪೃಷತ್ಯೋ ವಾಹನಾನ್ಯೇಷಾಮನ್ಯದಾಯುಧಮುಚ್ಯತೇ |  
ಸ್ವಪ್ರಕಾಶೋಽಥವಾ ವಿಷ್ಣುಸ್ತೈರ್ಲಿಙ್ಗೈರ್ವ್ಯಜ್ಯತೇ ಸಹ |  
ತತ್ತದ್ದೇವಗತಸ್ಯಾಪಿ ವಿಷ್ಣೋರ್ಲಿಙ್ಗಂ ಚ ತದ್ ಭವೇತ್ || 85 ||

**444. ಇಹೇವ ಶೃಣ್ವ ಏಷಾಂ ಕಶಾ ಹಸ್ತೇಷು ಯದ್ ವದಾನ್ |**

**ನಿ ಯಾಮಣ್ವತ್ಸಮೃಷ್ಣತೇ || 3 ||**

ಯದ್ ತೇ ವದಂತಿ ವಚನಂ ಮೇಘನಾದಾತ್ಮಕಂ ಹಿ ತತ್ |  
ಇಹಾಪಿ ಶ್ರೂಯತ ಇವ ವರ್ಣಾ ವ್ಯಕ್ತೇರಿವೇತಿ ಚ || 86 ||  
ಹಸ್ತೇಶ್ಚೇಷಾಂ ಕಶಾಃ ಸಂತಿ ಚಿತ್ರಂ ಮಾರ್ಗೇಽಧಿಗಮ್ಯತೇ |  
ರೇಣ್ವಾದಿಸರ್ವವಸ್ತುನಾಂ ಗಮನಾನ್ಮಾರ್ಗಚಿತ್ರತಾ |  
ವಿಷ್ಣೋಃ ಸರ್ವಂ ಜಗಚ್ಚಿತ್ರಂ ಮಾರ್ಗೇ ಸಮ್ಪ್ರಿಯೇತೇಽಮುನಾ || 87 ||

**445. ಪ್ರ ವಃ ಶರ್ಧಾಯ ಘೃಷ್ಠಯೇ ತ್ವೇಷದ್ಯಮ್ನಾಯ ಶುಷ್ಕಿಣೇ |**

**ದೇವತ್ತಂ ಬ್ರಹ್ಮ ಗಾಯತ || 4 ||**

ಶೋಧಕಾಯ ಪ್ರಧಾನಾಯ ವೋ ಬಲಾಯ ಚ ವಾಯವೇ |  
ಶುದ್ಧಾಯ ವಾ ಸುಪ್ರಕಾಶಜ್ಞಾನಾಯಾತಿಬಲಾಯ ಚ |  
ಗಾಯತ ಬ್ರಹ್ಮ ದೇವತ್ತಂ ದೇವೇಷು ತತಮೀಶ್ವರಮ್ || 88 ||  
ಪ್ರೀತಿರ್ವಾಯೋರ್ವಿಷ್ಣುಗಾನಾದ್ ವೇದಾಖ್ಯಂ ಬ್ರಹ್ಮ ವಿಷ್ಣವೇ |  
ದೇವೈರಧೀಯಮಾನತ್ವಾದ್ ದೇವತ್ತಂ ಬ್ರಹ್ಮ ವೈಷ್ಣವಮ್ || 89 ||

**446. ಪ್ರ ಶಂಸಾ ಗೋಷ್ಠಘ್ನಂ ಕ್ರೀಳಂ ಯಚ್ಛರ್ಧೋ ಮಾರುತಮ್ |**

**ಜಮ್ಭೇ ರಸಸ್ಯ ವಾವೃಧೇ || 5 ||**

ಅಹಂತವ್ಯತ್ತತಸ್ತಘ್ನಂ ವಾಯುಂ ವೃಷಭರೂಪಿಣಮ್ |  
ಕ್ರೀಡಂತಂ ವೇದರೂಪಾಸು ಗೋಷು ತಂ ಸ್ತುಹಿ ಮಾರುತಮ್ || 90 ||

ಮಾಭಿವೇದ್ಯೈಃ ಸ್ತುತತ್ವೇನ ಮಾರುತೋ ವಿಷ್ಣುರೇವ ವಾ |

ಭಕ್ಷಣಾರ್ಥಂ ರಸಸ್ಯಾಸೌ ವವೃಧೇ ಮರುತಾಂ ಪಿತಾ || 91 ||

447. ಕೋ ವೋ ವರ್ಷಿಷ್ಠ ಆ ನರೋ ದಿವಶ್ಚಗ್ಮಶ್ಚ ಧೂತಯಃ |

ಯತ್ ಸೀಮಂತಂ ನ ಧೂನುಥ || 6 ||

ಆ ಸಮನ್ತಾದುತ್ತಮಃ ಕಃ ಪ್ರದಾನೋ ವಾಯುರೇವ ವಃ |

ವಿಷ್ಣೋರಾಕ್ಷೇಪ ಏವ ಸ್ಯಾತ್ ಕೋ ನಾಮಾಸ್ತಿ ಪರಸ್ತಿ ತಿ |

ತ್ವತ್ಪರ್ಯಂತಂ ಚ ವರ್ಷಿಷ್ಠಃ ಕೋ ಭವೇದಿತಿ ವಾ ಭವೇತ್ || 92 ||

ಆ ಧೂತಯೋ ದಿವೋ ಗ್ಮಶ್ಚ ಭೂಮ್ಯಾ ಇತ್ಯನ್ವಯೋ ಭವೇತ್ |

ತಸ್ಮಾದಂತಂ ಪ್ರತೀವೈತಜ್ಜಗತ್ ಸನ್ನೂನುಧಾವಿಲಮ್ || 93 ||

448. ನಿ ವೋ ಯಾಮಾಯ ಮಾನುಷೋ ದಧ್ರ ಉಗ್ರಾಯ ಮನ್ಯವೇ |

ಜಿಹೀತ ಪರ್ವತೋ ಗಿರಿಃ || 7 ||

ನೀಚೈರ್ಧೃತೋ ಮಾನುಷೋ ವೋ ಮಾರ್ಗಾಯೋಗ್ರಾಯ ಮನ್ಯವೇ |

ನ ಪೂರ್ಯತೇ ಚ ಕೋಪಾಯ ಸ್ವಲ್ಪತ್ವಾನ್ಮಾನುಷಃ ಕ್ವಚಿತ್ || 94 ||

ಬಹುಪರ್ವಯುತೋಽತ್ಯುಚ್ಚಗಿರ್ಮಾರ್ಗೇ ಹಿ ವೋಽತ್ಯಜತ್ |

ಮೂಲಂ -

449. ಯೇಷಾಮಜ್ಞೈಷು ಪೃಥಿವೀ ಜುಜುವಾ ಇವ ವಿಶ್ವತಿಃ |

ಭಿಯಾ ಯಾಮೇಷು ರೇಜತೇ || 8 ||

- ಯೇಷಾಂ ತಥಾಽಜ್ಞೈಷು ಮಾರ್ಗೇಷ್ವತಿಭಿಯಾ ಧರಾ |

ಕಮ್ಮತೇ ಜೀರ್ಣರಾಜೇವ -

450. ಸ್ಥಿರಂ ಹಿ ಚಾನಮೇಷಾಂ ವಯೋ ಮಾತುರ್ನಿರೇತವೇ |

ಯತ್ ಸೀಮನು ದ್ವಿತಾ ಶವಃ || 9 ||

-ಸ್ಥಿರಂ ವೋ ಜನನಂ ಯತಃ || 95 ||

ಜಾತಾ ವಾಯೋದಿವಿ ವಯೋ ಮಾತುಃ ಪ್ರಾಪ್ತಾ ನಿರೇತವೇ |

ನಿರ್ಗಂತುಂ ತತ್ಕ್ಷಣೇನೈವ ಸರ್ವಲೋಕಾಟನಾಯ ಹಿ |

ಯೌವನಂ ತೇ ಯುವಾನೋ ಹಿ ನಿಸರ್ಗಾನ್ಮಾತುರಾ ಜನೇಃ || 96 ||

ಮಾತುರೇವ ಪ್ರಸಾದೇನ ಸಮ್ಯಕ್ ತದ್ವಿಧಂ ಬಲಮ್ |  
ಪ್ರಜ್ಞಾಬಾಹುಬಲಂ ಯಸ್ಮಾತ್ ತಸ್ಮಾತ್ -

451. ಉದು ತ್ಯೇ ಸೂನವೋ ಗಿರಃ ಕಾಷ್ಠಾ ಅಜ್ಞೇಶ್ಚತ್ತತ |  
ವಾಶ್ರಾ ಅಭಿಜ್ಞು ಯಾತವೇ || 10 ||

- ದಿಶ ಉದಾಪಿರೇ || 97 ||

ತೇ ಗಿರಃ ಸೂನವೋ ದೇವ್ಯಾ ವಾಶ್ರಾ ವಚನಶೀಲಿನಃ |  
ಅಭಿಜನ್ಮಾನುಸಾರೇಣ ಗುಣಾನ್ ಯಾತುಮುದಾಪಿರೇ || 98 ||

452. ತ್ಯಂ ಚಿದ್ ಘಾ ಧೀರ್ಘಂ ಪೃಥುಂ ಮಿಹೋ ನಪಾತ್ರಮಮೃಧಮ್ |  
ಪ್ರ ಚ್ಯಾವಯನ್ತಿ ಯಾಮಭಿಃ || 11 ||

“ ಪದ್ವ್ಯಾಂ ಭೂಮಿ ” ರಿತಿ ಶ್ರುತ್ಯಾ ಸುತಾ ವಿಷ್ಣೋರ್ವಸುನ್ಧರಾ |  
ತಜ್ಜತ್ವಾತ್ ಪರ್ವತಾ ವಿಷ್ಣೋರ್ನಪ್ತಾರಃ ಸೇಚನಾದ್ಧಿ ಮಿಟ್ |  
ಹರಿಸ್ತಮಪಿ ಮೇರ್ವಾದಿಂ ಮರುತಶ್ಚ್ಯಾವಯನ್ತಿ ಹಿ || 99 ||  
ಅಮೃಧಮಪ್ರಧೃಷ್ಯತ್ವಾತ್ -

453. ಮರುತೋ ಯದ್ಧ ವೋ ಬಲಂ ಜನಾ ಅಚುಚ್ಯವೀತನ |  
ಗಿರೀರಚುಚ್ಯವೀತನ || 12 ||

- ಬಲಂ ಯದಪಿ ವೋಽಖಿಲಮ್ |

ಜನಾಂಶ್ಚ್ಯಾವಯಿತುಂ ಸ್ಥಾನಾಚ್ಚಕ್ತಾಃ ಸಮ್ಯಗ್ ಗಿರೀನಪಿ || 100 ||

454. ಯುಧ್ಧ ಯಾನ್ತಿ ಮರುತಃ ಸಂ ಹ ಬ್ರುವತೇಽಧ್ವನ್ನಾ | ಶ್ರುಣೋತಿ ಕಶ್ಚಿದೇಷಾಮ್ || 13 ||

ಕುರ್ವನ್ತಿ ಶಾಸ್ತ್ರಸಂವಾದಂ ಮಾರ್ಗೇ ಶೃಣ್ವನ್ತಿ ಕೇಚನ |  
ತೇಷಾಂ ಮಧ್ಯೇ ಹಿ ಮರುತಾಂ -

455. ಪ್ರ ಯಾತ ಶೀಭಮಾಶುಭಿಃ ಸನ್ತಿ ಕಣ್ಣೇಷು ವೋ ದುವಃ |  
ತತ್ರೋ ಷು ಮಾದಯಾದ್ಯೈ 14

-ಶೀಭಂ ಕ್ಷಿಪ್ರಂ ಪ್ರಯಾತ ನಃ || 101 ||

ಮದಂ ಕುರುತ ತತ್ತ್ಯವ ದೋಹನಾನ್ಯತ್ರ ಸನ್ತಿ ಹಿ |



456. ಅಸ್ತಿ ಹಿ ಷ್ಮಾ ಮದಾಯ ವಃ ಸ್ಮಸಿ ಷ್ಮಾ ವಯಮೇಷಾಮ್ |

ವಿಶ್ವಂ ಚಿದಾಯುರ್ಜೀವಸೇ || 15 ||

ಸರ್ವಮಾಯುರ್ಜೀವಸೇಽಸ್ಮಿ ಪ್ರಸಾದಾನ್ಮರುತಾಂ ಹಿ ನಃ || 102 ||

- ಸೂಕ್ತಮ್ - 38 -

ಪೞ್ವದಶರ್ಚಮ್ | ಕಷ್ಟೋ ಘೌರಃ | ಮರುತಃ | ಗಾಯತ್ರೀ |

457. ಕಥ್ಥ ನೂನಂ ಕಥ್ಥಪ್ರಿಯಃ ಪಿತಾ ಪುತ್ರಂ ನ ಹಸ್ತಯೋಃ |

ದಧಿಧ್ವೇ ವ್ಯಕ್ತಬರ್ಹಿಷಃ || 1 ||

ಕದನಯೋರ್ಹಸ್ತಯೋರ್ಹೇವಾ ದಧಿಧ್ವೇ ಪ್ರಿಯತಾತವತ್ |

ಕದಾಽಪಿ ಯತ್ ಪ್ರಿಯಸ್ತಾತಃ ಕಥ್ಥಪ್ರಿಯ ಇತೀರಿತಃ |

ಸ್ವತಂ ಬರ್ಹಿಯದ್ವಿಷಯೇ ತೇ ಪ್ರೋಕ್ತಾ ವ್ಯಕ್ತಬರ್ಹಿಷಃ || 103 ||

458. ಕ್ಷ ನೂನಂ ಕದ್ ವೋ ಅರ್ಥಂ ಗನ್ತಾ ದಿವೋ ನ ಪೃಥಿವ್ಯಾಃ |

ಕ್ಷ ವೋ ಗಾವೋ ನ ರಣ್ಯನಿ || 2 ||

ದಿವಃ ಪೃಥಿವ್ಯಾಶ್ಚೇದಾನೀಂ ಕ್ಷ ಗಚ್ಛಥ ಚ ಕಿಂ ಫಲಮ್ |

ನ ಗಚ್ಛಥ ಕ್ಷ ವಾಽಪ್ಯೇತಜ್ಞಾ ತವ್ಯಂ ತತ್ಪ್ರಸಾದತಃ || 104 ||

ಆಹ್ವಯಂತಿ ಕ್ಷ ವೋ ಗಾವೋ ಯಥೈವ ಯವಸಾರ್ಥಿನಃ |

ಫಲಾರ್ಥಿನಃ ಸ್ತುವಂತೋ ವಃ ಕ್ಷಾಹ್ವಯಂತಿ ತಥೈವ ಚ || 105 ||

459. ಕ್ಷ ವಃ ಸುಮ್ನಾ ನವ್ಯಾಂಸಿ ಮರುತಃ ಕ್ಷ ಸುವಿತಾ |

ಕ್ಷೋಽ ವಿಶ್ವಾನಿ ಸೌಭಗಾ || 3 ||

ಸ್ತುತ್ಯಾನಿ ವಃ ಸುಖಾನಿ ಚ ಕಥಂ ಜ್ಞೇಯಾನಿ ನಃ ಸದಾ |

ಇತ್ಯಭಿಪ್ರಾಯತಃ ಪ್ರಶ್ನಃ ಕಸ್ಮಿನ್ ನೋ ಜ್ಞಾಪಕಸ್ತಿ ತಿ |

ಸುವಿತಾನಿ ಸುಭದ್ರಾಣಿ ಸೌಭಗಂ ಲಕ್ಷಣಂ ಪರಮ್ || 106 ||

460. ಯದ್ಯಯಂ ಪೃಶ್ನಿಮಾತರೋ ಮರ್ತಾಸಃ ಸ್ಯಾತನ |

ಸ್ತೋತಾ ವೋ ಅಮೃತಃ ಸ್ಯಾತ್ ||4||

ಪೃಶ್ನಿವೇದಃ ಪ್ರಶ್ನಯೋಗ್ಯಃ ಪೃಶ್ನಿಮಾತಾ ಹರಿಸ್ತತಃ |

ಜ್ಞೇಯಸ್ತಸ್ಯಾಪಿ ವಿಜ್ಞಾತಾ ಮರುತಶ್ಚೇತ್ ಸುತಾ ಗಿರಃ |

ಮಾನುಷಾ ಯದಿ ಯೂಯಂ ವಃ ಸ್ತೋತಾ ದೇವೋ ಭವೇದಪಿ || 107 ||

461. ಮಾ ವೋ ಮೃಗೋ ನ ಯವಸೇ ಜರಿತಾ ಭೂದಜೋಷ್ಯಃ |

ಪಥಾ ಯಮಸ್ಯ ಗಾದುಪ ||5||

ನ ಸ್ಯಾದಸ್ಯೇವಃ ಸ್ತೋತಾಽತ್ರ ಯಥಾ ಯವಸಗೋಚರೇ |

ಗೋಪ್ರಾಪ್ಯೇ ತು ಮೃಗೋಽಸೇವ್ಯೋ ಯಮಮಾರ್ಗಂ ನ ಚ ವೃಜೇತ್ |

ಯಾಞ್ಚಾರೀತಿವಿಶೇಷೋಽಯಂ ನಿನ್ನಾ ಸ್ತುತ್ಯೇಕದೇಶಯುಕ್ || 108 ||

462. ಮೋ ಪು ಣಃ ಪರಾಪರಾ ನಿರ್ಋತಿರ್ದುರ್ಹಣಾ ವಧೀತ್ |

ಪದೀಷ್ಟ ತೃಷ್ಠಯಾ ಸಹ ||6||

ಮಾ ವಧೀನ್ನಃ ಕ್ವಚಿನ್ಮೃತ್ಯುಃ ಪರತಃ ಪರತೋಽಪಿ ಚ |

ದುರ್ಹಣಾ ದುಃಖದಾ ಹನ್ತೀ ಯಾತು ಸಾ ತೃಷ್ಠಯಾ ಸಹ || 109 ||

463. ಸತ್ಯಂ ತ್ವೇಷಾ ಅಮವನ್ತೋಧನ್ವಞ್ಚಿದಾ ರುದ್ರಿಯಾಸಃ |

ಮಿಹಂ ಕೃಣ್ಣನ್ತವಾತಾಮ್ ||7||

ಅಪ್ರಮೇಯಾ ಯಥಾ ಸತ್ಯಂ ಧನ್ವನ್ನಪಿ ಹಿ ಸೇಚನಮ್ |

ರುಜಾಂ ವಿದ್ರಾವಕಸ್ಯೈವ ವಾಯೋಃ ಪುತ್ರಾ ಹಿ ರುದ್ರಿಯಾಃ |

ವಿನಾಽಪ್ಯಚೇತನಂ ವಾತಂ ವೃಷ್ಟಿಂ ಕೃಣ್ಣನ್ತಿ ಹೀಚ್ಛಯಾ || 110 ||

464. ವಾಶ್ರೇವ ವಿದ್ಯುನ್ಮಿಮಾತಿ ವತ್ಸಂ ನ ಮಾತಾ ಸಿಷಕ್ತಿ |

ಯದೇಷಾಂ ವೃಷ್ಟಿರಸರ್ಜಿ ||8||

ಏಷಾಂ ಸಕಾಶಾದ್ ವೃಷ್ಟಿಶ್ಚ ವಿದ್ಯುದ್ ಭೂಮಿಂ ಪ್ರಕಾಶಯೇತ್ |

ಗೌರ್ವತ್ಸವಿವ ಭೂಮ್ಯಾಂ ಚ -

465. ದಿವಾ ಚಿತ್ ತಮಃ ಕೃಣ್ಣನ್ತಿ ಪರ್ಜನ್ಯೇನೋದವಾಹೇನ |

ಯತ್ ಪೃಥಿವೀಂ ವ್ಯುನ್ಯನ್ತಿ ||9||

-ಲೋಕಂ ಸಿಂಜನ್ತಿ ಮಾತೃವತ್ || 111 ||

466. ಅಥ ಸ್ವನಾನ್ಮರುತಾಂ ವಿಶ್ವಮಾ ಸದ್ಮ ಪಾರ್ಥಿವಮ್ |

ಅರೇಜನ್ತ ಪ್ರ ಮಾನುಷಾಃ ||10||

ಮಾನುಷಾದಿತ್ವಮನ್ಯಚ್ಚಾಬಿಭೇದೇಷಾಂ ಸ್ವನಾದಪಿ |

ಗೃಹಮಾನಿನೋ ಗೃಹಾದ್ಯಂ ವಾ ಚಚಾಲೈಷಾಂ ಸ್ವನಾದಪಿ || 112 ||

467. ಮರುತೋ ವೀಳುಪಾಣಿಭಿಶ್ ಚಿತ್ರಾ ರೋಧಸ್ವತೀರನು |

ಯಾತೇಮಖಿದ್ರಯಾಮಭಿಃ ||11||

ಅಖಿನ್ನೈರ್ಗಮನೈಶ್ಚೈವ ದೃಢಸ್ವೀಯೈಶ್ಚ ಪಾಣಿಭಿಃ |

ಅನುಯಾತ್ ನದೀಶ್ಚಿತ್ರಾಃ -

468. ಸ್ಥಿರಾ ವಃ ಸನ್ತು ನೇಮಯೋ ರಥಾ ಅಶ್ವಾಸ ಏಷಾಮ್ |

ಸುಸಂಸ್ಕೃತಾ ಅಭೀಶವಃ ||12||

- ಸ್ಥಿರಾಃ ಸನ್ತಿ ರಥಾದಯಃ || 113 ||

469. ಅಚ್ಛಾ ವದಾ ತನಾ ಗಿರಾ ಜರಾಯೈ ಬ್ರಹ್ಮಣಸ್ವತಿಮ್ |

ಅಗ್ನಿಂ ಮಿತ್ರಂ ನ ದರ್ಶತಮ್ ||13||

ಬ್ರಹ್ಮಣಶ್ಚ ಪತಿಂ ವಿಷ್ಣುಂ ಯಥಾವದ್ವ್ಯಾಪ್ತಯಾ ಗಿರಾ |

ಜರಾಯೈ ಸಂಸ್ತುತಿತ್ವೇನ ತೃತೀಯಾ ಭಾವರೂಪಿಣೀ || 114 ||

ಸರ್ವಾ ವಿಭಕ್ತಯಶ್ಚೇತ್ಥಂಭಾವವಾಚಿನ್ಯ ಏವ ಚ |

ಮಹಾವ್ಯಾಕರಣೇ ಸೂತ್ರಮಿತಿ ಸಂಸ್ತುತಿರೂಪತಃ |

ವದ ವಿಷ್ಣುಂ ಸ್ವಪ್ರಕಾಶಮಗ್ನಿವತ್ ಸೂರ್ಯವತ್ ತಥಾ || 115 ||

ಆಹ ಚಾತ್ಮಾನಮೇವಾತ್ರ “ದಾರ್ಥ್ಯೇ ಸ್ವಪ್ರತಿಯೋಗಿತಾ” |

ಇತಿ ಸೂತ್ರಾತ್ -

470. ಮಿಮೀಹಿ ಶ್ಲೋಕಮಾಸ್ಯೇ ಪರ್ಜನ್ಯ ಇವ ತತನಃ |

ಗಾಯ ಗಾಯತ್ರಮುಕ್ಲಮ್ ||14||

-ಕೀರ್ತಿಮಸ್ಯ ವಿಷ್ಣೋಃ ಗುರು ಮುಖೇ ಸದಾ || 116 ||

ವಿಸ್ತಾರಯತಿ ಪರ್ಜನ್ಯೋ ಯದ್ವದ್ ವೃಷ್ಟಿಂ ತಥೈವ ಚ |  
ವಿಸ್ತೇಣಿಹಿ ತಥೇಶಸ್ಯ ತಥಾ ಕೀರ್ತಿಂ ಜಗತ್ಯಪಿ || 117 ||

**471. ವನ್ದಸ್ವ ಮಾರುತಂ ಗಣಂ ತ್ವೇಷಂ ಪನಸ್ಕುಮರ್ಕಿಣಮ್ |  
ಅಸ್ಮೈ ವೃದ್ಧಾ ಅಸನ್ನಿಹ || 15 ||**

ಪನಸ್ಕುಂ ಜ್ಞಾನಶೀಲಂ ಚ ವಿಜ್ಞೇಯಂ ಗಣಮರ್ಕಿಣಮ್ |  
ಅಭವನ್ ಜ್ಞಾಪಕಾ ವೃದ್ಧಾ ಅಸ್ಮಾಕಂ ತದನುಗ್ರಹಾತ್ || 118 ||

**- ಸೂಕ್ತಮ್ - 39 -**

ದಶರ್ಚಮ್ | ಕಣ್ವೋ ಘೌರಃ | ಮರುತಃ | ಪ್ರಗಾಥ = ವಿಷಮಾ ಬೃಹ್ಮತ್ಯಃ, ಸಮಾಃ ಸತೋಬೃಹತ್ಯಃ |

**472. ಪ್ರಯದಿತ್ಥಾ ಪರಾವತಃ ಶೋಚಿರ್ನ ಮಾನಮಸ್ಯಥ |  
ಕಸ್ಯ ಕ್ರತ್ವಾ ಮರುತಃ ಕಸ್ಯ ವರ್ಪಸಾ ಕಂ ಯಾಥ ಕಂ ಹ ಧೂತಯಃ || 1 ||**

ಪರಾವತೋ ಹರೇಃ ಸ್ಥಾನಾನ್ಮಾನಂ ಶೋಚಿರಿವಾಸ್ಯಥ |  
ಸೂರ್ಯಾದಯೋ ಯಥಾ ಶೋಚಿದೂರಾದಸ್ಯಂತಿ ಜನ್ತುಷು |  
ಏವಂ ಜ್ಞಾನಂ ಸಮೃದಾಯಾನ್ಮರುತೋ ವಿಷ್ಣುರೇವ ವಾ || 119 ||  
ಇತ್ಥಂ ಯಥಾ ಸರ್ವದೃಶ್ಯಂ ತತ್ ತಥಾ ಭವತಾಂ ಕೃತಮ್ |  
ಏವಂ ಯತ್ರ ಕ್ವ ವಾ ಜ್ಞಾನಾದ್ಬಲಾದ್ವಾ ಗಚ್ಛತ ಕ್ವಚಿತ್ |  
ಸ್ವತನ್ವತ್ವಾತ್ ಪರಾಪೇಕ್ಷಾ ನಹಿ ವಃ ಕ್ವಚಿದಿಷ್ಯತೇ || 120 ||  
ಕಿಂಚಿದ್ ಯಾಥ ಬಲಾತ್ ಕಿಂಚಿದ್ ಧೂನುಥ ಸ್ವಬಲಾಧಿ ತತ್ |

**473. ಸ್ಥಿರಾ ವಃ ಸನ್ತ್ವಾ ಯುಧಾ ಪರಾಣುದೇ ವೀಳೋ ಉತ ಪ್ರತಿಷ್ಕಭೇ |  
ಯುಷ್ಮಾಕಮಸ್ತು ತವಿಷೀ ಪನೀಯಸೀ ಮಾ ಮರ್ತ್ಯಸ್ಯ ಮಾಯಿನಃ || 2 ||**

ಶತ್ರುಣಾಮಪನೋದಾಯ ಸಂತಿ ವಸ್ತಿ ಹ ಹೇತಯಃ |  
ಸ್ತಮ್ಭನಾಯ ಚ ಶತ್ರುಣಾಂ ಸುದೃಢಾನೈವ ತಾಃ ಸದಾ || 121 ||  
ಸ್ಥಿರತ್ವಂ ದೀರ್ಘಕಾಲತ್ವಂ ವೀಳುತ್ವಂ ದೃಢತಾ ತಥಾ |  
ಯುಷ್ಮಾಕಂ ತವಿಷೀ ತೇಜೋ ಬಲಮಸ್ತುತ್ರಮಂ ಸದಾ |  
ಮಾಯಿನೋ ನಹಿ ಮರ್ತ್ಯಸ್ಯ ಬಲಂ ತೇಜೋಽತವೋತ್ತಮಮ್ || 122 ||

474. ಪರಾ ಹ ಯತ್ ಸ್ಥಿರಂ ಹಥ ನರೋ ವರ್ತಯಥಾ ಗುರು |

ವಿ ಯಾಥನ ವನಿನಃ ಪೃಥಿವ್ಯಾ ವ್ಯಾಶಾಃ ಪರ್ವತಾನಾಮ್ ||3||

ಸ್ಥಿರಂ ಚಾಜ್ಞಾನಪಾಪಾದಿ ತದ್ಭಕ್ತಾಯ ಪರಾಹಥ |

ಗುರೂನಪಿ ನರಾನ್ ನಿತ್ಯಂ ಗುಣೈರ್ವರ್ತಯಥಾಜ್ಞಸಾ || 123 ||

ಪರ್ವತಾನಾಂ ಪೃಥಿವ್ಯಾಶ್ಚ ದಿಶೋ ನಿತ್ಯಂ ವಿಯಾಥನ |

ವನಿನಶ್ಚ ತರೂನ್ ಸಮ್ಯಗ್ ಭಜನೀಯಾನ್ ಸುರಾನ್ ಹರಿಃ || 124 ||

475. ನಹಿ ವಃ ಶತ್ರುವಿವಿದೇ ಅಧಿ ದ್ಯವಿ ನ ಭೂಮ್ಯಾಂ ರಿಶಾದಸಃ |

ಯುಷ್ಮಾಕಮಸ್ತು ತವಿಷೀ ತನಾ ಯುಜಾ ರುದ್ರಾಸೋ ನೂ ಚಿದಾಧ್ಯಷ್ಟೇ ||4 ||

ಭೂಮೌ ದಿವಿ ಚ ವಃ ಶತ್ರುಃ ಕ್ವಚಿನ್ಮೈವ ಹಿ ಲಭ್ಯತೇ |

ರಿಶಾದಸಃ ಸುಸುಖಿನಃ ಸುಖೇನ ಶಮದಂತಿ ಯತ್ || 125 ||

ಬಲಂ ತೇಜೋಽಪಿ ವೋ ಹ್ಯಸ್ತಿ ವ್ಯಾಪ್ತಾ ನಿತ್ಯತಯಾ ಯುಜಾ |

ಅದ್ಯಾಪ್ಯಾಧರ್ಷಣಾಯೈವ ನಿಖಿಲಾಶುಭಸಂತತೇಃ || 126 ||

476. ಪ್ರ ವೇಪಯಂತಿ ಪರ್ವತಾನ್ ವಿ ವಿಙ್ವಂತಿ ವನಸ್ಪತೀನ್ |

ಪ್ರೋ ಆರತ ಮರುತೋ ದುರ್ಮದಾ ಇವ ದೇವಾಸಃ ಸರ್ವಯಾ ವಿಶಾ ||5 ||

ಪ್ರವೇಪಯಂತಿ ಪರ್ವತಾನ್ ವಿವಿಙ್ವಂತಿ ವನಸ್ಪತೀನ್ |

ಜನಿಪರ್ವತೋ ಜೀವಾನ್ ಸಮ್ಪ್ರೇರಯತಿ ಕೇಶವಃ || 127 ||

ಭಜನೀಯಪತೀನ್ ಬ್ರಹ್ಮಪೂರ್ವಾಂಶ್ಚ ಫಲದಾನತಃ |

ತಾರತಮ್ಯೇನ ಸಮ್ಯಕ ಚ ವಿವೇಚಯತಿ ಸರ್ವದಾ || 128 ||

ಸರ್ವಪ್ರಜಾಸ್ವತಿಷ್ಠಂತ ಪ್ರಾಪ್ತಾಸ್ತಾಭಿಃ ಸಹೈವ ಚ |

ಮತ್ತಾ ಇವ ಪ್ರೇರಯಂತಿ ಶುಭಾಶುಭಕೃತೌ ನರಾನ್ || 129 ||

477. ಉಪೋ ರಥೇಷು ಪೃಷತೀರಯುಗ್ಧಂ ಪ್ರಷ್ಟಿರ್ವಹತಿ ರೋಹಿತಃ |

ಆ ವೋ ಯಾಮಾಯ ಪೃಥಿವೀ ಚಿದಶ್ರೋದಬೀಭಯಂತ ಮಾನುಷಾಃ ||6||

ಅಯುಗ್ಧಂ ಪೃಷತೀಶ್ಚೈವ ರೋಹಿತಂ ಪೃಷ್ಠತೋ ರಥೇ |

ವೋ ಯಾಮಂ ಪ್ರತಿ ದಾಧ್ಯಾಯ ಶೇಷಮಶ್ರೇತ್ ಪುನರ್ಧರಾ || 130 ||

ಭೀತಿಮಾಪುರ್ಮನುಷ್ಯಾಶ್ಚ -

478. ಆ ವೋ ಮಕ್ಷೂ ತನಾಯ ಕಂ ರುದ್ರಾ ಅವೋ ವ್ಯಣೀಮಹೇ |

ಗನ್ತಾ ನೂನಂ ನೋಽವಸಾ ಯಥಾ ಪುರೇತ್ಥಾ ಕಣ್ವಾಯ ಬಿಭ್ಯುಷೇ ||7||

-ಕ್ಷಿಪ್ರಂ ವಃ ಪ್ರಾಪ್ತಯೇ ಸುಖಮ್ |

ರಕ್ಷಾಂ ವ್ಯಣೀಮಹೇ ಯುಷ್ಮದ್ ಗನ್ತಾಽದ್ಯಾಪಿ ಚ ನೋಽವಸಾ || 131 ||

ಭೀತಿಯುಕ್ತಾಯ ಕಣ್ವಾಯ ಮಹ್ಯಮ್ -

479. ಯುಷ್ತೈಷಿತೋ ಮರುತೋ ಮರ್ತ್ಯೇಷಿತ ಆ ಯೋ ನೋ ಅಭ್ವ ಈಷತೇ |

ವಿ ತಂ ಯುಯೋತ ಶವಸಾ ವ್ಯೋಜಸಾ ವಿ ಯುಷ್ಮಾಕಾಭಿರೂತಿಭಿಃ ||8||

-ಯುಷ್ಮಾಭಿರೇವ ಚ |

ಪ್ರೇರಿತೋಽಥ ನಿಯನ್ತತ್ವಾದ್ ಯುಷ್ಮಾಕಂ ಮಾನುಷೇಣ ಚ || 132 ||

ಬಾಹ್ಯದೃಷ್ಟ್ಯಾ ತ್ವಭೂತೀನೋರ್ಯ ಇಚ್ಛತಿ ತಮೋಜಸಾ |

ಬಲೇನ ಚ ದ್ರಾವಯತ ಯುಷ್ಮದೀಯೋ ತಿಭಿಸ್ತಥಾ || 133 ||

480. ಅಸಾಮಿ ಹಿ ಪ್ರಯಜ್ಯವಃ ಕಣ್ಣಂ ದದ ಪ್ರಚೇತಸಃ |

ಅಸಾಮಿಭಿರ್ಮರುತ ಆ ನ ಉತಿಭಿರ್ಗನ್ತಾ ವೃಷ್ಟಿಂ ನ ವಿದ್ಯುತಃ! ||9||

481. ಅಸಾಮ್ಯೋಜೋ ಬಿಭೃಥಾ ಸುದಾನವೋಽಸಾಮಿ ಧೂತಯಃ ಶವಃ |

ಋಷಿದ್ವಿಷೇ ಮರುತಃ ಪರಿಮನ್ಯವ ಇಷುಂ ನ ಸೃಜತ ದ್ವಿಷಮ್ ||10||

ಓಜೋಽಸಮಂ ಬಿಭೃಥ ಚ ಮಖೇಜ್ಯಾಃ ಸಮಮುತ್ತಮಮ್ |

ಸುದಾನಶೀಲಾಃ ಕಣ್ವಾಯ ದತ್ತಾಸಮಮಭೀಷ್ಠಿತಮ್ |

ಅಸಮ್ಯೋಽಪ್ಯಭಿಪ್ರಾಯೈರ್ಗನ್ತ ವೃಷ್ಟಿಂ ನ ವಿದ್ಯುತಃ || 134 ||

### ಸೂಕ್ತಮ್ - 40 -

ಅಷ್ಟರ್ಚಮ್ | ಕಣ್ವೋ ಘೌರಃ | ಬ್ರಹ್ಮಣಸ್ತತಿಃ | ಪ್ರಗಾಥಃ=ವಿಷಮಾ ಬೃಹತ್ಯಃ, ಸಮಾಃ ಸತೋಬೃಹತ್ಯಃ |

482. ಉತ್ತಿಷ್ಠ ಬ್ರಹ್ಮಣಸ್ತತೇ ದೇವಯನ್ತಸ್ತೇಮಹೇ |

ಉಪ ಪ್ರಯನ್ತು ಮರುತಃ ಸುದಾನವ ಇನ್ತ ಪ್ರಾಶೂರ್ಭವಾ ಸಚಾ ||1||

ದೇವಯನ್ತಃ ಪೂಜಯನ್ತಃ ಸ್ತುವನ್ತೋಽತಿಕೃತಾಶನಃ |

ಪ್ರಾಶೂಃ -

483. ತ್ವಾಮಿಧಿ ಸಹಸಸ್ಪುತ್ರ ಮರ್ತ್ಯ ಉಪಬ್ರೂತೇ ಧನೇ ಹಿತೇ |

ಸುವೀರ್ಯಂ ಮರುತ ಆ ಸ್ವಖ್ಯಂ ದಧೀತ ಯೋ ವ ಆಚಕೇ ||2||

- ವಾಯೋಃ ಸುತೇತ್ಯೇವ ಸಹಸಸ್ಪುತ್ರ ಇತ್ಯಥ |

ತದ್ವ್ಯಂಜ್ಯ ತ್ವಾಧರಿಃ ಪ್ರೋಕ್ತಃ ಶಕ್ಯ ಸ್ತತ್ಪುತ್ರ ಏವ ಚ || 135 ||

ಯುಧಂ ಹಿತಧನಂ ಪ್ರೋಕ್ತಂ ನಿಹಿತಂ ಧನಮೇವ ವಾ |

ಸ್ವಖ್ಯಂ ತು ಸ್ವಿನ್ವಿಯಫಲಮಾಚಕೇಽಪಶ್ಯದಿತ್ಯಪಿ || 136 ||

484. ಪೈತು ಬ್ರಹ್ಮಣಸ್ಪತಿಃ ಪ್ರ ದೇವೈತು ಸೂನ್ಯತಾ |

ಅಚ್ಛಾ ವೀರಂ ನರ್ಯಂ ಪಚ್ಕ್ರಾಧಸಂ ದೇವಾ ಯಜ್ಞಂ ನಯನ್ತು ನಃ ||3||

ಪತಿಸ್ತು ಬ್ರಹ್ಮಣೋ ವಿಷ್ಣುವಾಗ್ನೀಶತ್ವಾತ್ ಸಮೀರಣಃ |

ಅಗ್ರತೋ ಯಾತ್ಸಸಾವಸ್ಮತ್ಕಾರ್ಯೇಷ್ಟೇವಂ ಸರಸ್ವತೀ || 137 ||

ಸೂನ್ಯತಾ ವೈಷ್ಣವೀ ವಾ ವಾಗ್ ಯಜ್ಞಂ ವೀರಂ ನರಂ ಪ್ರತಿ |

ನಯನ್ತು ದೇವಾಃ ಸರ್ವೇಽಪಿ ಯತ್ ಪಿಚ್ಛಜನವರ್ಧನಃ || 138 ||

ಪಚ್ಕ್ರಾಧಾ ಹರಿಸ್ತೇನ ವೀರೋ ನರ್ಯಃ ಸ ಏವ ಚ |

ದೇವಗಂಧರ್ವನೃಪಿತೃದೈತ್ಯಾಃ ಪಿಚ್ಛಜನಾಭಿಧಾಃ || 139 ||

485. ಯೋ ವಾಘತೇ ದದಾತಿ ಸೂನರಂ ವಸು ಸ ಧತ್ತೇ ಅಕ್ಷಿತಿ ಶ್ರವಃ |

ತಸ್ಮಾ ಇಳಾಂ ಸುವೀರಾಮಾ ಯಜಾಮಹೇ ಸುಪ್ರತೂರ್ತಿಮನೇಹಸಮ್ ||4||

ವಾಘತೇ ಸ್ತುವತೇ ವಿಷ್ಣುರ್ದದಾತಿ ಸೂನರಂ ವಸು |

ಸುಷ್ಣು ಯೇನ ನರೋ ಭೂಯಾತ್ ಸುನರಂ ಜ್ಞಾನಮುಚ್ಯತೇ || 140 ||

ಸ ಧತ್ತೇ ಚಾಕ್ಷಯಾಂ ಕೀರ್ತಿಮಿಳಾಮನ್ನಂ ಯಜಾಮಹೇ |

ಸುವೀರ್ಯತ್ವಾತ್ ಸುವೀರಂ ತತ್ ಸುಪ್ರತೂರ್ತಿಃ ಸುಪೇಶಕ್ಯತ್ |

ಪ್ರಾಣಚೇಷ್ಟಾನಿಮಿತ್ತತ್ವಾತ್ ತದನೇಹ ಇತೀರಿತಮ್ || 141 ||

486. ಪ್ರ ನೂನಂ ಬ್ರಹ್ಮಣಸ್ಪತಿರ್ಮನ್ತ್ರಂ ವದತ್ಯುಕ್ಯಮ್ |

ಯಸ್ಮಿನ್ನಿನ್ದ್ರೋ ವರುಣೋ ಮಿತ್ರೋ ಅರ್ಯಮಾ ದೇವಾ ಓಕಾಂಸಿ ಚಕ್ರೀ ||5||

ಸ ಏವ ಭಗವಾನ್ ವಿಷ್ಣುರ್ಮನ್ತ್ರಂ ತದ್ವಿಷಯಂ ವದೇತ್ |

ಉತ್ತಮುತ್ಥಾಪಕತ್ಯೇನ ಸ ಏವ ಭಗವಾನ್ ಹರಿಃ || 142 ||

ತನ್ಮನ್ವವಾಚ್ಯಾ ದೇವಾಶ್ಚ -

487. ತಮಿದ್ವೋಚೇಮಾ ವಿದಥೇಷು ಶಮ್ಭುವಂ ಮನ್ವಂ ದೇವಾ ಅನೇಹಸಮ್ |  
ಇಮಾಂ ಚ ವಾಚಂ ಪ್ರತಿಹರ್ಯಥಾ ನರೋ ವಿಶ್ವೇದ್ ವಾಮಾ ವೋ ಅಶ್ವವತ್ ||6||

- ಯದ್ವಾಚ್ಯಾ ದೇವತಾಸ್ತು ತಾಃ |

ತಮೇವ ಮನ್ವಂ ವೋಚೇಮ ಜ್ಞಾನಾರ್ಥಂ ಸುಖಕಾರಣಮ್ || 143 ||

ಇಮಾ ವಾಚಂ ಸ್ವೀಕುರುತ ಸಕಾಶಾದ್ ವೋಽಖಿಲಂ ಶುಭಮ್ |

ಅಶ್ವವಾನ್ -

488. ಕೋ ದೇವಯನ್ತಮಶ್ವವಜ್ಜನಂ ಕೋ ವೃಕ್ತಬರ್ಹಿಷಮ್ |

ಪ್ರಪ್ರ ದಾಶ್ವಾನ್ ಪನ್ಯಾಭಿರಸ್ಥಿತಾಽನ್ತರ್ವಾವತ್ಕ್ಷಯಂ ದಧೇ ||7||

-ಅತಿದೌರ್ಭ್ಯಾದ್ ದೇವಭಕ್ತಂ ಕ ಆಪ್ನುಯಾತ್ |

ಯಜಮಾನಂ ವಾಸನುಗಚ್ಛೇತ್ ಕಃ ಸಮ್ಯಕ್ ಸ್ತತಬರ್ಹಿಷಮ್ || 144 ||

ತತ್ರ ತತ್ರ ಪ್ರಸ್ಥಿತೋಽಸೌ ಯಜಮಾನಃ ಸುಖೈಃ ಸ್ವಯಮ್ |

ಸ್ವೇಷ್ಟಸ್ಥಾನೇಷು ಚಾನ್ತರ್ವಾವ ವಿಷ್ಟುರನ್ತರ್ಗತೋ ಯತಃ |

ತದ್ವತ್ತ್ವೇನ ಕ್ಷಯಂ ಸ್ಥಾನಂ ಪ್ರಾಪ್ನೋತಿ ಜ್ಞಾನತೋ ಯಜನ್ || 145 ||

489. ಉಪ ಕ್ಷತ್ರಂ ಪೃಷ್ಠತ ಹನ್ತಿ ರಾಜಭಿರ್ಭಯೇ ಚಿತ್ ಸುಕ್ಷಿತಿಂ ದಧೇ |

ನಾಸ್ಯ ವರ್ತಾ ನ ತರುತಾ ಮಹಾಧನೇ ನಾಭೇ ಅಸ್ತಿ ವಜ್ರಿಣಃ ||8||

|| ಇತಿ ಪ್ರಥಮಾಷ್ಟಕೇ ತೃತೀಯಾಧ್ಯಾಯೇ ಏಕವಿಂಶೋ ವರ್ಗಃ ||

ಉಪಪೃಕ್ತಃ ಕ್ಷತ್ರಿಯೈಃ ಸ ಆವೇಶೇನ ಜನಾರ್ದನಃ |

ಹನ್ತಿ ಶತ್ರುಂಶ್ಚ ತ್ಯರ್ಧೇವೋ ಭಯೇ ಚ ಸ್ವಾಶ್ರಯಂ ದದೌ || 146 ||

ವರ್ತಾಽಭಿಗನ್ತಾ ತರುತಾ ಜೇತಾ ಚಾಸ್ಯ ನಹಿ ಕ್ವಚಿತ್ |

ಯುಧಂ ಮಹಾಧನಂ ತ್ವರ್ಭಂ ಪ್ರಸಿದ್ಧಂ ಧನಮೇವ ಹಿ 147



|| ಇತಿ ಶ್ರೀಮದ್ಭಗವತ್ಪ್ರಥಮಾಷ್ಟಕೇ ತೃತೀಯಾಧ್ಯಾಯೇ ಏಕವಿಂಶೋ ವರ್ಗಃ ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತಂ ಶ್ರೀಮದ್ಭಗವತ್ಪ್ರಥಮಂ ||

|| ಶ್ರೀ ಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣ ವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾಖಣ್ಡಮಣ್ಡಾನಮ್ ||

